

काव्यसंग्रहः ।



द्वितीयो भागः

वि, ए, उपाधिधारिणा

श्रीजीवानन्दविद्यासागरभट्टाचार्येण

विरचितया व्याख्यया समलङ्कृतः ।

तृतीयसंस्करणम् ।

कलिकाताराजधान्याम् ।

सरस्वतीयन्त्रे

मुद्रितः ।

इ० १८८८ ।

প্রকাশক—শ্রী জীবানন্দবিদ্যাসাগর বি; এ;
২নং রমানাথমজুমদারের স্ট্রীট,
কলিকাতা।

প্রিণ্টর—শ্রীক্ষেত্রমোহন মুখোপাধ্যায়
৫৬নং আম্‌হাষ্ট স্ট্রীট,
কলিকাতা।

अशुद्धिशोधनम् ।

काव्यसंग्रहस्य प्रथमभागे

पृष्ठायां	पङ्क्तौ	अशुद्धम्	शुद्धम् ।
३१३	७	विधीयता	विधीयता
३४६	२	निक्षेपणाय एव	निक्षेपणाय पद-
		पदसुद्धृतमर्पयन्ती	सुद्धृतसुद्धहन्ती
३७४	५	यो यस्य	यत् यस्य
३७७	५	यस्य	यस्य च
४१३	८	फलाः स्फुलिङ्गो बधुः	फलाः स्फुलिङ्गं बध
४४२	५	तासां	तेषां
४७८	१	दहति न	दहति हि
४८०	४	घावय	वारय
५१५	२	ओप्रतिं नारदादिः-	ओप्रतेनारदादिः
५३४	३	एताः	एते
५४५	८	पुच्छ	पिच्छ
५४८	६	यस्यैकस्मिन्	यस्यैकस्मिन्
५७१	१	दूरं दूरादपि	दूराद्दूरादपि
५७८	६	धन्य	धन्यम्
६००	३	अद्यापि तां-	अद्यापि तत्
६१२	३	तेन	येन
६१२	४	परो	परं

काव्यसंग्रहस्य द्वितीयभागे

२४-	६	दैवहतकः	दैवहतकात्
२६	४	पुङ्खितशरो	मङ्खितशरो
३८	८	वीक्षितः	वीक्षितम्
५४	५	सुभ्रू भङ्गैः	सुभ्रू भङ्गैः
६५	७	सेव्याः	सेव्या
७३	५	सन्तोऽसौ	सन्वते
७७	५	विश्रम्भाहं	विश्रम्भाहः
७८	१	आतनोल	आतनोति

पुजावां	पङ्क्तौ	अशुद्धम्	शुद्धम्
८४	४	किं वायोऽज्ञैः	किं वायैस्तैः
८८	३	स्ता एव	स्त एव
८८	७	दिरसं	दुरसं
९३	४	सनिश्वास	सुनिश्वास
९८	८	कर्षणं	कषणं
१३३	८	भूमौशय्या	भूमौशय्यः
१३३	५	शौख्यं वैरिणि	शौख्यं
१३७	६	साधुवृत्तीनां	साधुवृत्तानां
१३७	७	कन्दु कपातेन पतति	कन्दु कपातेनोव पतति
१४३	३	रम्भवन्तः	रम्भवन्तः
१४४	१	गुणेन	परेण
१५२	२	भूषणाश्चतुरगा	भूषणाश्चतुरगा
१६७	५	पयोनिधि	पयोधि
१८३	५	तरङ्गकण	तरङ्गचय
१८८	३	किं केन	किं तेन
१९७	१०	यान्ति	यान्तु
२११	३	वधिगतम्	व्यु धिगतम्
२१४	२	शब्दसंज्ञ	सङ्गलब्ध
२१४	५	ब्रह्माण्डोमण्डली	ब्रह्माण्डमण्डली
२२६	३	दश	दश दिशः
२३२	२	वीतेऽन्वकारे	वीतान्वकारः
२३४	४	सैवान्वरूपा	सैवान्वरूपा
२४९	३	पक्षपातात्	पक्षवातात्
२५०	१	पक्षपातात्	पक्षवातात्
२५३	३	नोद्धूसरा स्वर्धुनी	नोद्धूसरस्वर्धुनी
२७१	३	स्वमूर्त्तिम्	स्वमूर्त्तिम्
२७३	४	स्वतृणुणगणो	स्वतृणुणगणो
२८१	३	क्राच	क्रव

काव्यसंग्रहः ।

द्वितीयो भागः ।

अमरशतकम् ।

ज्याकृष्टिवद्वटकासुखपाणिपृष्ठ-

प्रेङ्गनखांशुचयसंवलितोऽम्बिकायाः ।

त्वां पातु मञ्जरितपल्लवकर्णपूर-

लोभममङ्गमरविम्रमभृत्कटाक्षः ॥ १ ॥

ज्याकृष्टीति-। ज्याकाः मौर्व्याः वा ज्याकृष्टिः ज्याकर्षणं कामेन कृष्टं
प्रति शरनिक्षेपार्थमिति भावः तथा बद्धा जनिता या वटका चकि-
तत्वं तथा सुखे यः पाणिः अर्पित इति भावः तस्य पृष्ठे प्रेङ्गतां
स्फुरतां नखांभूतां चयेन निकरेण संबधितः संयुक्तः मञ्जरितः
सञ्जातमञ्जरीकः पल्लव इव कर्णपूरः कर्णभूषणं तत्र बोधात् अमरः
सङ्करतः अमरस्य विभ्रमभृत् शोभाशाली अम्बिकायाः मौर्व्याः कटाक्षः
कृष्टं प्रतीति शेषः त्वां पातु रक्षतु । अत्र मञ्जरितपल्लवस्य कर्णपूर-
त्वेनारोपणात् रूपकं तत्र च अमरस्य बोधात् आन्तिमान् ततश्चा-
न्यस्य विभ्रमं कथमन्यो विभ्रमिरेति साम्प्रतीतेः निर्दग्नेनेति त्रयाणा-
मङ्गाङ्गिभावः सङ्करः । तदुक्तं दर्पणे । रूपकं रूपितारोपाद् विषये
निरप्रपञ्चे इति, साम्प्रदायिकत्वं तदुक्तुर्भातिमान् प्रतिभोत्येति,
सङ्गवन् वस्तुसम्बन्धोऽसङ्गवन् वापि कुतचित् । यत्र विम्बातुविम्बत्वं
बोधयेत् सा निर्दग्नेनेति च । वसन्ततिष्ठकं वृत्तं ज्ञेयं वसन्ततिष्ठकं तत्र-
जा जनौ न इति तद्वक्षणात् ॥ १ ॥

क्षिप्तो हस्तावलग्नः प्रसभमभिहतोऽप्याददानोऽशुकान्तं
गृह्णन् केशेष्वपास्तश्चरणनिपतितो नेक्षितः संभ्रमेण ।

आलिङ्गन् योऽवधूतस्त्रिपुरयुवतिभिः साशुनेत्रोत्पलाभिः

कामीवाद्वांपराधः स दहतु दुरितं शाश्वतो वः शराग्निः ॥२॥

आलोलामलकावलीं विलुलितां बिभ्रच्चलत्कुण्डलं

किञ्चिन्मृष्टविशेषकं तनुतरैः स्वेदाम्भसां शीकरैः ।

तत्त्वया यत् सुरतान्ततान्तनयनं वक्तुं रतिव्यत्यये

तत् त्वां पातु चिराय किं हरिहरब्रह्मादिभिर्देवतैः ॥३॥

क्षिप्त इति । यः क्षिप्तः अङ्गात् पातितः हस्तावलग्नः हस्तयो-
रवसक्तः प्रसभं बलात् अभिहतोऽपि ताडितोऽपि त्वक्तोऽपीति भावः
अशुकान्तं वसनाञ्चलम् अप्याददानः गृह्णन् केशेषु गृह्णन् अपास्तः
निराकृतः चरणयोर्निपतितः संभ्रमेण भयेन मानगौरवेण च नेक्षितः
नावलोक्षितः साशुनेत्रोत्पलाभिः सज्जलनयनोत्पलाभिः त्रिपुर-
युवतिभिः अचुराङ्गनाभिः आद्वांपराधः नवकृतापराधः कामीव कान्त
इव अवधूतः न्यङ्कृतः, स शाश्वतः शराग्निः वः युष्माकं दुरितं पापं
दहतु भङ्गीकरोतु । उपलब्धहारः । सङ्घरादुत्तम् । अश्वैर्वानां
त्वयेण विद्यनियतियुता सङ्घरा कीर्तितेवमिति तद्वच्चत्वात् ॥ २ ॥

अलोलाभिः । आलोलाम् ईष्यन्नुलां विलुलितां शिथिली-
कृताम् अलकावलीं कुन्तलचयं बिभ्रत् चरती दोलावसाने कुण्डले
यत् तथोक्तं तनुतरैः अस्याल्यैः स्वेदाम्भसां वर्मवारीषां शीकरैः कणैः
किञ्चित् ईषत् मृष्टम् अवलुप्तं विशेषकं तिलकं यस्य तथोक्तं तत्त्वया
कथाङ्गयाः रतिव्यत्यये सुरतावसाने यत् सुरतस्य अन्ते तान्ते क्लान्ते
कातरे इति भावः नञ्ने यस्य तादृशं वक्तुं वदनं, तत् त्वां चिराय
पातु रक्षतु तादृशं प्रियावदनं त्वं पश्येति भावः हरिहरब्रह्मा-
दिभिः देवतैः देवैः किं न किमपि प्रयोजनमित्यर्थः । हरिहरब्रह्मा-
दीनामपराधने तादृशं सुखं नेति भावः । शार्दूलविश्रीडितं वृत्तम् ।

अलसवलितैः प्रेमाद्राँद्रैर्मुहुर्मुकुलीकृतैः
 क्षणमभिमुखैर्लज्जालोलैर्निमेषपराङ्मुखैः ।
 हृदयनिहितं भावाकृतं वमद्भिरिवेक्ष्यैः
 कथय सुकृती कोऽयं मुग्धे ! त्वयाद्य विलोक्यते ॥ ४ ॥
 दत्तोऽस्याः प्रणयस्त्वयैव भवता चेयं चिरं लालिता
 देवादय किल त्वमेव कृतवानस्या नवं विप्रियम् ।
 मन्युर्दुःसह एष यात्युपशमं नो सान्त्ववादैः स्फुटं
 हे निस्त्रिंश ! विमुक्तकण्ठकरणं तावत् सखी रोदितुः ॥ ५ ॥

सूर्याश्चैर्यदि नः सजौ सततगाः शार्दूलविक्रीडितमिति तच्छ-
 चयात् ॥ ३ ॥

अलसेति । हे मुग्धे सुन्दरि ! अद्य त्वया अलसवलितैः अलसं
 वलितं चलनं येषां तैः प्रेम्णा आदाँद्रैः अतिस्तिमितैरित्यर्थः मुहुः
 पुनः पुनः मुकुलीकृतैः मुकुलतां नीतैः क्षणम् अभिमुखैः सम्मुखिनैः
 लज्जया लोलैः चक्षुषैः अन्यतो विसर्पाङ्गिरिति भावः निमेषपराङ्मुखैः
 निनिमेषैरित्यर्थः हृदयनिहितं हृदयघृतं भावाकृतं प्रणयाभिवाधं
 वमद्भिरिव प्रकटयद्भिरिव ईक्ष्यैः नयनैः कोऽयं सुकृती पुण्यवान्
 जनः विलोक्यते दृश्यते कथय वट । हरिणीष्टम् । न ससरसला
 नां षड्बेदेह्यैर्हरिणी मतेति तच्छचयात् ॥ ४ ॥

दत्त इति । हे निस्त्रिंश ! निर्देय ! अस्याः त्वयैव प्रणयो
 दत्तः, भवता च इयं चिरं लालिता पालिता, देवात् अद्य त्वमेव
 अस्याः नवं विप्रियम् अपराधं कृतवान् । एष मन्युः तव विप्रिय-
 जनितः कोप इत्यर्थः दुःसहः, सान्त्ववादैः स्फुटम् उपशमं नो याति
 न गच्छति, सखी विमुक्तकण्ठकरणं त्यक्तकण्ठकरणस्वरं यथा तया
 तावत् कियत्क्षणमिति भावः रोदितुः । विना रोदनमेष मानो न
 यातीति त्वं कियत्क्षणं तिष्ठेति नायकं प्रति सख्या उक्तिः । शार्दूल-
 विक्रीडितं दृष्टम् ॥ ५ ॥

लिखन्नास्ती भूमिं वहिरवनतः प्राणदयितो
निराहाराः सख्यः सततरुदितोच्छूननयनाः ।

परित्यक्तं सर्वं हसितपठितं पञ्जरशुकै-

स्तवावस्था चेयं विसृज कठिने ! मानमधुना ॥ ६ ॥

नार्थस्तन्वि ! हठाद्वरन्ति रमणं तिष्ठन्ति नो वारिता-

स्तत् किं ताम्यसि किञ्च रौदिषि सुधा तासां प्रियं मा कथाः

कान्तः केलिरुचिर्युवा सहृदयस्ताडक् पतिः कातरे !

किन्नो कर्करकर्करैः प्रियशतैराक्रम्य विक्रीयते ॥ ७ ॥

लिखन्निति । हे कठिने ! तव प्राणदयितः जीवितेश्वरः स्वनेनः
अधोमुखः सन् वहिः वाह्ये भूमिं लिखन् नास्ती तिष्ठति । सख्यः
सहृदयः निराहाराः तथा सततरुदितेन उच्छूनं स्फोटं नयनं यासं
तयोक्ताः तव दुःखादिति भावः पञ्जरशुकैः हसितं पठितञ्च सर्वं परि-
त्यक्तं तवावस्थादर्शनेन शोकादिति भावः तव च इदम् अवस्था इया
आहारादिपरित्यागरूपेति भावः । तस्मात् अधुना इदानीं मानं
विसृज त्यज । शिखरिणीयुतं, रसैरुद्देश्यिच्छा यमनसमन्ता नः
शिखरिणीति तद्वचसात् ॥ ६ ॥

नार्थ इति । हे तन्वि कथोदरि ! नार्थः वाहवनिता इति
भावः हठात् सहसा रमणं कान्तं हरन्ति आच्छिद्य स्वयं कुर्वन्ती-
त्यर्थः, वारिताः निषिद्धाः ता इति शेषः नो तिष्ठन्ति । तत् तस्मात्
किं कथं ताम्यसि सन्त्यसे ? किञ्च कथं वा सुधा दृष्ट्या रौदिषि, तासां
वारनारीणां प्रियं कथाः न कुतः । हे कातरे । कान्तः प्रियः
केलिरुचिः सुरतप्रियः युवा सहृदयः सख्यः ताडक् पतिः प्रियशतैः
वज्रभिः प्रियवचनैः आक्रम्य वशीकृत्य विक्रीयते ? इदानीं वेष्ट्याभ्य इति
भावः नः अस्माकं कर्करकर्करैः अतिकठिनैर्वचोभिरिति शेषः इदानीं
तव अप्रियत्वात् कठिनत्वेन प्रतीयमानैरिति भावः किम् ? न किमपि

कोपात् कोमललोलबाहुलतिकापाशेन बद्धा दृढं
नीत्वा केलिनिकेतनं दयितया सायं सखीनां पुरः ।
भूयोऽप्येवमिति खलन् मृदुगिरा ससूच्य दुश्चेष्टितं
धन्यो हन्यत एव निङ्गुतिपरः प्रेयान् रुदत्या हसन् ॥ ८ ॥
प्रहरविरतौ मध्ये वाङ्मस्ततोऽपि परेऽथवा
किमुत सकले याते वाङ्मि प्रिय ! त्वमिहैथसि ।
इति दिनशतप्राप्यं देवं प्रियस्य विययासतो
हरति गमनं बालालापैः सवाष्पगलज्जलैः ॥ ९ ॥

प्रयोजनम् । वङ्गव्यनकाभिरुक्तं त्वमिदानीं यथेच्छं कुर्विति भावः ।
शार्दूलविक्रीडितं वृत्तम् ॥ ७ ॥

कोपादिति । सायं सन्ध्याकाले सखीनां पुरः व्यपतः कोमला
मृदो खोवा चञ्चला च बाहुलतिका एव पाशः रज्जुः तेन दृढं बद्धा
संवस्य दयितामिति भावः केलिनिकेतनं क्रीडामन्दिरं नीत्वा हसन्
निङ्गुतिपरः न सयैवं कृतमिति स्मृतविप्रयापङ्गवक्तुं धन्यः पुण्यवान्
प्रेयान् कान्तः दक्षिणवक्त्रं कान्तया कोपात् खलन्ती मृदो गोवाक्
यस्याः तथाभूतया रुदत्या हन्तुं भूयः पुनरपि एवं त्वया कृतमिति
शेषः इति दुश्चेष्टितं दुराचारं कान्तस्येति भावः संसूच्य प्रकाश्य
हन्यत एव ताड्यत एव । शार्दूलविक्रीडितं वृत्तम् ॥ ८ ॥

प्रहरेति । हे प्रिय ! त्वं प्रहरविरतौ एकयामावसाने, व्यङ्गः
दिवसस्य मध्ये मध्याह्नसमये वा, अथवा ततः तस्मात् मध्याह्नादपि
परे समये इति शेषः किमुत सकले व्यङ्गि दिवसे याते गते वा इह
एष्यसि आगमिष्यसि इति इत्थं सवाष्पं गलज्जलं जलानि अश्रूणि
येषु तैः व्यालापैः बाला नवोदा कान्ता दिनशतप्राप्यं देवं विययासतः
गन्तुमिच्छतः प्रियस्य गमनं हरति निवारयति ईदृशे व्यालापे कथं
गम्यते इति भावः । हरिणीवृत्तम् ॥ ९ ॥

याताः किन्न मिलन्ति सुन्दरि ! पुनश्चिन्ता त्वया मत्कृते
नो कार्या नितरां कथासि कथयत्येवं सवाष्मे मयि ।

लज्जामन्यरतारकेण निपतद्वाराश्रुणा चक्षुषा

दृष्ट्वा मां हसितेन भाविमरणात्ताहस्तया सूचितः ॥ १० ॥

धीरं वारिधरस्य वारि किरतः श्रुत्वा निशीथे ध्वनिं

दीर्घोच्छ्वासमुदश्रुणा विरहिणीं बालां चिरं ध्यायता ।

अध्वन्येन विमुक्तकण्ठमखिलां रात्रिं तथा क्रन्दितं

ग्रामीणैर्ब्रजतो जनस्य वसतिर्ग्रामे निषिद्धा यथा ॥ ११ ॥

याता इति । हे सुन्दरि ! याताः गताः विदेशमिति शेषः किं
न पुनर्मिलन्ति न पुनः सङ्गच्छन्ते ? अपितु मिथ्येत्येवत्यर्थः । तस्मात्
त्वया मत्कृते मर्दं चिन्ता न कार्या, नितरां अत्यर्थं कथा श्रोणा
असि सङ्गावनयेति भावः सवाष्मे साश्रुनेत्रे मयि एवं कथयति सति
तया कान्तया लज्जया मन्यरा जडा तारका यत्न तादृशेन निपतन्ती
धारा यत्न तादृशं अश्रु बल तथाभूतेन चक्षुषा मां दृष्ट्वा विबोध्य
हसितेन भाविनि अरण्ये उत्साहः उत्थमः सूचितः प्रकटितः ।
कथं त्वया न गतमिति वादिनं सखायं प्रति कस्यचिदुक्तिरियम् ।
शार्दूलविक्रीडितं वृत्तम् ॥ १० ॥

धीरिति । निशीथे अर्द्धरात्रौ, अर्द्धरात्रनिशीथौ द्वावित्यमरः ।
वारि किरतः वर्षतः वारिधरस्य मेघस्य धीरं गम्भीरं ध्वनिं श्रुत्वा
विरहिणीं बालां सुगंधं कान्ता चिरं बहुलयं ध्यायता चिन्तयता
अतएव दीर्घः उच्छ्वासः निःश्वासे यत्न तत् यथा तथा उदश्रुणा
उद्गतवाष्पेण अध्वन्येन मयिकेन केनचित् कश्चिन्नपि ग्रामे कताश्रये-
त्येति भावः अखिलां समस्तां रात्रिं विमुक्तकण्ठम् उत्त्रैरित्यर्थः तथा
क्रन्दितं रुदितं यथा ग्रामीणैः तदुपासवासिभिरित्यर्थः व्रजतः गच्छतः
मयिच्छेति भावः जनस्य ग्रामे तस्मिन्निति शेषः वसतिः निषिद्धा ।

अमरुशतकम् ।

कथमपि सखि ! क्रीडाकोपाद् व्रजेति मयोदिते
कठिनहृदयस्यक्ता शय्यां बलाद्गत एव सः ।
इति सरभसं ध्वस्तप्रेम्णि व्यपेतधृष्ये जने
पुनरपि हतव्रीडं चेतः प्रयाति करोमि किम् ॥ १२ ॥
दम्पत्योर्निशि जल्पतोऽहंशुकेनाकर्णितं यच्च-
स्तत् प्रातर्गुरुसन्निधौ निगदतस्तस्योपहारं बधूः ।
कर्णालङ्घृतिपद्मरागशकलं विन्यस्य चञ्चूपुट
व्रीडार्तां प्रकरोति दाडिमफलव्याजेन वाग्बन्धनम् ॥ १३ ॥

अध्वन्यानां रोदनेनास्माकं निष्ठाव्याघातः स्यादिति तदुपायवासिभिः
अध्वन्यानामाश्रयो न दीयते इति भावः । शार्दूलविक्रीडितं वृत्तम्
॥ ११ ॥

कथमिति । हे सखि ! कथमपि कुतश्चिदपि क्रीडाकोपाद्
सुरतापराधादिति भावः व्रज गच्छ दूरीभवेति भावः इति मया
उदिते उक्ते सति कठिनहृदयः निर्देयचित्तः सः काल इति शेषः
शय्यां त्वक्ता बलात् बलमाश्रित्येत्यर्थः गत एव । इतोऽयं व्यपेत-
धृष्ये निर्धृष्ये निर्देने इत्यर्थः सरभसं सवेगं, रमणी वेगवर्धयोरित्यन्तरः ।
ध्वस्तप्रेम्णि त्वक्तप्रणये जने हतव्रीडं निलेज्ज चेतः पुनरपि प्रयाति
गच्छति किं करोमि ? उरिणीवृत्तम् ॥ १२ ॥

दम्पत्योरिति । अहंशुकेन अहंप्राणितशुक्रपञ्चिणा निशि
जल्पतोः अन्योन्यबालपतोः दम्पत्योः स्त्रीपुंसयोः यत् वचः स्याक-
र्णितं श्रुतं बधूजाया व्रीडार्तां लज्जारा सती गुरुणां सन्निधौ
प्रातः तत् वचः निगदतः वदतः तस्य शुकस्य चञ्चूपुटे कर्णालङ्घृतिः
कर्णभूषणं पद्मरागशकलं दाडिमफलव्याजेन दाडिमफलमिदमिति
उपहारं विन्यस्य दत्त्वा वाग्बन्धनं प्रकरोति प्रकर्मैव वाचं बध्नाती-
त्यर्थः । शार्दूलविक्रीडितं वृत्तम् ॥ १३ ॥

अज्ञानेन पराङ्मुखीं परिभवादास्त्रिष्व मां दुःखितां
 किं लब्धं चटुल ! त्वयेह नयता सौभाग्यमेतां दद्याम् ।
 पश्यैतद्व्यिताकुचव्यतिकरोन्मृष्टाङ्गरागाक्षं
 वक्षस्ते मलतैलपङ्कगवलैर्वेणीपदैरङ्कितम् ॥ १४ ॥
 एकत्रासनसंस्थितिः परिहृता प्रत्युद्गमाद् दूरत-
 स्ताम्बूलानयनच्छलेन रमसास्त्रे षोऽपि संविघ्नितः ।
 आलापोऽपि न मिश्रितः परिजनं व्यापारयन्त्यान्तिके
 कान्तं प्रत्युपचारतश्चतुरया कोपः कृतार्थीकृतः ॥ १५ ॥

अज्ञानेनेति । हे चटुल ! धूर्त ! परिभवात् अवमाननात्
 पराङ्मुखीं हृषं परावृत्त्य स्थितामित्यर्थः दुःखितां माम् अज्ञानेन
 ममेति भावः आस्त्रिष्व आस्त्रिष्व एतां दद्या दुर्दयामिति यावत्
 सौभाग्यं नयता प्रापयता त्वया इह मदास्त्रिष्व किं सुखमिति शेषः
 लब्धं प्राप्तम् ? एतत् दर्शयतायाः प्रियायाः मत्सपत्न्याः वाराङ्गनाया
 वा कुचव्यतिकरेण स्तनसङ्केन उन्मृष्टः अङ्गुष्ठः यः अङ्गरागः तदीय
 इति भावः तेन अक्षुण्णं रक्तम् अलङ्कृतमिति भावः ते तव वक्षः
 मलतैलपङ्कगवलैः मलिनतैलरसेन चित्रितैः मलिनतैलाङ्कैरिति यावत्
 वेणीपदैः केशस्थानैः केशसङ्कैरिति यावत् अङ्कितं चित्रितं पश्य
 अवलोकय । खण्डिताया उक्तिरियम् । शार्दूलविक्रीडितं वृत्तम्
 ॥ १४ ॥

एकत्रेति । दूरतः दूरात् प्रत्युद्गमात् आसनादुत्थानादित्यर्थः
 एकत्र एकस्मिन् स्थाने आसने एकस्मिन्निति भावः संस्थितिः उपवेशनं
 परिहृता त्यक्ता, ताम्बूलस्य आनयनच्छलेन रमसास्त्रेः सङ्गवास्त्रि-
 णमपि संविघ्नितः परिहृत इति यावत् अन्तिके समीपे परिजनं
 दाहादिकं व्यापारयन्त्या प्रेषयन्त्या सत्या आलापः अपि न मिश्रितः
 अतः चतुरया नाय्या उपचारतः वाद्यपरिचर्ययेत्यर्थः कान्तं प्रति
 कोपः कृतार्थीकृतः सफलकृतः । शार्दूलविक्रीडितं वृत्तम् ॥ १५ ॥

दृष्ट्वैकासनसंस्थिते प्रियतमे पश्चादुपेत्यादगाद्
 एकस्या नयने पिधाय विहितक्रीडानुबन्धच्छलः ।
 ईषद्वक्तिमकन्धरः सपुलकः प्रेमोल्लसन्मानसाम्
 अन्तर्हासलसत्कपोलफलकां धूर्त्तोऽपरां चुम्बति ॥ १६ ॥
 चरणपतनप्रत्याख्यानानात् प्रसादपराङ्मुखे
 निभृतकितवाचारेत्युक्त्वा रुषा परुषीकृते ।
 व्रजति रमणे निःस्वस्योच्चैः स्तनस्थितहस्तया
 नयनसलिलच्छन्ना दृष्टिः सखीषु निवेशिता ॥ १७ ॥

दृष्टेति । धूर्त्तः कश्चिदिति शेषः एकस्मिन् आसने संस्थिते
 आसने प्रियतमे कान्ते दृष्ट्वा पश्चात् पृष्ठभागेनोपेत्य उपगम्य आद-
 रात् एकस्याः कान्तायाः नयने पिधाय जस्ताभ्यामाच्छाद्येत्यर्थः
 विहितं कृतं क्रीडायाः अनुबन्धे अनुसरणे कृतं येन तथाभूतः ईषत्
 अर्धवक्तिना वक्तृत्वं यस्याः तथाभूता कन्धरा योवा यस्य बधोक्तः
 सपुलकः रोमाञ्चिताङ्गः सन् प्रेम्णा उल्लसत् विकसत् मानसं यस्या-
 स्तथाभूताम् अन्तर्हासेन लसत् विकसत् कपोलफलकं गण्डभागः
 यस्यास्तादृशीम् अपरां कान्तां चुम्बति । शार्दूलविक्रीडितं यत्तम्
 ॥ १६ ॥

चरण्येति । हे निभृतकितवाचार ! गूढकपटाचार ! इति उक्त्वा
 चरणयोः पतनं तत्रापि प्रत्याख्यानं निराकरणं तस्मात् हेतोः रुषा
 कोपेन परुषीकृते कठिनीकृते अतएव प्रसादपराङ्मुखे अनुपहृविस्तरे
 इत्यर्थः रमणे कान्ते व्रजति गच्छति सति स्तने स्थितः हस्तः यस्याः
 तथाभूतया सत्या कान्तवेति शेषः उच्चैः निःस्वस्य सखीषु नयनसलिलैः
 अश्रुभिः कृत्वा दृष्टिः निवेशिता निहितः । स्तनस्थितहस्तत्वेनाहं
 युवतिः, युवत्याश्च मम कान्तविरहो दुःख इत्याशयेन सख्यः
 निवार्यतामयमिति सूचितमिति भावः । हरिणोयत्तम् ॥ १७ ॥

काञ्चरा गाढतरावरुडवसनप्रान्ता किमर्थं पुन-
 मुग्धाक्षी स्वपितीति तत्परिजनं स्वैरं प्रिये पृच्छति ।
 मातः ! स्वप्नुमपीह वारयति मामित्याहितक्रोधया
 पर्यस्य स्वपिति क्लेन शयने दत्तोऽवकाशस्तथा ॥ १८ ॥
 एकस्मिन् शयने पराङ्मुखतया वीतोत्तरं ताम्यतो-
 रन्योन्यस्य हृदि स्थितेऽप्यनुनये संरक्षतो गौरवम् ।
 दम्पत्योः शनकैरपाङ्गवलनान् मिश्रीभवच्चक्षुषो-
 भङ्गो मानकलिः सहासरभसं व्यासक्तकण्ठग्रहः ॥ १९ ॥

काञ्चरेति । मुग्धाक्षी वामनयना इयं काञ्चरा रश्मयया गाढ-
 तरं दृढतरम् अवरुडं संरुडं कथमपि शिथिलयितुं न पार्यते
 इति धियेति भावः वसनप्रान्तं वस्त्राञ्चलं यथा तथाभूता सतो किमर्थं
 पुनः स्वपिति निद्रातोति प्रिये काले स्वैरं मन्दं यथा तथा तस्याः
 परिजनं दास्यादिकमित्यर्थः पृच्छति सति, मातः ! इह स्वप्नुमपि
 मां वारयति निषेधति इति आहितक्रोधया कृतकोपया तथा कालतया
 पर्यस्य विषुखीभूयेत्यर्थः क्लेन स्वपिच्छि इत्युक्त्वा शयने शय्यायाम्
 अवकाशः स्थानं दत्तः कालावेति शेषः । शार्दूलविक्रीडितं वृत्तम्
 ॥ १८ ॥

एकस्मिन्निति । एकस्मिन् शयने शय्यायां पराङ्मुखतया
 वैषुख्येन वीतोत्तरं प्रत्युत्तररहितं यथा तथा ताम्यतोः क्लिश्यतोः
 अन्योन्यस्य परस्परस्य अनुनये अनुनयेच्छायामिति यावत् हृदि स्थिते-
 ऽपि गौरवं मानं संरक्षतोः दम्पत्योः शनकैः मन्दं यथा तथा अपा-
 ङ्गवलनात् नेत्रान्तरङ्गालनात् मिश्रीभवत् सम्मिलत् चक्षुः ययोः
 तथाभूतयोः सतोः सहासरभसं सक्षितहर्षं यथा तथा व्यासक्तः
 संसक्तः कण्ठग्रहः कण्ठाक्षिङ्गनं यत्र तथाभूतः मानकलिः प्रणय-
 कलहः भग्नः अवधितः गत इति यावत् । शार्दूलविक्रीडितं वृत्तम् ॥ १९ ॥

पश्यामो मयि किं प्रपद्यत इति स्थैर्यं मया लम्बितं
किं मामालपतीत्ययं खलु शठः कोपस्तया व्याश्रितः ।

इत्यन्योन्यविलक्षदृष्टिचतुरे तस्मिन् अवस्थान्तरे

सव्याजं हसितं मया धृतिहरो बाष्पसु मुक्तस्तया ॥ २० ॥

परिस्नाने माने मुखशशिनि तस्याः करदृते

मयि क्षीणोपाये प्रणिपतनमात्रे कशरखे ।

तया पद्मप्रान्तव्रजपुटनिरुद्धेन सहसा

प्रसादो बाष्पेण स्तनतटविशीर्णेन कथितः ॥ २१ ॥

पश्याम इति । मयि किं कथं इत्थं प्रपद्यते व्याचरति तत्
पश्यामः इति धियेति शेषः तया स्थैर्यं मौनमिति भावः आल-
म्बितं गृह्यते । तयापि कथं शठः धूर्तः ना किम् आलपतीति कोपः
आश्रितः अवलम्बितः खलु । इतीत्यम् अन्योन्यस्मिन् विलक्षा सलज्जा
या दृष्टिः तया चतुरे कुभगे तस्मिन् अवस्थान्तरे अवसरे इत्यर्थः अया
सव्याज सच्छलं किमपि क्लमाम्बित्वेति हसितं, तया तु धृतिहरो
धैर्यध्वंसी बाष्पः अश्रुजलं मुक्तः । तथा दृष्टिं येन मम धैर्यव्युत्तिः
स्यादिति भावः । शार्दूलविक्रीडितं वृत्तम् ॥ २० ॥

परिस्नाने इति । माने प्रणयकोपे परिस्नाने परितः स्नानं गते
विदृष्टे इति भावः तस्याः मुखशशिनि वदनचन्द्रे करदृते हस्तनिहिते,
क्षीणाः क्षयं प्राप्ताः उपायाः सामादयः यस्य तादृशे । उक्तञ्च दर्पणे ।
साम भिदोऽथ दानञ्च नन्दुमेत्ते रसान्तरम् । तद्भुङ्गाय पतिः कुर्वाणं
षडुपायानिति क्रमात् । तत्र प्रिवचः सामेत्यादि । प्रणिपतनमत्र
पादयोः पतनमेव एकं शरणं गतिः यस्य तथाभूते चरणयोः प्रणते
बतीति यावत् तया कान्तया सहसा पद्मप्रान्तं नेत्रलोचनां प्रान्तव्रजाः
अपसमूहाः एव पुटानि आवरणानि तैः निरुद्धेन अवस्थितः निःसृ-
तेनेति भावः स्तनतटयोः विशीर्णेन चूर्णितेन स्तनयोः काठिन्याति-

तस्याः सान्द्रविलेपनस्तनतटप्रक्षेपमुद्राङ्कितं
 किं वक्ष्यमाणानतिव्यतिकरव्याजेन गोपाय्यते ।
 इत्युक्ते क तदित्युदीर्य सहसा तत् सम्प्रमार्ष्टुं मया
 साङ्घिष्टा रभसेन तत्सुखवशात् तन्वपि तद्विस्मृतम् ॥२२॥
 त्वं मुग्धाक्षि ! विनैव कञ्चुलिकया धम्मे मनोहारिणीं
 लक्ष्मीमित्यभिधायिनि प्रियतमे तद्वोटिकासंस्पृशि ।
 शय्योपान्तमिविष्टसस्मितमुखीनेत्रोत्सवानन्दितो
 निर्यातः शनकैरलीकवचनोपन्यासमालीजनः ॥ २३ ॥

यथादिति भावः बाष्पेण अश्रुणा मयादः प्रसजता क्वचितः स्मृतिः ।
 शिखरिणीवृत्तम् ॥ २१ ॥

तस्या इति । तस्याः मत्सपत्न्याः परकीयाया वा सान्द्रं घनं
 विलेपनम् अङ्कुरागो ययोः तथाभूतयोः स्तनतटयोः प्रक्षेपेण आङ्कि-
 क्त्वेन मुद्राङ्कितं मुद्रितमित्यर्थः वक्षः चरणयोः आनतिव्यतिकरव्याजेन
 प्रवृत्तिक्रियाच्छेन किं कथं गोपाय्यते ? इति उक्ते सति मया क
 तत् इत्युदीर्य अङ्गा सहसा तत् चिह्नं सम्प्रमार्ष्टुम् अपनेतुं रभसेन
 वसेन सा आङ्घ्रिष्टा आङ्घ्रिङ्किता, तन्वपि तथा तत्सुखवशात् तदा-
 ङ्कितानन्दवशात् तत् चिह्नं विस्मृतम् । शार्दूलविक्रीडितं वृत्तम् ॥२२॥

त्वमिति । हे मुग्धाक्षि ! चारुवचने ! त्वं कञ्चुलिकया स्तना-
 वरणविशेषेण विनैव मनोहारिणीं लक्ष्मीं त्रयं घट्टे धारयसि
 इति अभिधाविनि वादिनि प्रियतमे तस्याः कञ्चुलिकायाः वोटिकां
 शान्तं संस्पृशतीति तद्योक्ते सति निष्कासनार्थमिति भावः शय्यायाः
 उपान्ते निविष्टायाः स्थितायाः सस्मितमुख्याः कान्ताया इति भावः
 नेत्रोत्सवेन नवनवकुतेन आनन्दितः हृष्टः आलीजनः सखीगणः
 शनकैः क्रमेण अलीकवचनानां उपपावनानाम् उपन्यासः प्रस्तावः
 यस्मिन् तत् यथा तथा निर्यातः निर्गतः प्राप्तभवनादिति शेषः ।

अभङ्गे रचितेऽपि दृष्टिरधिकं सोत्कण्ठमुद्गीक्षते
 कार्कश्यं गमितेऽपि चेतसि तनू रोमाञ्चमालम्बते ।
 रुद्धायामपि वाचि सस्मितमिदं दग्धाननं जायते
 दृष्टे निर्वहणं भविष्यति कथं मानस्य तस्मिन् जने ॥ २४ ॥
 कान्ते ! कल्पपि वासराणि गमय त्वं मीलयित्वा दृशौ
 स्वस्ति स्वस्ति निमीलयामि नयने यावन्न शून्या दिशः ।
 आयाता वयमागमिष्यसि सुहृद्वर्गस्य भाग्योदयैः
 सन्देशो वद कस्तवाभिलषितस्तीर्थेषु तोयाञ्जलिः ॥ २५ ॥

सुरतप्रक्रमोऽयमिति बुद्ध्या प्रस्थित इति भावः । शार्दूलविक्रीडितं
 वृत्तम् ॥ २३ ॥

अभङ्गे इति । अवोर्भङ्गे कौटिल्ये रचितेऽपि दृष्टिः अधिकं
 सोत्कण्ठश्च औत्सुक्यमहितं यथा तथा उद्गीक्षते सदृशम् अवलो-
 कयति । चेतसि मनसि कार्कश्यं काठिन्यं गमिते नीतेऽपि तनुः
 शरीरं रोमाञ्चम् आलम्बते आश्रयति । वाचि रुद्धायामपि संयता-
 यामपि इदं दग्धाननं सस्मितं जायते । अतः तस्मिन् जने दृष्टे
 सति मानस्य निर्वहणं रक्षणमिति यावत् कथं केन प्रकारेण भवि-
 ष्यति ? कथं त्वया मानो न कृत इतिवादिनीं सखीं प्रति
 नोविकाया उक्तिरियम् । शार्दूलविक्रीडितं वृत्तम् ॥ २४ ॥

कान्ते इति । हे कान्ते ! त्वं दृशौ नयने मीलयित्वा सदृशित्वा कति
 अपि वासराणि दिवसान् गमय अतिवाहय, स्वस्ति स्वस्ति शुभमस्तु
 शुभमस्तु, यावत् दिशः शून्याः न भवन्तीति शेषः, तावत् नयने निमी-
 लयामि, यदा तवादर्शनेन दिक् शून्येव भविष्यति तदैव नयने निमील-
 यामि निरतिशयं मीलयामीत्यर्थः सरणं नेति भावः । वयम् आयाताः
 कामतप्राया एव । सुहृद्वर्गस्य भाग्योदयैः सङ्गेति शेषः आगमिष्यसि
 तवागमनं सुहृदां सौभाग्याय भविष्यतीत्यर्थः । आगमिष्यतीति पाठे

उरसि निहितस्तारो हारः कृता जघने घने
 कलकलवती काञ्ची पादौ कण्ठमणिनूपुरौ ।
 प्रियमभिसरस्येवं मुग्धे ! समाहतङ्गिणिमा
 यदि किमधिकत्वासोक्तम् दिशः समुदीक्षसे ॥ २८ ॥
 प्रातः प्रातरुपागतेन जनिता निर्निद्रता चक्षुषो-
 र्मन्दायां मयि गौरवव्यपगमादुत्पादितं लाघवम् ।
 किं मुग्धेन मया कृतं रमण ! धीर्मुक्ता त्वया गम्यतां
 दुःस्थं तिष्ठसि यच्च पथ्यमधुना कर्तास्मि तत् श्रोत्रसि ॥ २९ ॥

चपले नः अक्षाकं हतजीविते गते वा पीडा ? नैव काचित्
 पीडित्वर्थः । प्राच्यान् त्यज्यामीति भावः । हरिणीवृत्तम् ॥ २७ ॥

उरसीति । हे मुग्धे ! सुन्दरि ! उरसि वक्षसि तारो महान्
 हारः निहितः हृतः । घने सान्द्रे पूर्ण इति यावत् जघने कटि-
 पुरोभागे कलकलवती कण्ठमोति भावः काञ्ची रजना कृता हृता ।
 पादौ चरणौ कण्ठं स्वनं मणिनूपुरः शयोः ताड्यौ । यदि एवम्
 इत्यं समाहतः सन्नादितः ङिणिमः वाद्यभेदो यथा तथाभूता
 वती प्रियं कान्तम् अभिसरसि अभिमच्छसि, तदा किं कथम् अधिकः
 त्वासेन भवेन उत्कम्पः यस्मिन् तत् यथा तथा दिशः समुदीक्षसे
 सत्यम् व्यवबोध्यसि ? । हरिणीवृत्तम् ॥ २८ ॥

प्रातरिति । प्रातः प्रातः प्रतिप्रत्यक्षम् उपागतेन उपस्थितेन
 अन्यासकृतेन रजनीमतिवाञ्छेति भावः चक्षुषोः निर्निद्रता निद्रा-
 राहित्यं जनिता उत्पादिता रजन्वां कदा प्रियो मे आयातोऽपि
 धिया सर्वांस्तु रात्रिषु मया जागरित्वैव काञ्चो नीयते इति भावः ।
 मन्दायां दुर्भगायां मयि गौरवस्य व्यपगमात् भ्रंशात् लाघवम् उत्-
 पादितम् । मुग्धेन मूढेन मया किं कृतं तव अप्रियमिति शेषः ।
 हे रमण ! हे कान्त ! त्वया धीर्बुद्धिः मुक्ता त्वत्त्वा निर्बोधोऽपि

सा बाला वयमग्रगल्भमनसः, सा स्त्री वयं कातराः,
 सा पीनोन्नतिमत् पयोधरयुगं धत्ते, सखेदा वयम् ।
 साक्रान्ता जघनस्थलेन गुरुणा, गन्तुं न शक्ता वयं
 दोषैरन्यजनाश्रितैरपटवो जाताः स्म इत्यङ्गुतम् ॥ ३० ॥
 प्रस्थानं बल्यैः कृतं प्रियसखैरस्त्रैरजस्रं गतं
 धृत्या न क्षणमासितं व्यवसितं चित्तेन गन्तुं पुरः ।

वाक्यतमिति भावः, तत् गम्यतां त्वया न मे प्रयोजनमिति भावः ।
 दुःस्थं यथा तथा तिष्ठसि मां विनेति शेषः । अधुना यत् पश्यं
 हितं ममेति शेषः तत् कर्त्तास्मि करिष्यामि तच्च श्रोष्यसि । त्वा
 विनाहं प्राणान् त्यज्यामीति त्वया श्रोतव्यमिति भावः । दम्पत्यो-
 रक्तिप्रत्युक्ती । शार्दूलविक्रीडितं वृत्तम् ॥ २९ ॥

सेति । सा कान्ता बाला सुग्धा, वयम् अग्रगल्भमनसः विसुग्ध-
 चित्ताः, बालाया एव विसुग्धतोचिता अस्माकन्तु तद्वैपरीत्यसुचित-
 मेवेति भावः । सा स्त्री, वयं कातराः व्याकुलाः, स्त्रीणामेव कार्तर्यं
 स्वाभाविकं पुंसान्तु तदन्यथेति स्थितौ अस्माकं तद्वैपरीत्यमिति
 भावः । सा पीनोन्नतिमत् पीवरसुन्नतञ्च पयोधरयुगं स्तनयुगलं धत्ते,
 वयन्तु सखेदाः आर्त्ताः, वृहद्वस्तुधारिण मेव खेद उचित इति भावः ।
 सा गुरुणा दुर्गहेण जघनस्थलेन आक्रान्ता, वयन्तु गन्तुं न शक्ताः,
 गुरुभारवाहिनामेव गमने असामर्थ्यमिति भावः । अतः अन्यजना-
 श्रितैः दोषैः अपटवः अक्षमाः जाता इति अद्भुतम् आश्चर्यम् ।
 अत्रैकस्मिन् कारणस्यापरस्मिन् कार्यस्य सङ्गावात् असङ्गतिरलङ्कारः ।
 वदुक्तं दर्पणे, कार्यकारणयोर्भिन्नदेशतायामसङ्गतिरिति । शार्दू-
 लविक्रीडितं वृत्तम् । सखायं प्रति कस्यचिदुक्तिः ॥ ३० ॥

प्रस्थानमिति । प्रियतमे कान्ते यातुं देशान्तरं गन्तुमित्यर्थः
 निश्चितचेतसि निर्धारितमनसि सति बल्यैः करभूषणविशेषैः प्रस्थानं

यातुं निश्चितचेतसि प्रियतमे सर्वे समं प्रस्थिता
 गन्तव्ये सति जीवित ! प्रियसुहृत्सार्थः किमु त्यज्यते ॥ २१ ॥
 सन्दष्टाधरपल्लवा सचकित हस्ताग्रमाधुन्वती
 मामामुञ्च शठेति कोपवचनैरानर्तितभूलता ।
 शीलकाराञ्चितलोचना सरभसं यैश्चुष्विता मानिनी
 प्राप्तं तैरमृतं मुधैव मथितो मूढैः सुरैः सागरः ॥ २२ ॥

कृतं चिन्तया शरीरकाश्यात् हस्तात् पल्लवभ्रंश इति भावः, प्रिय-
 सखैः सततसङ्गित्वात् प्रियवन्तुभिरिति भावः अक्षैः वाष्पैः अजस्रं
 सततं गतं पतितं चलितमिति यावत्, पृथ्वा सन्तोषेण क्षणमपि न
 व्यासितं नोपगच्छं न स्थिरमित्यर्थः, वित्तेन मनसा पुरः व्यपतः
 प्रियतमस्वेति भावः गन्तुं व्यवसितम् उद्यतम् । (किं बल्लनं) सर्वे
 मदान्विता इति भावः समं युगपत् प्रियेण सह वा प्रस्थिताः
 चलिताः । हे जीवित ! गन्तव्ये सति यदा गमनं तव कांक्षन्नपि
 समये निश्चितं तदेति भावः प्रियसुहृदं सार्थः समूहः पूर्णरूप
 इति भावः किमु कथं त्यज्यते ? सङ्गित्यागो नोचित इति त्वमपि
 शीघ्रमेतैः सह गच्छेति भावः । शार्दूलविक्रीडितं दृत्तम् । भाविनं
 पत्युः प्रवाससाशङ्कमानायाः कन्याश्चदुक्ताः ॥ २१ ॥

सन्दष्टेति । सचकितं सङ्गद्वं प्रियस्य सहजा चुम्बनभिप्रेति
 भावः सन्दष्टः अधरपल्लवः यथा तादृशी हस्ताग्रम् आधुन्वती कम्प
 यन्ती हे शठ ! माम् आमुञ्च सख्यक् त्यज इति कोपवचनैः आनर्तिता
 सञ्चालिता भूलता यथा तथाविधा शीतकारेण अञ्जिते शोभिन्ने लोचने
 यथा तथाविधा मानिनी मानवता कान्ता यैः सरभसं सर्वेण चुष्विता,
 तैः अमृतं प्राप्तम् आस्वादितम् । मूढैः निर्वीरैः सुरैः देवैः सागरः
 मुधैव दृष्टैव मथितः विक्रीडितः अमृतजाभाशयेति भावः । शार्दूल-
 विक्रीडितं दृत्तम् ॥ २२ ॥

सुप्तोऽयं सखि ! सुष्यतामिति गताः सख्यस्ततोऽनन्तरं
 प्रेमावासितया मया सरलया न्यस्तं मुखं तन्मुखे ।
 ज्ञातेऽलीकनिमीलने नयनयोर्धूर्तस्य रोमाञ्चतो
 लज्जासीन्म तेन साप्यपहृता तत्कालयोग्यैः क्रमैः ॥३३॥
 कोपो यत्र श्रुकुटिरचना निग्रहो यत्र मौनं
 यत्रान्योन्यस्मितमनुनयो यत्र दृष्टिः प्रसादः ।
 तस्य प्रेम्णस्तदिदमधुना वैषमं पश्य जातं
 त्वं पादान्ते लुठसि न हि मे मन्युमोक्षः खलायाः ॥३४॥

सुप्त इति । हे सखि ! अयं कान्ध इति शेषः सुप्तः निद्रितः,
 सुष्यतां त्वयेति शेषः इति उक्त्वोति शेषः सख्यः गताः प्रस्थिताः ।
 ततः सखीनां गमनात् अनन्तरं परं प्रेमावासितया प्रेमपूर्णया
 सरलया कपटाकपटधर्मसज्जानत्वेति भावः मया तस्य मुखे मुखं
 न्यस्तम् अर्पितम् । ततः धूर्तस्य कान्तस्य रोमाञ्चतः सत्सर्जनेति
 भावः नयनयोः अलीकनिमीलने कपटसुदृशे ज्ञाते सति मनः लज्जा
 आसीत् तेन कान्तेन तत्कालयोग्यैः तत्कालोचितैः क्रमैः व्यापारैः
 आश्चर्यार्थाभिरिति भावः सापि लज्जापि अपहृता चोरिता अवि-
 त्तेति यावत् । शार्दूलविक्रीडितं वृत्तम् । प्राक्तनार्थिकायाः काव्यपि
 प्रति रात्रिष्टुतकथनमिदम् ॥ ३३ ॥

कोप इति । यत्र प्रेम्णि श्रुकुटिरचना न त्वन्यरूपाचरण-
 मिति भावः कोपः कोपकार्यमित्यर्थः, यत्र प्रेम्णि मौनं तूष्णीम्भावः
 निग्रहः वाङ्मनः, यत्र प्रेम्णि अन्योन्यस्य परस्परस्य स्मितं सन्दं
 दितम् अनुनयः सान्वनं, यत्र प्रेम्णि दृष्टिः अवलोकनं प्रसादः प्रस-
 ज्ञता, तस्य प्रेम्णः अधुना इदं वैषमं विक्रान्तिः जातं तत् पश्य अव-
 लोक्य, त्वं पादान्ते चरणप्रान्ते लुठसि लुण्ठनं करोषि, किन्तु

सुतनु ! जहिहि कोपं पश्य पादानतं मां
 न खलु तव कदाचित् कोप एवंविधोऽभूत् ।
 इति निगदति नाथे तिर्यग्गामीक्षिताच्या
 नयनजलमनल्पं मुक्तमुक्तं न किञ्चित् ॥ ३५ ॥
 गाढालिङ्गनवामनीकृतकुचप्रोद्भिन्नरोमोद्गमा
 सान्द्रस्नेहरसातिरेकविगलत्-श्रीमन्नितम्बाम्बरा ।
 मा मा मानद ! माति मामलमिति चामाचरोक्षापिनी
 सुप्ता किन्तु स्मृता तु किं मनसि मे लीना जिलीना तु किम् ॥ ३६ ॥

स्त्रियाः दुष्टायाः मे मन्युमोक्षः कोपपरिहारः न हि नैव भवतीति
 शेषः । सन्दाक्रान्ताष्टतम् । सन्दाक्रान्ताम्बुधिरसनगैर्भौ भनौ गौ
 ययुस्ममिति तल्लक्षणात् ॥ ३४ ॥

सुतन्विति । हे सुतनु ! सुन्दरि ! कोपं जहिहि त्यज, मां पादा-
 नतं पश्य, कदाचित् तव एवंविधः कोपः न खलु नैव अभूत् ।
 नाथे इति निगदति वदति सति तिर्यक् तिरस्त्रितं यथा तथा
 आसीक्षिते अक्षिणी यथा तथाभूतया सत्या कान्तयेति शेषः अनल्पं
 प्रभूतं नयनजलं मुक्तं त्यक्तं न किञ्चित् उक्तम् । मालिनोष्टतम् । न-
 ननयययुतेयं मालिनी भोगिण्योक्तैरिति तल्लक्षणात् ॥ ३५ ॥

गाढालिङ्गनेति । गाढालिङ्गनेन वामनीकृतयोः नतीकृतयोः
 कुचयोः स्तनयोः प्रोदुभिन्नः उद्भूतः रोमोद्गमः रोमहर्षोदयः
 यस्याः तथोक्ता सान्द्रः निविडः यः स्नेहरसः प्रेमावेशः तस्य अति-
 रेकात् अतिशय्यात् विगलत् खलत् श्रीमत् सुन्दरं नितम्बाम्बरं
 नितम्बवसनं यस्याः तथाभूता, हे मानद ! मां अलं अत्यर्थं मा मा
 मा अति अतिप्रीडयेति भावः इति चामं क्षीयं अत्यमित्यर्थः अक्षरं
 उल्लपतीति तथोक्ता सद्गमन्दभाषिणीत्यर्थः स्मृता सुप्ता किं नु वितर्कः

पटालग्न पत्नी नमयति सुखं जातविनया
 हठाक्षेपं वाञ्छत्यपहरति गात्राणि निभृतम् ।
 न शक्नोत्याख्यातुं स्मितमुखसखीदत्तनयना
 क्रिया ताम्यत्यन्तः प्रथमपरिहासे नवबधूः ॥ ३७ ॥
 गते प्रेमावस्थे प्रणयबहुमाने विगलिते
 निवृत्ते सद्भावे जन इव जने गच्छति पुरः ।
 तदुत्प्रेक्ष्योत्प्रेक्ष्य प्रियसखि । गतांस्तांश्च दिवसान्
 न जाने को हेतुर्दलति शतधा यत्र हृदयम् ॥ ३८ ॥

कृता किं तु, मे मन मनसि लोना निसग्ना विह्विता विह्वयं गता
 किं तु । शार्दूलविक्रीडितं वृत्तम् ॥ ३६ ॥

पठेति । नवबधूः नवीना कान्ता पत्नी पटालग्नो वसनं गृह्ण-
 तीति भावः जातविनया सविनयं यथा तथेति भावः सुखं नमयति,
 हठाक्षेपं सङ्घसाक्षिङ्गनं वाञ्छति आकाङ्क्षति सति निभृतं यथा तथा
 गात्राणि अपहरति अपहरतीति भावः । स्मितं सुखे यासा ताः
 स्मितमुख्यः याः बह्व्यः ताभिः तासु वा दत्तं नयनं यस्यां यथा वा
 तथा सती आख्यातुं किमपि वक्तुमित्यर्थः न शक्नोति न पारयति ।
 प्रथमपरिहासे कृते इति शेषः ह्रिया लज्जया अलः मनसि
 ताम्यति व्यथानुभवतोत्यर्थः । शिखण्डिणीवृत्तम् ॥ ३७ ॥

गते इति । हे प्रियसखि ! प्रेमावस्थे प्रणयबन्धने गते विनष्टे,
 प्रणयेन प्रेम्णा बहुमाने बहुगौरवे विगलिते विच्युते, सद्भावे
 वाल्म्ये निवृत्ते, जन इव सामान्यजन इव जने पत्याविति भावः
 पुरः अपतः गच्छति चलति सति तत् किमिदं वृत्तमिति भावः उत्प्रे-
 क्ष्य तर्कयित्वा गतान् अतीताश्च तान् प्रियजनसङ्गरहितानिति
 भावः दिवसान् उत्प्रेक्ष्य चिन्तयित्वा च हृदयं यत्र शतधा न दलति

चिरविरहिणीरुक्कण्ठात्तिस्लथीकृतगात्रयो-
 न्वमिव जगज्जातं भूयश्चिरादभिनन्दतोः ।
 कथमपि दिने दीर्घं याते निशामधिरूढयोः
 प्रसरति कथा, बह्वी यूनीर्यथा न तथा रतिः ॥ ३९ ॥
 दीर्घा वन्दनमालिका विरचिता दृष्ट्यैव नेन्दीवरैः
 पुष्पाणां प्रकरः स्मितेन रचितो नो कुन्दजात्यादिभिः ।
 दत्तः खेदमुचा पयोधरयुगे नार्ध्यो न कुम्भाम्भसा
 स्त्रैरेवावयवैः प्रियस्य विशतस्तन्वया कृतं मङ्गलम् ॥ ४० ॥

न विदीर्यते, तत्र को हेतुः अस्तीति शेषः तत् न जाने । शिखरिणी-
 दृत्तम् ॥ ३८ ॥

चिरेति । चिरविरहि णोः दीर्घकालं विरहेण स्थितयोरित्यर्थः
 अतएव उत्कण्ठया उद्वेगेन या चार्तिः सन्तापः तथा स्लथीकृतं
 शिथिलीकृतं क्लान्तमिति यावत् गात्र ययोः तथाभूतयोः भूयः
 पुनः चिरात् दीर्घकालात् परमित्यर्थः नवमिव जगत् जातम् अभिन-
 न्दतोः प्रशंसतोः मिलने नेति भावः कथमपि अतिकष्टेन दीर्घं दिने याते
 अतिक्लान्ते सति निशां रजनीम् अधिरूढयोः प्राप्तयोरिति यावत्
 यूनीः तर्णयोः यथा बह्वी विविधानानाविषयिणीति भावः कथा
 प्रसरति चलति, तथा रतिः सुरतं न प्रसरतीति शेषः । हरिणी-
 दृत्तम् ॥ ३९ ॥

दीर्घेति । दृष्ट्यैव दीर्घा सहती वन्दनमालिका अभिनन्दना-
 र्थमाल्य विरचिता कता, इन्दीवरैः नीलोत्पलेन स्मितेन मन्दहासेन
 पुष्पाणां प्रकरः चयः शुच्छ इति यावत् उपहारत्वेन दीयमान इति
 भावः रचितः कुन्दजात्यादिभिः कुन्दकुसुमजातीकुसुमादिभिः नो
 रचितः इति शेषः । खेदमुचा धर्मवारिवर्षिणा पयोधरयुगेन
 स्ननयुगलेन अर्ध्यः दत्तः, कुम्भाम्भसा कलघोदकेन न । अतः तन्वया

कान्ते सागसि शायिते प्रियसखीवेशं विधायागते
 भ्रान्त्यालिङ्ग्य मया रहस्यमुदितं तत्सङ्गमाकाङ्क्षया ।
 मुग्धे ! दुष्करमेतदित्यतितरामुक्त्वा सहासं बलाद्
 आलिङ्ग्य क्लृप्तास्मि तेन कितवेनाद्य प्रदोषागमे ॥ ४१ ॥
 आशङ्क्य प्रणतिं पटान्तपिहितौ पादौ करोत्यादराद्
 व्याजेनागतमावृणोति हसितं न स्पष्टमुद्गीचते ।
 मथ्यालापवति प्रतीपवचनं सख्या सहाभाषते
 तस्यास्तिष्ठतु निर्भरप्रणयिता मानोऽपि रम्योदयः ॥ ४२ ॥

कथाङ्ग्या खैरेव निजैरेव अवयवैः विशतः गृहं प्रविशतः प्रियसखी-
 मङ्गलं माङ्गलिकाचार इत्यर्थः कृतम् अस्तुष्ठितम् । अत्र दृष्ट्यादिभि-
 र्वन्दनमालिकादिरूपेणारोपस्य प्रकृते नायकसन्भावनादावुपयोगित्वात्
 अतुल्याधिकरणः परिणामालङ्कारः । तदुक्तं दर्पणे, विषयात्म-
 तयारोप्ये प्रकृतार्थोपयोगिनि परिणामो भवेत्तुल्यातुल्याधिकरणो
 द्विधेति । शार्दूलविक्रीडितं वृत्तम् ॥ ४० ॥

कान्ते इति । आगते सागसि सापराधे कान्ते प्रियसखीवेशं
 विधाय कृत्वा शायिते कयाचिदिति शेषः भ्रान्त्या भ्रमेण मया आलिङ्ग्य
 प्रियसखीवेशं कान्तमिति शेषः तस्य कान्तस्य सङ्गमाकाङ्क्षया सङ्गत्यभि-
 बाधेण रहस्यं गूढम् उदितम् उक्तं तत्सङ्गमाभिबाधित्वं प्रकटितं-
 मिति भावः । तेन कितवेन धूर्त्तैर्न कान्तेन हे मुग्धे ! इतत्
 अतितराम् अत्यर्थं दुष्करम् इति उक्त्वा कथयित्वा सहासं बलात्
 आलिङ्ग्य अद्य प्रदोषागमे रजन्यां क्लृप्तास्मि प्रतारितास्मि ।
 शार्दूलविक्रीडितं वृत्तम् ॥ ४१ ॥

आशङ्क्येति । प्रणतिं मम चरणपातम् आशङ्क्य आदरात् यत्नात्
 पादौ चरणौ पटान्तपिहितौ वसनान्ताच्छादितौ करोति । आगतं
 हसितं हास्यं व्याजेन क्लृप्तेन आवृणोति गोपायति । स्पष्टं यथा

सा यावन्ति पदान्यलीकवचनैरालीजनैः शिञ्जिता
 तावन्येव कृतागसो द्रुततरं व्याहृत्य पत्युः पुरः ।
 प्रारब्धा पुरतो यथा मनसिजस्यान्ना तथा वर्तितुं
 प्रेम्णो मौग्ध्याविभूषणस्य सहजः कोऽप्येष कान्तः क्रमः ४२
 दूरादुत्सुकमागते विवर्लितं सम्भाषिणि स्फारितं
 संश्लिष्यत्यरुणं गृह्योतवसने किञ्चिन्नतभूलतम् ।
 मानिन्याश्चरणानतिव्यतिकरे वाष्पाम्बुपूर्णेक्षणं
 चक्षुर्जातमहो प्रपञ्चचतुरं जातागसि प्रेयसि ॥ ४४ ॥

तथा न उद्दीक्षते निरोक्षते । अथि आलापयति आलापं कुर्वति
 षति सख्या सह प्रतीपवचनं विपरीतवाक्यम् आभाषते कथयति ।
 अतः तस्याः कान्तायाः निर्भरप्रणयिता प्रेमातिशय इत्यर्थः तिष्ठतु
 आस्तां, मानोऽपि रस्योदयः रमणीयः प्रतीयते इत्यर्थः । शार्दूल-
 विक्राडितं वृत्तम् ॥ ४२ ॥

येति । सा कान्ता अलीकवचनैः कृपावादिभिः आलीजनैः सखी-
 जनैः यावन्ति पदानि वचनानांति यावत् शिञ्जिता, तावन्येव न तु
 ततोऽधिकानि न्यूनानि वेति भावः पदानि कृतागसः कृतापराधस्य
 पत्युः स्नाप्तिनः पुरः अग्रतः द्रुततरं सत्वरं व्याहृत्य उक्त्वा यथा
 मनसिजस्य कामस्य आन्ना आदेशः यादृशः कामावेशः इत्यर्थः
 पुरतः पत्युरग्रतः तथा वर्तितुं व्यवहर्त्तुं प्रारब्धा उपक्रान्तवती ।
 मौग्ध्यां सुग्धता वारत्त्यमित्यर्थः विभूषणम् अलङ्कारः यद्य तादृशस्य
 प्रेम्णः सहजः स्नाभाविकः कोऽपि अनिर्वचनीयः एष कान्तः
 मनोहरः क्रमः प्रवृत्तिरित्यर्थः । शार्दूलविक्रोडितं वृत्तम् ॥ ४३ ॥

दूरादिति । मानिन्याः मानवत्याः नाय्याः चक्षुः सागसि सापराधे
 प्रेयसि दूरात् आगते सति उत्सुकं यथा तथा विवर्लितं सञ्च-
 लितम् । सम्भाषिणि आलपति सति स्फारितं विस्फारितम् । सं-

अङ्गानामतितानवं कथमिदं कम्पश्च कस्मात् कुतो
 मुग्धे ! पाण्डुकपोलमाननमिति प्राणेश्वरे पृच्छति ।
 तन्वया सर्वमिदं स्वभावजमिति व्याहृत्य पक्षान्तर-
 व्यापी वाष्पभरस्तया चलितया निःश्वस्य मुक्तोऽन्वतः ॥ ४५ ॥
 पुरस्तन्वया गोत्रस्खलनचकितोऽहं नतमुखः
 प्रवृत्तो वैलक्ष्यात् किमपि लिखितुं देवहतकः ।
 स्फुटो रेखान्यासः कथमपि स तादृक् परिणतो
 गता येन व्यक्तं पुनरवयवैः सैव तरुणी ॥ ४६ ॥

स्तिष्यति समालिङ्गति सति अरुणं रक्तम् । गृहीतवचने वसनं
 स्वलयतीत्यर्थः सति किञ्चित् ईषत् नतां शूलता यस्य तत् ।
 चरणयोः चानतिः प्रणिपातः व्यतिकरो व्यापारो यस्य तथाभूते
 इति वाष्पाश्वपूर्यम् अश्वपूर्यम् ईक्ष्य दर्शनव्यापारो यस्य तादृशम्
 अतएव प्रपञ्चचतुरं विविधविबाससुभगं जातम् अहो आश्चर्यम्
 शार्दूलविक्रीडितं वृत्तम् ॥ ४४ ॥

अङ्गानामिति । हे मुग्धे ! सुन्दरि ! कथमिदम् अङ्गानाम् अ-
 तितानवम् अतिकाश्यम् ? कस्माच्च कम्पः ? कुतः पाण्डुकपोलं पाण्डु-
 रंगण्डम् आननं मुखम् ? इति प्राणेश्वरे पृच्छति सति तया तन्वया
 कशाङ्गया सर्वमिदं स्वभावजं ज्ञाभाविकम् इति व्याहृत्य उक्त्वा निःश्वस्य
 दीर्यमिति भावः अन्यतः अन्यत्र चलितया चलन्त्या इत्यर्थः पक्षान्तर-
 व्यापी नेत्रलोभावरकः वाष्पभरः नेत्राश्वनिचयः मुक्तः त्यक्तः ।
 एतेन त्वद्विरहात्तांऽहमेतादृगवस्था जातास्तीति व्यज्यते । शार्दूल-
 विक्रीडितं वृत्तम् ॥ ४५ ॥

पुर इति । तन्वयाः कशाङ्गयाः पुरः अग्रतः गोत्रस्खलनेन सहसा
 अन्वाङ्गनानामोच्चारणेन चकितः शङ्कितः अहं वैलक्ष्यात् लज्जा-
 वशात् नतमुखः अधोवदनः सन् किमपि लिखितुं प्रवृत्तः प्रक्रान्तः ।

कठिनहृदये ! मुञ्च भ्रान्तिं व्यलीककथाश्रितां
 पिशुनवचनैर्दुःखं नेतुं न युक्तमिमं जनम् ।
 किमिदमथवा सत्यं मुग्धे ! त्वया हि विनिश्चितं
 यदभिरुचितं तन्मे कृत्वा प्रिये ! सुखमास्यताम् ॥ ४७ ॥
 मन्दं मुद्रितपांशवः परिपतज्जङ्घारभञ्जामरुद-
 वेगध्वस्तकुटीरकान्तरगतच्छिद्रेषु लब्धान्तराः ।
 कर्मव्यग्रकुटुम्बिनीकुचतटस्त्रेदच्छिदः प्रावृषः
 प्रारम्भे निपतन्ति कन्दलदलोत्तासाः पर्याविन्दवः ॥ ४८ ॥

देवकृतकात् दुर्दैवादिद्वयः कथमपि स्फुटः स्पष्टः स तादृक् रेखा-
 न्यासः लेखाविन्यासः परिणतः पर्यावसितः येन पुनः व्यक्त
 स्फुटम् अवयवैः आकारैः सैव तस्यो मङ्गोभ्येति भावः गता आप-
 तिता सम्मुखं तन्वरा इति शेषः । शिखरिणीशतम् ॥ ४६ ॥

कठिनेति । हे कठिनहृदये । निष्ठुरचित्ते ! व्यलीककथाश्रिताम्
 अप्रियकथाजनितानां कृपावाक्यजनितानां वा भ्रान्तिं संशयमित्यर्थः मुञ्च
 त्यज । पिशुनानां दुर्जनानां वचनैः असत्यैरिति भावः इमं जनं
 दुःखं नेतुं न युक्तं नोचितम् । अप्रिया इह किं त्वया सत्यं हि अप्रि-
 तयमेव विनिश्चितं निर्णीतम् ? हे प्रिये ! यत् अभिरुचितम्
 अप्रोष्टं तवेति शेषः तत् मे मम कृत्वा दण्डं विधायेति भावः
 सुखम् आस्यता स्वीयताम् । हरिचोदितम् ॥ ४७ ॥

मन्दमिति । प्रावृषः वर्षर्तुः प्रारम्भे उपक्रमे मन्दम् अल्पं यथा
 तथा मुद्रिताः स्वगिताः पांशवः रजांसि यैः तथाभूताः परिपतन्
 उद्गच्छन् आङ्गारो यस्य तादृशस्य भञ्जामरुतः वेगेन ध्वजानां
 विशीर्णानां कुटीरकाणां क्षुद्रगङ्गाणाम् अन्तरगतानि मध्यगतानि बानि
 छिद्राणि विशराणि तेषु लब्धान्तराः लब्धप्रवेशाः कर्मसु व्यथाः
 व्यथाः साः कुटुम्बिन्यः नार्यः तासां कुचतटयोः स्निग्धदेवयोः

पीतस्तुषारकिरणो मधुनैव सार्द्धम्
 अन्तः प्रविश्य चषके प्रतिविम्बवर्त्ती ।
 मानान्धकारमपि मानवतीजनस्य
 नूनं बिभेद यदसौ प्रससाद् सद्यः ॥ ४९ ॥
 नभसि जलदलक्ष्मीं सम्भृतां वीक्ष्य दिष्ट्या
 प्रसरसि यदि कान्तेत्यर्जसुक्ता कथञ्चित् ।
 मम पटमवलम्ब्य प्रोत्तिष्ठन्ती धरित्रीं
 तदनुकृतवती सा यत्र वाचो निवृत्ताः ॥ ५० ॥

खेदच्छिदः घर्षध्वसिनः तथा कन्दलदनान् कन्दलोपलाणि उक्तास्य-
 न्तीति तथोक्ताः प्रयोविन्द्वः दृष्टजलकणाः निपतन्ति । शार्दूल-
 विक्लीडितं वृत्तम् ॥ ४८ ॥

पीत इति । यत् यदा असौ तुषारकिरणः प्रससाद् प्रसादं
 नैर्लस्यमिति यावत् अगमत् तदा सद्यः तत्क्षणान् मानवतीजनस्य
 मानान्धकारमपि वाह्यान्धकारस्य किं वन्न व्यसिति भावः नूनं बिभेद
 दूरीचकार इति क्रोधादिति भावः चषके पानपात्रे अन्तः प्रविश्य
 प्रतिविम्बवर्त्ती कथयया वर्त्तमानस्तुषारकिरणश्चन्द्रः मधुनैव सद्यो नैव
 सार्द्धं सद्यः पीतः यस्तः वर्षितुनेति कर्तृपदसूक्ष्मम् । वर्षितालङ्कारान्ध-
 कारप्रियत्वात् अन्धकारध्वंसी अयमिति क्रोधदिव मधुनैव च द-
 कायासतीवोक्तासक्तत्वेन तेनैव सार्द्धं चन्द्रससः पानमिति ।
 अत्र प्रतीयमानोत्प्रेक्षा । तदुक्तं दर्पणे । भवेत् सम्भावनं च
 प्रकृतस्य परात्मना । वाच्या प्रतीयमाना सति । वसन्ततिष्ठति स्म ।
 ज्ञेयं वसन्तल्लोकं तमजा जगौ ग इति तल्लक्षणात् ॥ ४९ ॥

नभसीति । हे कान्त ! नभसि आकाशे सम्भृतां जलदलक्ष्मीं
 जेष त्विं वीक्ष्य दृष्ट्या दिष्ट्या मम दुर्भाग्येनेति यावत् यदि त्वि
 प्रसरसि ? कथञ्चित् कच्छ्रेण इति अर्जसु उक्ता मम पटं धनम्

इयमसौ तरलायतलोचना गुरुममुन्नतपीनपयोधरा ।
 पृथुनितम्बभरालसगामिनी प्रियतमा मम जीवितहारिणी ५१
 सालक्तकेन नवपल्लवकोमलेन
 पादेन नूपुरवता मदनालसेन ।
 यस्ताड्यते दयितया प्रणयापराधात्
 सोऽङ्गीकृतो भगवता मकरध्वजेन ॥ ५० ॥
 बाले ! नाथ ! विमुञ्च मानिनि ! रुषं, रोषान्मया किं कृतं,
 खेदोऽस्मासु, न मेऽपराध्यति भवान् सर्वेऽपराधा मयि ।

अञ्जलम्ब्र धरिर्वी भूमिं प्रोक्लिखन्ती सती यत्र वाचः निवृत्ताः वाचां
 गतिर्नास्तीत्यर्थः । तत् सरणमिति भावः । अनुकृतवती स्तुतप्रायाभूदिति
 भावः । कथं त्वया न देशान्तरं गतमिति वादिनं कश्चित् प्रति कथं
 गम्यत इति भङ्गप्रोक्तिरियम् । सालिनीवृत्तम् । ननमयययुतेयं
 सालिनीभोगिबोकोरिति तल्लक्षणात् ॥ ५० ॥

इयमिति । असौ तरलायतलोचना चञ्चलविरुतनयना गुरु
 सङ्गान्तौ ससुन्नतौ उक्तुङ्गौ पीनौ पीयूषौ पयोधरौ स्तनौ यस्याः
 तथोक्ता पृथुनितम्बस्य स्थूलनितम्बस्य भरणे व्यातिशयेन अलसगामिनी
 जीवितहारिणी जीवनमोहनी मम प्रियतमा इयम् । द्रुत-
 विलम्बितं वृत्तम् । द्रुतविलम्बितमाह नभौ भराविति तल्ल-
 क्षणात् ॥ ५१ ॥

सालक्तकेनेति । दयितया कान्तया यः जनः सालक्तकेन लज्जा-
 रसरञ्जितेन नवपल्लववत् कोमलेन नूपुरवता नूपुरालङ्कृतेन मदना-
 लसेन पादेन चरणेन प्रणयापराधात् ताड्यते पङ्क्तिवते, सः जनः
 भगवता सर्वशक्तिसता मकरध्वजेन कामेन अङ्गीकृतः स्वीकृतः स्वजन-
 तेन गृह्यते इत्यर्थः । यस्मिन्तल्लक्षकं वृत्तम् ॥ ५२ ॥

बाले इति । बाले ! सुग्धे ! नाथ ! हे मानिनि ! रुषं कोपं मुञ्च

तत् किं रोदिषि गद्गदेन वचसा ? कस्याग्रतो रुद्यते ?
 नन्वेतन्मम, का तवास्मि ? दयिता, नास्मीत्यतो रुद्यते ॥५३
 नीत्वोच्चैर्विक्षिपन्तः कृततुहिनकणासारसङ्गान् परागान्
 कौन्दानानन्दितालीनतितरसुरभीन् भूरिशो दिङ्मुखेषु ।
 एते ते कुङ्कुमाक्तस्तनकलसभराष्मालनादुच्छलन्तः
 पीत्वा शीत्कारि वक्त्रं शिशुहरिणदृशां हैमना वान्ति वाताः ॥५४

अथ । रोषात् कोपात् मया किं कृतम् ? । अस्मात्तु खेदः दुःखं
 कृत इति शेषः । भवान् मे कञ्चन न अपराध्यति, सर्वे अपराधाः
 मयि सन्तीति शेषः, सयैव सर्वेऽपराधाः कृता इति भावः । तत् तदा
 किं कथं गद्गदेन अस्मदनेति यावत् वचसा रोदिषि ? कस्य
 अपतः रुद्यते ? ममेति शेषः । ननु भो ! एतत् रोदनमिति भावः
 ममः अपत इति शेषः । अस्मि अहं तव का ? दयिता प्रिया ममेति
 शेषः । नास्मि नाहं दयिता इत्यतः अस्मादेव कारणात् रुद्यते ।
 दयितामिव मां न पश्यसीति अहं रोदिषीति भावः । स्त्रोष्ठमयो-
 रुक्तिप्रत्युक्ती । शार्दूलबिक्रीडितं वृत्तम् ॥ ५३ ॥

नीत्वेति । एते ते हैमनाः हैमन्ताः वाताः वायवः कृतः तुहि-
 नकणानां शिशिरविन्दूनाम् आचारैः धारासम्पातैः सङ्गः संसर्गः
 यैः तान् आनन्दिताः अलस्यः भ्रमराः यैः तयोक्तान् अतितरसुरभीन्
 अतिमात्रसौरभमतः कौन्दान् कुन्दकुसुमसम्बन्धिनः भूरिशः बहुनित्यर्थः
 परागान् नीत्वा गृह्यत्वा दिङ्मुखेषु दिगन्तरेषु उच्चैः अतिमात्रं
 विक्षिपन्तः विस्तारयन्तः तथा शिशुहरिणदृशां बालवृन्ताक्षीणां
 शीत्कारि वक्त्रं वदनं पीत्वा शीतार्त्तत्वादिति भावः कुङ्कुमाक्तयोः
 कुङ्कुमविप्लवयोः स्तनकलसयोः भरत्वा उच्छ्रायस्त्वा अस्मालनात् ममार्दा-
 दिति भावः उच्छलन्तः उल्लसन्त इत्यर्थः सन्तः वान्ति गच्छन्ति । अत्र
 मस्तुतानां वायूनां वृष्टकासुकव्यवहासमारोपात् समामोक्तिरवधारः ।

श्रुत्वा तन्वया निशीथे नवघनरसितं विश्वयाङ्गं पतित्वा
 शय्यायां भूमिपृष्ठे करतलधृतया दुःखितालीजनेन ।
 सोत्कण्ठं मुक्तकण्ठं कठिनकुचतटाघातशीर्णाश्रुविन्दु
 स्मृत्वा स्मृत्वा प्रियस्य स्खलितमृदुवचो रुद्यते पान्यबध्वा ५५
 श्लिष्टः कण्ठे किमिति न मया मूढया प्राणनाथ-
 शुश्रूष्यस्मिन् वदनविधुतिः किं कृता किन्न दृष्टः ।
 नोक्तः कस्मादिति नवबधूचेष्टितं चिन्तयन्ती
 पश्चात्तापं वहति तरुणी प्रेम्णि जाते रसज्ञा ॥ ५६ ॥

तदुक्तं दपेण । सनायोक्तः समैयत्वा काव्येलिङ्गविशेषणैः । व्य-
 ञ्चारसमारोपः प्रस्तुतेऽन्यस्य वस्तु । इति । स्रग्धरावृत्तम् । अश्रूयानां
 त्वयेण लिङ्गनियतियुता स्रग्धरा काचित्तेयमिति तल्लज्जयात् ॥ ५४ ॥

श्रुतेति । तन्वया कथाङ्गया पान्यबध्वा प्रोषितकामिन्या निशीथे
 अर्द्धरात्रौ नवघनानां नवमेघानां रसितं गार्जितं श्रुत्वा विश्वयाङ्गं विश्वम्
 अङ्ग यत् तत् यथा तथा शय्यायां तथा भूमिपृष्ठं पतित्वा दुःखिता-
 लीजनेन दुःखितसखीजनेन करतलेषु धृतया सत्या प्रियस्य स्मृत्वा
 स्मृत्वा पुनः पुनः प्रिय स्मृत्वेत्यर्थः, कर्मणि षष्ठी । सोत्कण्ठम् उत्-
 कण्ठासञ्चितं मुक्तकण्ठं तारस्तरमित्यर्थः कठिनयोः कुचतटयोः स्तन-
 युगलयोः आघातेन आपातेन शोष्णांशू र्णिताः अश्रुविन्दवः यस्मिन्
 तत् तथा स्खलितानि शोकावेगेनावरुद्धकण्ठतया अर्द्धोच्चारितानि
 मृदूनि कोमलानि वचांसि वाक्यानि विद्यापाक्षराणि यस्मिन् तद्
 यथा तथा रुद्यते । स्रग्धरावृत्तम् ॥ ५५ ॥

श्लिष्ट इति । मूढया मन्दया मया प्राणनाथः किमिति कथं
 कण्ठे न श्लिष्टः नाच्छिन्नः ? यस्मिन् प्राणनाथे सुखति सति मया
 वदनविधुतिः सुख प्रसारणमिति । किं कथं कृता ? किं कथं न दृष्टः
 न निरोद्धितः ? कस्माच्च न उक्तः न आक्षिप्तः ? प्राणिति सर्वम्

श्रुत्वा नामापि यस्य स्फुटघनपुलकं जायतेऽङ्गं समन्ताद्
दृष्ट्वा यस्याननेन्दुं भवति वपुरिदं चन्द्रकान्तानुकारि ।

तस्मिन्नागत्य कण्ठग्रहणसरभसस्थायिनि प्राणनाथे

भग्ना मानस्य चिन्ता भवति मम पुनर्वञ्चमय्याः कदा नु ५७

रामाणां रमणीयवक्त्रशशिनः स्नेहोदविन्दुभूतो

व्यालोलालकवल्ग्वरीं प्रचलयन् ध्रुवन् नितम्बाम्बरम् ।

प्रातर्वाति मधौ प्रकामविकसद्राजीवराजीरजो-

जालामोदमनोहरो रतिरसग्लानिं हरन्भारुतः ॥ ५८ ॥

योज्यम् । इति इत्थं तत्र प्रवृत्तं सुखं तस्याव्यक्तं चिन्तयन्ता
प्रेम्णि जाते सति रसज्ञा रसिका तत्तुल्यो युवतिः प्रस्ताप्य वदति
करोति । सन्दर्शनाद्युत्तम ॥ ५६ ॥

श्रुत्वेति । यस्य नाम श्रुत्वापि अङ्गं समन्तात् सर्वतः स्फुटानि
स्पर्शानि चानि सान्द्राणि पुलकानि रोमाञ्चाः यस्मिन् तथाविधं
जायते भवति, यस्य आननेन्दुं शुक्लचन्द्रं दृष्ट्वा इदं पदुः शरीरं चन्द्र-
कान्तं तदाह्वं सखिन् अनुकरोतीति तथोक्तं द्रवीभूतमित्यर्थः भवति,
तस्मिन् प्राणनाथे आगत्य कण्ठग्रहणाय कण्ठालिङ्गनाय सरभसं
सङ्घे सावेगं वा, रमणो वेश्मार्थयारित्यसरः । विदतीति तादृशे सति
कदा वञ्चमय्याः अतिनिष्ठराया इति भावः मम मानस्य चिन्ता
भग्ना भवति ? नु वितर्कः । मानेन अवधीरितकान्तायाः प्रस्ताप्य-
वचनसिद्धम् । सङ्घराद्युत्तम ॥ ५७ ॥

रामाणामिति । मधौ वसन्ते चैत्रे वा प्रकाशं लब्ध्वा विकस-
नीनां राजीवराजीनां कमलचयानां रजोजालानाम् आमोदेन सौर-
भेण मनोहरः भारुतः वायुः प्रातः प्रभाते रामाणां कामिनीनां
सुरतोत्थितानामिति भावः रमणीयं वक्त्रं वदनमेव शशी चन्द्रः तस्य
स्नेहोदविन्दुभिः परमजलकणैः भूतः आर्द्रोदित इत्यर्थः तथा व्यालोलं

अङ्गं चन्दनपाण्डुपल्लवमृदुस्ताम्बूलताम्राधरो

धारायन्त्रजलाभिषेककलुषे धौताञ्जने लोचने ।

अन्तःपुष्पसुगन्धिरार्द्रकवरी सर्वाङ्गलग्नाम्बरं

रामाणां रमणीयतां विदधति श्रीभापराज्ञागमे ॥ ५८ ॥

वरमसौ दिवसो न पुनर्निशा ननु निश्चैव वरं न पुनर्दिवा ।

उभयमेतदुपैत्वथवा क्षयं प्रियजनेन न यत्र समागमः ॥ ६० ॥

स्त्रुल्लितमिति यावत् अमयतयादिति भावः अलङ्काराङ्गरीं चूर्णकुन्तल-
सङ्गरीं प्रचलयन् कल्पयन् नितम्बाम्बरं नितम्बवसनं धृत्वा चपलयन्
तथा गतिरमन्तानि दुरतरागम्बरं हरन् सन् वाति वञ्चति । शार्दूल-
विक्रीडितं वृत्तम् ॥ ५८ ॥

अङ्गमिति । श्रीगणेश अपराज्ञागमे दिवादसानसमये रामाणां
रमणीयां चन्दनेन चन्दनविलेपनेन पाण्डु शुभ्रम् अङ्गं पल्लववत्
मृदुः कोमलः ताम्बूलेन ताम्रः रक्तः अधरः, धारायन्त्रजलैर्यः
व्यभिषेकः स्नानं तेन कलुषे व्याविले धौताञ्जने वाहितकण्डले लोचने
नयने, अन्तःपुष्पैः अन्तर्गतैः कुसुमैः सुगन्धिः आर्द्रकवरी स्तिमित-
केशप्रायः तथा सर्वाङ्गेषु लग्नं समक्तं जलार्द्रत्वादिति भावः
अम्बरं वसनं स्त्रुल्लमिति भावः एतानि रमणीयतां जनोद्धारित्वं
विदधति जनयन्ति । शार्दूलविक्रीडितं वृत्तम् ॥ ५८ ॥

वरमिति । यत्र यस्मिन् यस्या वा दिवसे निशायां वा प्रियजनेन
न समागमः न सम्मेलनम्, असौ दिवसः वर मनाक्प्रिय इत्यर्थः
निशा पुनः न, न वरमित्यर्थः, ननु अथवा निश्चैव वरं मनाक्प्रिये-
त्यर्थः, दिवा पुनः न, न वरमित्यर्थः आद्ये कार्यान्तरव्यापृततया
कथञ्चित् दिवसान्निवाहनं रात्रिर्नितरां क्लेशकरोति द्वितीये निद्रया
कथञ्चिद्विश्रातिवाहनं दिवसे तु सर्वदा दर्शनाभिलाषेण क्लेशानिश्य
इति भावः । अथवा एतत् उभयं रात्रिर्नितरां क्लेशकरोति च यत्र नाशम्

लोलैर्लोचनवारिभिः सशपथैः पादप्रणामैः प्रियै-
 रन्यास्ता विनिवारयन्ति क्लपणाः प्राणेश्वरं प्रस्थितम् ।
 पुण्याहं व्रज मङ्गलं सुदिवसं प्रातः प्रयातस्य ते
 यत् स्नेहोचितमीहितं प्रियतम ! त्वं निर्गतः श्रोष्यसि ॥ ६१
 लग्ना नांशुकपल्लवे भुजलता न द्वारदेशेऽर्पिता
 नो वा पादतले तथा निपतितं तिष्ठेति नोक्तं वचः ।
 काले केवलमम्बुदातिमलिने गन्तुं प्रवृत्तः शठः
 तन्वया वाष्पजलोघकल्पितनदीपूरेण बद्धः प्रियः ॥ ६२ ॥

उपेतु प्राप्नोतु उभयोरपि समक्लेशकरत्वादिति भावः । द्रुतविलम्बितं
 वृत्तम् ॥ ६० ॥

लोलैरिति । हे प्रियतम ! याः नार्थः प्रस्थितं प्रयाणोद्यत-
 मित्यर्थः प्राणेश्वरं लोलैः स्खलद्भिरिति यावत् लोचनवारिभिः
 अश्रुभिः, प्रियैः प्रीतिजनकैः सशपथैः दिव्यसज्जितैः पादप्रणामैः
 चरणप्रतनैः विनिवारयन्ति, क्लपणाः दीनाः ताः अन्याः । अहं
 पुण्या भाग्यवतीत्यर्थः, व्रज गच्छ देशान्तरमिति शेषः, प्रातः प्रयातस्य
 ते तव मङ्गलं शुभं सुदिवसं शोभनं दिनं भवत्विति शेषः स्नेहोचितं
 प्रणयोचितम् ईहितं चेष्टितं यत् समेति शेषः तत् सरणमिति भावः
 निर्गतः त्वं श्रोष्यसि । तव विरहे अहं प्राणान् त्यज्यामीति भावः ।
 शार्दूलविक्रीडितं वृत्तम् ॥ ६१ ॥

लग्नेति । तथा तन्वया कथाङ्गना अंशुकपल्लवे वसनाञ्जले प्रिय-
 स्येति शेषः न लग्ना वसनं धृत्वा नाकटमित्यर्थः । द्वारदेशे भुजलता
 न अर्पिता प्रियस्य निर्गमबाधायेति भावः । पादतले प्रियस्येति
 शेषः नो वा निपतितं, तिष्ठ इति वचसि न उक्तम् । अम्बुदाति-
 मलिने मेघास्यकारिते इति यावत् काले वर्षाकाले इत्यर्थः गन्तुं
 प्रोषितं प्रवृत्तः उद्यतः शठः धूर्तः प्रियः केवल वाष्पजलानाम् अश्रु-

न जाने संमुखायाते प्रियाणि वदति प्रिये ।

सर्वाण्यङ्गानि मे यान्ति श्रोत्रतां किमु नेत्रताम् ॥ ६३ ॥

विरहविषमः कामो वामस्तनुं कुरुते तनुं

दिवसगणनादक्षयासौ व्यपेतवृणो यमः ।

त्वमपि वशगो मानव्याधेर्विचिन्तय नाथ हे !

किशलयसृदुर्जीवेदेवं कथं प्रमदाजनः ॥ ६४ ॥

पादासक्ते सुचिरमिह ते वामता कैव कान्ते

सन्मार्गस्थे प्रणयिनि जने कोपने ! कोऽपराधः ।

वारीणां शोभेः प्रवाहेः कक्षितः रचितः यः नदीपूरः नदीप्रवाहः
तेन बद्धः निवारित इत्यर्थः । रुदतीं कामिनीं दृष्ट्वा तत्कालो न
प्रस्थित इति भावः । शार्दूलविक्रीडितं वृत्तम् ॥ ६२ ॥

नेति । संमुखायाते संमुखमुपस्थिते प्रिये कान्ते प्रियाणि
प्रियवचनानि वदति सति मे मम सर्वाणि अङ्गानि श्रोत्रतां श्रवणे-
न्द्रियत्वं किञ्च नेत्रतां दर्शनेन्द्रियत्वं यान्ति प्राप्नुवन्ति तत् न जाने ।
प्रियस्य दर्शने तन्मुखानुसन्धये च न मम तृप्तिर्जायते इति भावः ।
अनुष्टुप् वृत्तम् ॥ ६३ ॥

विरहेति । हे नाथ ! वामः प्रतीपः कामः विरहे विषमः
दुःसह इति यावत् तनुं शरीरं तनुं क्षीणं कुरुते, असौ यमश्च
दिवसानां जीवनकालानामिति भावः मन्वानायां संख्याने दक्षः निपुणः
तत्पर इति यावत् अतएव व्यपेतवृणः निर्दयः असमये च न पङ्गी-
करोतीति भावः त्वम् अपि मानव्याधेः वशगः वशवर्ती मानं
कृत्वा स्थित इति भावः एवं सति किशलयसृदुः पल्लवकोमलः प्रमदा-
जनः नारोजनः कथं जीवेत् ? अतिवृष्टेन प्राणितोत्तर्यः । विचि-
न्तय अवधारय । तस्मान्मानं परिहृत्य मामनुमृश्याणेति भावः ।
आनिनं कान्तं प्रति कल्याणद्वन्द्वबोद्धिः । उरिणो वृत्तम् ॥ ६४ ॥

पादासक्ते इति । हे कोपने ! इह अस्मिन् कान्ते प्रिये

इत्थ तस्याः परिजनकथा कोपवेगोपशान्त्यै
 वाष्पोद्भेदैस्तदनु सहसा न स्थितं न प्रयातम् ॥ ६५ ॥
 पुराभूद्स्माकं नियतमविभिन्ना तनुरियं
 ततो नु त्वं प्रेयान् वयमपि हताशाः प्रियतमाः ।
 इदानीं नाथस्त्वं वयमपि कलत्रं किमपरं
 मयाप्त प्राणानां कुलिशकठिनानां फलमिदम् ॥ ६६ ॥

सुखिणं वक्तव्यमित्यर्थः पादोच्छेदे चरणपतिते ते तव वासता प्रति-
 कूलता कैव ? अनुचितैवति भावः, प्रणयिनि जने काल्ने इत्यर्थः
 सन्मार्गस्थे सदाचारवर्त्तनेन सति कः अपराधः ? नैवापराध इत्यर्थः
 तस्याः नाथ्याः कोपवेगस्य उपशान्त्यै उपशमाय इत्यम् एवंविधा परि-
 जनानां मखीनामिति भावः कथा आसौदिति शेषः । तदनु तदन-
 न्तरं वाष्पाणान् अश्रूणाम् उद्भेदैः स्खलनैः सहसा न स्थितं न
 प्रयातं न गतं कियत्कालम् अश्रुमोक्षेण कोपो गत इति भावः ।
 मन्दाक्रान्तावृत्तम् ॥ ६५ ॥

पुरेति । पुरा पूर्वम् अस्माकम् आवयोरित्यर्थः नियतं निश्चितम्
 इयं तनुः शरीरम् आवभिन्ना एकैवेत्यर्थः अभूत् । ततः कियन्तः
 कालं त्वं प्रेयान् प्रियतमः किन्तु भिन्नतनुः तच्छेदादिति भावः ,
 वयमपि हताशाः विफलमनोरथाः प्रियतमाः जाता इति शेषः,
 इदानीं त्वं नाथः पतिः पालकत्वादिति भावः, वयमपि कलत्रं स्त्री,
 भर्तृव्या इति भावः अपरम् अन्यत् किं वक्तव्यमिति शेषः मया कुलि-
 शकठिनानां वज्रनिष्ठुराणां प्राणानां तादृशविरहेऽपि अध्वविनामिति
 भावः इदं फलं युष्मत्कृपापातत्वरूपमिति भावः आप्तं लब्धम् । तव
 विरहे अम यौवनं गतम् इदानीं केवलं भर्तृभाष्यात्ववस्त्वय आव-
 योरिति भावः । सिद्धिरणोष्ठम् ॥ ६६ ॥

सुग्धे ! सुग्धतयैव नेतुमखिलः कालः किमारभ्यते ?
मानं धत्स्व धृतिं बधान ऋजुतां दूरे कुरु प्रेयसि ।
सख्यैव प्रतिबोधिता प्रतिवचस्तामाह भीतानना
नीचैः शंस हृदि स्थितो ननु स मे प्राणेश्वरः श्रोष्यति ॥ ६७ ॥
पीतो यतः प्रभृति कामपिपासितं न
तस्या मयाधररसः प्रचुरः प्रियायाः ।
तृणा ततः प्रभृति मे द्विगुणत्वमेति
लावण्यमस्ति बहु तत्र किमत्र चित्रम् ॥ ६८ ॥

सुग्धे इति । हे सुग्धे ! सरले ! अखिलः समयः कालः समयः
सुग्धतयैव सरलभावेनैव नेतुम् अविवाहयितुं किं कथम् आरभ्यते ?
मानं धत्स्व अवलम्बस्व, धृतिं धैर्यं बधान आश्रय, प्रेयसि कान्ते
ऋजुतां सरलता दूरे कुरु न कुरुष्वेत्यर्थः, सख्या एतं प्रतिबोधिता
ज्ञापिता ज्ञाना भीतानना सभवदना सती तं सखीं प्रतिवचः आह
ब्रवीति, ननु सखि ! नीचैः मन्दं यथा तथा शंस कथय भोज्यैः कथ-
येति यावत् कथं चेत् हृदि स्थितः स मे सम प्राणेश्वरः श्रोष्यति ।
शार्दूलजिह्वोद्धृतं वृक्षम् ॥ ६७ ॥

पीत इति । यतः प्रभृति आरभ्य कामपिपासितेन मया तस्याः
प्रियायाः प्रचुरः प्रभूतः अधररसः पीतः, ततः प्रभूति तदारभ्य मे
सम तृणा तदधररसपानलाजला द्विगुणत्वं वृद्धिसित्वर्थः एति
प्राप्नोति । तत्र प्रियाधरे बहु लावण्यम् अस्ति अत्र विषये किं चित्रम्
आश्चर्यम् । यदि लावण्यातिशयो नास्ति तदा कथं तत्र रसाति-
शयः लावण्यरसयोराराधाराधेयत्वनियमादिति भावः । वसन्ततिष्ठकं
वृक्षम् ॥ ६८ ॥

क्व प्रस्थितासि करभोर ! घने निशीथे ?

प्राणाधिको वसति यत्र जनः प्रियो मे ।

एकाकिनी वद कथं न बिभेषि बाले !

नन्वस्ति मुह्यितशरो मदनः सहायः ॥ ६६ ॥

लीलातामरसाहतोऽन्यवनितानिःशङ्कदृष्टाधरः

कश्चित् केसरदूषितेक्षणे इव व्यामीत्य नेत्रे स्थितः ।

सुग्धा कुञ्जलिताननेन दधती वायुं स्थिता तस्य सा

भ्रान्त्या धूर्ततया च वेपथुमती तेनानिशं चुम्बिता ॥ ७० ॥

क्वेति । हे करभोर ! घने अन्धकाराच्छे इति यावत् निशीथे
अर्द्धरात्रौ क्व कुत्र प्रस्थितासि चलिनासि ? यत्र मे रतिप्रियः
सुरताभिलाषो प्राणाधिकः वसति तिष्ठति, हे बाले ! सुग्धे ! एका-
किनी अलङ्घ्याया त्वं न बिभेषि कथम् ? वद । ननु भोः मुह्यितशरः
संयोजितशरः मदनः कायः सहायः अस्ति । कस्याश्चिदभिसारिण्याः
प्रथिकस्य च कस्यचिदुक्तिप्रयुक्ती । वसन्तिलोकं वृत्तम् ॥ ६६ ॥

लीलेति । अन्यवनितया अपराङ्मनया निःशङ्क दृष्टः सधरो
बल्य तथाभूतः अतएव लीलातामरसेन क्रीडारक्तकमलेन व्याहृतः
ताडितः सुग्धयेति शेषः कश्चित् केसरैः तत्तामरसकिञ्चलैरित्यर्थः
दूषिते ईक्षणे नेत्रे यस्य तथाभूत इव नेत्रे व्यामीत्य निमीलयित्वा
स्थितः । सुग्धा सरला तत्कपटमजानतीति भावः कुञ्जलिताननेन
सकुञ्जितवटनेन वायुं तत्केसरापनयनार्थमिति भावः दधती भ्रान्त्या
केसरदूषितनेत्रबोधनेति भावः तस्य कान्तस्य पुरत इति शेषः वेपथु-
मती कम्पमाना कान्तस्य नयनानिदृशङ्कयेति भावः स्थिता तेन कान्तेन
धूर्ततया अनिशम् अतन्मात्रमिति यावत् चुम्बिता । शार्दूलविक्लो-
डितं वृत्तम् ॥ ७० ॥

स्फुटतु हृदयं कामः कामं करोतु तनुं तनुं
 न सखि ! चटुलप्रेम्णा कार्यं पुनर्दयितेन मे ।
 इति सरभसं मानोद्रेकादुदीर्य वचस्तथा
 रमणपदवी शारङ्गाद्या ससम्भ्रममीक्षिता । ७१ ॥
 पश्चात्क्षेपविशीर्णचन्दनरजःपुञ्जप्रकर्षादियं
 शय्या सम्प्रति कोमलाङ्गि ! कठिनित्यारोप्य मां वक्षसि ।
 गाढीष्ठग्रहपीडनाकुलतया पादाग्रसन्दंशके-
 नाकुल्याम्बरमात्मनो यदुचितं धूर्त्तेन तत्प्रस्तुतम् ॥ ७२ ॥

स्फुटति । हे सखि ! हृदयं स्फुटतु विदीर्णं भवतु, कामः
 कामं सम्यक् तनुम् अङ्गं तनुं क्षीणं करोतु, चटुलप्रेम्णा चञ्चल-
 प्रणयेन दयितेन प्रियेण पुनः मे सम न कार्यं न प्रयोजनम् । यथा
 शारङ्गाद्या ऋगाद्या इति इत्थं मानोद्रेकात् सानातिरेकात् सरभसं
 सङ्घसा वचः उदीर्य उक्त्वा रमणस्य कान्तस्य पदवी प्रयाणमार्गः
 ससम्भ्रमं सभयम् दीक्षिता दृष्टा । मानेनावधीरिते कान्ते गच्छति
 पुनस्तृष्णया तन्मागांवलोकमात् सत्वरं निषिध्यतामयमित्याशयः ।
 हरिणीवृत्तम् ॥ ७१ ॥

पश्येति । हे कोमलाङ्गि ! आक्षेपेण आलिङ्गनेन विशोण्यानां
 स्खलितानां त्वदङ्गेभ्य इति भावः चन्दनरजःपुञ्जानां चन्दनधूबि-
 निवृत्तानां प्रकर्षात् आतिशय्यात् इयं शय्या सम्प्रति कठिना त्वदङ्गं
 बाधते इति भावः पश्य इति उक्त्वा धूर्त्तेन कान्तेन मां वक्षसि
 आरोप्य नीत्वा गाढः यः ओष्ठग्रहः अधरदंशनं तेन यत् पीडनं
 क्लेशः व्यथेति यावत् तेन आकुलतया हस्तस्य तत्र व्याघृतयेति भावः
 पादाग्रं चरणयोरपमेव सन्दंशकः तेन अम्बरं वसनम् आकृष्य व्या-
 प्रयित्वेत्यर्थः आत्मनः स्वस्य यत् उचितम् अभीष्टमित्यर्थः गत् प्रस्तुतम्
 आरब्धं सम्यक् सवरं कृतमित्यर्थः । शार्दूलविक्रीडितं वृत्तम् ॥ ७२ ॥

कथमपि प्रत्यावृत्ते प्रिये खलितोत्तरे
 विरहकशया कृत्वा व्याजं प्रजल्पितमश्रुतम् ।
 असहनसखीश्रोत्रप्राप्तिप्रमादसम्भ्रमं
 प्रचलितदृशा शून्ये गेहे समुच्छसितं पुनः ॥ ७३ ॥
 आदृष्टिप्रसरं प्रियस्य पदवीमुदीक्ष्य निर्विषया
 विच्छिन्नेषु पथिष्वहःपरिणतौ ध्वान्ते समुन्मीलति ।
 दत्त्वेकं सशुचा गृहं प्रतिपदं पान्यस्त्रियास्मिन् क्षणे
 सोऽभूदागत इत्यमन्दवलितग्रीवं पुनर्वीक्षितः ॥ ७४ ॥

कथमिति । विरहकशया कालया प्रत्यावृत्ते प्रवासात् प्रति-
 निवृत्ते प्रिये कथमपि खलितोत्तरे कृतापराधतया असत्यक् प्रति-
 वचने सति व्याजं कलं कृत्वा प्रजल्पितं वचनं प्रियस्येति शेषः अश्रुतं
 नाकर्णितं पुनः किन्तु शून्ये विजने गेहे स्थितयेति शेषः असहन-
 कोपनेति यावत् या सखी तस्याः श्रोत्रप्राप्तौ अवयवगोचरतायां यः
 प्रमादः अनवधानता तस्मात् समन्भ्रमं समर्थं यथा तथा प्रचलित-
 दृशा चञ्चलनयनया सत्या समुच्छसितं समुन्मीलितम् । प्राक् सख्या
 प्रिये आगतं त्वया अतिमात्रं मानः कर्त्तव्य इति शिक्षिता, किन्तु
 कामागमने सङ्घसा तदनुसरणे सख्याः कोपो भवेदिति भयेन तद्-
 वाक्यान्वयस्येऽपि पुनर्जीवनं प्राप्नोमिति निष्कर्षः ॥ ७३ ॥

आदृष्टीति । पान्यस्य स्त्रिया प्रोषितभर्तृकवेत्यर्थः आदृष्टि-
 प्रसरं दृष्टिपथपर्यन्तमित्यर्थः प्रियस्य पदवीं पन्थानम् उदीक्ष्य उच्चै-
 र्निरोक्ष्य विच्छिन्नेषु दृष्टिविच्छेदवत्सु पथिषु निर्विषया नितरां
 दुःखिनया आत्मानं हतभाग्यतया अवजानत्येति यावत् अहः-
 परिणतौ दिवावसाने ध्वान्ते तत्रापि समुन्मीलति बहुञ्जम्भाभावे
 इति सशुचा सशोकया गृहं प्रति एकं पदं दत्त्वा अस्मिन् क्षणे सः
 प्रियः आगतः अभूत् इति धियेति शेषः अमन्दं स्वरितमित्यर्थः

आयाते दयिते मनोरथशतैर्नीत्वा कथञ्चिद्दिनं
 वैदग्ध्याऽपगमाज्जडे परिजने दीर्घां कथां कुर्वति ।
 दृष्टास्मीत्यभिधाय सत्वरतरं व्याधूय चीनांशुकं
 तन्वङ्ग्या रतिकातरेण मनसा नीतः प्रदीपः शमम् ॥ ७५ ॥
 अनालोच्य प्रेम्णः परिणतिमनादृत्य सुहृद-
 स्त्वया मुग्धे ! मानः किमिति सरले प्रेयसि कृतः ।
 समाकृष्टा ह्येते प्रलयदहनोद्गासुरशिखाः
 स्वहस्तेनाङ्गारास्तदलमधुनारथ्यरुदितैः ॥ ७६ ॥

बहिः । आहिता योरा यस्मिन् तत् यथा तथा पुनः बीजितम्
 अवलोकितम् । शार्दूलविश्रीडितं वृत्तम् ॥ ७३ ॥

आयाते इति । दयिते प्रिये आयाते आगते इति मनोरथ-
 शतैः बहुभिर्मनोरथैरेवमेवं प्रियेण शार्दूलं करिष्यामीत्येवं रूपैरिति
 भावः कथञ्चित् कञ्चिद्दिनं नीत्वा अतिवाह्यवैदग्ध्यापगमात्
 रसज्ञानाभावादित्यर्थः जडे निर्बोधे परिजने दीर्घां मङ्गलीम् अशेषा-
 मिति बावत् कथां कुर्वति इति दृष्टा अवलोकिता अस्मि प्रियेचेति
 शेषः इति अभिधाय बज्जालुतां प्रकाशेति भावः तन्वङ्ग्या कथाङ्ग्या
 प्रियया सत्वरतरम् अतिशीघ्रं चीनांशुकं सुहृदवसनं व्याधूय बह्वाक्ष्य
 रतिकातरेण सुरतोत्सुकेन मनसा प्रदीपः शमं नीतः निर्वोपितः ।
 प्रदीपनिर्वाणे सर्वे परिजनाः स्वं स्वं स्थानं यास्यन्ति नम च सत्वरं
 प्रियसंवागमः स्यादिति धियेति भावः । शार्दूलविश्रीडितं वृत्तम्
 ॥ ७५ ॥

अनालोच्येति । हे मुग्धे ! सरले ! प्रेम्णः परिणतिं परि-
 त्यागं दुःसङ्गमिति भावः अनालोच्य अविचिन्त्य सुहृदः अस्मानिति
 शेषः मा त्वमीदृशं मानं कुर्वित्वादौनि अस्माकं वचनानीति भावः

शून्यं वासगृहं विलोक्य शयनादुत्थाय किञ्चिच्छनै-
 निर्द्राव्याजमुपागतस्य सुचिरं निर्वर्ण्य पत्युर्मुखम् ।
 विश्रब्धं परितुम्ब्य जातपुलकामालोक्य गण्डस्थलीं
 लज्जानम्रमुखी प्रियेण हसता बाला चिरं चुम्बिता ॥ ७७ ॥
 जाता नोत्कलिका स्तनी न लुलितौ गात्रं न रोमाञ्चितं
 वक्त्रं स्वेदकणाञ्चितं न सहसा यावच्छठेनामुना ।

अनादय्य अगणयित्वेत्यर्थः त्वया सरले अङ्गटिले प्रेयनिं कान्ते किमि-
 ति कथं मानः कोपः कतः ? अनुचितस्ते तादृशे प्रिये मान इति
 भावः । एते प्रत्ययदहनस्य कल्यान्तानलस्य उदुभासुराः उच्चैर्दीप्य
 मानाः शिखाः ज्वालाः इव शिखा येषां तथाभूताः अङ्गाराः उन्मूकाः
 विरहज्वाला इति भावः अहस्तेन समाकृष्टाः गृहीताः त्वयेति
 शेषः, तत् तस्मात् अधुना साम्प्रतम् अरण्यरुदितैः वृथारोदनैरित्यर्थः
 अहं रोदनेन निष्फलमिति भावः । शिखरिणोवृत्तम् ॥ ७६ ॥

शून्यमिति । बाला सुप्ता कान्ता वासगृहं शयनागारं शून्यं
 सुखीजनादिरहितमित्यर्थः विलोक्य दृष्ट्वा शनैः मन्दं मन्दं शयनात्
 शय्यायाः किञ्चित् उत्थाय निर्द्राव्याजं कपटनिद्रामित्यर्थः किं
 करोतीयमिति दिदृक्षवेति भावः उपानेतस्य व्याश्रितस्य पत्युः
 कान्तस्य सुखं सुचिरं बहुक्षयं निरीक्ष्य विश्रब्धं निःशङ्कं यथा तथा
 परितुम्ब्य जातपुलकां सज्जातरोमाञ्चां कान्तास्पर्शसुखादिति भावः
 गण्डस्थलीं कपोलदेशं प्रियस्येति शेषः व्याजोक्त्य लज्जया नम्रमुखी
 अवनतवदना हसता प्रियेण चिरं बहुक्षयं चुम्बिता । शार्दूल-
 विक्रीडितं वृत्तम् ॥ ७७ ॥

जातेति । अधुना शठेन धूत्तेन मे मम वृत्तिसुषा धैर्यध्वं-
 सिना प्रापेद्वरेण दृष्टेनैव सहसा मनः चित्तं हृतं तत् उत्कलिका
 उत्कण्ठा कथं मे मनो ह्रियते इत्युद्देग इति भावः न जाता

दृष्टेनैव मनो हृतं धृतिमुषा प्राप्तेऽश्चरेणाद्य मे
 तत् केनैव निरूप्यतां हि निपुणे ! मानः समाधीयते ॥ ७८ ॥
 दृष्टः कातरनेत्रया चिरतरं बध्वाञ्जलिं याचितः
 पञ्चादंशुकपल्लवेन विष्टतो निर्व्याजमालिङ्गितः ।
 इत्यालिप्य यदा समस्तमष्टुणो गन्तुं प्रवृत्तः शठः
 पूर्वं प्राणपरिग्रहो दयितया मुक्तस्ततो वल्लभः ॥ ७९ ॥

स्तनौ न लुब्धितो न कम्पितो मनसस्तदन्तर्गतत्वात् मनोहरण्ये तयोः
 कम्पनसवश्यभावीति भावः । गात्रम् अङ्गं न रोकाञ्चितम् देह्यं
 वस्तु ह्रियते इति चकितधियेति भावः वल्लं वदनं न स्नेदकपैर्धर्म-
 वारिविन्दुभिः अङ्कितम् अलङ्कृतं तादृशरत्नहरणे क्लेशातिशयात्
 स्नेदागम इति भावः । तत् तस्मात् मनसो हरणात् हे निपुणे
 हे चतरे ! त्वया निरूप्यतां केन एव हि उपायेन इति शेषः
 मानः समाधीयते त्यज्यते मयेति शेषः । मनोदृष्टिर्नास्ति तथापि
 मानः करणीयः कोदृशो वेति विचार्यते तस्मात् मया मानस्यस्त
 इति भावः । सखीं प्रति नायिकाया उक्तिरियम् । शार्दूलविक्रीडितं
 वृत्तम् ॥ ७८ ॥

दृष्ट इति । कातरनेत्रया दयितया चिरतरं बध्वाञ्जलिं दृष्टः निरी-
 क्षितः, अञ्जलिं बद्धा याचितः सा मां त्यक्त्वा व्रजेति प्रार्थितः, पश्चात्
 प्रार्थनानन्तरम् अंशुकपल्लवेन वसनाञ्जलेन विष्टतः विशेषेण गृह्णातः
 ततश्च निर्व्याजं गाढमिति योवत् गमनवारणार्थमिति भावः आलि-
 ङ्गितः इतीत्यं समस्तं गमनप्रतिबन्धभूतमिति भावः आलिप्य परि-
 हृत्य अदृष्टः निर्दयः शठः वल्लभः प्रियः यदा गन्तुं प्रवृत्तः उद्यतः,
 तदा दयितया पूर्वं प्राक् प्राणपरिग्रहः जीवनेषु प्रयत्न इति ज्ञावत्
 मुक्तः त्यक्तः, ततः प्राणत्यागनिश्चयानन्तरं वल्लभः कान्तः मुक्तः त्यक्तः ।
 शार्दूलविक्रीडितं वृत्तम् ॥ ७९ ॥

अङ्गुल्यग्रनखेन वाष्पसलिलं निक्षिप्य निक्षिप्य किं
 तूष्णीं रोदिषि कोपने ! बहुतरं फूत्कृत्य रोदिष्यसि ।
 यस्यास्ते पिशुनोपदेशवचनैर्मनिऽतिभूमिं गते
 निर्विस्त्रोऽनुनयं प्रति प्रियतमो मध्यस्थतामेष्यति ॥ ८० ॥
 तद्वक्त्राभिमुखं मुखं विनमितं दृष्टिः कृता पादयोः
 तस्यालापकुतूहलाकुलतरे श्रोत्रे निरुद्धे मया ।
 पाणिभ्याञ्च तिरस्कृतः सपुलकः स्वेदोद्गमो गण्डयोः
 सख्यः ! किं करवाणि यान्ति शतधा मत्कञ्चुलीसन्धयः ॥ ८१ ॥

अङ्गुलीति । हे कोपने ! अङ्गुलेरग्रनखेन नखाग्रेण वाष्प-
 सलिलम् अङ्गुजलं निक्षिप्य निक्षिप्य पुनः पुनः पातयित्वा किं कथं
 तूष्णीं रोदिषि ? बहुतरम् उच्चैरित्यर्थः फूत्कृत्य चोत्कृत्येत्यर्थः
 रोदिष्यसि ? इदानीम् अलक्षितरोदनं किन्तु उत्तरत्वं उच्चैरोदनं
 भावीति भावः । यस्यास्ते तव माने पिशुनानां दुर्जनानाम् उपदेश-
 वचनैः अतिभूमिम् अतिशय्य गते सति निर्विस्त्रः निर्वेदमापन्नः पुनः-
 पुनरवधीरणात् आत्मानं नितरां कातरं सन्धमानः प्रियतमः अङ्गु-
 नयं प्रति मध्यस्थताम् औदानीन्यम् एष्यति प्राप्नुयति न पुनरङ्गु-
 नेष्यतीति भावः । मानिनीं प्रति कस्यासित् सख्या उत्क्रान्त्यम् ।
 शादूळविक्रीडितं वृत्तम् ॥ ८० ॥

तदिति । हे सख्यः ! मया तस्य कान्तस्य वक्त्राभिमुखं बदनं
 प्रति अभिमुखं सट्णं मुखं विनमितं विशेषेण नतीकृतं, पादयोः
 चरणयोः दृष्टिः कृता, तस्य आलापे वचने यत् कुतूहलं तस्मिन्
 आकुलतरे अतिबालसे इति यावत् श्रोत्रे कर्णौ निरुद्धे बद्धीकृते,
 सपुलकः सरोमाञ्चः गण्डयोः कपोलयोः स्वेदोद्गमः घर्षजला-
 विभावः पाणिभ्यां भुजाभ्यां तिरस्कृतः आच्छादितश्च । मत्कञ्चुली-
 सन्धयः मम कूर्पासवक्ष्यन्त्ययः शतधा यान्ति खलनीति बाव ह

कृतो दूरादेव स्मितमधुरमभ्युद्गमविधिः
 शिरस्याज्ञा न्यस्ता प्रतिवचनमुच्चैः प्रणमितम् ।
 न दृष्टेः शैथिल्यं मिलन इति चेतो दहति मे
 निगूढान्तःकोपात् कठिनहृदये ! संवृतिरियम् ॥ ८२ ॥
 एकस्मिन् शयने विपक्षरमणीनामग्रहे सुगंधया
 सद्यः कोपपराङ्मुखं शयितया चाटूनि कुर्वन्नपि ।
 आवेगादवधीरितः प्रियतमस्तूष्णीं स्थितस्तत्क्षणात्
 माभूत् सुप्त इवैष मन्दवलितग्रीवं पुनर्वीक्षितः ॥ ८३ ॥

तत् किं करवाणि ? कानादेशवशात् यस्मिन्प्रत्यस्त्वलनं दुर्वारमिति
 भावः । कथं त्वया प्रियदर्शनेन एव धैर्यं च्युता भवसि ? सर्वथा मानः
 करणीय इतिवादिनोः सखोः प्रति नायिकाया उक्तिः । शार्दूल-
 विक्रीडितं वृत्तम् ॥ ८१ ॥

कृत इति । हे कठिनहृदये ! निष्ठुराशये ! स्मितेन मन्दहासेन
 मधुरं मनोहरं यथा तथा अभ्युद्गमविधिः मम दर्शनेन आसन्नो-
 त्थानव्यापारः दूरादेव कृतः, आज्ञा इदमिदं कुर्वित्वादेशः शिरसि
 न्यस्ता गृहीता, उच्चैरतिशयेन प्रणमितं प्रणतिः प्रतिवचनं प्रत्युत्तरं
 मिलने सङ्गमे दृष्टेः शैथिल्यं न दृष्ट्यैव मिलनं न त आलिङ्गनेनेति भावः
 इतीत्यं निगूढः यः अन्तःकोपः आन्तरिकक्रोधः तस्मात् इयं संवृतिः
 सङ्गसंवरणं मे मम चेतः वित्तं दहति तापयतीत्यर्थः । शिखरिणी-
 वृत्तम् ॥ ८२ ॥

एकस्मिन्निति । एकस्मिन् शयने शय्यायां विपक्षरमणीं सपत्नी-
 त्वर्थः तस्याः नामग्रहे प्रियेण कृते सतीत्यर्थः सद्यः तत्क्षणं कोपेन
 पराङ्मुखं व्यावृत्तवदनं यथा तथा शयितया सुगंधया सरसया
 कामिन्या चाटूनि अलुनयवचनानि कुर्वन्नपि नाहमेवं कदापि
 कारिष्यामीत्येवं वदन्नपि प्रियतमः आवेगात् कोपभरादिति यावत्

मलयमरुतां ब्राता याता विकासितमल्लिका-
परिमलभरो भग्नो ग्रीष्म ! त्वमुत्सहसे यदि ।
घन ! घटयितुं निस्त्रेहं त्वां य एव निवर्त्तने
प्रभवतितरां किन्नश्छिन्नं स एव धनञ्जयः ॥ ८४ ॥
स्वं दृष्ट्वा करजक्षतं मधुमदक्षीवा विचार्यैर्पया
गच्छन्ती कं नु गच्छसीति विधृता बाला पटान्ते मया ।

अवधीरितः निराकृतः तत्क्षणात् तूष्णीं स्थितः मौनमाश्रित इत्यर्थः
किन्तु एषः प्रियतमः सुप्र इव निद्रित एवेत्यर्थः । अत्रावधारणार्थ
इवशब्दः । माभूत् न भवतु इति धिमेति भावः सन्दम् ईषत्
बलिता चालिता योवा यस्मिन् तत् यथा तथा पुनः वीक्षितः
अवबोक्तः । यादूर्ध्वविक्रोडितं वृत्तम् ॥ ८५ ॥

मलयेति । हे ग्रीष्म ! त्वं यदि उत्सहसे उत्कृष्टसे तदा
मलयमरुतां ब्राताः सङ्घाः याताः नाशं गता इति यावत् तथा
विकासितानां मल्लिकानां परिमलभरः सौरभातिशयः भग्नः नष्टः
स्यादिति शेषः । हे घन ! मेघ ! य एव निस्त्रेहं निर्दयं त्वां निव-
र्त्तने निवारणे घटयितुं योजयितुं दूरीकर्तुमिति यावत् प्रभवति
तराम् अतिशयेन प्रभवति, स एव धनञ्जयः अर्जुनः यदि विद्यते
इति शेषः तदा नः अस्माकं किं क्षिप्तं त्वयेति शेषः न किमपि त्वया
कर्तुं शक्यते इति भावः । पुरा खाण्डवदाहे इन्द्रप्रेरितवनानां
तुल्यं वर्षणम् अर्जुनेन शरसम्बाधेर्निराकृतमिति पौराणिकी वात्ताला-
सुसन्धेया । विरहिणां वासन्तानां मलयमरुतां तत्कालविकसितानां
मल्लिकानाञ्च तथा मेघानामप्युद्दीपकत्वमसहमानानां ग्रीष्माभिनन्दन-
मर्जुनप्रशंसनञ्चेदम् । हरिणीवृत्तम् ॥ ८४ ॥

स्वमिति । मधुमदेन सुरापानजनितोल्लासेन क्षीवा सत्ता बाला
कान्ता स्वम् आत्मकतं करजक्षतं नखक्षतचिह्नं दृष्ट्वा सदङ्गे इति शेषः

प्रत्यावृत्तमुखी सवाष्पनयना मां मुञ्च मुञ्चेति सा
 कोपात् प्रस्फुरिताधरा यदवदत्तत् केन विस्मर्यते ॥ ८५ ॥
 सालक्तकं शतदलाधिककान्तिरम्यं
 रत्नौघधामनिकरारुणनूपुरञ्च ।
 क्षिप्तं भृशं कुपितया तरलोत्पलाद्या
 सौभाग्यचिह्नमिव मूर्ध्नि पदं विरेजे ॥ ८६ ॥
 कपोले पत्राली करतलनिरोधेन मृदिता
 निपीतो निःश्वासैरयममृतहृद्योऽधररसः ।

इधिया अन्धाङ्गनाद्वेषेण विचार्य विविच्य नेदं सत्कृतमपि तु अन्धा-
 ङ्गनाकृतमिति निष्णीयेति यावत् गच्छन्ती चञ्चन्ती क तु ज्ञात खलु
 नच्छसीति मया प्रटान्ते वस्त्राञ्चले विष्टता प्रत्यावृत्तमुखी पराङ्मुखी
 सवाष्पनयना साशुनेता मां मुञ्च मुञ्च त्यज त्यज इति उक्तीति शेषः
 कोपात् प्रस्फुरिताधरा प्रकम्पितोष्ठा सती यत् अवदत् तत् केन विस्म-
 र्यते ? अविस्मरणीयं तदित्यर्थः । सखायं प्रति कस्यचित् नायि-
 काया वार्त्तावर्णनमिदम् । शार्दूलविक्रीडितं वृत्तम् ॥ ८५ ॥

सालक्तकमिति । भृशम् अत्यर्थं कुपितया क्रुद्धया तरलोत्पलाद्या
 चञ्चलनीलोत्पलनेत्रया कान्तवेति शेषः मूर्ध्नि शिरसि क्षिप्तं निहितं
 सालक्तकं लाञ्छारसरञ्जितं शतदलादपि कमलादपि अधिकया कान्त्या
 श्रिया रम्यं मनोहरं रत्नौघानां मणिसङ्घानां धामनिकरेण कान्ति-
 पुञ्जेन अरुणं रक्तं नूपुरं यखं तथाभूतं पदं सौभाग्यचिह्नमिव कान्ता-
 वाङ्मयचिह्नमिव प्रियस्येति शेषः विरेजे शुशुभे । यस्यन्तलिङ्गकं
 वृत्तम् ॥ ८६ ॥

कपोले इति । हे निरशुरोधे ! अशुनालुनये इति यावत् कर-
 तलाभ्यां निरोधेन आवरणेन कपोले गण्डे पत्राली पत्ररचनावलिः

मुहुः कण्ठे लग्नस्तरलयति बाष्पः स्तनतटं
 प्रियो मन्युर्जातस्तव निरनुरोधे ! न तु वयम् ॥ ८७ ॥
 लाञ्छालक्ष्म ललाटपट्टमभितः केयूरमुद्रा गले
 वक्त्रे कज्जलकालिमा नयनयोस्ताम्बूलरागोदयः ।
 दृष्ट्वा कोपविधायि मण्डनमिदं प्रातश्चिरं प्रियसो
 लीलातामरसोदरे मृगदृशः श्वासाः समाप्तिं गताः ॥ ८८ ॥

कृदिता प्रोच्छिन्ना, वयम् अस्तवत् दृष्टः मनोः अधररश्मिः
 निःश्वासैः दीर्घैरिति शेषः प्रीतः प्रीतिं नीत इत्यर्थः । मुहुः पुनः पुनः
 कण्ठे लग्नः पतित इत्यर्थः बाष्पः अश्रुवारि स्तनतटं तरलयति चप-
 लयति कम्पयतीत्यर्थः कण्ठात् स्तनोपरि वेगेन पतनादिति भावः ।
 अतः तव मन्युः कोपः प्रियो जातः, वयं न तु, नैव प्रिया जाता इति
 शेषः । मन्योरनुरोधेन तत् कार्यं करोमि न समानुरोधेन मदभिमत-
 मिति मन्योरेव प्रियता न तु अमेति निष्कर्षः । शिखरिणीदत्तम् ॥ ८७ ॥

लाञ्छेति । प्रियसः कान्तस्य लाञ्छालक्ष्म ललाटपट्टं ललाटदेशम् अभितः
 सर्वतः ललाटोपरीत्यर्थः लाञ्छालक्ष्म अलक्षकचिह्नं पादप्रहारजनित-
 मिति भावः, गले कण्ठे केयूरमुद्राः अकटरेखाः आबिम्बनजनिता
 इति भावः, वक्त्रे यदने कज्जलकालिमा अङ्गनमाबिम्ब्यं चुम्बनजनित
 इति भावः, नयनयोः ताम्बूलरागस्य उदयः स्थितिः चुम्बनजनित
 इति भावः, इदं कोपविधायि कोपकारणं मण्डनम् अलङ्करणम् अ-
 श्वाङ्गनासम्भोगजनितमिति भावः प्रातः प्रातःकाले चिरं बहुलम्
 दृष्ट्वा मृगदृशः मृगनयनायाः लीलातामरसोदरे क्रीडाकमलाभ्यन्तरे
 श्वासाः प्राणवायवः समाप्तिं गताः निर्गता इत्यर्थः लीलातामरसो-
 दरम् आजिघ्रन्ती प्राणान् जहाविति निष्कर्षः । शार्दूलविश्वोदितं
 दत्तम् ॥ ८८ ॥

तप्ते महाविरहवह्निशिखावलीभि-

रापाण्डुरस्तनतटे हृदये प्रियायाः ।

रथ्यालिवीक्षणनिवेशितलीलदृष्टे-

नूनं क्वचनिति बाष्पकणाः पतन्ति ॥ ८६ ॥

चिन्तामोहविनिश्चलेन मनसा मौनेन पादानतः

प्रत्याख्यानपराङ्मुखः प्रियतमो गन्तुं प्रवृत्तोऽधुना ।

सत्रीडैरलसैर्निरन्तरलुठद्वाष्पाकुलैर्लोचनैः

स्नासोत्कम्पकुच निरीक्ष्य सुचिरं जीवेशया वारितः ॥ ८७ ॥

तप्ते इति । मङ्गलीभिः विरहवह्निशिखावलीभिः तप्त- अत-
एव व्यापाण्डुरौ स्तनतटौ यत्र तादृशे रथ्यालीनाम् अध्वनिचवाकां
वीक्षणं अवबोधने निवेशिता बोधा मल्लणा महर्षेणालसैति
वायत् दृष्टिः यस्याः तथामूतायाः प्रियायाः हृदये क्वचनिति
बाष्पकणाः अश्रुमिन्दवः पतन्ति नूनम् उत्प्रेक्षे । अन्ये शङ्के भ्रुवं
प्रायो नूनमित्येवमादयः । उत्प्रेक्षाव्यञ्जकाः शब्दा इवशब्दोऽपि
तादृश इति दर्पणः । पान्थस्य कस्याचित् सखायं प्रति स्वकान्तावस्था-
वर्णनमिदम् । वचनतिबलं दृष्टम् ॥ ८६ ॥

चिन्तेति । चिन्ता प्रियं प्रति किं कर्त्तव्यमित्येवं भावना, मोहः
कर्त्तव्यविमूढता ताभ्यां विनिश्चलेन कर्त्तव्यमिर्षयाक्षमेयेति वायत्
मनसा चित्तेन मौनेन लुण्णीम्भावेन च उपलक्षितयेति भावः, उप-
लक्षणे लीया । जीवेशया प्राणेश्वर्या पादानतः अपराहोऽस्तीति
चरणपतितः तथापि प्रत्याख्यानेन निराकरणेन पराङ्मुखः प्रित्तुः
अतएव अधुना साम्प्रतं गन्तुं प्रवृत्तः उद्यतः प्रियतमः स्वादेन दीर्घ-
येति भावः उत्कम्पो कुचौ स्तनौ यत्र तत् यथा तथा सुचिरं बल-
वत् निरीक्ष्य सत्रीडैः बलव्यैः पल्लवैः अन्यैः निरन्तरं यथा तथा

तन्वङ्ग्या गुरुसन्निधौ नयनजं यद्वारि संस्तम्भितं
 तेनान्तर्बलितेन मन्मथशिखी सिक्तोऽनुषङ्गोद्भवः ।
 मन्ये तस्य निरस्यमानकिरणस्थैषा मुखेनोद्धता
 श्वासामोदसमाकुलहलिनिकरव्याजेन धूमावलिः ॥ ८१ ॥
 भ्रूभेदो रचितः चिरं नयनयोरभ्यस्तमामीलनं
 रोद्धुं शिञ्चितमादरेण हसितं मौनेऽभियोगः कृतः ।
 धैर्यं कर्तुमपि स्थिरीकृतमिदं चेतः कथञ्चिन्मया
 बद्धो मानपरिग्रहे परिकरः सिद्धिस्तु दैवस्थिता ॥ ८२ ॥

बुद्धिः पतङ्गिः वायुः अशुभिः आकुलेः लोचनैः नयनैः वारितः
 प्रतिबद्धः । जीवाशवेति पाठे जीवनाशयेत्यर्थः अनेन विनाहं न
 जीवामीति धियेति भावः । शादून्बविक्रोडितं वृत्तम् ॥ ८० ॥

तन्वङ्ग्रेति । तन्वङ्ग्या लघाङ्ग्या गुरुणां वृशुरादीनां सान्निधौ
 लक्ष्मीये यत् नयनजं वारि अशुजलं कान्तवियोगजमिति भावः संस्त-
 म्भितं संवृतम्, अन्तर्बलितेन अन्तःप्रतितेन तेन वारिणा अनुषङ्गोद्-
 भवः अनुषङ्गात् सततचिन्तनात् उत्पत्तिर्यस्य तथाभूतः मन्मथशिखी
 सदवाग्निः सिक्तः, ततश्च मुखेन निरस्यमानाः निर्वाप्यमाणाः किरणाः
 शिखा यस्य तथाभूतस्य तस्य मन्मथशिखिः एषा धूमावलिः
 भ्रूभेदविषयः श्वासे निःश्वासरुने तन्वङ्ग्या इति यः श्वासोदः सौरभं
 तेन समाकुलाः सङ्कुशः समग्रताः ये अलवः भ्रूसराः तेषां निकरः
 लम्बुड एव व्याजः क्लृप्तं तेन उद्गताः निर्गताः इति मन्ये सम्भा-
 वयामि । उत्प्रेक्षानङ्कुरः । शादून्बविक्रोडितं वृत्तम् ॥ ८१ ॥

भ्रूभेद इति । सदा भ्रूभेदः अर्धोर्ध्वो कौटिल्यमित्यर्थः रचितः
 कृतः, नयनयोः व्यासालनं तिसालनं चिरम् अभ्यस्तम्, आदरेण हसितम्
 हास्यं रोद्धुं शिञ्चितं, मौने लक्ष्मीसम्भावे अभियोगः यत्नः कृतः,

देशैरन्तरिता शतैश्च सरितामुर्वीभृतां काननै-

र्वन्नेनापि न याति लोचनपथं कान्तेति जानन्नपि ।

उद्ग्रीवश्चरणार्द्धरुद्धवसुधः कृत्वाशुपूर्णे दृशौ

तामाशां पथिकस्तथापि किमपि ध्यायन्मुहुर्वीचते ॥ ८२ ॥

कोपस्त्वया हृदि कृतो यदि पङ्कजाक्षि !

सोऽसु प्रियस्तव किमत्र विधेयमन्यत् ।

आश्लेषमपय मदर्पितपूर्वमुच्चैः

मह्यं समपेय मदर्पितशुस्वनञ्च ॥ ८४ ॥

इदमपि चेतः धैर्यम् कर्तुम् अवबन्धितं घत्तुमित्यपि पाठः । स्थिरी-
कृतं निश्चिन्तम् इत्थं मानपरिपहे प्रियं प्रति कोपविधाने परिकरः
कटिबन्धः उद्ग्रीव इति यावत् बद्धः कृतः, त्वं किन्तु सिद्धिः साफल्यं
दैवे स्थिता दैवाधोनेत्यर्थः, कियता कृतकार्या भवामोति न जाने
दैवेव तद् जानातीति भावः । कथं मानः कर्तुं न शक्यते इति
वादिनीं सर्वो प्रति सुध्याया नायिकाया उक्तिरियम् । शार्दूल-
विक्रोडितं वृत्तम् ॥ ८२ ॥

देशैरिति । कान्ता प्रेयसी देशैः जनपदैः सरितां नदीनां
उर्वीभृतां पर्वतानाञ्च शतैः काननैः अरण्येभ्यश्च अन्तरिता व्यवहृता
बद्धदूरवर्तिनीति यावत् अतएव वन्नेनापि लोचनपथं दृष्टिपथं न
याति न गच्छति न दृष्टं शक्यते इति भावः इति जानन्नपि पथिकः
तथापि उद्ग्रीवः उज्ज्वलितप्रोवः चरणाङ्गैश्च रुद्धा आबन्धिता
वसुधा भूमिर्येन तथोक्तः किमपि ध्यायन् चिन्तयन् अशुपूर्णे दृशौ
नयने कृत्वा मुहुः पुनः पुनः ताम् आशां दिग्व्यञ्जा कान्ता तिष्ठतीति
भावः वीचते पश्यति । शार्दूलविक्रोडितं वृत्तम् ॥ ८३ ॥

कोप इति । हे पङ्कजाक्षि ! पद्मनेत्र ! यदि त्वया हृदि
जनसि कोपः कृतः, स कोपः तव प्रियः अस्तु भवतु हृदयभारणात्

ऊरुद्वयं मृगदृशः कदलस्य काण्ठी

मध्यञ्च वेदिर तुलं स्तनयुग्ममस्याः ।

लावण्यवारिपरिपूरितशातकुम्भ-

कुम्भौ मनोजन्तुपतेरभिषेचनाय ॥ ८५ ॥

अपलङ्घये ! किं स्वातन्त्र्यात्तथा गृहमागतः

अरण्यपतितः प्रेमाद्राद्रिः प्रियः समुपेक्षितः ।

तदिदमधुना यावज्जीवं निरस्तसुखोदया

रुदितशरणा दुर्जातीनां सहस्र रुषां फलम् ॥ ८६ ॥

नाङ्गमिति भावः, अत्र विषये अन्यत् किं विषये कर्तव्यं न किमपि कर्तव्यमस्तीत्यर्थः । किन्तु अदर्पितपूर्वं पूर्वं मया दत्तम् उच्चैः नाङ्गमिति यावत् आक्षेपम् आलिङ्गनं अदर्पितबुद्धिमत्तु मया दत्तं बुद्धिमत्तु मङ्गं समर्पय देहि, यदा मया रुद्धं ते सम्बन्धो नष्टः तदा अर्हन्तम् कृत्यं परिशोधयेति भावः । वसन्ततिष्ठकं वृत्तम् ॥ ८४ ॥

ऊरुद्वयमिति । अस्याः ऊरुद्वयः मृगनयनायाः ऊरुद्वयं कदलस्य रन्ध्रातरोः काण्ठी ऊम्भौ, मध्यं वेदिः परिष्कृता भूमि-रिति कुमारसम्भवटीकायां भस्मिनाथः परिष्कृता भूमिः शीघ्रेति लावण्यवारिपरिपूरितः । तथा अतुलं निरुपमं स्तनयुग्मं मनोजन्तुपतेः मदनराजस्य अभिषेचनाय स्नानाय लावण्यवारिभिः परिपूरितौ शातकुम्भकुम्भौ सुवर्णकुम्भौ । अतिसुन्दरीयमिति भावः । वसन्त-तिष्ठकं वृत्तम् ॥ ८५ ॥

अपलङ्घये इति । हे अपलङ्घये ! अलङ्घयिष्ये ! गृहमागतः अरण्यपतितः प्रेम्णा प्रणयेन आद्राद्रिः अतिप्रेमवानित्यर्थः प्रियाः स्वातन्त्र्यात् क्षोभिता तथा तेन प्रकारेण किं कथं समुपेक्षितः अलङ्घयितः ? तत् तस्मात् अधुना इदानीं यावज्जीवं निरस्तः नाशितः सुखोदयः मया तादृशी मया रुदितं रोदनमेव अरण्यम् आश्रयः गति-

रात्रौ वारिभरालसास्त्रुदरवोद्विग्नेन जाताश्रुणा
पान्येनात्ममनोजदुःखपिशुनं गीतं तथोत्कण्ठया ।
आस्तां जीवितहारिणः प्रवसनालापस्य सङ्कीर्तनं
मानस्यापि जलाञ्जलिः सरभसं लोकेन दत्तो यथा ॥ ८० ॥

हारो जलाद्रवसनं नलिनीदलानि
प्रालेयशीकरमुचस्तुहिनांशुभासः ।
यस्येन्धनानि सरसानि च चन्दनानि
निर्वाणमेथति कथं स मनोभवान्निः ॥ ८८ ॥

रित्वर्थः यस्याः तथाभूता सती इदं दुर्जातीनां दुष्टानां दुर्भा कोपानां
फलं प्रियविरहदुःखमिति भावः सङ्गस्य प्राप्नुहि । हरिणीवृत्तम्
॥ ८६ ॥

रात्राविति । रात्रौ रजम्यां वारिभरेण जलभारेण अश्रुधानां
मन्यराणां अस्त्रुदानां शेषानां रवेण गर्जितेन उद्विग्नेनः तेन अतएव
जाताश्रुणा सज्जनयनेन पान्येन पथिकेन विरहिणेति भावः उदु-
कण्ठया प्रियाविरहजनितयेति भावः आत्मनः स्वस्य मनोजदुःखपि-
शुनं सदनसन्तापसूचकं तथा तेन प्रकारेण गीतं रुदितमिति भावः,
यथो जीवितहारिणः प्राणनाशकस्य प्रवसनालापस्य प्रवाहकवायाः
सङ्कीर्तनम् आस्तां तिष्ठतु, लोकेन तत्त्वत्वेनेति भावः मानस्यापि
जलाञ्जलिः सरभसं सवेगं स्तरमित्यर्थः दत्तः । प्रियाविरहदुःख-
सतीव दुःखमिति मनोऽपि परित्यक्त इति निष्कर्षः । शार्दूल-
विक्रोडितं वृत्तम् ॥ ८७ ॥

हार इति । हारः सौमित्रमाणा, जलाद्रं वसनं, नलिनी-
दलानि पद्मिनीपत्राणि, प्रालेयशीकरमुचः मिशिरकरवर्षिणः तुङ्गि-
नाशोचन्द्रस्य भासः किरणाः, सरसानि आद्रीणि चन्दनानि च व

तन्वी शरत्त्रिपथगा पुलिने कपोलौ
 लोले दृशौ रुचिरचञ्चलखञ्जरीटौ ।
 तद्वन्धनाय सुचिरार्पितसुभ्रुचाप-
 चाण्डालपाशयुगलाविव शून्यकर्णौ ॥ ९९ ॥
 हारोऽयं हरिणाक्षीणां लुठति स्तनमण्डले ।
 मुक्तानामप्यवस्थेयं के वयं स्मरकिङ्कराः ॥ १०० ॥
 इत्यमरुशतकं परिपूर्णम् ।

इत्यनेन काष्ठानि, स मनोभयाग्निः कामानलः कथं निर्वाणम्
 शब्दति १ नैव पाश्र्वातीत्यर्थः । वसन्ततिलकं दृष्टम् ॥ ९८ ॥

तन्वीति । तन्वी कथाङ्गी कान्ता शरत्त्रिपथगा शरत्कालीनगङ्गा,
 कपोलौ पुलिने सैकते, लोले चञ्चले दृशौ नयने रुचिरौ मनोमौ
 चञ्चलौ खञ्जरीटौ पक्षिविशेषौ, तयोः खञ्जरीटयोर्वन्धनाय सुचिरम्
 अर्पितः योजितः शोभना भ्रूरेव चापः धनुः येन तादृशो वखाण्डालः
 व्याधः तस्य पाशयुगलाविव शून्यकर्णौ तिष्ठत इति शेषः । वसन्त-
 तिलकं दृष्टम् ॥ ९९ ॥

हार इति । हरिणाक्षीणां मृगनयनानां कान्तानां स्तनमण्डले
 अयं हारः सौक्तिकसरः लुठति, मुक्तानामपि सौक्तिकहाराणामपि
 विद्वानामपीति ध्वनिः इयम् अवस्था, स्मरकिङ्कराः कामदायाः वयं
 के ? अस्माकमोदशा दृशा भवतीति किं वक्तव्यमिति भावः । अङ्गु-
 लदृष्टम् ॥ १०० ॥

इति वि, ए उपार्धधारिणा श्रीजीवानन्दविद्याभारभट्टाचार्येण
 विरचिता अमरुशतकव्याख्या समाप्ता ।

शृङ्गारशतकम् ।

—०—

शम्भुस्वयम्भुहरयो हरिणेक्षणानां
येनाक्रियन्त सततं गृहकर्मदासाः ।
वाचामगोचरचरित्रविचित्रताय
तस्मै नमो भगवते कुसुमायुधाय ॥ १ ॥
स्मितेन भावेन च लज्जया भिया
पराङ्मुखैर्द्विकटाक्षवीक्षणैः ।
वचोभिरीर्ष्याकलहेन लीलया
समस्तभावैः खलु बन्धनं स्त्रियः ॥ २ ॥

शम्भुति । येन शम्भुस्वयम्भुहरयः हरविधिकेशवाः हरिणे-
क्षणानां गृहगणनानां सततं गृहकर्मसु दासाः किङ्कराः अक्रियन्त
कृताः, वाचां वाक्यानाम् अगोचरी चरित्रस्य विचित्रता वैचित्र्यं
यस्य तादृशाय तस्मै भगवते सर्वप्रभवे मकरध्वजाय गदनाय नमः ॥
वसन्ततिलकं दृष्टं, ज्ञेयं वसन्ततिलकं तमजा जगौ न इति तल्ल-
क्षणात् ॥ १ ॥

स्मितेनेति । स्त्रियः नाय्यः स्मितेन मृदुहासेन, भावेन निर्वि-
कारात्मके चित्ते भावः प्रथमविक्रियेत्युक्तलक्षणेन विनासनिशेधेण वा,
लज्जया भिया भयेन, पराङ्मुखैः तादृशान्वितः, अर्धदृष्टाक्षैश्च वीक्षणैः
अवलोकनैः, वचोभिः वाक्यैः, ईर्ष्याकलहेन, लीलया मृदुविह्वारेणे-
त्यर्थः (किं बल्लभा) समस्तभावैः परैः प्रकारैरित्यर्थः बन्धनं संयमनं
खलु पुत्रप्राप्त्यादिति शेषः । शिवादायः भावैः पुरुषाः स्त्रामिवैश्वर्ये

भ्रूचातुर्याकुञ्चिताक्षाः कटाक्षाः
 स्निग्धा वाचो लज्जिताश्चैव हासाः ।
 लीलामन्दं प्रस्थितं च स्थितञ्च
 स्त्रीणामेतद् भूषणञ्चायुधञ्च ॥ ३ ॥
 क्वचित् सुभ्रूमङ्गैः क्वचिदपि च लज्जापरिणतैः
 क्वचिद्भीतिवस्तैः क्वचिदपि च लीलाविलसितैः ।
 नवोदनामेभिर्वदनकमलैर्नैवचलितैः
 स्फुरन्नीलालीनां प्रकरपरिपूर्णा इव दृशः ॥ ४ ॥

क्रियन्ते इति तात्पर्यम् । वंशस्यविलम्बं दृष्टं, वदन्ति वंशस्यविलम्बं
 जतौ जरायुति तल्लक्षणात् ॥ २ ॥

भ्रूचातुर्येति । भ्रूवोच्चातुर्येण भङ्गिविशेषेण आकुञ्चितानि
 सङ्कुचितानि अङ्गोष्णि नेत्राणि येषु तथाविधाः कटाक्षाः, स्निग्धाः
 प्रेमपूर्णा इति यावत् वाचः वाक्यानि, लज्जिताः लज्जासंवलिताः
 हासाः, लीलया विलासविशेषेण मन्दं मन्द्यरं प्रस्थितं गमनं, स्थितञ्च
 अन्वयानञ्च एतत् सर्वं स्त्रीणां भूषणम् अलङ्करणम् आयुधम् अस्त्रञ्च
 यत्नं मनोहरणात् कामावेशेन पोडुनाञ्चेति भावः । शालिनीशृङ्गं,
 मालौ गो चेच्छालिनी वेदलोकेति तल्लक्षणात् ॥ ३ ॥

क्वचिदिति । क्वचित् सुभ्रूमङ्गैः भ्रूकौटिल्यवर्जितैः, क्वचिदपि
 लज्जया परिणतैः सङ्कुचितैरिति यावत्, क्वचित् भीतिवस्तैः भव-
 चकितैः, क्वचिदपि लीलया भङ्गिविशेषेण विलसितैः स्फुरितैः, नवो-
 दानां सुम्भानां नेत्राणि चलितानि येषु तथोक्तैः चञ्चलनवनैरित्यर्थः,
 यभिः वदनकमलैः सुखवरोजैः दृशः दर्शनव्यापाराः दर्शप्रसरा इति
 यावत्, स्फुरन्ती प्रसरन्ती लीला विलासो येषां तादृशानाम् अलीनम्
 अमराणां प्रकरैः सङ्घैः परिपूर्णा इव व्याप्ता इव दृश्यन्ते इति शेषः ।

वक्त्रं चन्द्रविकासि पङ्कजपरीहासक्षमे लीचने
वर्णः स्वर्णमपाकरिणुरलिनीजिष्णुः कचानाञ्चयः ।
वक्षोजाविभक्तुम्भसम्भ्रमहरी गुर्वी नितम्बस्थली
वाचां हारि च मार्दवं युवतिषु स्वाभाविकं मण्डनम् ॥ ५ ॥
स्मितं किञ्चिद्वक्त्रे सरलतरलो दृष्टिविभवः
परिस्थन्दो वाचामभिनवविलासोक्तिसरसः ।
गतीनामारुहः किमलियितलीलापरिकरः
सृग्मन्यास्तादृश्यं किञ्चिह न हि रम्यं नृगदृशः ॥ ६ ॥

शिशुरिणीष्टं, रसैरद्वैत्यिज्ञा यमनसमन्तातः शिशुरिणीति तल्लज-
णात् ॥ ४ ॥

वक्त्रमिति । चन्द्रवत् विकसति शोभते इति तन्मोक्षं वक्त्रं वदन्,
लीचने नेत्रे पङ्कजेषु परिहासः व्यवक्षया ज्ञास्यं तस्य क्षमे योग्यो
पङ्कजजयिनी इति भावः, वर्णः कान्तः स्वर्णं वाञ्छन् अप करिणुः
जिष्णुः, कचानां केशानां चयः सङ्कुः पृथिवी भ्रमरमात्रा तस्याः
जिष्णुः विजेता, वक्षोजो कचो इभक्तुम्भयोः गजकुम्भयोः सम्भ्रम-
हरी गौरवजयिनी, नितम्बस्थली नितम्बदेशः गुर्वी सहती, वाचां
वचनानां हारि मनोहारकं मार्दवं मृदुत्वञ्च, एतत् सर्वं युवतिषु
तद्वत्पि स्वाभाविकं सहजं मण्डनं भूषणम् । मार्दवविक्रीडितं
दत्तम् । स्मर्याश्चेददि सः सजो सतनगाः मार्दवविक्रीडितमिति
तल्लजणात् ॥ ५ ॥

स्मितमिति । वक्त्रे वदने किञ्चित् मन्दं स्मितं ज्ञास्यं सरल-
तरलः सहजवपलः दृष्टिविभवः दृक्प्रसरः, वाचां पारस्थन्दः कथनम्
अभिनवया विलासोक्त्या विज्ञानभाषितेन सरसः सधुर इत्यर्थः,
गतीनां पदविक्षेपाणाम् स्वरत्नः प्रज्ञानः किमलियितः पल्लवितः
विस्तुरित इति यावत् लीलापरिकरः विलासभङ्गः अत्र तादृशः,

दृष्टा दृष्टिमधी ददाति कुरुते नालापमाभाषिता
 ग्रथ्यायां परिवृत्त्य तिष्ठति बलादालिङ्गिता वेपते ।
 निर्यान्तीषु सखीषु वासभवनान्निर्गन्तुमेवेहते
 जाता वामतयैव सम्प्रति मम प्रीत्यै नवोढा प्रिया ॥ ७ ॥
 द्रष्टव्येषु किमुत्तमं ? स्मृगदृशां प्रेमप्रसन्नं सुखं
 घ्रातव्येष्वपि किं ? तदास्यपवनः श्राव्येषु किं ? तद्वचः ।
 किं स्वाद्येषु ? तदोष्ठपल्लवरसः स्पर्शेषु किं ? तत्तनुः
 ध्येयं किं ? नवयौवनात् स्रग्दयैः सर्वत्र तद्विभ्रमः ॥ ८ ॥

अतः तारुण्य यौवनं स्मृशक्त्याः प्राप्तवत्याः स्मृगदृशः कामिण्याः दृष्ट
 जमति । किं रस्यं न हि, सर्वमेव रसणीयमित्यर्थः । शिखरिणी-
 यत्तम् ॥ ६ ॥

दृष्टेति । नवोढा अभिनवविवाहिता प्रिया दृष्टा निरीक्षिता
 सती जयेति शेषः अथः दृष्टं ददाति अधोऽखी भवतीत्यर्थः आभा-
 षिता आलपने कृतप्रयत्ना इति भावः आलपनं न कुरुते उत्तरं न
 ददातीत्यर्थः ग्रथ्यायां परिवृत्त्य तिष्ठति, बलात् बलमःश्रित्य यवर्थे
 पञ्चमी । आलङ्गिता अलिङ्गिता सती वेपते कल्पते सखीषु वासभव-
 नात् निर्यान्तीषु सखाषु निर्गन्तुमेव ईडते चेष्टते । अतः सम्प्रति
 वामतयैव प्रतिगुणवयैव सम प्रातये आपन्दाय जाता । शार्ङ्ग-
 विक्रीडिः यत्तम् ॥ ७ ॥

द्रष्टव्येष्विति । द्रष्टव्येषु दर्शनीयेषु वस्तुषु नध्ये उत्तमम् उत्-
 तमं किम् ? स्मृगदृशां स्मृगार्त्ताणां प्रेम्णा प्रणयेन प्रसन्नं विकस्मरं
 सुखम् उत्तममिति शेषः । घ्रातव्येषु आघ्राणीयेषु वस्तुषु अपि नध्ये
 किम् उत्तममिति शेषः ? तासां स्मृगदृशाम् आस्यपवनः सुखकारकः
 उत्तम इति शेषः । श्राव्येषु श्रावणीयेषु वस्तुषु नध्ये किम् उत्तम-
 मिति शेषः ? तासां स्मृगदृशां वचः यजनम् उत्तममिति शेषः ।

एताः स्वलङ्घलयसंहतिमेखलीत्य-

भङ्गारनूपुररवाहतराजहंसाः ।

कुर्वन्ति कस्य न मनो विवशं तरुण्यो

विश्वस्तमुग्धहरिणीसदृशैः कटाक्षैः ॥ ८ ॥

कुङ्कुमपङ्ककलङ्कितदेहा गौरपयोधरकम्पितहारा ।

नूपुरहंसरण्यत्पदपद्मा कं न वशीकुरुते भुवि रामा ॥ १० ॥

आद्येषु आस्वादनीयेषु वस्तुषु मध्ये उत्तमं किम् ? तासां मृगदृशाम्
ओषपल्लवस्य रसः उत्तम इति शेषः । स्मृत्येषु स्मर्यविषयेषु वस्तुषु
मध्ये किम् उत्तममिति शेषः ? तासां मृगदृशां तलुः अङ्गम् उत्त-
मेति शेषः । सहृदयैः सचेतोभिः जनैः ध्येयं चिन्तनीयं किम् ? नव-
यौवनात् सर्वत्र सर्वेषु अङ्केषु तासां विश्वतः विश्वम् इत्यर्थः । उत्ति-
मत्युक्तिपरं पद्यमेतत् । शादूलेविकाङ्ठिनं वृत्तम् ॥ ८ ॥

एता इति । स्वचता चलतां बलधानां करभूषणविशेषाणां
संहतेः समूहात् तथा मेखलायाः काञ्चनाः इत्येन उद्गतेन भङ्गारेण
नूपुराणां रवेण च व्याहृताः राजहंसाः याभिः तादृशैः एताः तरुण्यः
विश्वस्तानां निःशङ्कानां सुगन्धानां हरिणीनां मृगीणां सदृशैः
कटाक्षैः कस्य जनस्य मनः विवशं न कुर्वन्ति ? सर्वस्यैव कुर्वन्तीत्यर्थः ।
वसन्तिलकं वृत्तम् ॥ ८ ॥

कुङ्कुमेति । कुङ्कुमानां पद्मैः द्वैः कलङ्कितः कलुषितः देहो
यस्याः तथोक्ता गौरवो पयोधरयोः स्तनयोः कम्पितः तरुणितः हारो
यस्याः तादृशी, नूपुरौ एव हंसा ताभ्यां रण्यती स्तनती पादपद्मे
चरणकमले यस्याः तथाभूता वामा कान्वा भुवि पृथिव्यां कं जनं न
वशीकुरुते ? सर्वमेव वशीकुरुते इत्यर्थः । दोषकं वृत्तं, दोषकमाह
तु भक्तिवाद्गुणावति तल्लक्षणात् ॥ १० ॥

नूनं हि ते कविवरा विपरीतबोधा
 ये नित्यमाहुरवला इति कामिनीनाम् ।
 बाभिविलीलतरतारकदृष्टिपातैः
 शक्रादयोऽपि विजितास्त्ववलाः कथं ताः ? ॥ ११ ॥
 नूनमाज्ञाकरस्तस्याः सुभ्रुवो मकरध्वजः ।
 यतस्तन्नेत्रसञ्चारसूदितेषु प्रवर्त्तते ॥ १२ ॥
 केशाः संयमिनः श्रुतेरपि परं पारं गते लोचने
 अन्तर्वक्रमपि स्वभावशुचिभिः कीर्णं द्विजानां गणैः ।

नूनमिति । ये कामिनीनाम् अवला इति नित्यं सततम् आह्वयः,
 ते कविवराः कविश्रेष्ठाः विपरीतबोधाः विपर्यस्तबुद्धयः नूनं हि
 निश्चितमेव । याभिः कामिनीभिः विलीलतरा चञ्चलतरा तारका
 येषु तादृशैः दृष्टिपातैः शक्रादयः इन्द्रादयः अपि का कथान्येषा-
 मिति भावः विजिताः वशीकृताः, ताः अवलाः कथम् ? नैवावला
 इत्यर्थः । वसन्ततिलकं वृत्तम् ॥ ११ ॥

नूनमिति । मकरध्वजः कामः तस्याः सुभ्रुवः कान्तायाः आज्ञा-
 करः किङ्कुरः इति नूनम् उत्प्रेक्षे । यतः यस्मात् तस्याः सुभ्रुवः
 नेत्रसञ्चारेण सूदितेषु व्यथितेषु जनेष्विति शेषः सूचितेष्विति पाठे
 सूचितः संहितः इषुः शरः यत्र तत् यथा तथा प्रवर्त्तते प्रसरति ।
 अलुप्तवृत्तम् ॥ १२ ॥

केशा इति । हे तन्मि ! कृपाङ्गि ! तव केशाः संयमिनः
 संयताः वेष्टाकारेण बद्धा इति यावत् इन्द्रियसंयमवन्त इति
 ध्वनिः । लोचने नेत्रे श्रुतेरपि श्रवणेन्द्रियस्यापि वेदस्यापीति ध्वनिः
 परं पारं गते, आकर्ण्यकष्टे इति यावत् श्रुतिपारदृष्टनी इति ध्वनिः
 वक्त्रं वदनमपि स्वभावशुचिभिः द्विजानां दन्तानां ब्राह्मणानाञ्चेति
 ध्वनिः गणैः, दन्तविप्राण्डजा द्विजा इत्यमरः । अन्तः कीर्णं व्याप्तं

मुक्तानां सतताधिवासरुचिरं वक्षोजकुम्भद्वयम्
इत्थं तन्वि ! वपुः प्रशान्तमपि ते चोभं करोत्येव नः ॥ १३ ॥
मुग्धे ! धनुष्मती केयमपूर्वापि च दृश्यसे ।
यथावदंसि चेतांसि गुणैरेव न सायकैः ॥ १४ ॥
सति प्रदीपे सत्यम्नौ सखु तारारवीन्दुषु ।
विना मे मृगशावाच्या तमोभूतमिदं जगत् ॥ १५ ॥

वक्षोजकुम्भद्वयं स्तनकलसयुगलं मुक्तानां मौक्तिकसराणां सिद्धानाञ्चेति
ध्वनिः सतताधिवासेन सततसङ्गेन रुचिरं मनोहरम् इत्थं प्रशान्तं
सौम्यमपि प्रकटयन्ममरमणीति ध्वनिः ते तव वपुः शरीरं नः अस्माकं
चोभं व्यथां करोत्येव त्वत्प्रामाण्यसंशयेति भावः । अत्र चोभहेतुं
विना चोभकार्योत्पत्तिर्विभावनावह्वारः, अचोभहेतौ सत्यपि तत्-
फलभावात् विशेषोक्तिरवह्वारस्येत्यनयोः सङ्करः । तदुक्तं दर्पणे ।
विभावना विना हेतुं कार्योत्पत्तिर्यदुच्यते इति, सति हेतौ फला-
भावो विशेषोक्तस्तथा द्विधेति च । शार्दूलविक्रीडितं वृत्तम् ॥ १३ ॥

मुग्धे इति । हे मुग्धे ! का इयम् अपूर्वा अद्भुता धनुष्मती
इत्येव त्वमिति शेषः । तथाहि गुणैः सौन्दर्यादिभिः मौर्वीभिरेति
ध्वनिः एव यथावत् व्यथोचितं चेतांसि मनांसि हंसि विध्यसि, न
सायकैः न शरैः हंसोति पूर्वेषाम्वयः । धनुष्मान् शरैरेव अक्षयं
विध्यति त्वं गुणैरेवेति तव धनुष्मत्वम् अपूर्वमिति भावः । अतुष्टु-
वृत्तम् ॥ १४ ॥

सतीति । प्रदीपे सति अग्नौ सति तारारवीन्दुषु नक्षत्रसूर्य-
चन्द्रमस्तु सत्यपि मृगशावाच्या कान्तया विना इदं जगत् मे मन
तमोभूतम् अन्वकारमयं जातमिति शेषः । विरहिण्य उक्तिरियम् ।
अत्रापि विभावनाविशेषोक्तयोः सङ्करः । अतुष्टुवृत्तम् ॥ १५ ॥

उद्धृतः स्तनभार एष तरले नेत्रे चले भ्रूलते
 रागाश्लेषु तदोष्ठपङ्क्तवमिदं कुर्वन्तु नाम व्यथाम् ।
 सौभाग्याक्षरपङ्क्तिरेव लिखिता पुष्पायुधेन स्वयं
 मध्यस्थापि करोति तापमधिकं रोमावली केन सा ॥ १६ ॥
 गुरुणा स्तनभारेण मुखचन्द्रेण भासता ।
 शनैश्चराभ्यां पादाभ्यां रेजे ग्रहमयीव सा ॥ १७ ॥
 तस्याः स्तनौ यदि घनौ जघनं विहारि
 वक्त्रं च चारु तव चित्त ! किमाकुलत्वम् ।

उद्धृत इति । उद्धृतः उद्धतः अत्युद्धतत्वादिति भावः एष
 स्तनभारः तरले चञ्चले नेत्रे चले भ्रूलते तत् रक्तमिति भावः इदं
 ओष्ठपङ्क्तवम् एतानि रागाश्लेषु प्रणयान्तेषु जनेषु व्यथां पीडां कुर्वन्तु
 नाम । पुष्पायुधेन क केन स्वयं सौभाग्याक्षरपङ्क्तिरेव इयं सुभगा
 भवेदित्येवं वर्णावली वेत्त्यर्थः । अत्रैव शब्द इवार्थः । लिखिता मध्यस्था
 मध्यदेशवर्तिनीत्यर्थः उदासीनेति ध्वनिः सा रोमावली केन हेतुना
 अधिकं तापं करोति जनयति ? कामिन्या रोमावलीदर्शनखातीवो-
 द्दीपकत्वादिति भावः । अत्र मध्यस्थस्य तापहेतुत्वाभावोचित्येऽपि
 तापकारणत्वेन कीर्तनात् विभावनालङ्कारः । शार्दूलविक्रीडितं
 वृत्तम् ॥ १६ ॥

गुरुरिति । सा कान्ता गुरुणा सहता वृद्धस्य तथा च भासता
 कान्तिसता सूर्येण च मुखचन्द्रेण मुखेन चन्द्रेणैव तथा शनैश्चराभ्यां
 मन्दगतिभ्यां तदाख्यपङ्क्त्याञ्च पादाभ्यां चरणाभ्यां ग्रहमयीव गुरु-
 चन्द्रसूर्यशनैश्चरमण्डलरूपेव रेजे शुशुभे । अत्र संपातुप्राणि-
 तोत्प्रेक्षा लङ्कारः । अलुप्तवृत्तम् ॥ १७ ॥

तस्या इति । हे चित्त ! तस्याः कान्तायाः स्तनौ यदि घनौ
 निविडौ, जघनं काटिपुरोभागः यदि विहारि विशिष्येण मनोहारकं,

पुण्यं कुरुष्व यदि तेषु तवास्ति वाञ्छा

पुण्यैर्विना न हि भवन्ति समोहितार्थाः ॥ १८ ॥

मात्सर्यमुत्सार्य विचार्य कार्यम्

आर्याः समर्यादमिदं वदन्तु ।

सेव्या नितम्बा किमु भूधराणाम् ?

उत स्मरस्मरविलासिनीनाम् ? ॥ १९ ॥

संसारेऽस्मिन्नसारे परिणतितरले हे गती पण्डितानां

तत्त्वज्ञानासृताश्चः पुलकितमनसां यातु कालः कदाचित् ।

नोचेन्मुग्धाङ्गनानां स्तनजघनभराभोगसम्भोगिनीनां

स्थूलोपस्थस्थलीषु स्थगितकरतलस्पर्शलोलोद्यतानाम् ॥ २० ॥

वक्ता वदन्श्च यदि चारु मनोर्ज्ञः, तदा तव व्याकुलत्वं व्याकुलत्वं किम् ? किमर्थम् ? कथं त्वं व्याकुलीभवस्योत्सर्गः यदि तेषु स्तनादिषु भोक्तव्येष्विति भावः तव वाञ्छा अभिज्ञासः अस्ति, तदा पुण्यं कुरुष्व, पुण्यैः विना न समोहितार्थाः इष्टार्थाः न हि भवन्ति । वसन्ततिष्ठकं वृत्तम् ॥ १८ ॥

मात्सर्यमिति । आर्याः विद्वांसः मात्सर्यं विद्वेषन् उत्सार्य त्यक्त्वा कार्यं विचार्य विविच्य भूधराणां परितानां किम् ? उत अथवा स्मरेण कामेन स्मराः सदृहासिन्यः याः विलासिन्यः कामिन्यः तासां नितम्बाः सेव्याः इदं समर्यादं सद्युक्तिकं वदन्तु । समर्यादसुहा-
जरन्विति वा पाठः । उपजातिवृत्तम् ॥ १९ ॥

संसारे इति । अस्मिन् असारे परिणतितरले परिणामवपले अचिरपरिणामनि क्षणेष्वनगतिं वावत् संसारे पण्डितानां विदुषां हे गती उपार्थाः कलङ्कस्य प्रेत भावः । कदाचित् तत्त्वज्ञानमेव अस्तु तदेव अस्माः जलं तेन तत्पानेनात भावः पुलकितम् आनन्दितं

मुखेन चन्द्रकान्तेन महानीलैः शिरोरुहैः ।

पाणिभ्यां पद्मरागाभ्यां रेजे रत्नमयीव सा ॥ २१ ॥

सम्भोहयन्ति मदयन्ति विडम्बयन्ति

निर्भर्त्सयन्ति रमयन्ति विषादयन्ति ।

एताः प्रविश्य सदयं हृदयं नराणां

किन्नाम वामनयना न समाचरन्ति ॥ २२ ॥

जनो येषां तथाभूतानां स्तुतां कालः यातु मच्छत । नोचेत् तद-
न्यथा स्तनयोर्जघनभरस्य विशालजघनस्य आभोगे विस्तरे वः
सम्भोगः सम्यग्भोगः तद्वतीनां सुगन्धकनानां सुन्दरोणां स्थूलोपस्थ-
स्थलीषु विशालयोनिषु स्थगितेन स्थितेन निहितेनेति यावत् कर-
तलेन यः स्पर्शः तस्मिन् लाल सट्णं चञ्चलं वा, लोलसपल्लवयो-
रित्यमरः । उद्यतानां प्रवृत्तानां स्तुता कालः याति त्वनेन सम्बन्धः ।
‘सुगन्धरावृत्तं’, ‘जम्बैर्यानां त्वयेण विरचितियुता सुगन्धरा कीर्त्तितेय-
मिति तल्लक्षणात् ॥ २० ॥

मुखेनेति । सा कान्ता चन्द्रकान्तेन चन्द्रवत् रत्नमयीयेन तदाख्य-
सणिना च, महानीलैः अतिनीलवर्णैः नालकान्तसणिभिश्च शिरोरुहैः
केशैः तथा पद्मरागाभ्यां पद्मवत् रागः कान्तिर्यसोस्तादृशाभ्यां
तदाख्यरत्नाभ्याञ्च पाणिभ्यां भुजाभ्यां रत्नमयीव चन्द्रकान्तनीलकान्त-
पद्मरागरत्नस्वरूपेव रेजे शुशुभे । श्लेषानुपाणितोत्प्रेक्षा । अलुप्तवृ-
ष्टस्तम् ॥ २१ ॥

सम्भोहयन्तीति । एताः वामनयनाः कुटिलनेत्राः सुन्दरनयना
वा-नार्थः नराणां पुंसां हृदयं सदयं प्रविश्य किं नास न समाच-
रन्ति ? सर्वमेव समाचरन्तीत्यर्थः । तथाहि सम्भोहयन्ति ज्ञानमूल्यान्
कुर्वन्ति, मदयन्ति उल्लासयन्ति मत्तान् कुर्वन्ति वा, विडम्बयन्ति प्रताद-
यन्ति, निर्भर्त्सयन्ति तिरस्कुर्वन्ति, रमयन्ति रतं कारयन्ति, विषादयन्ति

विश्रम्य विश्रम्य वनद्रुमाणां
 छायासु तन्वी विचचार काचित् ।
 स्तनोत्तरीयेण करोद्धृतेन
 निवारयन्ती शशिनो मयूखान् ॥ २३ ॥
 अदर्शने दर्शनमात्रकामा
 दृष्ट्वा परिष्वङ्गरसैकलोला ।
 आलिङ्गितायां पुनरायताक्ष्याम्
 आशास्महे विग्रहयोरभेदम् ॥ २४ ॥

विषण्णान् कुर्वन्ति च । दीपकालङ्कारः । तदुक्तं दर्पणे । अप्रस्तुत-
 प्रस्तुतयोर्दीपकान्तु निगद्यते । अथ कारकमेकं स्यादनेकास्तु क्रियमस्तु
 चेदिति । वसन्ततिलकक वृत्तम् ॥ २२ ॥

विश्रम्येति । काचित् तन्वी वनद्रुमाणां वनतटस्थानां छायासु
 विश्रम्य विश्रम्य करोद्धृतेन हस्तेन ऊर्ध्वं नातेन स्तनोत्तरीयेण स्तना-
 वरणस्य अङ्गुलेनेत्यर्थः शशिनः चन्द्रस्य मयूखान् किरणान् निवार-
 यन्ती विचचार । विरहिण्या यथेनमिदं, तस्या एव चन्द्रमयूखस्यो-
 दीपकत्वेन तद्वारणाय वसनाश्रुबाह्यादनस्यौचित्यादित्यलम् । उप-
 जातिवृत्तम् ॥ २३ ॥

अदर्शने इति । अदर्शने दर्शनाभावे आयताक्ष्या इति शेषः
 दर्शनमात्रकामाः दर्शनेनैव परितृप्तिकांश्चिन्तयन्ति । दृष्ट्वा आयताक्ष्यमिति
 शेषः परिष्वङ्गः आलिङ्गनं तस्मिन् यः रसः ज्ञातः तत्र एकलोला
 अतिसदृश्या इत्यर्थः आयताक्ष्यां विशालनयनायां कान्ताद्यामिति
 शेषः आलिङ्गिताया पुनः विग्रहयोः शरीरयोः अभेदं विस्लेषाभाव-
 मित्यर्थः आशास्महे आकाङ्क्षामः वयमिति शेषः । उपजातिवृत्तम्
 ॥ २४ ॥

मालती शिरसि जृम्भणोन्मुखी
 चन्दनं वपुषि कुङ्कुमाविलम् ।
 वक्षसि प्रियतमा मनोहरा
 स्वर्ग एष परिशिष्ट आगतः ॥ २५ ॥
 ऋतुवर्णनं तत्रादौ वसन्तः ।

परिमलभृतो वाताः शाखा नवाङ्कुरकोटयो
 मधुरविरतोत्कण्ठा वाचः प्रियाः पिकपक्षिणाम् ।
 विरलसुरतस्त्रेदोद्रेका बधूवदनेन्दवः
 प्रसरति मधौ रात्र्यां जातो न कस्य गुणोदयः ॥ २६ ॥

मानतीति । जृम्भणोन्मुखो विकासेन उत्प्लुखा मालती
 कृतपुष्पमालेति यावत् शिरसि, कुङ्कुमेन व्याविलं सम्पृक्त चन्दनं वपुषि
 शरीरे, मनोहरा प्रियतमा वक्षसि यदि स्यादिति शेषः, तदा एषः
 परिशिष्टः अपरः स्वर्गः आगतः उपस्थितः । रथोद्धतावृत्तं,
 रात्रि परैर्नरलये रथोद्धतेति तल्लक्षणात् ॥ २५ ॥

परिमलेति । मधौ वसन्ते रात्र्यां कस्य वस्तुन इति शेषः
 गुणोदयः गुणोत्कर्षः जातः मनु न प्रसरति न विजृम्भते ? अपि तु
 सर्वस्यैवेत्यर्थः । तर्थाच्च वाताः वायवः परिमलभृतः विविधपुष्पाणां
 मलयजानाञ्च सौरभशालिनः, शाखाः तद्विटपाः नवा अङ्कुराणां
 कोटिः अस्यावयवा यास्तु तथोक्ताः नवकिसलयविकासशालिन्य इति
 भावः पिकपक्षिणां पिकानां कोकिलानाम् अन्येषाञ्च पक्षिणां मधुराः
 मनोहराः विरतोत्कण्ठा उत्कण्ठाचारण्यः यद्वा विशिष्टेषु रतेषु
 उत्कण्ठा औत्सुक्यं याभिः न्याभृताः प्रियाः प्रीतिदायिन्यः वाचः,
 तथा बधूना कामिनीनां वदनेन्दवः सुखचन्द्रमसः विरलः अल्पः
 सुरतात् स्त्रेदोद्रेकः धर्मसन्निवोदयः देषु तादृशाः नातिशीतोष्णत्वात्
 समवस्थेति भावः । मधौ वसन्ते प्रसरति समज्जृम्भमाणे इति

मधुरयं मधुरैरपि कोकिला-

कलकलैर्मलयस्य च वायुभिः ।

विरहिणः प्रणिहन्ति शरीरिणो

विपदि हन्त सुधापि विषायते ॥ २७ ॥

आवासः किल किञ्चिदेव दयितापार्श्वे विलासालसः

कर्णे कोकिलकाकलीकलरवस्मेरा लतामण्डपाः ।

गोष्ठी सत्कविभिः समङ्कतिपयैः सेव्याः सितांशोः कराः

केषाञ्चिसुखयन्ति नेत्रहृदये चैत्रे विचित्राः चपाः ॥ २८ ॥

रात्र्यां कस्य गुणोदयः न जात इत्यप्यन्वयः समीचीन इति बोध्यम् ।

अत्र वाक्याद्यहेतुक काव्यलिङ्गमन्तङ्कारः । हरिणीवृत्तं, नवनर-
महागः षड्भेदहेतुहरेरिणा मतेति तल्लक्षणात् ॥ २६ ॥

सधुरितं । अयं मधुरपि मधुरैः मनोहरैः कोकिलानां व्याकल-
कलैः मलयस्य वायुभिश्च विरहिणः शरीरिणः प्राणितः प्रणिहन्ति
व्यथयन्तीति भावः । हन्त खेद विपदि सुधापि अलम्बमपि विषायते
विषयत् आचरति । अत्र च विरहिणा विरह एव विपदिनि बाध्यम् ।
सामान्येन विशेषनसर्थं ह्युपार्थान्तरन्यासः । तदुक्तं दर्पणे ।
सामान्यं वा विशेषेण विशेषस्तं न वा यदि । कार्येण कारणेनेदं
कार्येण च समर्थ्यते । साधस्येनेरेणार्थान्तरन्यासोऽप्युपधा तत इति
॥ २७ ॥

आवास इति । दयितायाः कामायाः पार्श्वे किञ्चिदेव कियत्-
क्षणमपीति भावः विलासेन ततमङ्गबोलेया अलसः विवशः आवासः
अवस्थानं कस्य कोकिलानां काकलाकलरवस्य सूक्ष्मकलध्वनिना स्मेराः
विकसन्त्यः लतामण्डपाः लतामण्डपाणि, कतिपयैः सत्कविभिः सर्वं
सेव्या गोष्ठी मम, सितांशुद्वय कराः किरणाः, तथा चैत्रे
विचित्राः मनोहारिण्यः चपाः रात्रयः केषाञ्चिन् पुण्यवतामिति
भावः नेत्रहृदये चैत्रं मनसां सुखयन्ति । शार्दूलविक्रीडितं वृत्तम् ॥ २८ ॥

पान्यस्त्रीविरहानलाहुतिकणानातन्वती मञ्जरी
 माकन्देषु पिकाङ्गनाभिरधुना सोत्कण्ठमालोक्यते ।
 अथ्येते नवपाटलापरिमलप्राग्भारपाटञ्चराः
 वान्ति क्लान्तिहराः सुशीतलतराः श्रीखण्डशैलानिलाः ॥ २६
 सहकारकुसुमकेसरनिकरभरामोदमूर्च्छितदिगन्ते ।
 मधुरमधुविधुरमधुपे मधौ सदा भवेदुत्कण्ठा ॥ ३० ॥

ग्रीष्मः ।

अच्छाच्छचन्दनरसार्द्रकरा मृगाक्ष्यो
 धारागृहाणि कुसुमानि च कौसुदी च ।

पान्येति । अधुना वसन्ते पिकाङ्गनाभिः कोकिलाभिः माक-
 न्देषु चूतेषु पान्यस्त्रीणां पिकाङ्गनानां विरहानलेषु व्याकुति-
 कणान् ह्वनीयान्छानभान् मकरन्दानिति भावः आतन्वती विस्तार-
 यन्ती मञ्जरी सोत्कण्ठं सकौतुकम् आलोक्यते दृश्यते । अपि किञ्च
 एते नवाना पाटलाना पाटलापुष्पाणां परिकल्प्य सौरभस्य प्राग्-
 जारः उत्कर्षातिशयः अथवा पूर्वभारः प्रथमोद्गम इति यावत् तस्य
 पाटञ्चराः तस्कराः तद्वाञ्छन इति यावत् क्लान्तिहराः असह्यारिणः
 सुशीतलतराः अतिसुशीतलाः श्रीखण्डशैलानिलाः सख्यवायवः
 वान्ति वङ्गानि । शार्दूलविक्राडितं वृत्तम् ॥ २६ ॥

सहकारेति । सहकारकुसुमानां चूतकुसुमानां केसरनिकरभरस्य
 किञ्चत्कानिचयातिशयस्य कामोदेन मूर्च्छितः व्याप्तः दिगन्तः यस्मिन्
 तादृश मधुरेण मनोज्ञेन मधुना मकरन्देन तत्पानेनेति भावः विधुराः
 कृत्ताः मधुपाः भ्रमरा यत्र तादृशे मधौ वसन्ते सदा उत्कण्ठा भवेत्
 विराट्छास्माति शेषः अर्थवृत्तम् ॥ ३० ॥

अच्छेति । अच्छाच्छैरतिविशदैः चन्दनरसैः शार्द्रकराः सिक्ता-
 कृत्ताः मृगाक्ष्यः मृगनेत्रा नाय्यः धारागृहाणि जलयन्त्रमन्दिराणि

मन्दो मरुत् सुमनसः शुचि हर्म्यपृष्ठं

ग्रीष्मे मदश्च मदनश्च विवर्द्धयन्ति ॥ ३१ ॥

स्रजो हृद्यामोदव्यजनपवनचन्द्रकिरणः

परागः कासारी मलयजरजः सिन्धुविशदम् ।

शुचिः सौधोत्सङ्गः प्रतनु वसनं पङ्कजदृशो

निदाघे तूर्णं तत्सुखमुपलभन्ते सुकृतिनः ॥ ३२ ॥

सुधाशुभ्रन्ध्याम स्फुरदमलरश्मिः शशधरः

प्रियावक्त्राभ्योजं मलयजरजश्चातिसुरभि ।

कुसुमानि, कौस्तुभो ज्योत्स्ना, मन्दः सुमनसः कुसुमस्य सुमनसामिति
पाठस्तु समीचीनः । मरुत् वायुः, शुचि परच्छन्नं हर्म्यपृष्ठम्
अट्टालिकोपरिभाग इत्यर्थः । ग्रीष्मे मदश्च उक्तावस्व चानन्दमिति
यावत् मदनश्च कामश्च विवर्द्धयन्ति जनयन्ति । वसन्ततिब्बकं वृत्तम्
॥ ३१ ॥

स्रज इति । स्रजः हाराः, हृद्यः मनोज्ञः चामोदः सौरभं
यस्य तादृशः व्यजनपवनः वीजनवायुः, चन्द्रकिरणः, कासारी सरो-
वरसम्बन्धी पद्मसम्बन्धीति भावः, व्यत्त कासारशब्देन सरोजं लक्ष्यते ।
परागः रजः कमलरज इत्यर्थः, सिन्धुविशदं सरित्स्वच्छं मलयज-
रजः चन्दनधूलिः, शुचिः परिसुद्धः सौधोत्सङ्गः हर्म्यतलं, प्रतनु
स्वच्छं वसनं पङ्कजदृशः कमलनेत्राः कान्ता इति शेषः । निदाघे
ग्रीष्मे तूर्णं शीघ्रं सुकृतिनः पुण्यवन्तः तत्सुखं तत्तत्स्वभादीनां
सम्बन्धोपलब्धम् उपलभन्ते प्राप्नुवन्ति । शिखरिणोदत्तं, रसैरद्रैश्चिन्ता
यसनसमभलागः शिखरिणीति तल्लक्षणात् ॥ ३२ ॥

तुधेति । सुधया चूर्णेन शुद्धं धौतं धाम गृहं स्फुरन्तः प्रस-
रन्तः अमलाः निर्मलाः रश्मयः किरणाः यस्य तादृशः शशधरश्चन्द्रः

स्रजो हृद्याः कौन्दास्तदिदमखिलं रागिणि जने
करोत्यन्तःशोभं न तु विषयसंसर्गविमुखे ॥ ३३ ॥

वर्षासमयः ।

तरुणी वश्या दीपितकामा विकसज्जातीपुष्पसुगन्धिः ।
उन्नतपीनपयोधरभारा प्रावृट् कुरुते कस्य न हर्षम् ॥ ३४ ॥
वियदुपचितमेघभूमयः कन्दलिन्यो
नवकुटजकदम्बामोदिनो गन्धवाहाः ।

प्रियायाः कामायाः वक्ताभ्योज सुखकमलम् अतिशुरभिः सल्लयजरजः
चन्दनधूलः हृद्याः मनोघ्राः कौन्दाः स्रजः कुन्दकुसुमचाराः तत्
इदम् अखिलं सर्वं रागिणि विषयवासनावति जने रागिणो जन-
श्रोति भावः अन्तःशोभं मनोदुःखं तत्तदभावनिबन्धनमिति भावः
करोति, विषयसंसर्गविमुखे वीतरागे इत्यर्थः न तु, वीतरागस्य
नैतेषु जनःशोभः स्यादिति भावः । शिखरिणीष्टम् ॥ ३३ ॥

तरुणात् । तरुणी नवीना वश्या लवङ्गकुसुमासोदवती वश-
वर्तिनी च दीपितकामा कामोद्दीपनी उद्बुद्धप्रकाशा च विकसज्जिजाती-
पुष्पैः सुगन्धैः शोभनगन्धशालिना विकसितजातीदुसुमसङ्ख्येन
सौरभवती च उन्नताः उद्दिताः प्रोताः पयोधराणां भाराः सङ्घाः
यस्यां तथाक्ता उन्नतपीनस्तनाभोगा च प्रावृट् वर्षाकालः कस्य जनस्य
हर्षम् आनन्दं न कुरुते ? सर्वस्यैव कुरुते इत्यर्थः । अत्र समान-
लिङ्गविशेषणार्थां प्रावृष्टिं अप्रस्तुताया नायिकाया व्यवहारसमारोप-
रूपा समाशोक्तिः । तदुक्तं दर्पणे । समाशोक्तिः समर्थत्वं कार्य-
लिङ्गविशेषणैः । व्यवहारसमारोपः प्रस्तुतेऽन्यस्य वस्तुन इति ॥ ३४ ॥

वियदिति । उपचिताः दृष्टिं गताः सेवाः यत्र तादृशं वियत्
आकाशं, कन्दलिन्यः सञ्ज्ञानकन्दलकुसुमाः भूमयः, नवैः कुटजैः
तदाख्यकुसुमैः कदम्बैश्च आमोदिनः सौरभवन्तः गन्धवाहाः वायवः,

शिखिकुलकलकेका एव रम्या वनान्ताः

सुखिनमसुखिनं वा सर्वमुत्कण्ठयन्ति ॥ ३५ ॥

उपरि घनं घनपटलं तिर्यग्गिरयोऽपि नर्तितमयूराः ।

वसुधा कन्दलधवला तुष्टिं पथिकः क्व पातयतु ॥ ३६ ॥

इतो विद्युद्वल्लीविलसितमितः केतकितरोः

स्फुरद्वन्धः प्रोद्यज्जलदनिनदस्फूर्जितमितः ।

इतः केकिक्रीडाकलकलरवः पञ्चमलदृशां

कथं यास्यन्त्येति विरहदिवसाः सम्भृतरसाः ॥ ३७ ॥

शिखिकुलानां मयूरवृन्दानां कलाः मधुरास्फुटाः केकाः रवविशेषाः,
केका वाक्सा मयूरच्छेदमरः । रम्याः मनोहराः नवपत्रपुष्पोद्गमेनेति
भावः वनान्ताः वनमासानः सुखिनम अविच्छिन्नं सुखिनं विर-
हिणं वा सर्वं जनम् उत्कण्ठयन्ति कामावेशेन व्याकुलवन्तीत्यर्थः ।
मालिनीवृत्तं, ननमयययुतेयं मालिनी भोगिलोकैरिति तल्लक्षणात्
॥ ३५ ॥

उपरीति । उपरि आकाशे इति भावः घनं सान्द्रं घनपटलं
मेघवृन्दं, तिर्यक् पार्श्वयोरिति यावत् गिरयः पर्वता अपि नर्तित-
मयूराः मयूराणां नर्तनशालिनः, वसुधा तलभूमित्वार्थः कन्दलैः
नवाङ्कुरैः धवला, अतः पथिकः क्व क्व तुष्टिं सन्तप्तं पातयतु
करोत्वित्यर्थः निर्दृष्टिं लभतामिति भावः । तुष्टिमित्वत्वं दृष्टिमिति
पाठः समीचीनः । व्याख्यातं, यस्याः प्रथमे पादे द्वादशमात्रास्तथा
तृतीयेऽपि । अष्टादश । द्वितीये पञ्चदश चतुर्थके सार्वार्थेति तल्लक्षणात्
॥ ३६ ॥

इत इति । इतः अस्मिन् प्रदेशे विद्युद्वल्लीनां विद्युल्लतानां
विलसितं स्फुरणम्, इतः अस्मिन् स्थले केतकितरोः केतकवृक्ष

असुप्तिन संसारे तमसि नभसि प्रौढजलद-
 ध्वनिप्राये तस्मिन् पतति दृषदां तीरनिचये ।
 इदं सौदामिन्याः कनककमनीयं विलसितं
 सुदृष्टं ग्लानिञ्च प्रथयति पथिष्वेव सुदृशाम् ॥ ३८ ॥
 आसारेषु न हर्म्यतः प्रियतमैर्यातुं यदा शक्यते
 शीतोत्कम्पनिमित्तमायतदृशी गाढं समालिङ्गते ।
 जाताः शीतलशीकराश्च मरुतो वात्यन्तखेदच्छिदो
 धन्यानां वत दुर्दिनं सुदिनतां याति प्रियासङ्गमे ॥ ३९ ॥

स्फुरन् प्रसरन् गन्धः, इतः अस्मिन् स्थाने प्रोद्यताम् उदयमानानां
 जलदानां मेघानां निनदस्य स्फूर्जितं वज्रनिष्पेषध्वनिः, इतः अस्मिन्
 देशे केकिना मयूराणां क्रीडासु कलः मधुरः कजरवः, अतः एते
 पक्ष्मलदृशां घनलोसाष्टनेत्राणां सम्भृतरसाः रागोद्दोषिनः विरह-
 दिवसाः कथं यास्यन्ति ? अतिक्लेशकरा एते दिवसा विराहिणामिति
 भावः । शिखरिणोदत्तम् ॥ ३७ ॥

असुप्तिद्विति । असुप्तिन् संसारे जगत्यां तमसि अन्धकारे
 अन्धकाराच्छब्दे इति भावः नभसि आकाशे प्रौढानां समुद्रतानां
 जलदानां मेघानां ध्वनिप्राय गज्जितभूविष्टे तस्मिन् दृषदां प्रस्तराणां
 तीरनिचये शरसमूहे करकानिचये इति भावः पतति सति इदं
 सौदामिन्याः विद्युतः कनककमनीयं काञ्चनवत् रमणीयं विलसितं
 स्फुरणं सुदृशं सुन्दरानां पथिष्वेव मार्गेष्वेव स्थानेष्वित्यर्थः सुदृष्टं
 हृषञ्च ग्लानिञ्च व्यथाञ्च प्रथयति विस्तारयति । तत्र अविरहिणीनां
 सुदं विराहिणीनां ग्लानिमिति यथावयव बोद्धव्यम् । शिखरिणी-
 दत्तम् ॥ ३८ ॥

आसारेष्विति । आसारेषु धारासम्प्राप्तेषु प्रियतमैः यदा
 हर्म्यतः सौधमन्दिरात् यातुं निर्गन्तुं न शक्यते, तदा आयतदृशी

शरदः ।

अर्द्धं नीत्वा निशायाः सरभससुरतायासखिन्नस्तथाङ्गः
 प्रोद्भूतासह्यदृशां मधुमदनिरतो हर्म्यपृष्ठे विविक्ते ।
 सम्भोगक्लान्तकान्ताशिथिलभुजलतातर्जितं कर्करान्तं
 ज्योत्स्नाभिन्नाधरांशं पिबति न सलिलं शरदं मन्दभाग्यः ४०
 हेमन्ते दधिदुग्धसर्पिरशना माञ्जिष्ठवासोदृताः
 काश्मीरद्रवसान्द्रदिग्धवपुषः खिन्ना विचित्रैरतैः ।

विशालनेत्रा कान्ता रीतेन उत्कम्पनिमित्तं गाढं यथा तथा समा-
 लिङ्गते समास्तिष्यति । अत्यन्तखेदाच्छदः अतिशयेन अमापहाः
 शीतलशोकराः शीतलाम्बुकणवाहनः सक्तः वायवस्तु जाता वा
 जाता एव । वाग्दोषतावधारणार्थः । अतः पत चर्षे, प्रियासङ्गमे
 सति धन्यानां पुण्यवता दुर्दिनं मेघाच्छन्नं दिनं सुदिनतां याति
 गच्छति । शार्दूलविक्राडितं वृत्तम् ॥ ३८ ॥

अर्द्धं नीत्वा । मन्दभाग्यः दुर्भाग्यो जनः विविक्ते विजने, विविक्तौ
 मृतविजनावित्त्वमरः । हर्म्यपृष्ठे सौधोपरिभागे सरभसेन सवेगेन
 अत्यन्तनेत्रार्थः सुरतायासेन निधुवनपरिभ्रमेण खिन्नं क्लान्तं क्षथं
 विवशम् अङ्गं यस्य तथाभूतः सन् निशायाः अर्द्धं नीत्वा अतिबाह्या
 मधुमदे सुरापानजनितोक्तासे निरतः प्रोद्भूता असह्या दुःसह्या
 दृशां जलपानबालसा यस्य तादृशः अपिरत्वाध्याहार्यः सम्भोगेन
 क्लान्तायाः कान्तायाः शिथिलनया खिन्नतयात भावः भुजलतया
 तर्जितं तर्जनेन दत्तं कर्करान्तं कर्करो दपेयः तद्वत् अन्तं रस्यं
 स्पर्शमिति यावत् ज्योत्स्नया अभिन्नः अभेदं गतः अधराशः निम्न-
 भागः यस्य तथाभूतं शरदं शरत्कालभवं सलिलं न पिबति तर्जनेन वा
 दत्ततया अभिमानादिति भावः । अग्वरावृत्तम् ॥ ४० ॥

हेमन्ते इति । हेमन्ते धन्याः पुण्यवन्तः दधि दुग्धं सर्पिर्घृतं
 तानि अन्नानि भुङ्क्ते इति तथोक्ताः, माञ्जिष्ठया रंजितं माञ्जिष्ठं

पीनोरःस्थलकामिनीजनकृताश्लेषा गृहाभ्यन्तरे

ताम्बूलोदलपूगपूरितमुखा धन्याः सुखं शेरते ॥ ४१ ॥

शिशिरः ।

चुम्बन्तो गण्डभिर्त्तीरलकवति सुखे शीत्कृतान्यादधाना

वक्षःसूतकञ्चुकेषु स्तनभरपुलकोद्भेदमापादयन्तः ।

जरूनाकम्पयन्तः पृथुजघनतटात् स्तुंसयन्तोऽंशुकानि

व्यक्तं कान्ताजनानां विटचरितभृतः शैशिरा वान्ति वाताः ४२

यत् वासः वसनं तत् धृतं यैः तथोक्ताः, काश्मीरद्रवेण कुङ्कुमरसेन
बान्द्रं निविडं यथा तथा दिग्धं लिप्तं वपुः शरीरं येषां तथाभूताः
गृहाभ्यन्तरे पीनं पीवरं कुचयोः सन्निवेशादिति भावः उरःस्थलं यस्य
तादृशेन कामिनीजनेन कृताश्लेषाः कृतालिङ्गनाः अतएव विचित्रैः
विविधैः रतैः सुरतैः खिन्नाः क्लान्ताः ताम्बूलोदलपूगाभ्यां पूरितं सुखं
येषां तथोक्ताः सन्तः सुखं शेरते ज्ञपन्ति । शार्दूलविक्त्रोद्धृतं यत्तम्
॥ ४१ ॥

चुम्बन्त इति । गण्डभिर्त्तीः कपोलदेशान् चुम्बन्तः अलकवति
चूर्णकुन्तलशालिनि सुखे शीत्कृतानि शीत्कारान् आदधाना जनयन्तः
उत्कञ्चुकेषु उन्नमितकञ्चुकेषु, स्तनयोरुच्छ्रयातिशयादिति भावः
वक्षःसु स्तनभरयोः पुलकोद्भेदं रोमहर्षविकासम् आदधानाः उत्पाद-
यन्तः जरून् आकम्पयन्तः पृथुजघनतटात् शिशिलकटिपुरोभागात्
अंशुकानि वसनानि स्तुंसयन्तः अतएव कान्तानां नारीणां व्यक्तं स्फुटं
विटचरितभृतः लम्पटचरितशालिनः शैशिराः वाताः शिशिरवायवः
वान्ति वज्रन्ति । स्रग्धरायुतम् । अत्र एकस्य धर्मं कथयन्त्यो बहुत्विति
विटचरितमिव चरितमिति विस्वानुविस्ववत्प्रत्यायनात् असम्भवद्वस्तु-
सम्बन्धरूपा निदर्शना । तदुक्तं दर्पणे । सम्भवन् वस्तुसम्बन्धोऽसम्भवन्
वापि कुलचित् यत्र विस्वानुविस्वत्वं बोधयेत् सा निदर्शनेति ॥ ४२ ॥

केशानाकलयन् दृशो मुकुलयन् वासो बलादाक्षिपन्
 आतन्वन् पुलकोद्गमं प्रकटयन्नालिङ्ग्य कम्पं शनैः ।
 वारंवारमुदारशीतकृतकृतो दन्तच्छदान् पीडयन्
 प्रायः शैशिर एष सम्प्रति मरुत् कान्तासु कान्तायते ॥४३॥
 असारः सन्ततोऽग्नी विरतिविरसायासविषया
 जुगुप्सन्तां यद्वा ननु सकलदोषास्यदमिति ।
 तथाप्यन्तस्तस्मै प्रणिहितधियामप्यतिबल-
 स्तदीयो नाख्येयः स्फुरति हृदये कोऽपि महिमा ॥४४॥
 भवन्ती वेदान्तप्रणिहितधियां सन्तु गुरवो
 विदग्धालापानां वयमपि कवीनामनुचराः ।

केशानिति । एष शैशिरो मरुत् वायुः सम्प्रति ददानीं केशान्
 आकलयन् स्पृशन्, दृशः नयनानि मुकुलयन् निमीलयन्, बलात् वासः
 बलनम् आक्षिपन् आकर्षन्, पुलकोद्गमं रोमाञ्चम् आतन्वन् विस्फो-
 रयन्, शनैः मन्दं मन्दम् आलिङ्ग्य कम्पं प्रकटयन् प्रापयन् वारंवारं
 पुनःपुनः उदारशीतकृतकृतः मृदाशीतकारयत इत्यर्थः दन्तच्छदान्
 अधरान् पीडयन्, अतएव कान्तासु नारीषु प्रायः बाहुल्येन कान्तायते
 कान्तवत् आचरति । उपनालङ्कारः । शार्दूलविक्रीडितं वृत्तम् ॥४३॥

असारा इति । एते विरतिः परिणामः तत्र विरसाः विषमाः
 आयासविषयाः खेदविषयाः कान्तासम्भोगादय इति भावः असाराः
 सादरहिताः आस्थिरा इति यावत् यद्वा सकलदोषाणां आस्यदं
 स्थानम् इति हेतोः जुगुप्सन्तां मिथ्यन्तां बहु खलु । तथापि इत्थं
 जुगुप्सितत्वेऽपि अतिबलः अतिप्रबलः तदीयः कान्तासम्भोगोत्कर्षः
 कोऽपि नाख्येयः अनिर्वचनीयः महिमा अन्तस्तस्मै आश्चर्यजनकवत्त्व-
 दर्शने इति यावत् प्रणिहितधियां समर्पितमतोनामपि हृदये स्फुरति
 विकाशते । शिखरिणीवृत्तम् ॥ ४४ ॥

तथाप्येतद् भूमौ न हि परहितात् पुण्यमधिकं
न चास्मिन् संसारे कुवलयदृशो रम्यमपरम् ॥ ४५ ॥

किमिह बहुभिरुक्तैर्युक्तिभूत्यैः प्रलापै-
र्द्वयमिह पुरुषाणां सर्वदा सेवनीयम् ।

अभिनवमदलीलालालसं सुन्दरीणां
स्तनभरपरिखिन्नं यौवनं वा वनं वा ॥ ४६ ॥

सत्यं जना ! वच्मि न पक्षपातात्
लोकेषु सर्वेषु च तथ्यमेतत् ।

भवन् इति । भवन्तः वेदान्तेषु उपनिषत्सु प्रसिद्धिता निश्चिता-
व्योः यैः तथोक्तानां तत्त्वदर्शिनामिति भावः सुरवः सन्तु भवन्तु । वय-
मपि विदग्धः सरसः आलापः वचनं येषां तथोक्तानां कवीनां काव्य-
रचयितृणां अलुचराः सङ्गिनः । तथापि भवादृग्भ्यः अस्माकं क्षुद्र-
बोधत्वेऽपीत्यर्थः एतत् सिद्धान्तितमस्माभिरिति शेषः भूमौ पृथिव्यां
परहितात् परेषां हितकरणात् अधिकं पुण्यं न हि नैव अस्तीति
शेषः तथा अस्मिन् संसारे कुवलयदृशः नीलोत्पलाद्याः कान्तायाः
अपरम् अन्यं रम्यं रमणीयं वस्तु न च अस्तीति शेषः । शिखरिणी-
श्रुतम् ॥ ४५ ॥

किमिति । इह संसारे बहुभिः युक्तिभूत्यैः उक्तैः प्रलापैः
अनर्थकैः वचोभिरित्वर्थः किम् ? न किमपि प्रयोजनमित्यर्थः । इह
संसारे पुरुषाणां अभिनवमदलीलायां लालसं निरतं स्तनयोर्भरेण
परिखिन्नं क्लान्तं सुन्दरीणां यौवनं वा वनं वा एतत् द्वयं द्वयोरन्य-
तरमिति भावः सर्वदा सेवनीयम् । नास्तिनोद्यत्तं, ननमयययुतेयं
नास्तिनी भोलिलोकैरिति तल्लक्षणात् ॥ ४६ ॥

सत्यमिति । हे जना ! सत्यं वच्मि वदासि, पक्षपातात् प्रश-
दात् इमांश्च नेत्स्यः । सर्वेषु लोकेषु जगत्सु च एतत् तथ्यम् अवि-

नान्यन्ननोहारि नितम्बिनीभ्यो

दुःखैकहेतुर्न च कश्चिदन्यः ॥ ४७ ॥

प्राज्ञा मेति मनागमानितगुणं जाताभिलाषं ततः

सग्रीडं तदनु श्लथोद्यतमनु प्रत्यस्तधैर्यं पुनः ।

प्रेमाद् दुःसृष्टहृषीयनिर्भररहःक्रीडाप्रगल्भं ततो

निःशङ्काङ्गविकर्षणाधिकसुखं रम्यं कुलस्त्रीरतम् ॥ ४८ ॥

उरसि निपतितानां स्रस्तधम्मिल्लकानां

मुकुलितनयनानां किञ्चिदुन्मीलितानाम् ।

तथं निश्चितमिति भावः । नितम्बिनीभ्यः कान्ताभ्यः अन्यत् अपरम्
न्ननोहारि वस्तु न अस्तीति शेषः, अन्यः नितम्बिनीभ्य इति शेषः
कश्चित् विषय इति शेषः दुःखस्य एकहेतुः एकमात्रकारणं न च
अस्तीति शेषः, नितम्बिन्य एव रमणीयं वस्तु दुःखनिदानञ्च नापर-
मिति निष्कर्षः । इन्द्रवज्राष्टम् ॥ ४७ ॥

प्राडिति । प्राक् प्रथमं मा मा न न इति मनाक् अल्पं यथा
तथा अमानितः अस्त्रीकृतः गुणः धर्मविशेषः यस्य तथोक्तं, ततः
ईषत्स्वादानन्तरमिति भावः जाताभिलाषं सङ्गाताकाङ्क्षं तदनु
तदनन्तरं सग्रीडं सबज्जम् अतु तदनन्तरं श्लथं बधुं यथा तथा उद्यतं
मन्दप्रवृत्तमित्यर्थः पुनः तदनन्तरं प्रत्यस्तधैर्यं ध्वस्तधैर्यं, ततः धैर्य-
ध्वंशानन्तरं प्रेमात् प्रणयातिरेकात् दुःसृष्टहृषीया दुराकाङ्क्षणीया या
निर्भररहःक्रीडा आत्मन्तिको विहारः तत्र प्रगल्भं बोलं बाबल-
मिति यावत् ततः निःशङ्कं यथा तथा अङ्गानां विकर्षणेन मर्दनेन
अधिकं सुखं यत्र तथाभूतं कुलस्त्रीणां कुलकाभिनीनां रतं सुरतं रम्यं
न्ननोहारम् । शार्दूलविक्रीडितं वृत्तम् ॥ ४८ ॥

उरसीति । भाग्यवन्तः जनाः उरसि वक्षसि निपतितानां
स्रस्ताः स्खलिताः धम्मिल्लाः संयतकेयाः यासां तथोक्तानां, धम्मिल्लाः

सुरतजनितखेदादार्द्रगण्डस्थलीनां

अधरमधु बधूनां भाग्यवन्तः पिबन्ति ॥ ४८

आमीलितनयनानां

यत् सुरतरसोऽनुसंविदं कुरुते ।

मिथुनैर्मिथोऽवधारित-

मवितथमिदमेव कामनिर्वहणम् ॥ ५० ॥

इदमनुचितमक्रमश्च पुंसां

यदिह जरास्वपि माश्रया विकाराः ।

यदपि च न कृतं नितम्बिनीनां

स्तनपतनावधि जीवितं रतं वा ॥ ५१ ॥

संयताः कचा इत्यमरः । सुकुञ्जितनयनानां सुखभरेण निमीलितनेत्राणां
विश्रित् रेषत् उन्मीलितानाम् उन्मीलितचक्षुषामिति भावः सुरत-
जनितखेदात् आर्द्रगण्डस्थलीनां स्निग्धकपाचानां बधूनां कान्तानाम्
अधरमधु अधरान्मृतं पिबन्ति । माञ्जिनीवृत्तम् ॥ ४८ ॥

आमीलितेति । आमीलितनयनानाम् रेषन्मुकुञ्जितनेत्राणां
बूनां युवतीनाञ्चेति शेषः सुरतरसः सुरतास्वादः यत् अनुसंविदं चेतनां
संयजनं कुरुते चित्तस्थानं हृदयं प्राविशतीति भावः, इदं कामनिर्वहणं
अन्यपरिणमनं मिथुनैः स्त्रीपुरुषैः मिथः परस्परम् अवितथं सत्यम्
अवधारितं निष्णीतम् । आर्यावृत्तम् ॥ ५० ॥

इदमिति । इह संसारे जरास्तु वार्द्धकेषु अपि पुंसां यत्
माश्रयाः विकाराः कामविकृतयः भवन्तीति शेषः इदम् अनुचितम्
अक्रमश्च अनियमश्च । यदपि यत् नितम्बिनीनां कामिनीनां स्तन-
पतनावधि जीवितं जीवनं वा रतं वा न कृतं न निष्णीतं विधिनैति
शेषः इदमपि अनुचितमक्रमश्चेति शेषः । पुष्पिताम्बावृत्तम् ॥ ५१ ॥

एतत्कामफलं लोके यद्वयोरैकचित्तता
 अन्यचित्तकृते कामे श्वयोरिव सङ्गमः ॥ ५२ ॥
 प्रणयमधुराः प्रेमीज्ञाढा रसादलसास्तथा
 भणितिमधुराः सुगन्धप्रायाः प्रकाशितप्रेमदाः ।
 प्रकृतिसुभगा विश्वम्बाहं स्मरोदयदायिनः
 रहसि किमपि स्मैरालापा हरन्ति मृगीदृशाम् ॥ ५३ ॥
 आवासः क्रियतां गाङ्गे पापहारिणि वारिणि ।
 स्नानमध्ये तरुण्या वा मनोहारिणि हारिणि ॥ ५४ ॥

एतदिति । द्वयोः स्त्रीद्वययोः यत् एकचित्तता अभिन्नमनो-
 वृत्तित्वं लोके जगति एतत् कामफलं सदनकार्यम् । कामे मन्मथे
 विषये अन्यत्र पुंसि स्त्रियां वेति भावः चित्तकृते मन्मथे कृते सति
 श्वयोरिव नृतदेहयोरिव सङ्गमः भवतीति शेषः न तत्र किमपि
 सुखमिति भावः । अमुष्मन्त्युत्तम् ॥ ५२ ॥

प्रणयेति । प्रणयेन प्रेमातिशयेन मधुराः मनोहराः प्रेम्णा लड्डु-
 गाढाः निविड्डाः रसात् अमुरागात् अलसाः मन्दाः परिमिता इति
 यावत् भणित्वा वाग्भङ्गविशेषेणेत्यर्थः मधुराः मनोहराः, अटि-
 तीति पाठे अटिति अवयवभावेणेत्यर्थः । सुगन्धप्रायाः प्रादेष सरलाः
 प्रकाशितं यथा तथा प्रेमदा प्रणयवर्षिण इत्यर्थः प्रकृत्या स्वभावेन
 सुभगाः चारवः विश्वम्बाहं विश्वासयोग्याः स्मरस्य कामस्य उदय-
 दायिनः वृद्धिकराः मृगीदृशं कामिनीनां रहसि विजने किमपि
 अनिर्वचनीया इति भावः स्मैरालापाः स्नेहकृतवाक्यानि हरन्ति
 मोहयन्ति । हरिणोद्यत्तं, नमसरसलागः पङ्कजेर्दृश्यैर्हरीरणी मतेति
 तल्लक्षणात् ॥ ५३ ॥

आवास इति । पापहारिणि गाङ्गे वारिणि मङ्गागले, तरुण्याः

प्रियपुरतो युवतीनां तावत्पदमातनीतु हृदिमानः ।

भवति न यावच्चन्दनतरुसुरभिर्मधुनिर्मलः पवनः ॥ ५५ ॥

दुर्विरक्तप्रशंसा ।

तावदेव कृतिनामपि स्फुरत्येष निर्मलविवेकदीपकः ।

यावदेव न कुरङ्गचक्षुषां ताड्यते चपललोचनाञ्चलैः ॥ ५६ ॥

वचसि भवति सङ्गत्यागमुद्दिश्य वार्ता

श्रुतिमुखरमुखानां केवलं पण्डितानाम् ।

जघनमरुणरत्नग्रन्थिकाञ्चीकलापं

कुवलयनयनानां को विहातुं समर्थः ॥ ५७ ॥

सनोहारिणि हारिणि हारशोभिते स्तनमध्ये वा आवासः क्रिय-
ताम् । अनुष्टुप् ॥ ५४ ॥

प्रियेति । प्रियस्य कान्तस्य पुरतः अग्रतः युवतीनां हृदः हृदयस्य
विज्ञानः विशिष्टो ज्ञानः तावत् पदम् आतनीतु विस्तारयति, यावत्
चन्दनतरुसुरभिः मधुना वसन्तेन निर्मलः पवनः न भवति न वडति ।
भवतीत्यत्र वडतीति पाठान्तरं समीचीनम् । आर्याष्टुप् ॥ ५५ ॥

तावदिति । कृतिना तत्त्वदर्शिनोऽपि तावदेव एष निर्मलवि-
वेकदीपकः स्फुरति प्रकाशते, यावदेव कुरङ्गचक्षुषा मृगदृशा रस-
योनां चपललोचनाञ्चलैः चञ्चलनयनप्रान्तैः न ताड्यते न निरोक्ष्यते
इति यावत् । स्त्रीणां कटाक्षविद्धो विवेकं विस्मरतीति भावः ।
रथोद्धताष्टुप्, रात् परैर्नरलगे रथोद्धतेति तल्लक्षणात् ॥ ५६ ॥

वचसीति । श्रुत्या वेदपाठेन मुखरं मुखं येषां तथाभूतानां वेद-
मारुदञ्चनानामिति भावः पण्डितानां विदुषां केवलं वचसि वाक्ये न ल-
जनीयतीति भावः सङ्गत्यागं विषयाणामिति शेषः उद्दिश्य वार्ता आ-
लापः भवति । को जनः कुवलयनयनानां नीलोत्पलाञ्चीणाम्

स्वपरप्रतारकोऽसौ निन्दति योऽलीकं पण्डितो युवतीः ।

यस्मात्तपसोऽपि फलं स्वर्गः स्वर्गस्यापि फलं तथा स रसः ५८

मत्तेभकुम्भदलने भुवि सन्ति शूराः

केचित् प्रचण्डमृगराजबधेऽपि दक्षाः ।

किन्तु ब्रवीमि बलिनां पुरतः प्रसह्य

कन्दर्पदर्पदलने विरला मनुष्याः ॥ ५९ ॥

सन्मार्गे तावदास्ते प्रभवति च नरस्तावदेवेन्द्रियाणां

लज्जां तावद्विधत्ते विनयमपि समालम्बते तावदेव ।

भ्रूचापाकृष्टमुक्ताः श्रवणपथगता नीलपद्माणि एते

यावल्लीलावतीनां न हृदि धृतिमुषो दृष्टिबाणाः पतन्ति ॥ ६० ॥

अरुणानां रत्नानां मन्वयो यत्र तादृशः काञ्चीकटापः रथनादाम
यस्मिन् तादृशं जघनं काटिपुरोभागं विहातुं त्वक्तुं समर्थः ? न
कोऽपीत्यर्थः । मालिनीवृत्तम् ॥ ५७ ॥

स्वपरेति । यः पण्डितः अलीकं दृष्ट्वा युवतीः निन्दति, असौ
स्वपरप्रतारकः स्वस्य आत्मनः परस्य च प्रवञ्चकः । यस्मात् तपसः
अपि फलं स्वर्गः, स्वर्गस्यापि तथा स एव रसः युवतीनां सम्भोगा-
श्चादः फलम् । आर्यावृत्तम् ॥ ५८ ॥

मत्तेभेति । भुवि धृतिव्यां मत्तानाम् इमानां हस्तिनां कुम्भ-
दलने कुम्भविदारणे शूराः बलवन्तः सिंहा इति भावः सन्ति वि-
द्यन्ते । केचित् प्रचण्डानां मृगराजानां सिंघानामपि बधे दक्षाः
समर्थाः सन्तीति शेषः । किन्तु अहं प्रसह्य बलेन बलिनां बलवतां
पुरतः अयतः ब्रवीमि कन्दर्पस्य मदनस्य दर्पदलने दपेक्षरणे मनुष्याः
विरलाः, न शक्ता इति भावः । वसन्ततिलकं वृत्तम् ॥ ५९ ॥

सन्मार्गे इति । भ्रूचापेः अधुना आकटाः सुक्ताश्च निखि-
प्ताश्च श्रवणपथगताः आकर्षका इत्यर्थः नीलानि पद्माणि लोचानि

उन्मत्तप्रेमसंरम्भादारभन्ती मदं जनाः ।

तत्र प्रत्यूहमाधातुं ब्रह्मापि खलु कातरः ॥ ६१ ॥

तावन्महत्त्वं पाण्डित्यं कुलीनत्वं विवेकिता ।

यावज्ज्वलति नाङ्गेषु स्वतः पञ्चेषुसायकः ॥ ६२ ॥

शास्त्रज्ञोऽपि प्रथितविनयोऽप्यात्मबोधोऽपि वाढं

संसारेऽस्मिन् भवति विरलो भाजनं सद्गतीनाम् ।

येनैतस्मिन्निरयनगरद्वारमुद्घाटयन्ती

वामाक्षीणां भवति कुटिला भ्रूलताकुञ्चितेव ॥ ६३ ॥

येषां तथोक्ताः एते धृतिरुषः धैर्यं ध्वासिनः खीलावलीनां विलासिनीनां
दृष्टिबाणाः कटाक्षशराः हृदि यावत् न पतन्ति, नरः तावत् सन्मार्गे
शिष्टाचारे आस्ते तिष्ठति, तावदेव इन्द्रियाणां प्रभवति प्रभुर्भवति,
तावत् लज्जां विधत्ते करोति, तावदेव विनयस्य नम्रतास्य समा-
लम्बते आश्रयति न त्यजतीति भावः । स्रग्धरादृत्तम् ॥ ६० ॥

उन्मत्तेति । जनाः उन्मत्तस्य उत्कटस्य प्रेम्णः संरम्भात् संवे-
गात् मदं मत्तताम् अविनयमिति यावत् आरभन्ते कुर्वन्ति, ब्रह्मापि
का कथान्येपाविति भावः तत्र मदारम्भे प्रत्यूहं विघ्नम् आधातुं
जनयितुं कातरः खलु असमर्थ एव । अतुष्टुवृत्तम् ॥ ६१ ॥

तावदिति । यावत् अङ्गेषु पञ्चेषुसायकः सदनशरः स्वतः आत्मना
न ज्वलति न दीयते, तावत् महत्त्वम् औदार्यम्, पाण्डित्यं विद्या-
वक्त्यं, कुलीनत्वं सत्कुलजातत्वं, विवेकिता विज्ञातृश्च तिष्ठतीति शेषः ।
कामपीडितस्य मत्तत्वादयो नश्यन्तीति भावः । अतुष्टुवृत्तम् ॥ ६२ ॥

शास्त्रज्ञ इति । अस्मिन् संसारे शास्त्रज्ञः अपि प्रथितः प्रख्यातः
विनयः शिष्टाचारः यस्य तादृशोऽपि वाढम् अत्यर्थम् आत्मबोधः
आत्मज्ञानवानपि विरलः अत्यल्पो जनः सद्गतीनां सत्प्रदानं भाजनं
धातुं भवति । येन हेतुना एतस्मिन् संसारे निरयनगरद्वारं नरक-

कथः काणः खञ्जः श्रवणरहितः पुच्छविकलो
 व्रषी पूयक्लिन्नः क्लमिकुलशतैरावृततनुः ।
 क्षुधाक्षामो जीर्णः पिठरककलापार्पितगलः
 शुनीमन्वेति श्वा हतमपि निहन्त्येव मदनः ॥ ६४ ॥
 स्त्रीमुद्रां भ्रूषकोतनस्य जननीं सर्वार्थसम्पत्करीं
 ये मूढाः प्रविहाय यान्ति कुधियो मिथ्याकलान्वेषिणः ।
 ते तेनैव निहत्य निर्दयतरं नग्नीकृता मुण्डिताः ।
 केचित्पञ्चशिखीकृताश्च जटिलाः कापालिकाद्यापरे ॥ ६५ ॥

पुरदारम् उदुचाटवन्ती आकुञ्चितेव केनापि सङ्कोचं नीतेव कुटिला
 वामाक्षीणां वामनयनानां भ्रूक्षता भवति तिष्ठति । वामाक्षीणां
 कुटिलसूविहः कोऽपि निष्कृतिं न लभते इति भावः । सन्दाहान्ता-
 दन्तम् ॥ ६३ ॥

कथ इति । कथः शीघ्रः काणः कुटिलोऽनः खञ्जः श्रवणरहितः
 श्रवणरहितः वधिरः पुच्छविकलः बाहुश्रवणरहितः व्रषी क्षताङ्गः
 पूयक्लिन्नः क्षरत्पूय इत्यर्थः क्लमिकुलानां क्षुद्रकोटिनिषयानां शतैः
 आवृततनुः व्याप्तदेहः, क्षुधया क्षामः शीघ्रः जीर्णः दुग्धः पिठरक-
 कलापेन रोगविशेषेणेति भावः अर्पितगलः रक्तकण्ठ इति यावत् वा
 कुर्कुरः शुनी कुर्कुरीम् मन्वेति अनुसरति सन्धोगेच्छवेति भावः, क्षतः
 मदनः कामः हतमपि निहन्त्येव । सामान्येन विशेषसमर्थनरूपो-
 ऽर्थान्तरत्वात् । शिखरिणीदन्तम् ॥ ६४ ॥

स्त्रीमुद्रांमिति । ये मूढाः मूर्खाः कुधियः कुबुद्धयः मिथ्याकला-
 न्वेषिणः वृथाशास्त्रालुसन्ध्याविनः जनाः भ्रूषकोतनस्य कामस्य जननीम्
 उद्दीपनीमित्यर्थः सातरक्षेति ध्वनिः सर्वार्थसम्पत्करीं सर्वकार्यसमृद्धि-
 विधाविनीं स्त्रीमुद्रां स्त्रीरूपां मुद्रां मुद्रो रूपान् राति ददातीति
 तथोक्ता स्त्रीरत्नमिति भावः प्रविहाय परित्यज्य यान्ति गच्छन्ति न

विश्वामित्रपराशरप्रभृतयो वाताम्बुपर्णाशना-
 स्तेऽपि स्त्रीमुखपङ्कजं सुललितं दृष्ट्वैव मोहं गताः ।
 शाल्यन्नं सष्टतं पयोदधियुतं ये भुञ्जते मानवा-
 स्तेषामिन्द्रियनिग्रहो यदि भवेत् विन्ध्यस्तरेत्सागरम् ॥६६॥
 स्त्रीणां परित्यागप्रशंसा ।

संसारेऽस्मिन्नसारे कुन्तपतिभवनद्वारसेवावलम्ब-
 व्यासङ्गव्यस्तधैर्याः कथममलधियो मानसं संविदध्युः ।
 यद्येताः प्रीत्यदिन्दुयुतिनिचयभृतो न स्युरभोजनेत्राः
 प्रेङ्गलाञ्चीकलापाः स्तनभरविनमनमध्यभागास्तरण्यः ॥६७॥

आद्रियन्ते इति भावः, ते जनाः तेनैव क्षणतोत्तनेनैव निर्देयतरम्
 व्यतिनिर्गुरं यथा तथा निहत्य जनन्या अनादरादिति भावः नम्नी-
 कताः विवसनीकताः, सुखिण्यताः कृतशिरोसुखिण्यताः । केचित् पञ्च-
 शिखीकताश्च जटिलाश्च जटावल्लश्च, अपरे कापालिका कपालधारिणश्च
 कता इति शेषः । कामशरात्ताः कामभोगमप्राप्यैव वैराग्येण तादृशा
 श्रीच्छटा जाता इति भावः । शार्दूलविक्रीडितं वृत्तम् ॥ ६५ ॥

विश्वामित्रेति । ते प्रसिद्धाः वाताम्बुपर्णाशनाः वायुभोजिनः
 जलमात्रपायिनः पत्रमात्राशिनश्च विश्वामित्रपराशरप्रभृतयः सङ्गा-
 मुनय इति भावः अपि सुललितम् व्यतिमनोहरम् स्त्रीणां मुखपङ्कजं
 दृष्ट्वैव मोहं गताः । ये मानवाः सष्टतं पयोदधियुतं दुग्धदधिसंव-
 दितं शाल्यन्नं शालिधान्यदम्भूतमन्नं भुञ्जते, तेषाम् इन्द्रियनिग्रहः
 यदि भवेत् तदा विन्ध्यः गिरिरिति शेषः सागरं तरेत् । शार्दूल-
 विक्रीडितं वृत्तम् ॥ ६६ ॥

संसारे इति । अस्मिन् असारे शररहिते दुःखबहुले इति भावः
 संसारे अमलधियः निर्मलमतयः कुन्तपतेः कुत्सितस्य प्रभोरिति यावत्
 भवनद्वारस्य सेवावलम्बव्यासङ्गेन सेवावलम्बनसम्पर्केण व्यस्तं विगतं

सिद्धाध्यासितकन्दरे हरवृषस्कन्धावगाढद्रुमे

गङ्गाधीतशिलातले हिमवतः स्थाने स्थिते श्रेयसि ।

कः कुर्वीत शिरःप्रणाममलिनं मानं मनस्वी जनो

यद्युत्तस्तकुरङ्गशावनयना न स्युः स्मरस्त्रं स्त्रियः ॥ ६८ ॥

संसार ! तव निस्तारपद्मी न दवीयसी ।

धैर्यं येषां तथाभूताः नितरां विरज्यमानचित्ता इति भावः कथं
केन प्रकारेण मानसं संविदध्युः सन्धारयेयुः क्षणमपि सुखेन कालं
नयेयुरिति भावः, यदि प्रोद्यतः उदयमानस इन्द्रोऽन्द्रस्य द्युतिनिचय-
भूतः कान्तिसमूहधारिण्यः चन्द्रकान्ता इति यावत् यन्मोजनेत्वाः
प्रज्ञानयनाः प्रेक्षन् भूतकारं कुर्वन् काञ्चीकलापः रगनादाम यासां
तथाभूताः स्तनभरेण विनमन् मध्यभागः यासां ताड्यः एताः
तरुण्यः न स्युः न तिष्ठेयुः । गृहे यदि तादृशो तरुणो स्यात् यत्
सकाशे चित्तं प्रसीदति तदा प्रभुनिकटे दासत्वक्लेशोऽपि सञ्जाते इति
भावः । स्रग्धरावृत्तम् ॥ ६७ ॥

सिद्धेति । यदि उत्तस्तकुरङ्गशावनयनाः चकितस्रग्शावनेत्वाः
स्त्रियः स्मरस्त्रं कामस्य अस्त्रं न स्युः न तिष्ठेयुः, तदा सिद्धैः देव-
योनिविशेषैः तपःसिद्धिं गतैर्वा अध्यासिता अधिष्ठिता कन्दरा
गुहा यस्य तादृशे हरस्य यो वृषः तस्य स्कन्धेन ककुदेति यावत् अव-
गाढः उद्वर्जितः द्रुमः तरुः यत्र तथोक्ते गङ्गाया घौरां चाश्रितं
शिलातलं यस्य तथाभूते अतिपवित्रे इति भावः हिमवतः हिमार्द्रैः
श्रेयसि सर्वोत्कृष्टे स्थाने स्थिते सति कः मनस्वी प्रशस्तमनाः जनः
मानं स्वगौरवं शिरसा प्रणामेन प्रणत्वा मलिनं खर्वमित्यर्थः कुर्वीत ?
न कोऽपीत्यर्थः । कामशरार्त्तं एव स्त्रीषु प्रणत्वा स्वगौरवं नाशयतीति
भावः स्त्रीनिमित्तं हि प्रभुसेवा ततश्च अपमानस्वीकारः इति भावः ।
शार्दूलविक्रीडितं वृत्तम् ॥ ६८ ॥

संसारेति । रे संसार ! तव निस्तारपद्मी त्वत्तः प्ररित्वाथमार्गं

अन्तरा दुस्तरा न स्युर्यदि रे मदिरक्षणाः ॥ ६८ ॥

यौवनप्रशंसा ।

राजन् ! तृष्णाश्वरागेर्न हि जगति गतः कश्चिदेवावसानम्
किं वाथोच्चैः प्रभूतैः खवपुषि गलिते यौवने सानुरागे ।
गच्छामः सद्य यावद्विकसितमुदेन्दीवराबोक्तीनाम्
आक्रम्याक्रम्यरूपं भटिति न जरया लुप्यते प्रेयसीनाम् ॥७०॥

रागस्यागारमेकं नरकशतमहादुःखसम्प्राप्तिहेतु-
र्माहस्योत्पत्तिर्वीजं जलधरपटलं ज्ञानताराधिपस्य ।

इत्यर्थः न दवीयसी नातिदूरवर्त्तिनीत्यर्थः, यदि अन्तरा मध्ये मदिर-
रेक्षणाः सत्तत्त्वज्ञानवनाः कामिन्य इति शेषः दुस्तराः अपाराः न
स्युः न भवेयुः । स्त्रीषु प्रणवरहिता एव संसारात् मुच्यन्ते इति
भावः । अतुष्टुष्टम् ॥ ६८ ॥

राजन्निति । हे राजन् ! जगति कश्चिदेव कोऽपीत्यर्थः तृष्णा-
श्वरागेः वासनासागरस्य अवसानं पारं न हि गतः नैव प्राप्तः ।
खवपुषि निजशरीरे सानुरागे यौवने गलिते अष्टे सति तैः प्रभूतैः
प्रचुरैः अर्थैः धनैः किं वा ? न किमपि प्रयोजनमित्यर्थः । यावत्
जरया विकसितं यत् कुसुदम् इन्दीवरं नीलोत्पलञ्च तद्वत् आलो-
कन्ते अवबोक्तीनामिति तथोक्तानां प्रेयसीनां कान्तानां रूपं सौन्दर्यं
आक्रम्य आक्रम्य भटिति न लुप्यते न नाशयते तावत् सद्य गृहं
गच्छामः गृहे तिष्ठाम इति भावः । यावत् प्रेयस्याः मम च जरा
न आक्रामति तावत् प्रेयस्या सह सङ्गं करोमीति तात्पर्यम् ।
सङ्घराष्टम् ॥ ७० ॥

रागस्येति । अस्मिन् लोके जगति यौवनात् अन्यात् अपरं
रागस्य विषयवासनाया एकमद्वितीयम् अगारं गृहं नरकाणां शतं

कन्दर्पस्यैकमित्रं प्रकटितविविधस्रष्टदोषप्रबन्धं
लोकेऽस्मिन्नह्नयं निजकुलदहनं यौवनादन्यदस्ति ॥७१॥
शृङ्गारद्रुमनारदे बहुतरक्रीडारसस्रोतसि
प्रद्युम्नप्रियवान्धवे चतुरतामुक्ताफलोदन्वति ।
तन्वीनेत्रचकोरपारणविधौ सौभाग्यलक्ष्मीनिधौ
धन्यः कोऽपि न विक्रियां कलयति प्राप्ते नवे यौवने ॥७२॥
कामिनीगर्हणम् ।
कान्तेत्युत्पललोचनेति विपुलश्रीणीभरेत्युत्सुकः

तत्र यत् महादुःखं तस्य स्यात्प्रियेः स्यात्प्रेः कारणं, मोहस्य स्रष्टा-
नस्य उत्पत्तिबीजम् उल्लवनिदानं ज्ञानताराधिपस्य ज्ञानचन्द्रमसः,
जलधरपटलं मेघवृन्दम् आवरकमिति यावत्, कन्दर्पस्य कामस्य एकम्
अद्वितीयं बिलं, प्रकटितः प्रकाशितः विविधः बहुप्रकारः स्रष्टः
दोषाणां प्रबन्धः निचयः येन यस्मिन् वा तत् निजकुलदहनं स्ववंश-
दहनकारि अन्तर्यम् अनिष्टसाधनम् वक्ष्यति शेषः न हि अस्ति नैव
विद्यते । अग्निरावृत्तम् ॥ ७१ ॥

शृङ्गारेति । कोऽपि धन्यः पुण्यवान् जनः शृङ्गारद्रुमस्य
निधुवनवृक्षस्य नीरदे जलदे जलदो यथा वृक्षं पुष्पाति यौवनं तथा
शृङ्गारमिति भावः, बहुतरा या क्रीडा विहारः तस्याः रसः स्वादः
तस्य स्रोतसि प्रवाहस्वरूपे इति यावत्, प्रद्युम्नस्य कामस्य प्रियवान्धवे
उद्दीपकत्वादिति भावः, चतुरता रसिकता एव मुक्ताफलादि तेषाम्
उदन्वान् सस्रः तस्मिन्, तन्वीनां युवतीनां नेत्रचकोरस्य त्रयनरूप-
चकोरपक्षिणः प्रारणे लुभापाने विधुः चन्द्रः तस्मिन् सौभाग्यस्य
बाह्यभ्यस्य वा लक्ष्मीः श्रीः तस्याः निधौ आश्रये प्राप्ते आगते नवे
यौवने न विक्रियां विकारं कलयति करोति सन्तुष्यतीति भावः ।
रूपकावह्वारः । शार्दूलविक्लीडितं वृक्षम् ॥ ७२ ॥

यीनोत्तुङ्गपयोधरेति सुसुखाम्भोजेति सुभूरिति ।

दृष्ट्वा मायति मोदतेऽतिरमते प्रसूति जानन्नपि

प्रत्यक्षाशुचिपुत्रिकां स्त्रियमहो ! मोहस्य दुषेष्टितम् ॥ ७३ ॥

श्रुता भवति तापाय दृष्टा चोन्मादवर्द्धिनी ।

स्पृष्टा भवति मोहाय सा नाम दयिता कथम् ॥ ७४ ॥

तावदेवामृतमयी यावन्नोचनगोचरा

चक्षुःपथादपगता विषादप्यतिरिच्यते ॥ ७५ ॥

कान्तेति । उत्प्लुतः कामादर इति भावः जनः स्त्रियं प्रत्यक्षा-
शुचिपुत्रिकां प्रत्यक्षपरिदृश्यमानाम् अपवित्रपुत्रिकां जानन्नपि
कान्ता इति उत्पललोचना इन्दीवराक्षी इति विपुलश्रीलोभरा
विश्रान्तितया इति यीनोत्तुङ्गपयोधरा पौवरोक्षतस्तनी इति सुष्ठु
सुखाम्भोजं वहनकमलं यस्यास्तथोक्तेति सुभूरिति दृष्ट्वा बुधेति भावः
मायति मत्तो भवति मोदते दृष्ट्वाति अतिरमते अतिमात्रं विहरति
प्रसूति प्रकर्षेण प्रयंसति अहो आश्चर्यं मोहस्य अप्रानस्य दुषेष्टितं
दुर्विचलितम् । कारणेन कार्यसमर्थनरूपोऽर्थात्तरस्यापः । शार्दूल-
चिह्नोद्धृतं वृत्तम् ॥ ७३ ॥

श्रुतेति । सा श्रुता कीर्तितापि नामजवणोऽपीत्यर्थः तापाय
भवति, दृष्टा च अवलोकिता च उन्मादवर्द्धिनी भवति, स्पृष्टा हतो
लोकाय भवति मुग्धं करोतीति भावः, सा दयिता प्रिया नाम
कथम् ? देहगणितकारिणीत्वेऽपि प्रियत्वं कुत इति भावः ।
अनुष्टुप् वृत्तम् ॥ ७४ ॥

तावादिति । यावत् लोचनगोचरा दृष्टिपथवर्तिनी तवदेव
अमृतमयी कान्तेति शेषः, चक्षुःपथात् दृष्टिमाणात् अपगता अति-
श्रान्ता चेदतः शेषः विषादपि अतिरिच्यते अविज्ञेयकारी भवती-
त्यर्थः । अनुष्टुप् वृत्तम् ॥ ७५ ॥

नामृतं न विषं किञ्चिदेकां मुक्ता नितम्बिनीम् ।

सैवामृतलता रक्ता विरक्ता विषवल्ली ॥ ७६ ॥

आवर्त्तः संशयानामविनयभवनं पत्तनं साहसानां

दोषाणां सन्निधानं कपटशतमयं चैत्रमप्रत्ययानाम् ।

स्वर्गद्वारस्य विघ्नो नरकपुरमुखं सर्वमायाकरणं

स्त्रीयन्त्रं केन सृष्टं विषममृतमयं प्राणिनां मोहपाशः ॥ ७७ ॥

न सत्येन शशाङ्क एष वदनीभूतो नवेन्द्रीवर-

इन्द्रे लोचनताङ्गते न कनकैरप्यङ्गयष्टिः कृता ।

नामृतमिति । एकां केवलां नितम्बिनीं बालां मुक्ता विद्याय
किञ्चित् वस्तु अमृतं न विषञ्च न, सैव नितम्बिन्येव रक्ता अतुरामिणी
सतो अमृतलता, विरक्ता अनतुरक्ता सतो विषवल्ली गरलमल्ली
भवति । अतुष्टुवृत्तम् ॥ ७६ ॥

आवर्त्त इति । संशयानां सन्देहानाम् आवर्त्तः अभिविशेषः
आश्रय इति यावत्, अविनयस्य दुष्यस्य भवनं सृष्टं, साहसानाम्
अविश्लेष्यकारितायाः पत्तनं नगरं दोषाणां सन्निधानं निधिरित्यर्थः
कपटशतमयं बहुधा कपटात्मकम् अप्रत्ययानाम् अविद्यासानाम् चैत्रं
स्थानं स्वर्गद्वारस्य वैदिकानुष्ठानस्य विघ्नः प्रत्यङ्गः नरकपुरस्य मुखं
द्वारमित्यर्थः सर्वासां मायानां कपटानां करणं पेटकं विषं नरलमवम्
अमृतमयञ्च प्राणिनां मोहपाशः मोहनरज्जुः मोहनायेति पाठा-
न्तरम् । स्त्रीयन्त्रं केन हेतुना कथं वा केन जनेन वा सृष्टं निर्मितम्,
सम्भराद्वृत्तम् । रूपकमलङ्कारः ॥ ७७ ॥

नेति । एषः वदनीभूतः वदनरूपेणावतीर्थः शशाङ्कः चन्द्रः
बन्धेन तत्पतः न, इन्द्रीवरइन्द्रे नीलोत्पलबुगले न वा लोचनतां
नहनन् गते प्राप्ते, अङ्गयष्टिरपि कनकैः न कृता न निर्मिता ।

किन्त्वेवं कविभिः प्रतारितमनास्तत्त्वं विज्ञानन्नपि
 त्वङ्मांसास्थिमयं वपुर्मृगदृशां मन्दो जनः सेवते ॥ ७८ ॥
 लीलावतीनां सहजा विलासास्ता एव मूढस्य हृदि स्फुरन्ति ।
 रागो नलिन्या हि निसर्गसिद्धस्तत्र भ्रमत्येव मुदा षडङ्गिः ॥ ७९ ॥
 यदेतत् पूर्णेन्दुद्युतिहरमुदाराकृतिवरं
 सुखाजं तन्वङ्ग्याः किल वसति तत्राधरमधु ।
 इदं तावत्पक्वं द्रुमफलमिवातीव विरसं
 व्यतीतेऽस्मिन् काले विषमिव भविष्यत्यसुखदम् ॥ ८० ॥

किन्तु कविभिः एवम् इत्यं प्रतारितमनाः विप्रबुधचित्तः मन्दो मूढो
 जनः तत्त्वं याथार्थ्यं विज्ञानन्नपि विशेषेण बुध्यमानोऽपि मृगदृशां
 त्वङ्मांसास्थिमयं वपुः शरीरं सेवते रमणीयतयेति भावः । शार्ङ्ग-
 विप्रीडितं वृत्तम् ॥ ७८ ॥

लीलावतीनामिति । लीलावतीनां विज्ञासिनीनां सहजाः
 स्वाभाविकाः ये विलासाः सन्तीति शेषः । त एव विलासाः मूढस्य मन्द-
 बुद्धेः हृदि स्फुरन्ति विकाशन्ते । हि तथाहि नलिन्याः पद्मिन्याः
 रागः विकासः निसर्गसिद्धः स्वभावसिद्धः । षडङ्गिः षट्चरणः
 भ्रमरः मुदा आनन्देन तत्रैव भ्रमति । विशेषेण सामान्यसमर्थन-
 रूपोऽर्थान्तरव्यासः । उपजातिवृत्तम् ॥ ७९ ॥

यदिति । यत् एतत् पूर्णेन्दुद्युतिहरं पूर्णचन्द्रकान्तिहरम् उदारा
 व्याकृतिर्यस्य तथोक्तं वरं सेव्यं तन्वङ्ग्याः कथाङ्ग्याः सुखाजं सुख-
 कमलम् अस्तीति शेषः । तत्र अधरमधु वसति किल तिस्रस्येव । इदं
 सुखाजं तावत् अपातत इत्यर्थः । पक्वं द्रुमफलमिव उल्लफलमिव
 वरसं सुमधुरम् । अस्मिन् काले व्यतीते अतिक्रान्ते सति विषमिव
 असुखदं भविष्यति । शिखरिणीवृत्तम् । उपमाचङ्कारः ॥ ८० ॥

उन्मीलत्रिवलीतरङ्गनिलया प्रोत्तुङ्गपीनस्तन-
 द्वन्द्वेनोद्यतचक्रवाकमिथुनाकाराम्बुजोद्भासिनी ।
 कान्ताकारधरा नदीयमभितः क्रूराश्रया नेष्यते
 संसारार्णवमज्जनं यदि जना दूरात् परित्यज्यताम् ॥ ८१ ॥
 जल्पन्ति सार्द्धमन्येन पश्यन्त्यन्यं सविभ्रमाः ।
 हृदये चिन्तयन्त्यन्यं प्रियः को नाम योषिताम् ? ॥ ८२ ॥

उन्मीलदिति । हे जनाः ! यदि उन्मीलन्त्यः राजन्त्यः याः
 त्रिवल्यः ता एव तरङ्गाः तेषां निलया आश्रया तद्वतीत्यर्थः प्रोत्तु-
 ङ्गेन अत्युन्नतेन पीनेन स्तनद्वन्द्वेन कुचयुगलेन उद्यतः उदितः
 चक्रवाकमिथुनस्य आकारः यस्या तादृशी अम्बुजवत् कमलवत् उदु-
 भासिनी शोभिनी अम्बुजैरुद्भासिनी च कान्तः रमणीयः आकारः
 तस्य धरतीति धरा पचाद्यव्प्रत्ययः । कान्ताया आकारस्य धरा वा
 अभितः ससन्ततः क्रूराश्रया भीषणान्तःकरणा हिंस्रजलजन्तुभिः
 व्याप्लतात् निष्ठुरान्तरा इयं नदी न दृष्यते नाभिलष्यते, तदा
 संसारार्णवे भवाम्बुधौ मज्जनं दूरात् परित्यज्यताम् । नदीपथेनैव
 लोकाः समुद्रं गच्छन्ति तत्र मज्जन्ति च तत्परित्यागे यथा समुद्रे
 मज्जनाभावः, तथा नारीपरित्यागे निमज्जनाभाव इति भावः ।
 अत्र नायिकायां नदीत्वारोपात् संसारे चार्णवत्वारोपात् रूपकाल-
 ङ्कारः । शार्दूलविक्रीडितं वृत्तम् ॥ ८१ ॥

जल्पन्तीति । अन्येन जनेन सार्द्धं सच्च जल्पन्ति आलपन्ति
 योषित इति शेषः सविभ्रमाः सविभासाः सत्यः अन्यं जनं पश्यन्ति ।
 अन्यं जनं हृदये चिन्तयन्ति अतः को जनः योषितां प्रियो नाम
 सम्भावनायाम् । न कोऽपि प्रिय इति सम्भावयासौत्वर्थः । अतु-
 दवृष्टम् । काव्यलिङ्गमलङ्कारः । तदुक्तं दर्पणे, हेनोर्वाक्यपदार्थत्वे
 काव्यलिङ्गं निगद्यते इति ॥ ८२ ॥

मधु तिष्ठति वाचि योषितां हृदि हालाहलमेव केवलम् ।

अतएव निपीयतेऽधरो हृदयं मुष्टिभिरेव ताड्यते ॥ ८३ ॥

अप्रसर सखे ! दूरं तस्मात् कटाक्षविषानलात्

प्रकृतिविषमाद्योषित्सर्पाद्विलासफणाभृतः ।

इतरफणिना दष्टाः शक्याश्चिकित्सितुमौषधै-

श्चतुरवनिताभोगिग्रस्तं त्यजन्ति हि मन्त्रिणः ॥ ८४ ॥

विस्तारितं मकरकेतनधीवरेण

स्त्रीसंज्ञितं वडिशमत भवान्बुराशौ ।

सध्विति । योषितां नारीणां वाचि मधु तिष्ठति, हृदि केवलमेव हालाहलं विषं तिष्ठतीति पूर्वेषु सम्बन्धः । अतएव अधरः मधुभाजनमिति भावः निपीयते हृदयं मुष्टिभिरेव ताड्यते प्रक्षिप्यते स्तनद्वयं मर्दते इति भावः जनैरिति शेषः । काव्यलिङ्गमलङ्कारः । सुन्दरीदृष्टं विषमे ससजा गुरुः समे समरालङ्गौ यदि सुन्दरो तदेति तल्लक्षणात् ॥ ८३ ॥

अप्रसरेति । हे सखे ! कटाक्ष एव विषानलः गरलाग्निः यस्य तथोक्तात् प्रकृतिविषमात् स्वभावभीषणात् विलासाः विश्रमा एव फणाः विभर्त्तीति तस्मात् तस्मात् योषिदेव सर्पः तस्मात् दूरम् अप्रसर व्यगच्छ । इतरेण अन्येन फणिना भुजङ्गेन दष्टाः जनाः औषधैः चिकित्सितुं शक्याः साध्याः, चतुरा या वनिता कान्ता सा एव भोगी सर्पः तेन ग्रस्तं दष्टं कवचित्तमिति यावत् जनं मन्त्रिणः सन्त्राण्डशलाः सदुपदेशिन इति भावः त्यजन्ति हि परिहरन्त्येव । रूपकालङ्कारः । हरिणीदृष्टम् ॥ ८४ ॥

विस्तारितमिति । मकरकेतनः काम एव धीवरः मत्स्यजीवी तेन कृतं भवान्बुराशौ संसारसागरे स्त्रीति संज्ञा आख्या नावः

येनाचिरात्तदधरामिषलीलमर्त्य-

मत्स्यान् विक्रथ पचतीत्यनुरागवद्भौ ॥ ८५ ॥

कामिनीकायकान्तारे कुचपर्वतदुर्गमे ।

मा सञ्चर मनःपान्थ ! तत्रास्ते स्मरतस्करः ॥ ८६ ॥

आदीर्घेण चलेन चक्रगतिना तेजस्विना भोगिना

नीलाजयुतिहारिणा वरमहं दृष्टो न तच्चक्षुषा ।

धन्याः सन्ति विजितिका दिशि दिशि प्रायेण धर्माधिनी

सुग्धाक्षीशङ्खवीर्यवितस्य न हि मे वैद्यो न चाप्योषधम् ॥ ८७ ॥

अस्येति तथोक्तं अस्य जाते इति इतप्रत्ययः । वडिश मत्स्यवेधन-
यन्त्रं विस्तारितं प्रसारितम् । येन स्त्रासञ्चितेन वडिशेन अचिरात्
भटिति तस्य स्त्रीसञ्चितवडिशस्य अधर एव आनिषं भोग्यं वस्तु
तस्मिन् लोलाः सटप्याः मत्स्याः मानवा एव मत्स्याः तान् विक्रथ
अनुरागः प्रेम एव वाङ्मयः तस्मिन् इतीत्यं पचति । रूपकालङ्कारः ।
वसन्तिबकं वृत्तम् ॥ ८५ ॥

कामिनीति । हे मनःपान्थ ! चित्तपथिक ! कुचा एव पर्वताः
तैः दुर्गमे गन्तुमशक्ये अपारणीये इति भावः कामिनीनां कायः देह
एव कान्तारः दुर्गमं वनं कान्तारो वत्सं दुर्गममित्यनुरः । तस्मिन् मा
सञ्चर न ध्वंस, तत्र कान्तारे स्मर एव काम एव तस्करः चौरः आस्ते
तिष्ठति । स तव सर्वस्वं लुण्ठिष्यतीति भावः । रूपकमलङ्कारः ।
अलुष्टुवृत्तम् ॥ ८६ ॥

आदीर्घेणेति । आदीर्घेण अत्ययतेन चलेन चक्षुलेन चक्रगतिना
चक्रवत् घूर्णमानेनेति भावः चक्रगतिना कुटिलगांभना तेजस्विना
प्रबलेन कान्तिमता च नीलाजस्य नीलपद्मस्य द्युतिहारिणा कान्ति-
शास्त्रिणा कृष्णवर्णेन च भोगिना सप्रेम वरम् अहं दृष्टः भवेद्यमिति
शेषः । तस्याः सुग्धाक्ष्याः चक्षुषा पूर्वोक्तविशेषशब्दाभिनेति भावः ।

इह हि मधुरगीतं नृत्यमेतद्रसोऽपि

स्फुरति परिमलोऽसौ स्पर्श एष स्तनानाम् ।

इति हृतपरमार्थैरिन्द्रियैर्भ्रास्यमाणै-

रहितकरणदत्तैः पञ्चभिर्वञ्चितोऽस्मि ॥ ८८ ॥

न गम्यो मन्त्राणां न च भवति भैषज्यविषयो

न चापि प्रध्वंसं व्रजति विविधैः शान्तिशतकैः ।

अमावेगादङ्गे किमपि विदधद्भव्यमसमः

स्मरापस्मारोऽयमभ्रमयति दृशं धूर्णयति च ॥ ८९ ॥

न दृष्टः भवेयमिति शेषः । धन्याः पुण्यवन्तः प्रायेण धर्माधिपिनः
धर्माभिष्ठापिणः चिकित्सकाः दिशि दिशि सन्ति ये सर्पदृष्टं सः
चिकित्सित्वा अरोगं कुर्वन्तीति भावः । किन्तु सुखाद्या वाम-
लोचनया क्षणं वीक्षितस्य निरोक्षितस्य मे मम वैद्यः चिकित्सकः न
'हि नैव, औषधश्चापि न अस्तीति शेषः । अत्रार्थश्लेषः । तदुक्तं दर्पणे,
शब्दैः स्वभावादेकार्थैः श्लेषोऽनेकार्थवाचनमिति । शादूलविक्रीडितं
वृत्तम् ॥ ८७ ॥

इहेति । इह अस्मां कान्तायां मधुरं गीतम् एतत् नृत्यं रसः
अनुरागः अपि स्फुरति विकाशते, असौ परिमलः विमर्दोऽत्यगन्धः,
विमर्दोऽपि परिमल इत्यनुरः । एष स्तनानां स्पर्शः स्पर्शजनितं सुख-
मित्यर्थः । इति इत्थं हृताः नाशिताः परमार्थाः धर्मादय इति
यावत् यैः तथाभूतैः भ्रास्यमाणैः विषयेष्विति शेषः मनसेति कर्तृपद-
भूद्यम् । अहितकरणेषु कुकार्यानुष्ठानेषु दत्तैः पटुभिः पञ्चभि-
रिन्द्रियैः श्रोत्रनेत्ररसनानाविकात्वगुभिरिति यावत् वञ्चितः प्रतारितः
अस्मि । नास्तिनीवृत्तम् ॥ ८८ ॥

नेति । अयम् असमः अतल्लः स्मरापस्मारः कालरूपापस्मार-
रोगविशेषः मन्त्राणां न गम्यः न प्रतिविधेयः भैषज्यविषयः औषध-

जात्यन्वाय च दुर्मुखाय च जराजीर्णाखिलाङ्गाय च
 ग्रामीणाय च दुष्कुलाय च गलकुष्ठाभिभूताय च ।
 यच्छन्तीषु मनोहरं निजवपुर्लक्ष्मीलवश्रदया
 पण्यस्त्रीषु विवेककल्पलतिकाशस्त्रीषु रज्येत कः ॥ ८० ॥
 वेश्यासौ मदनज्वाला रूपेन्धनसमेधिता ।
 कामिभिर्यत् ह्रयन्ते यौवनानि धनानि च ॥ ८१ ॥
 कसुम्बति कुलपुरुषो वेश्याधरपक्षवं मनोज्ञमपि ।

प्रतीकार्यं न भवति, विविधैः नानाप्रकारैः शान्तिशतकैः उप-
 शमकवस्तुभिः न च प्रध्वंसं क्षयं व्रजति न च नश्यतीत्यर्थः । अस्मा-
 वेगात् मोहावेशवशात् अङ्गे देहे किमपि अतिर्वचनीयं भव्यं सुखं
 विदधत् जनयन् भ्रमयति घूर्णयति दृश्यं नेत्रं घूर्णयति च । रूपक-
 मञ्जहारः । शिखरिणीवृत्तम् ॥ ८२ ॥

जात्यन्वायेति । लक्ष्मीलवश्रदया यत्किञ्चिदनाशयेत्यर्थः जात्य-
 न्वाय जन्मान्वाय च दुर्मुखाय कटुभाषिणे च जरया जीर्णम् अखिलं
 समस्तम् अङ्गं यस्य तादृशाय च ग्रामीणाय अविदग्धायेत्यर्थः दुष्कु-
 लाय च अकुलजाताय च गलता कुष्ठेन अभिभूताय आक्रान्ताय च
 मनोहरं निजं स्वं वपुः शरीरं यच्छन्तीषु अर्पयन्तीषु विवेकः सदसद्-
 ज्ञानमेव कल्पलतिका कल्पतरुः तस्याः शस्त्रीषु संचारिणीत्विति भावः
 पण्यस्त्रीषु वेश्यासु को जनः रज्येत ? अतुरक्तो भवति ? न कोऽपी-
 त्यर्थः । शार्दूलविक्रीडितं वृत्तम् । रूपकमञ्जहारः ॥ ८० ॥

वेश्येति । असौ वेश्या रूपमेव इन्धनं काष्ठं तेन समेधिता
 संवेष्टिता मदनज्वाला मदनाग्निशिखेत्यर्थः । यत् अग्निशिखायां
 कामिभिः यौवनानि धनानि च ह्रयन्ते प्रक्षिप्यन्ते । रूपकमञ्जहारः ।
 अतुल्यवृत्तम् ॥ ८१ ॥

क इति । कः कुलपुरुषः सत्कुलोद्भवः मानवः मनोज्ञमपि

चारभटचौरचेटकनटविटनिष्ठीवनशरावम् ॥ ६२ ॥

सुचरित्रप्रशंसा ।

धन्यास्त एव तरलायतलोचनानां

तारुण्यपूर्णघनपीनघयोधराणाम् ।

चामोदरोपरिलसत्त्रिवलीलतानां

दृष्टाकृतिं विकृतिमेति मनो न येषाम् ॥ ६३ ॥

बाले ! लीलामुकुलितममी सुन्दरा दृष्टिपाताः

किं क्षिप्यन्ते विरम विरम व्यर्थ एष श्रमस्ते ।

सम्प्रत्यन्ये वयमुपरतं बाल्यमास्था वनान्ते

क्षान्ती मोहस्तृणमिव जगज्जालमास्तीकयामः ॥ ६४ ॥

चाराणां किङ्कुरविशेषाणां भटानां सैनिकानां चौराणां तस्कराणां
चेटकानां नीचजातीयविशेषाणां विटानां लम्पटानां निष्ठीवनस्य
सखप्रक्षिप्तश्लेषः शरावं भाजनविशेषभूतं दृष्ट्याद्याः अधरपङ्क्तं
बुध्बति ? न कोऽपीत्यर्थः । रूपकाबङ्गारः । आख्यातम् ॥ ६२ ॥

धन्या इति । येषां मनः तरलायतलोचनानां चञ्चलविशाल-
नेत्राणां तारुण्येन पूर्णौ घनौ निविडौ पीनौ पीवरौ पयोधरौ
स्तनौ यासां तथोक्तानां चामस्य क्षीणस्य उदरस्य उपरि लवण्यः
राजन्यः त्रिष्वत्य एव लता यासां तथाभूतानां क्षान्तानामिति शेषः
व्याकृति दृष्टा विकृतिं विकारम् एति प्राप्नोति, त एव धन्याः पुण्य-
वन्तः । वसन्ततिशक्तं वृत्तम् ॥ ६३ ॥

बाले इति । हे बाले ! सुन्दरि ! लीलया विश्वमेव सज्जलितं
यथा तथा अमी सुन्दराः चारवः दृष्टिपाताः किं कथं क्षिप्यन्ते ?
विरम विरम निवर्त्तस्व निवर्त्तस्व एष ते तव श्रमः व्यर्थः निरर्थकः ।
सम्प्रति वयम् अन्ये व्यपरे, बाल्यं यैश्वर्यम् उपरतं विनष्टम् । वनान्ते

इयं बाला मां प्रत्यनवरतमिन्दीवरदल-
 प्रभाचौरं चक्षुः क्षिपति किमभिप्रेतमनया ।
 गतो मोहोऽस्माकं स्मरसमरबाणव्यतिकर-
 ज्वरज्वालाः शान्तास्तदपि न वराकी विरमति ॥ ६५ ॥
 शुभ्रं सद्रसविभ्रमा युवतयः श्वेतातपत्रोज्ज्वला
 लक्ष्मीरित्यनुभूयते स्थिरमिव स्फीते शुभे कर्मणि ।
 विच्छिन्ने नितरामनङ्गकलहक्रीडात्पटुत्तत्तु किं
 मुक्ताजालमिव प्रयाति भटिति भ्रश्यद्दृशो दृश्यताम् ॥ ६६ ॥

वनधोमायाम् आस्था बद्धः, मोहः ज्ञानः निवृत्तः । जगज्जालं
 दृश्यमिव आलोकयामः पश्यामः सन्दाक्रान्ता वृत्तम् ॥ ६४ ॥

इयमिति । इयं बाला मां प्रति अनवरतम् इन्दीवराणां
 प्रभाचौरं कान्तिहरं चक्षुः क्षिपति, अनया बालया किम् अभिप्रेतम्
 इदम् ? अस्माकं मोहः गुनः नष्टः, स्मरस्य कामस्य समरे बाण-
 व्यतिकरस्य शरनिपातस्य ज्वरज्वालाः शान्तापशिखाः शान्ताः निवृत्ताः,
 तदपि तथापि वराकी तपस्विनी इयमिति शेषः न विरमति न
 निवर्त्तते अक्षुरागं दर्शयतीति भावः । शिखरिणीवृत्तम् । उपमा-
 लङ्कारः ॥ ६५ ॥

शुभमिति । शुभ्रा गौरवर्णाः सद्रसविभ्रमाः सन् रत्नेन रानेन
 विभ्रमः विभावः येषां तादृश्यः सुष्ठु रसवत्त्व इत्यर्थः युवतयः तद्वत्त्वः
 शुभे कर्मणि कर्मजनिता पूर्वे इति भावः स्फीते प्रवृद्धे सति श्वेतात-
 पत्रेण उज्ज्वला लक्ष्मीरिति स्थिरमिव अनुभूयते प्रतीयते । विच्छिन्ने
 अवसिते तस्मिन् शुभे कर्मणीति शेषः तत्तु स्थिरलक्ष्मीवत् युवति-
 मण्डलमिति शेषः अनङ्गकलहे या क्रीडा तथा पटुत्वं ज्येष्ठं नञ्च
 मुक्ताजालमिव नितरां प्रतिशयेन भ्रश्यत् अप्रमत्तं भटिति दृश्यः

सदा योगाभ्यासव्यसनवशयोरात्ममनसो-
 रविच्छिन्ना मैत्री स्फुरति यमिनस्तस्य किमु तैः ।
 प्रियाणामालापैरधरमधुभिर्वक्त्रविधुभिः
 सनिश्वासामोदैः सकुचकलशास्त्रेषसुरतैः ॥ ८७ ॥
 किं कन्दर्प ! करं कदर्थयसि ? किङ्कोदण्डभङ्गारितम् ?
 रे रे कोकिल ! कोमलङ्गलरवङ्गित्वं वृथा भाषसे ?
 सुग्ध ! स्निग्धविदग्धमधुरैर्लीलैः कटाक्षैरलं ?
 चेतः सम्प्रति चन्द्रचूडचरणध्यानान्मृते वर्त्तते ॥ ८८ ॥

अदृश्यतां प्रयाति किम् ? यावत् शुभादृष्टसदभावः तावत् तादृश-
 लब्धौ सदृशप्रेयसीसम्भोगः स्यात् असति शुभादृष्टे तत्सम्भोगो नैव
 भवतीति भावः । शादूलविक्रोडितं वृत्तम् । उपमाबह्वारः ॥ ८६ ॥

बधेति । सदा सततं योगाभ्यासव्यसनेन जीवब्रह्मणोरैक्यचिन्तनं
 लोऽहमिति भावनमिति भावः योगः तस्य अभ्यासे पुनःपुनरनु-
 शीलने यत् व्यसनम् आसक्तिः तेन वश्योः वशं गतयोः आत्ममनसोः
 जीवचित्तयोः अविच्छिन्ना अनवरता मैत्री यस्य यमिनः जितेन्द्रियस्य
 स्फुरति विकाशते, तस्य तैः प्रियाणां कान्तानाम् आलापैः मधुरै-
 रिति शेषः अधरमधुभिः वक्त्रविधुभिः सुखचन्द्रैः सुष्ठु निश्वासामोदैः
 निश्वाससौरभैः तथा सकुचकलशास्त्रेष सुरतैः स्नानमर्दनपूर्वकविहारै-
 रित्यर्थः किञ्च ? न किमपि प्रयोजनमित्यर्थः । प्रियाणापादयः तं
 तं न विचालयन्तीति भावः । शिखरिणी वृत्तम् ॥ ८७ ॥

किमिति । हे कन्दर्प ! किं कोदण्डेन कुत्सितधनुषा भङ्गा-
 रितम् आस्त्राक्षितं करं किं कथं कदर्थयसि श्लेशयसि ? रे रे कोकिल !
 त्वं वृथा कोमलं कलरवं मधुररवं किं कथं भाषसे ? हे सुग्धे
 स्निग्धे ! स्निग्धविदग्धमधुरैः सम्प्रत्यक्षतरुमनोहरैः कटाक्षैः कालं

यदासीदज्ञानं स्मरतिमिरसञ्चारजनितं
तदा सर्वं नारीमयमिदमशेषं जगदभूत् ।
इदानीमस्माकं पटुतरविवेकाञ्जनदृशां
समीभूता दृष्टिस्त्रिभुवनमपि ब्रह्म मनुते ॥ ८८ ॥
यां चिन्तयामि सततं मयि सा विरक्ता
सा चान्यमिच्छति जनं स जनोऽन्यरक्तः ।
अस्मत्कृतेऽपि परितुष्यति काचिदन्या
धिक् ताञ्च तच्च मदनञ्च इमाञ्च माञ्च ॥ १०० ॥
इति श्रीभर्तृहरिविरचितं शृङ्गारशतकं समाप्तम् ।

न किमपि प्रयोजनं मर्यादा शेषः, यतः चेतः मनः मदीयमिति
शेषः चन्द्रचङ्कस्य हरस्य चरणध्यानमेव व्यन्तं तस्मिन् तत्पाने इति
भावः वर्तते तिष्ठति । इदानीं युष्मत्परतन्त्रो नाहमिति भावः ।
शार्दूलविक्रीडितं वृत्तम् ॥ ८८ ॥

यदेति । यदा स्मरः काम एव तिमिरम् अन्धकारः तस्य सञ्चारेण
आबिम्बितं जनितम् अज्ञानं मोहः आसीत् तदा इदं सर्वम् अशेषं
जगत् नारीमयम् अभूत् । इदानीं पटुतरः विशुद्धतरः विवेकः ज्ञानमेव
अञ्जनं दृशोर्नयनयोर्येषां तथाभूतानाम् अस्माकं समीभूता दृष्टिः सर्वत्र
समदृष्टिरित्यर्थः त्रिभुवनमपि ब्रह्म मनुते पश्यति । शिखरिणीवृत्तम् ॥ ८८ ॥

यामिति । यां सततं चिन्तयामि भावयामि, सा मयि विरक्ता
सा च मञ्जिन्तितेति शेषः अन्यं जनम् इच्छति, स तद्विष्टो जनः
अन्यस्यां नाथ्यां रक्तः अनुरागवान् । काचित् अन्या नारी अस्मत्-
कृतेऽपि मर्त्यमपि परितुष्यति, परां चिन्तयतीति पाठान्तरम् । अतः
ताञ्च नारीं तच्च पुरुषं मदनञ्च इमाञ्च माञ्च धिक् । संसारोऽयं
धिक्कार्य इति भावः वसन्तिन्नकं वृत्तम् ॥ १०० ॥

इति वि, ए उपसर्गधारिणा श्रीजीवानन्दविद्याभारभट्टाचार्येण

विरचिता शृङ्गारशतकव्याख्या समाप्ता ।

दृष्टान्तशतकम् ।

शिवस्मरणमेवैकं संसारान्तकनाशनम् ।

घनौघो घोरदावाग्निनिर्वापणपटुर्भवेत् ॥ १ ॥

साधुरेव प्रवीणः स्यात् सदगुणामृतवर्णने ।

नवधूताङ्गुराखादकुशलः कोकिलः किल ॥ २ ॥

दुर्जनो दूषयत्येव सतां गुणगणं क्षणात् ।

मलिनीकुरुते धूमः सर्वथा विमलास्वरम् ॥ ३ ॥

यथा दोषो विभात्यस्य जनस्य न तथा गुणः ।

प्रायः कलङ्क एवेन्द्रोः प्रफुटो न प्रसन्नता ॥ ४ ॥

शिवेति । एकं शिवस्य स्मरणमेव ध्यात्वा नैव संसार एव अन्तक-
यमः तस्य नाशनं नाशक्रेतुः । घनानां सेपानां ओघः समूहः
घोरस्य उदकटस्य दावाग्नेर्दहनलस्य निर्वापणे भस्मीकरणे पटुः
समर्थः भवेत् । दृष्टान्तानुसारः । तद्वत्, दृष्टान्तस्तु कथमेव वस्तुनः
प्रतिविम्बनमिति । अलुप्तवृत्तम् । प्रायेणैवसुतरतः बोध्यम् ॥ १ ॥

साधुरिति । साधुरेव सतां गुणगणानां गुणा एव व्यस्तानि
तेषां वर्णने कर्तव्ये प्रवीणः निपुणः स्यात् नान्य इति शेषः ।
कोकिलः किल पिक एव नवः यः चूनाङ्गुरः तस्य आखादे कुशलः
पटुः नान्य इति शेषः ॥ २ ॥

दुर्जन इति । दुर्जनः क्षणात् क्षणमात्रेण सतां साधूनां
गुणगणं गुणगणं दूषयत्येव । धूमः विमलं निरालम् अस्वरम्
आकाशं वस्तु वा सर्वथा मलिनीकुरुते मलिनयति ॥ ३ ॥

यथेति । अस्य जनस्य प्राणिनः यथा दोषः विभाति प्रकाशते,

विवेक एव व्यसनं पुंसां क्षययितुं क्षमः ।
 अपहर्तुं समर्थोऽसौ रविरेव निशातमः ॥ ५ ॥
 प्रायः सन्त्युपदेशार्हा धीमन्तो न जडाशयाः ।
 तिलाः कुसुमसौगन्ध्यवाहिनो न यवाः क्वचित् ॥ ६ ॥
 चिन्त्यते नय एवादावमन्दं समुपेप्सुभिः ।
 विनम्य पूर्वं सिंहाऽपि हन्ति हस्तिनमोजसा ॥ ७ ॥
 संस्थितस्य गुणोत्कर्षः प्रायः प्रस्फुरति स्फुटम् ।
 दग्धस्यागुरुखण्डस्य स्फारीभवति सौरभम् ॥ ८ ॥

तथा गुणो न । इन्द्राक्षन्द्रस्य कण्डू एव प्रायः प्रस्फुटः सुव्यक्तः,
 प्रसन्नता निर्मलता न ॥ ४ ॥

विवेक इति । विवेकः ज्ञानमेव पुंसां व्यसनं विपदं क्षययितुं
 नाशयितुं क्षमः योग्यः । असौ रविः स्वर्ग्य एव निशातमः रात्रि-
 तिमिरस्य अपहर्तुं नाशयितुं समर्थः ॥ ५ ॥

प्राय इति । धीमन्तः बुद्धिमन्तः जनाः प्रायः उपदेशार्हाः
 उपदेशयोग्याः सन्ति भवन्ति, जडाशयाः निर्बोधा न । तिलाः
 कुसुमानां सौमन्ध्यं वहन्तीति तथाभूताः, यवाः क्वचित् कुलापि न
 लभेति शेषः ॥ ६ ॥

चिन्त्यते इति । अमन्दम् अनपायमित्यर्थः समुपेप्सुभिः सम्प्राप्नु-
 मिच्छुभिः जनैः आदौ अग्रतः नय एव नीतिरेव चिन्त्यतः केन नयेन
 वर्तितव्यमिति भाव्यते । सिंहाऽपि पशुरपीति भावः का कथा
 जानवानामित्यभिप्रेत्यर्थः । पूर्वम् अग्रतः विनम्य विनतो भूत्वा
 ओजसा बलेन हस्तिनं हन्ति नाशयति ॥ ७ ॥

संस्थितस्येति । प्रायः बाहुल्येनेत्यर्थः संस्थितस्य स्फुटस्य जनस्य
 गुणानां उत्कर्षः स्फुटं सुव्यक्तं यथा तथा प्रस्फुरति प्रकाशते ।

मनस्विहृदयं धत्ते रोषेणैव प्रसन्नताम् ।

भस्मना ज्वलदङ्गारः प्रसादं लभतेतराम् ॥ ९ ॥

उत्तमः क्लेशविक्षोभं क्षमः सोढुं न हीतरः ।

मणिरिव महाशाणघर्षणं न तु मृत्क्षणः ॥ १० ॥

सजातीयं विना वैरी न जय्यः स्यात् कदाचन ।

विना वज्रमणिं सुक्तामणिर्भेद्यः कथं भवेत् ॥ ११ ॥

सज्जना एव साधूनां प्रथयन्ति गुणोत्करम् ।

पुष्पाणां सौरभं प्रायस्तनुते दिक्षु मारुतः ॥ १२ ॥

दग्धस्य अगुरुखण्डस्य चन्दनविशेषखण्डस्य सौरभं सौगन्ध्यं स्फारी-
भवति विस्तारं गच्छति ॥ ८ ॥

मनस्विहृदयमिति । मनस्विनां प्रशस्तमनसां जनानां हृदयं
रोषेणैव क्रोधेनैव प्रसन्नतां धत्ते व्याश्रयति क्षयं रोषाकुलमपि शीघ्रं
प्रसीदतीत्यर्थः । ज्वलदङ्गारः ज्वलन्नल इति यावत् भस्मना प्रसादं
लोभ्यतां शीतलतां लभतेतराम् क्षतिशयेन लभते इत्यर्थः ॥ ९ ॥

उत्तम इति । उत्तमः महान् जनः क्लेशस्य विक्षोभं विशेषा-
क्रमणं सोढुं क्षमः शक्तः, इतरः क्षुद्रः जनः न हि नैव क्षम इति
शेषः । मणिरिव रत्नमेव महाशाणेन घर्षणं सोढुं क्षम इति शेषः,
मृत्क्षणः मृत्तिकाक्षणः न ॥ १० ॥

सजातीयमिति । सजातीयं विना वैरी शत्रुः कदाचन न जय्यः
जेतुं शक्यः स्यात् । वज्रमणिं हीरकप्रस्तरं विना सुक्तामणिः कथं
भेद्यः भवेत् नैव भवेदित्यर्थः ॥ ११ ॥

सज्जना इति । सज्जनाः साधव एव साधूनां गुणोत्करं गुण-
निषयं प्रथयन्ति विस्तारयन्ति । मारुतः वायुः प्रायः पुष्पाणां
सौरभं दिक्षु तनुते विस्तारयति ॥ १२ ॥

उपकर्तुं यथा स्वल्पः समर्थो न तथा महान् ।

प्रायः कूपस्तृषां हन्ति सततं न तु वारिधिः ॥ १३ ॥

सति शीले गुणा भान्ति पुंसां शौर्यादयो यथा ।

यौवने सदलङ्काराः शोभास्त्रिभ्रति सुभ्रुवः ॥ १४ ॥

जडः प्रभवति प्रायो दुःखं बिभ्रति साधवः ।

शीतांशावुदितं पद्माः सङ्कोचं यान्ति वारिणि ॥ १५ ॥

गुणेन स्पृहणीयः स्यान्न रूपेण युतो नरः ।

सौगम्यहीनं नादेयं पुष्पं कान्तमपि क्षचित् ॥ १६ ॥

उपकर्तुमिति । स्वल्पः सामान्य इत्यर्थः जनः यथा उपकर्तुं समर्थः, महान् जनः तथा न । कूपः प्रायः बाहुल्येन सततं तृषां पिपासां हन्ति, वारिधिः सञ्चद्रः न तु नैवेत्यर्थः । यथा वारिधे-
र्जलं लवणमयत्वात् लोकैर्न पीयते, कूपजलस्तु सधुरत्वात् शीतल-
त्वाच्च पीयते, तथा सामान्यजनेन स्वल्पे केनापि अल्पकारे कृते दुःखं
जानता लोकस्य उपकारः क्रियते, सङ्कटा तु परेषु क्रियमाणसुप-
कारमनाकाङ्क्षता प्रायेण उपकर्तुं नेष्यते इत्यतः सामान्यजनस्य
यत्नतः क्रियमाणसुपकारं सर्वं स्वीक्रियते सङ्कतस्तु कथञ्चित् अयत्नेन
क्रियमाणसुपकारं न वञ्च सन्त्यते इति भावः ॥ १३ ॥

सतीति । शीले सौजन्ये सति पुंसां शौर्यादयः गुणाः यथा
भान्ति शोभन्ते, यौवने सति सुभ्रुवा नारीणां सदलङ्काराः उत्तम-
भूषणानि तथा शोभा बिभ्रति धारयन्ति ॥ १४ ॥

जड इति । जडः मूर्खः प्रायः बाहुल्येन प्रभवति प्रभुर्भवती-
त्यर्थः साधवस्तु दुःखं बिभ्रति भजन्ते न प्रभावं प्राप्नुवन्तीति भावः ।
शीतांशौ चन्द्रे जडमये इति भावः उदिते सति वारिणि जले पद्माः
कमलानि सङ्कोचं यान्ति निमीलन्ति ॥ १५ ॥

गुणेनेति । जनः गुणेन युतः स्पृहणीयः प्रशंसनीय इति भावः

कश्चित् कस्यचिदेव स्यात् सुहृद्विश्वभाजनम् ।
 पद्मं विकासयत्यर्कः सङ्कोचयति कैरवम् ॥ १७ ॥
 ईश्वराः पिशुनान् शश्वद् विशन्तीति किमद्भुतम् ।
 प्रायो निधय एवाहीन् द्विजिह्वान् दधतेतराम् ॥ १८ ॥
 सम्पद्यास्ते परैः साकं विपदि स्वजनैर्जडः ।
 जृम्भत्यभोरुहं भृङ्गैः शुष्यत्युदकशैवलैः ॥ १९ ॥

स्यात्, रूपेण युतः रूपवानित्यर्थः न । कश्चित् कुत्रापि कालमपि
 रक्षणायमपि पुष्पं सौगन्ध्येन जीर्णं वर्जितं न आदेयं न साध्यं
 नादरणीयमित्यर्थः ॥ १६ ॥

कश्चिदिति । कश्चित् जनः कस्यचिदेव जनस्य विश्वभाजनं
 विश्वासपात्रं सुहृत् सखा स्यात् । अर्कः सूर्यः पद्मं विकासयति
 प्रसूतोदयति किन्तु कैरवं कुसुदं सङ्कोचयति निमीलयति ॥ १७ ॥

ईश्वरा इति । ईश्वराः धनिन इति यावत् शश्वत् सततं 'पिशु-
 नान् दुर्जनान् विशन्ति आश्रयन्ति इति एतत् किम् अद्भुतम्
 आश्चर्यम् ? प्रायः बाह्येन निधयः रत्नानि द्विजिह्वान् अहीन्
 सर्पानिव दधतेतराम् अतिशयेन अवलम्बन्ते तेषां शिरःसु तिष्ठन्तीति
 भावः ॥ १८ ॥

सम्पद्येति । जडः अज्ञः जनः सम्पदि परैः साकं सार्द्धम् आस्ते
 तिष्ठति परान् सम्पत्सु सुखभान् जनानाश्रयतीत्यर्थः । विपदि
 स्वजनैः साकम् आस्ते तिष्ठति विपत्काले सम्पत्सुखभैर्जनैः परि-
 त्यक्तत्वात् अनन्यगत्वा स्वजनमाश्रयतीति भावः । अस्मोरुहं पद्मं
 भृङ्गैः सह जृम्भति विजृम्भते विकसितं सत् भृङ्गैः सह सङ्कुप्यते
 इति यावत् किन्तु उदकशैवलैः उदकैः शैवलैश्च सह शुष्यति शोषं
 प्राप्नोति । तदानीं भृङ्गा न दृश्यन्ते इति भावः ॥ १९ ॥

नीचावमानमलिनां प्रभुङ्क्ते सम्पदं पुमान् ।
 लशुनाक्तां सकर्पूरचर्चां वितनुते तनौ ॥ २० ॥
 व्यसनानन्तरं सौख्यं स्वल्पमप्यधिकं भवेत् ।
 काषायरसमाप्ताद्य स्वादतीवास्तु विन्द्यते ॥ २१ ॥
 गुणानामन्तरं प्रायस्तज्ज्ञो जानाति नेतरः ।
 मालतीमल्लिकामोदं घ्राणं वेत्ति न लोचनम् ॥ २२ ॥
 प्रभूतवयसः पुंसो धियः पाकः प्रवर्तते ।
 जीर्णस्य चन्दनतरोरामोद उपजायते ॥ २३ ॥

नीचेति । पुमान् भिक्षुः विह्वरो वेति भावः नीचानां क्षुद्राणां
 दातॄणां प्रभूणां वेति भावः अवमानेन अनादरेण मलिनां दृष्टिता-
 सित्यर्थः सम्पदं प्रभुङ्क्ते प्रकर्षेण भुनक्ति । तथाहि तनौ शरीरे लशु-
 नाक्तां लशुनमिश्रितां सकर्पूरचर्चां कर्पूराक्लविलेपनं वितनुते करोति
 जन इति शेषः ॥ २० ॥

व्यसनेति । व्यसनानन्तरं विपदपगमात् परं स्वल्पमपि सौख्यम्
 अधिकं भवेत् अधिकमिव प्रतीयते इति भावः । काषायरसं हरी-
 तक्यादिरसमिति भावः आस्ताद्य अस्तु जलम् अतीव अतिमात्रं स्वाद-
 मधुरं विन्द्यते बुध्यते ॥ २१ ॥

गुणानामिति । तज्ज्ञः गुणज्ञ इत्यर्थः गुणानाम् अन्तरं
 प्रभेदं प्रायः बाहुल्येन जानाति, इतरः अगुणज्ञः न । घ्राणं
 नासिका मालतीमल्लिकयोः आमोदं वेत्ति अवबुध्यते लोचनं नेत्रं
 न ॥ २२ ॥

प्रभूतेति । प्रभूतवयसः अधिकवयस्कस्य पुंसः पुरुषस्य धियः
 बुद्धेः पाकः परिणामः प्रवर्तते भवति । जीर्णस्य प्राचीनस्य सादवत
 इति भावः चन्दनतरोः आमोदः सौरभातिशय इति यावत् उप-
 जायते प्रसरति ॥ २३ ॥

कामाद्य लृहयत्यात्मा संयतोऽपि मनीषिणः ।

वीथीनियमितोऽप्युच्चा शष्पमासाद्य धावति ॥ २४ ॥

धनागमेऽधिकं पुंसां लोभमभ्येति मानसम् ।

निदाघकाले प्रालेयः प्रायः शैत्यं वहत्यलम् ॥ २५ ॥

सहजोऽपि गुणः पुंसां साधुवादेन वर्धते ।

कामं सुरसलेपेन कान्तिं वहति काञ्चनम् ॥ २६ ॥

निन्दां यः कुरुते साधोस्तथा स्वं दूषयत्यसौ ।

खे धूलिं यस्यजेदुच्चैर्मूर्ध्नि तस्यैव सा पतत् ॥ २७ ॥

कामादेति । मनीषिणः विदुषः संयतोऽपि विषयेभ्यः निवृत्तौ-
तोऽपि आत्मा अन्तःकरणं कामाद्य विषयसम्बन्धादेत्यर्थः लृहयति
आक्राहति । वीथीनियमितः दृढनिबद्धोऽपि उच्चा दृषः शष्पं
नवदण्डम् आसाद्य समीपे दृष्ट्वेत्यर्थः धावति अभियति ॥ २४ ॥

धनागमे इति । पुंसां मानसं धनागमे अर्थोपार्जने अधिकं
लोभम् अभ्येति प्राप्नोति । निदाघकाले शीघ्रे प्रालेयः शिशिरः
प्रायः बाहुल्येन अलम् अत्यर्थं शैत्यं शीतलत्वं वहति आश्रयति ॥ २५ ॥

सहज इति । पुंसां सहजोऽपि स्वाभाविकोऽपि गुणः साधु-
वादेन प्रशंसयेत्यर्थः वर्धते दृढिं गच्छति । काञ्चनं स्वर्णं सुरसलेपेन
सुसुरससंयोगेन औज्ज्वल्यकारकद्रव्यसंयोगेनेत्यर्थः कामं सम्यक् कान्तिं
दीप्तिं वहति आश्रयति ॥ २६ ॥

निन्दामिति । यः साधोः निन्दां कुरुते, असौ जनः स्वम्
आत्मानं तथा तेनैव साधुनिन्दनेनैव दूषयति दूषितं करोति, सर्वो
जनः साधोर्निन्दकमेव दूषयति न तु साधुमिति भावः । यः खे
आकाशे धूलिं त्यजेत् सा धूलिः तस्यैव मूर्ध्नि शिरसि उच्चैरतिशयेन
पतत्, तेन आकाशस्य न काचित् हानिरिति भावः ॥ २७ ॥

स्वभावं नैव मुञ्चन्ति सन्तः संसर्गतोऽसताम् ।
 न त्यजन्ति रुतं मञ्जु काकसम्पर्कतः पिकाः ॥ २८ ॥
 सम्पत्तौ कर्कशं चित्तं खलस्यापदि कोमलम् ।
 शीतलं कठिनं प्रायस्तप्तं मृदु भवत्ययः ॥ २९ ॥
 प्रायः प्रकुप्यतितरां प्रीत्यैव प्रखलो जनः ।
 नयनं स्नेहसम्पर्कात्कालुष्यं समुपेत्यलम् ॥ ३० ॥
 शुभं वाप्यशुभं कर्म फलकालमुपेक्षते ।
 शरद्येव फलत्याशु शालिनं सुरभौ क्वचित् ॥ ३१ ॥

स्वभावमिति । सन्तः साधवः असतां संसर्गतः सङ्गात् स्वभावं
 निजं भावं नैव मुञ्चन्ति नैव त्यजन्ति । पिकाः कोकिळाः काकानां
 सम्पर्कतः सङ्गेन मञ्जु मनोहरं रुतं रवं न त्यजन्ति ॥ २८ ॥

सम्पत्ताविति । खलस्य दुर्जनस्य चित्तं सम्पत्तौ सम्पत्काले कर्कशं
 कठिनं लोकप्रोड्गक्षमत्वादिति भावः, अपदि कोमलं मृदु भवति
 अक्षमत्वादिति भावः । अयः लौहः प्रायः बाहुल्येन शीतलं सत्
 कठिनं भवति तथा तप्तम् अग्निसंयुक्तं सत् मृदु कोमलं भवति
 इत्यादिति भावः ॥ २९ ॥

प्राय इति । प्रखलः प्रकटः खलो जनः प्रायः बाहुल्येन
 प्रीत्यैव प्रणयेनैव प्रकुप्यतितराम् अतिशयेन कप्यतीत्यर्थः । नयनं नेत्रं
 स्नेहस्य तैलस्य सम्पर्कात् अलम् अत्यर्थं कालुष्यम् आविर्भूतं समुपैति
 प्राप्नोति ॥ ३० ॥

शुभमिति । शुभं वा अशुभं वा कर्म फलकालम् अपेक्षते प्रती-
 क्षते काले शुभकर्म अशुभकर्म वा फलतीत्यर्थः । शालिः धान्य-
 विशेषः शरदि शरत्काल एव आशु शीघ्रं फलति, क्वचित् कुत्वापि
 सुरभौ वसन्ते न फलतीति शेषः ॥ ३१ ॥

भोगेच्छा उपभोगेन भोगिनां जातु शास्यति ।
 लवणेनान्तरालेन तृष्णा प्रत्युत जायते ॥ ३२ ॥
 दुर्लभोऽप्युत्तमः प्रायः सजातीयेन लभ्यते ।
 कर्णकोटरगं वारि वारिणैवावकष्यते ॥ ३३ ॥
 जन्तोर्निरूपभोगस्य दृश्यते भुवि रूक्षता ।
 वाताग्निनो द्विजिह्वत्वं विहितं पश्य वेधसा ॥ ३४ ॥
 अर्जितं सज्जनं दृष्ट्वा द्वेष्टि नीचः पुनः पुनः ।
 कवलीकुरुते स्वस्थं विधुं दिवि विधुः सुदः ॥ ३५ ॥
 न लभ्यते विनोद्योगं जन्तवः सम्पदां पदम् ।

भोगेच्छेति । भोगिनां विषयभोगरतानां भोगेच्छा विषयसम्भोग-
 वासना उपभोगेन विषयसम्भोगेन जातु कदाचित् न शास्यति न
 निवर्त्तते । अन्तरालेन अन्तःस्थितेन लवणेन जलस्येति भावः प्रत्युत
 वैपरीत्ये पिपासाङ्कुरणं दूरे तिष्ठत्विति भावः तृष्णा पिपासा जायते
 उद्भूयते । लवणजलपाने तृष्णानिवृत्तिर्न स्यात् प्रत्युत तृष्णादृष्टि-
 रेव व्यादिति भावः ॥ ३२ ॥

दुर्लभ इति । दुर्लभः दुष्प्राप्तोऽपि उत्तमः जडान् जनः प्रायः
 बाह्येन सजातीयेन तुल्यजातीयेनैव सज्जतेति भावः लभ्यते आकष्यते
 इत्यर्थः । कर्णकोटरगं कर्णविवरगतं वारि जलं वारिणैव जलेनैव
 अवकष्यते आकष्य वञ्चनीयते इति यावत् ॥ ३३ ॥

जन्तोरेति । भुवि पृथिव्यां निरूपभोगस्य निराङ्कारस्य जन्तोः
 प्राणिनः रूक्षता कर्कशता दृश्यते । वाताग्निनः वायुमात्रभोजिनः
 अन्यत् किमपि भक्ष्यमन्नममानस्येति भावः भुजङ्गस्येति शेषः
 द्विजिह्वत्वं विषधरत्वमिति यावत् वेधसा विधाता विहितं पश्य अव-
 लोक्य ॥ ३४ ॥

अर्जितमिति । नीचः क्षुद्रो जनः अर्जितम् अभ्युदितमित्यर्थः

सुराः क्षीरोदविचोभमनुभूयान्तं पपुः ॥ ३६ ॥
 सम्पत्तौ कोमलं चित्तं साधोरापदि कर्कशम् ।
 सुकुमारं मधौ पत्रं तरोः स्यात्कठिनं शुचौ ॥ ३७ ॥
 आकरः कारणं जन्तोर्दौर्जन्यस्य न जायते ।
 कालकूटः सुधासिन्धोः प्राणिनां प्राणहारकः ॥ ३८ ॥
 गुणदोषाववाप्येते पुसां संशीलनाद् बुधैः ।
 लेभातेऽमृतगरले मन्यनाद्बुधैः सुरैः ॥ ३९ ॥

सज्जनं साधुं दृष्ट्वा पुनः पुनः द्वेष्टि निन्दति । विधुन्तुदः राक्षः
 दिवि आकाशे स्वस्थं प्रकृतौ स्थितं ज्वलेज्ज्वा दीप्यमानमिति भावः
 विधुं चन्द्रं कवलीकुरुते अमति ॥ ३५ ॥

नेति । जन्तवः प्राणिनः उद्वेगं परिमलं विना सम्पदां यदं
 न लभन्ते न प्राप्नुवन्ति । सुराः देवाः क्षीरोदस्य विचोभं विबोद्धु-
 नः क्षमं अनुभूय अमृतं पपुः पीतवन्तः ॥ ३६ ॥

सम्पत्ताविति । सम्पत्तौ सम्पत्काले साधोः चित्तं कोमलं
 लोकोपकारकरणोत्सुकमिति भावः, आपदि कर्कशं कठिनं तदक्षम-
 त्वादिति भावः । तरोर्द्वयस्य पत्रं मधौ वसन्ते सुकुमारं सुकोमलं,
 शुचौ ग्रीष्मे कठिनं स्यात् ॥ ३७ ॥

आकर इति । आकरः उत्पत्तिस्थानं जन्तोः प्राणिनः दौर्ज-
 न्यस्य कारणं न जायते न भवति । सुधासिन्धोः अमृतनिधेः सस्रद्रस्य
 क्षीरसागरस्येत्यर्थः कालकूटः हृत्वाहलं प्राणिनां प्राणहारकः
 जीवननाशकः भवतीति शेषः ॥ ३८ ॥

गुणेति । बुधैर्विद्वद्भिः संशीलनात् सम्यगनुशीलनात् पुसां गुण-
 दोषौ अवाप्येते ज्ञायेते इति भावः । सुरैः देवैः अम्बुधेः सस्रद्रस्य
 मन्यनाद् विबोद्धुनाम् अमृतगरले अमृतहृत्वाहले लेभाते ॥ ३९ ॥

स्वभावं न जहात्येव साधुरापन्नतोऽपि सन् ।

कर्पूरः पावकसृष्टः सौरभं लभतेतराम् ॥ ४० ॥

न व्याप्तिरेषा गुणिनी गुणवान् जायते ध्रुवम् ।

चन्दनेऽनलसन्दग्धे न भस्म सुरभि क्वचित् ॥ ४१ ॥

अप्यापत्समयः साधोः प्रयाति श्लाघनीयताम् ।

विधोर्विधुन्तुदास्कन्दविपत्कालोऽपि सुन्दरः ॥ ४२ ॥

विना परीक्षां नो तत्त्वं प्रसिद्धं ज्ञायते सतः ।

सुवर्णबन्धान्नो शुद्धिर्ज्ञायते कर्षणं विना ॥ ४३ ॥

स्वभावमिति । साधुर्जनः आपद्गतोऽपि सन् स्वभावं निजं भावं साधत्वमित्यर्थः न जहात्येव न त्यजत्येव । कर्पूरः पावकेन अग्निना सृष्टोऽपि सौरभं लभतेतराम् अतिशयेन लभते इत्यर्थः ॥ ४० ॥

नेति । गुणिनः गुणवतः जनात् गुणवान् जायते ध्रुवं निश्चितम् एषा व्याप्तिः सिद्धान्तः न । चन्दने अनलेन अग्निना सन्दग्धे अस्यक् दग्धे सति भस्म तदीयमिति शेषः क्वचित् कुत्रापि न सुरभि न सुगन्धं स्यादिति शेषः । गुणवतोऽपि चन्दनात् जातं भस्म न सुरभीति कारणगुणाः कार्यगुणभारमन्ते इति व्याप्तिर्न सर्वत्र प्रसरतीति भावः ॥ ४१ ॥

अपीति । साधोः सुजनस्य आपत्समयः अपि श्लाघनीयतां प्रशंसनीयतां प्रयाति गच्छति आपद्यपि साधुः श्लाघ्यं कर्म करोतीति भावः । विधोश्चन्द्रस्य विधुन्तुदेन राक्षसा आस्कन्दः आक्रमणमेव विपत् तस्याः कालोऽपि सुन्दरः लोकोपकारकत्वात् सत्कार्यानुष्ठानेनेति भावः ॥ ४२ ॥

विनेति । परीक्षां परिदर्शनं विना सतः साधोः प्रसिद्धं प्रख्यातं तत्त्वं वाच्यार्थं नो ज्ञायते नावबुध्यते । कर्षणं कषणप्रसारे

प्राप्य वित्तं जडास्तूष्णं निर्वृतिं यान्ति नान्यथा ।

तोयमासाद्य गर्जन्ति न रिक्तास्तनयितवः ॥ ४४ ॥

कार्यापेक्षी जनः प्रायः प्रीतिमाविष्करोत्यलम् ।

लोभार्थी शौण्डिकः शष्पैर्मेषं पुष्पाति पेशलैः ॥ ४५ ॥

दुर्जनो जीयते युक्त्या निग्रहेण न धीमता ।

निपात्यते महावृक्षस्तत्समीपक्षितिचयात् ॥ ४६ ॥

वर्षणं विना सुवर्णस्य वस्त्रात् कटककुण्डलादिनिर्माणात् युद्धिः
नैर्मल्यं न ज्ञायते ॥ ४३ ॥

प्राप्येति । जडाः मूर्खाः जडस्वभावा वा वित्तं धनं प्राप्य
तूष्णं शीघ्रं निर्वृतिं सन्तोषं यान्ति प्राप्नुवन्ति अन्यथा धनाप्राप्ता-
विति भावः न । स्तनयितवः सेवाः तोयं जलम् आसाद्य गर्जन्ति
रिक्ताः जलरहिता इत्यर्थः न । दुर्जनानां पूर्णतैव औद्यत्यहेतुरिति
भावः ॥ ४४ ॥

कार्यापेक्षी इति । कार्यमपेक्षते आकाङ्क्षतीति तथोक्तः कार्या-
र्थीत्यर्थः जनः प्रायः प्राचुर्येण अलम् अत्यर्थं प्रीतिम् आविष्करोति
प्रकटयति, स्वकार्यसाधनायेति भावः । लोभार्थी लुब्धः सांसे इति

वृः । सांसार्थीति पाठान्तरं समीचीनम् । शौण्डिकः सांसजीवीत्यर्थः
पेशलैः कोमलैः शष्पैः नवहृत्पैः मेषं पुष्पाति पालयति ॥ ४५ ॥

दुर्जन इति । धीमता बुद्धिमता जनेन दुर्जनः युक्ता योगेन
उपायेन जीयते जेतुं शक्यते, निग्रहेण शासनेन न । तस्य महा-
वृक्षस्य समीपे तलदेये इति यावत् या क्षितिः भूमिः तस्याः चयात्
खननादिनेति भावः महावृक्षः निपात्यते अधः क्रियते । महावृक्षस्य
अन्येन केनापि शाखादिच्छेदनभेदनेन यथा न पातनं तथा दुर्जनस्य
अपमान- दम्भिने शान्तिः । विशिष्टोपायेन तलखननेन वृक्षस्यैव
दुर्जनस्य निपातनं कार्यमिति भावः ॥ ४६ ॥

सुखदुःखे समे स्यातां जन्तूनां क्लेशहेतुके ।

मूर्ध्नि स्थितानां केशानां भवेतां स्नेहच्छेदने ॥ ४७ ॥

दुष्टदुर्जनदौरात्मैः सज्जने रज्यते जनः ।

आरुह्य पर्वतं पान्थः सानौ निर्वृतिमेत्यलम् ॥ ४८ ॥

स्वभावसुन्दरं वस्तु न संस्कारमपेक्षते ।

मुक्तारत्नस्य शाणास्त्रघर्षणं नोपयुज्यते ॥ ४९ ॥

शोभते विदुषां मध्ये नैव निर्गुणमानसः ।

अन्तरे तमसान्दीपः शोभते नार्कतेजसाम् ॥ ५० ॥

सुखदुःखे इति । जन्तूनां प्राणिनां सुखदुःखे सुखजनकदुःख-
जनकवस्तुनौ समे तल्ये क्लेशहेतुके क्लेशकारणे स्याताम् । तथाहि
मूर्ध्नि शिरसि स्थितानां केशानां स्नेहच्छेदने क्लेशहेतुके भवेताम् ।
क्लेशेषु सति स्नेहे शिरःपीडया क्लेशः, स्नेहत्यागेन छेदने च अनो-
दुःखं तस्मात् वस्तुमात्रं सुखदं दुःखदञ्चेति भावः ॥ ४७ ॥

दुष्टेति । दुष्टानाम् असतां दुर्जनानां खलानां दौरात्म्यैः उप-
द्रवैरित्यर्थः जनः सज्जने साधुजने रज्यते असुरक्तो भवति । पान्थः
प्रथिकः पर्वतं दुरारोहं विविधहिंसादिजन्तुसदृभावादिति भावः
आरुह्य सानौ तदोद्ये प्रस्थदेशे अलम् अत्यर्थं निर्वृतिं विभ्रामसुख-
मित्यर्थः एति प्राप्नोति ॥ ४८ ॥

स्वभावेति । स्वभावेन प्रकृत्या सुन्दरं अनोरमं वस्तु संस्कारं न
अपेक्षते, न शोधनमर्हतीत्यर्थः । मुक्तारत्नस्य शाणास्त्रेण घर्षणं न
उपयुज्यते । विशेषेण सामान्यसमर्थनरूपोऽर्थान्तरन्यासः । सामान्यं
वा विशेषेण विशेषस्तेन वा यदि । काव्यञ्च कारणेनेदं काव्येण च
समर्थ्यते । साधस्येतेतरेणार्थान्तरन्यासोऽप्यथा तत इति दर्पणकारः
॥ ४९ ॥

शोभते इति । निर्गुणं गुणरहितं मानसं यस्य तथाभूतो जनः

युक्त्या परोक्षं बाधेत विपक्षचक्षणक्षमः ।

शोषयत्यचिरेणैव प्रान्तरस्थमलं पयः ॥ ५१ ॥

दुर्मदेशप्रविष्टोऽपि शूरोऽभ्येति पराभवम् ।

गाढपङ्कनिमग्नाङ्गो मातङ्गोऽप्यवसीदति ॥ ५२ ॥

नयेनाङ्कुरितं शौर्यं जयाय न तु केवलम् ।

अन्ययुक्तं विषं भुक्तं पथ्यं स्यादन्यथा मृतिः ॥ ५३ ॥

मृदुभिर्बहुभिः शूरः पुम्भिरेको न बाध्यते ।

विदुषां पण्डितानां मध्ये नैव शोभते । दीपः तमसाम् अन्यकारा-
णाम् अन्तरे मध्ये शोभते, अर्कतेजसां सौररश्मीनाम् अन्तरे न
शोभते इति शेषः ॥ ५० ॥

युक्तेति । विप्रक्षाणां शत्रूणां क्षपणे निराकरणे क्षमः शक्तः
युक्ता उपायेन परोक्षम् अप्रत्यक्षं गूढमिति भावः बाधेत पीडयेत्
शत्रुमिति शेषः । तथाहि प्रान्तरस्थं क्षेप्तमध्यस्थं पयः जलम्
अचिरेणैव शीघ्रमेव अलम् अतिशयेन शोषयति रविरिति शेषः ॥ ५१ ॥

दुर्गेति । शूरः प्रबलः जनः दुर्मदेशप्रविष्टोऽपि शत्रुदुर्मस्थान-
स्थितोऽपि पराभवम् अभ्येति लभते । मातङ्गः हस्ती अपि गाढे
घने पङ्के कर्दमे निमग्नं प्रविष्टम् अङ्गं यस्य तथाभूतः सन् अवसी-
दति अवसादं प्राप्नोति विनश्यतीत्यर्थः उत्थातुमसामर्थ्यादिति भावः ।
विशेषेण सामान्यसमर्थनरूपोऽर्थान्तरन्यासः ॥ ५२ ॥

नयेनेति । नयेन नीत्या अङ्कुरितं प्रयुक्तमिति यावत् शौर्यं
बलं जयाय जयसाधनाय भवतीति शेषः केवलं शौर्यं न तु नैव
जयायेति शेषः । अन्येन द्रव्येण युक्तं मिश्रितं विषं भुक्तं भक्षितं
पथ्यं हितं व्यात्, अन्यथा कुफलभक्षणे इति भावः मृतिः सरणं
स्यादिति शेषः ॥ ५३ ॥

मृदुभिरिति । एकः शूरः बलवान् जनः बहुभिः मृदुभिः

कपोतपोतकैरेकः श्येनो जातु न बाध्यते ॥ ५४ ॥

येनात्मा पण्यतां नीतः स एवान्विध्यते जनैः ।

हस्ती हेमसहस्रेण क्रीयते न मृगाधिपः ॥ ५५ ॥

गुणो गुणान्तरापेक्षी स्वरूपख्यातिहेतवे ।

स्वभावरम्यं लावण्यं तारुण्येन मनोहरम् ॥ ५६ ॥

सुलभं वस्तु सर्वस्य न यात्यादरणीयताम् ।

स्वदारपरिहारेण परदारार्थिनो जनाः ॥ ५७ ॥

विक्रीतं निजमात्मानं वस्त्रैः संस्क्रुते जडः ।

दुर्बलैरित्यर्थः पुंभिः न बाध्यते न पराजीयते इत्यर्थः । जातु कदा-
चित् कपोतपोतकैः पारावतशिशुभिः एकः श्येनः पक्षिविशेषः न
बाध्यते न ताड्यते । विशेषेण सामान्यसमर्थनरूपोऽर्थान्तरन्यासः
॥ ५४ ॥

येनेति । येन आत्मा पण्यतां विक्रेयतां नीतः विक्रयार्थं प्रयुक्तः,
स एव जनैः अन्विध्यते मृग्यते । हस्ती हेमसहस्रेण सहस्रसुवर्ण-
सुद्रया क्रीयते, मृगाधिपः सिंहः न क्रीयते इति शेषः । विशेषेण
सामान्यसमर्थनरूपोऽर्थान्तरन्यासः ॥ ५५ ॥

गुण इति । गुणः गुणान्तरम् अपेक्षते इति तथोक्तः गुणान्तर-
सहकृत इति भावः स्वरूपस्य ख्यातिहेतवे प्रशंसाकारणाय भवतीति
शेषः । स्वभावेन रम्यं लावण्यं तारुण्येन नवयौवनगुणेन मनो-
हरम् ॥ ५६ ॥

सुलभमिति । सुलभम् अनायासलभ्यं वस्तु सर्वस्य आदर-
णीयतां न वाति न प्राप्नोति । तथाहि जनाः स्वदारपरिहारेण
निजमायां परित्यागेन परदारार्थिनः परस्त्रोलोभुपाः भवन्तीति शेषः ।
विशेषेण सामान्यसमर्थनरूपोऽर्थान्तरन्यासः ॥ ५७ ॥

विक्रीतमिति । जडः मूर्खः जनः विक्रीतं निजम् आत्मानं

परेभ्यः स्वशरीरस्य के वा भूषां वितन्वते ॥ ५८ ॥

क्षणक्षयिणि सापाये भोगे रज्यन्ति नोत्तमाः ।

सन्त्यज्याभोजकिञ्चल्कं न प्रार्थयति शैवलम् ॥ ५९ ॥

असम्भवगुणस्तुत्या जायते स्वात्मनस्त्रया ।

कर्णिकारं सुगन्धीति वदन् को नोपहस्यते ॥ ६० ॥

धनाशया खलीकारः कस्य नाम न जायते ।

दूरादामिषलोभेन बध्यते खे वरः खगः ॥ ६१ ॥

स्वदेहमित्यर्थः वस्त्रैः वसनैः संस्कारैः भूषयतीत्यर्थः विक्रीतदेहस्य भूषा केति भावः । के वा जनाः परेभ्यः परेषां तुष्ट्यर्थेनेति भावः स्वशरीरस्य भूषां वितन्वते विस्तारयन्ति कुर्वन्तीत्यर्थः ॥ ५८ ॥

क्षण्येति । उत्तमाः सज्जान्तः क्षणक्षयिणि क्षणविनश्वरे सापाये सविघ्ने भोगे न रज्यन्ति न संसृता भवन्तीत्यर्थः । अन्धो जानां पद्मानां किञ्चल्कं केशरं सर्वदा सुखमिति भावः सन्त्यज्य शैवलं जलनीलोम्बु अत्यकालस्यायिनीमिति भावः न प्रार्थयति नाकाङ्क्षति हंस इति शेषः प्रार्थयति इति परस्मैपदप्रयोगश्चिन्त्यः ॥ ५९ ॥

असम्भवेति । असम्भवानां गुणानां परकीयाणामिति भावः स्तुत्या प्रशंसया स्वस्य आत्मनः तया लज्जा जायते । तथाहि कर्णिकारं कर्णिकारकुसुमं सुगन्धीति वदन् को जनः न उपहस्यते न उपहासास्पदं भवति ? सर्व एव भवतीत्यर्थः । विशेषेण सामान्य-समर्थनरूपोऽर्थान्तरन्यासः ॥ ६० ॥

धनाशयेति । धनाशया अर्थलोभेन कस्य जनस्य खलीकारः निर्भल्येनेति भावः न जायते नाम, सर्वस्यैव तदर्थं सज्जान् लोभः स्यादिति लज्जावयासि । सम्भावनायां नाशब्दः । तथाहि दूरात् आमिषं भोग्यवस्तु तस्य लोभेन खे आकाशे व्यागच्छति शेषः वरः श्रेष्ठः सज्जानित्यर्थः खगः पक्षी बध्यते निपात्यते व्याधैरिति शेषः । विशेषेण सामान्यसमर्थनरूपोऽर्थान्तरन्यासः ॥ ६१ ॥

तटस्थैः स्थापिताश्चेतो विशन्ति गुणिनां गुणाः ।

उत्कोषितानां पद्मानां गन्धो वायुभिराहृतः ॥ ६२ ॥

निजाशयवदाभाति पुंसां चित्ते पराशयः ।

प्रतिमा मुखचन्द्राभे कृपाणे याति दीर्घताम् ॥ ६३ ॥

अधमं बाधते भूयो दुःखवेगो न तूत्तमम् ।

पादद्वयं ब्रजत्याशु शीतस्पर्शो न चक्षुषी ॥ ६४ ॥

गुणवान् सुचिरस्थायी देवोऽपि नाभिजायते ।

तिष्ठत्येकां निशाञ्चन्द्रः श्रीमान् सम्पूर्णमण्डलः ॥ ६५ ॥

तटस्थैरिति । गुणिनां गुणवतां गुणाः दद्यादाच्छ्रित्यादयः
तटस्थैः उदासीनैः तत्सम्बन्धवर्जितैरिति यावत् स्थापिताः कीर्त्तिताः
न तु स्वेन स्वकीयैर्वैति भावः चेतः लोकानामिति शेषः विशन्ति
हृदयङ्गमा भवन्तीत्यर्थः । तथाहि उत्कोषितानां विकसितानां
पद्मानां वायुभिराहृतः गन्धः लोकानां हृदयं प्रविश्य आनन्दयतीति
शेषः । विशेषेण सामान्यसमर्थनरूपोऽर्थान्तरन्यासः ॥ ६२ ॥

निजेति । पुंसां नराणां चित्ते मनसि पराशयः परस्य आशयः
मानसो भावः निजाशयवत् स्वकीय आशय इव आभाति प्रकाशते ।
मुखचन्द्राभे मुखचन्द्रस्येव प्रभाशालिनि कृपाणे खड्गे प्रतिमा प्रति-
विम्बं मुखचन्द्रस्येति शेषः दीर्घताम् आयतत्वं याति गच्छति कृपाणस्य
दीर्घावयवत्वादिति भावः ॥ ६३ ॥

अधममिति । दुःखानां शोकलोभादीनां वेगः अधमं नीचं जनं
भूयः अत्यन्तं बाधते उत्तमं महान्तं जनं न तु नैव बाधते इति
शेषः । शीतस्पर्शः पादद्वयं चरणयुगलम् आशु शीघ्रं ब्रजति
गच्छति, चक्षुषी नेत्रे न ब्रजतीति शेषः ॥ ६४ ॥

गुणवानिति । गुणवान् देवोऽपि सुचिरस्थायी दीर्घकालजीवी
न अभिजायते । तथाहि श्रीमान् सम्पूर्णमण्डलः चन्द्रः एकां निशां

यत एवागतो दोषस्तत एव निवर्त्तते ।

अग्निदग्धस्य विस्फोटशान्तिः स्यादग्निना ध्रुवम् ॥ ६६ ॥

स्वधियो निश्चयो नास्ति यस्य स भ्रमते स्वयम् ।

प्रवातबालपत्रस्यः पटस्तत्र निदर्शनम् ॥ ६७ ॥

कथाप्रबन्धे बन्धेऽपि कश्चिदेवानुरज्यते ।

प्रायः श्वासादर्पणस्य श्वसन्निजकलेवरे ॥ ६८ ॥

बुद्धिमत्त्वाभिमानो को भवेत् प्राज्ञोपजीविनाम् ।

अन्यदेयैरलङ्कारैर्नाहङ्कारो विभूषणे ॥ ६९ ॥

रात्रिं व्याप्तेत्यर्थः, व्याप्तौ द्वितीया । तिष्ठति । विशेषेण सामान्य-
समर्थनरूपोऽर्थान्तरन्यासः ॥ ६५ ॥

यत इति । दोषः यत एव यस्मादेव आगतः उत्पन्नः, तत
एव निवर्त्तते शास्यति । तथाहि अग्निदग्धस्य अग्निना ध्रुवम्
अग्निनैव विस्फोटानां व्रणानां शान्तिः स्यात् । विशेषेण सामान्य-
समर्थनरूपोऽर्थान्तरन्यासः ॥ ६६ ॥

स्वधिय इति । यस्य स्वधियः निजबुद्धेः निश्चयः स्थिरता नास्ति
स स्वयं भ्रमते घूर्णते किमपि कर्तुं न निश्चिनोतीत्यर्थः । तत्र विषये
प्रकटो वातो वायुर्यत्र तादृशे बालपत्रे नवपत्रे तिष्ठतीति तथोक्तः
पटः वसनं निदर्शनं दृष्टान्तः ॥ ६७ ॥

कथाप्रबन्धे इति । कथाप्रबन्धे बन्धेऽपि कश्चिदेव जनः अलु-
रज्यते अलुरक्तो भवति । प्रायः प्रायेणेत्यर्थः अपत्रस्य पुत्रस्येत्यर्थः
श्वासात् जीवनात् निजकलेवरे स्वशरीरे श्वसन् जीवन् अलुरज्यते
इति शेषः ॥ ६८ ॥

बुद्धिमत्त्वेति । प्राज्ञोपजीविनां परिहृतसेविनां मध्ये को जनः
बुद्धिमत्त्वाभिमानो बुद्धिशालित्वाहङ्कारो भवेत् । अन्येन देवैः

उत्तमोऽप्यधमस्य स्याद् याज्जानम्रकरः क्वचित् ।

कौस्तुभादीनि रत्नानि ययाचे हरिरम्बुधिम् ॥ ७० ॥

प्रयत्ने समके केचिदेव स्युः फलभागिनः ।

क्षीरोदमथनाद्देवैरमृतं प्रापि नासुरैः ॥ ७१ ॥

गुणैः पूजा भवेत् पुंसां नैकस्माज्जायते कुलात् ।

चूडारत्नं शशी शम्भोः यानमुच्चैःश्रवा हरैः ॥ ७२ ॥

भिन्नानञ्चैरिति भावः न तु स्वसामर्थ्येन प्राप्तैरिति भावः अलङ्कारैः
विभूषण्ये स्वदेहालङ्कारण्ये अलङ्कारी न कर्तव्य इति शेषः ॥ ६९ ॥

उत्तम इति । क्वचित् उत्तमोऽपि मज्जानपि अधमस्य नीचस्य
निकटे इति शेषः याचञ्जया नञ्चौ करौ यस्य तथाभूतः स्यात् ।
तथाहि हरिर्नारायणः कौस्तुभादीनि रत्नानि अम्बुधिं समुद्रं ययाचे
प्रार्थयामास । विशेषेण सामान्यसमर्थनरूपोऽर्थान्तरन्यासः ॥ ७० ॥

प्रयत्ने इति । प्रयत्ने प्रयासे समके तुल्ये, अपिरत्नाध्याहार्यः ।
केचिदेव न तु सर्वे इति भावः फलभागिनः स्युः भवेयुः । तथाहि
देवैः क्षीरोदस्य मथनात् अमृतं प्रापि प्राप्नुस्व असुरैः तुल्यप्रयासे-
रपीति भावः न प्राप्नोति शेषः । विशेषेण सामान्यसमर्थनरूपो-
ऽर्थान्तरन्यासः ॥ ७१ ॥

गुणैरिति । गुणैः पुंसां पूजा भवेत् गुणाः पूजास्थानं गुणिषु
न च लिङ्गं न च वय इति प्रयोगज्ञातु साम्येनोचनीयः । एक-
स्मात् केवलात् कुलात् सङ्गंशात् न जायते । सत्कुलजातत्वमेव
न पूजास्थानमिति भावः । शशी चन्द्रः शम्भोः हरस्य चूडारत्नं
शिरोमणिः, उच्चैःश्रवाः तदाख्यः अश्वः हरैरिन्द्रस्य यानं वाहनं
जातः चन्द्रस्य गुणाधिकात् हरसौलौ अवस्थानं तथा एकस्थान-
जातस्यापि उच्चैःश्रवसः गुणाप्रकर्षात् इन्द्रस्य वाहनत्वं सङ्गातम् ।
विशेषेण सामान्यसमर्थनरूपोऽर्थान्तरन्यासः ॥ ७२ ॥

भोगः परोपतापेन पुंसां दुःखाय न स्थिरः ।

पानमप्यसृजः क्षिप्रं स्वपीडायै जलौकसाम् ॥ ७३ ॥

नोपभोगपरानर्थान् कोऽपि सञ्चिनुते चिरम् ।

आखवः किमलङ्कारानात्मन्यादृत्य कुर्वते ॥ ७४ ॥

विवर्णवचनैर्मन्युर्गूढोऽप्यन्तः प्रकाशते ।

इन्धनान्तरसंस्थैश्च ज्वलत्यग्निः पयःकणैः ॥ ७५ ॥

निकटस्थं गरीयांसमपि लोको न मन्यते ।

पवित्रामपि यन्मर्त्या न नमस्यन्ति जाह्नवीम् ॥ ७६ ॥

भोग इति । परोपतापेन परं पीडयित्वेति भावः पुंसां भोगः वषट्सम्भोगः दुःखाय परिणताविति शेषः भवति, अतः असौ न स्थिरः न परिणतिं सृष्टे इति भावः । जलौकसाम् असृजः रक्तस्य परकीयस्येति शेषः पानमपि क्षिप्रं शीघ्रं स्वपीडायै आत्मपीडायै भवतीति शेषः । परिपाकं न कर्तुं शक्नुवन्तीति भावः । विशेषेण सप्तान्यसमर्थनरूपोऽर्थान्तरन्यासः ॥ ७३ ॥

नेति । कोऽपि जनः उपभोगपरान् उपभोग्यानित्यर्थः अर्थान् परिच्छेदादीनिति भावः चिरं न सञ्चिनुते न अर्थसञ्चयं करोतीत्यर्थः । तथाहि आखवः उन्दुरवः आत्मनि आदृत्य अलङ्कारान् भूषणानि किं कुर्वते नैव कुर्वते इत्यर्थः । खोदरपूरणार्थमेवार्थसञ्चयं जनाः कुर्वन्ति न तु भूषणार्थमिति भावः ॥ ७४ ॥

विवर्णेति । अन्तः गूढोऽपि मन्युः क्रोधः शोको वा विवर्णवचनैः विवृतवचनैरिति यावत्, विवर्णवदनैरित्यपि पाठः । प्रकाशते । अग्निः इन्धनान्तरसंस्थैः काष्ठाभ्यन्तरस्थितैः पयसां जलानां कणैः अग्निः ज्वलति दीप्यते ॥ ७५ ॥

निकटस्थमिति । लोकः निकटस्थं सञ्चितं गरीयांसमपि जनं न मन्यते जाद्वियते, यत् यस्मात् मर्त्याः मानवाः पवित्रां पाप-

स्वजनः स्वात्मवज्जन्तुर्ज्ञायते गुणवान् परैः ।

गोपैर्गोपवदज्ञायि हरिर्देवैर्जगत्पतिः ॥ ७७ ॥

उत्तमस्तीषमायाति तदङ्गं पोष्यते यदि ।

वृक्षः प्रसीदति प्रायः पादाभ्यङ्गेन न स्वयम् ॥ ७८ ॥

सर्वत्र गुणवानेव चकास्ति प्रथिते नरे ।

मणिर्मूर्ध्नि गले बाहौ पादपीठेऽपि शोभते ॥ ७९ ॥

उत्तमं सुचिरं नैव विपदोऽभिवन्त्यलम् ।

राहुग्रसनसम्भूता क्षणं विच्छाद्ययेद्विधुम् ॥ ८० ॥

हारिणीमपि जाङ्गवीं गङ्गां निकटस्थानिति शेषः न नमस्यन्ति ।

विशेषेण सामान्यसमर्थनरूपोऽर्थान्तरन्यासः ॥ ७६ ॥

स्वजन इति । गुणवान् स्वजनः स्वजनैः इति शेषः स्वात्मवत्
जन्तुः प्राणी ज्ञायते निश्चायते तथा परैः स्वजनभिन्नैः जनैः
गुणवान् एव ज्ञायते । तथाहि गोपैः हरिः कृष्णः गोपवत् गोप
इव, देवैः जगता पतिः अज्ञायि ज्ञातः । विशेषेण सामान्यसमर्थन-
रूपोऽर्थान्तरन्यासः ॥ ७७ ॥

उत्तम इति । उत्तमः ज्ञान् जनः तोषम् आयाति सन्तुष्य-
तीत्यर्थः यदि तस्य अङ्गं छ्यते सेव्यते । वृक्षः पादाभ्यङ्गेन
चरणे तैलदानेनेत्यर्थः मूले जलदानेनेति भावः प्रायः प्रसीदति
प्रसादं गच्छति पोषं गच्छतीति भावः स्वयम् आत्मना न प्रसीदती-
त्यर्थः ॥ ७८ ॥

सर्वत्रेति । गुणवान् जनः सर्वत्र प्रथिते विख्याते साधुत्वे-
नेति भावः नरे नरसमीपे इत्यर्थः एव चकास्ति शोभते । तथाहि
मणिः मूर्ध्नि गिरसि गले कण्ठे बाहौ पादपीठेऽपि शोभते
॥ ७९ ॥

उत्तममिति । विपदः उत्तमं जनं सुचिरं दीर्घकालं नैव

प्रायः स्वभावं मुञ्चन्ति सन्तः संसर्गतोऽसताम् ।

चण्डाः कामानलात् पादा हिमांशोरमृतसृजः ॥ ८१ ॥

तुल्यं परोपतापित्वं क्रुद्धयोः साधुनीचयोः ।

न दाहे ज्वलतोभिन्नञ्चन्दनेन्धनयोः क्वचित् ॥ ८२ ॥

न भाति वाञ्छा वैजात्ये न देवा भान्ति वादिनि ।

अञ्जनं दूषणं वक्त्रे भूषणं किल लोचने ॥ ८३ ॥

अलम् अत्यर्थम् अभिभवन्ति । तथाहि राक्षसने सन्धूता सञ्जाता विपदिदति शेषः । विधुं चन्द्रं क्षणं क्षणकाल व्याप्य विच्छाद्ययेत् क्षलिनयेत् । विशेषेण सामान्यसमर्थनरूपोऽर्थान्तरन्यासः ॥ ८० ॥

प्राय इति । सन्तः साधवः असता संसर्गतः सङ्गात् स्वभावं निजं भावं प्रायः बाहुल्येन मुञ्चन्ति त्यजन्ति । तथाहि अमृतसृजः अमृतवर्षिणः हिमांशोः चन्द्रस्य पादाः क्षिरिणाः कामानलात् कामजन्यसन्तापात् चण्डाः उपाः भवन्तीति शेषः । विशेषेण सामान्यसमर्थनरूपोऽर्थान्तरन्यासः ॥ ८१ ॥

तुल्यमिति । क्रुद्धयोः कुपितयोः साधुनीचयोः परोपतापित्वं परपोषकत्वं तुल्यं समम् । क्वचित् कुत्तापि ज्वलतोः चन्दनेन्धनयोः चन्दनकाष्ठतदन्यकाष्ठयोः दाहे दहनकार्ये न भिन्नं न प्रभेदोऽस्तीति शेषः । विशेषेण सामान्यसमर्थनरूपोऽर्थान्तरन्यासः ॥ ८२ ॥

नेति । वैजात्ये विजातीये वस्तुनीति शेषः अयोग्ये वस्तुनीति भावः वाञ्छा अभिलाषः न भाति न शोभते, देवाः वादिनि तर्कवादरते नास्ति के इति भावः न भान्ति न शोभन्ते नाद्ध्यन्ते । तथाहि वक्त्रे वदने अञ्जनं कज्जलं दूषणं लोचने किल नयने एव भूषणम् अलङ्कारः शोभाधायकमिति भावः ॥ ८३ ॥

दुर्भगः स्यात् प्रकृत्या यो विभूत्यापि स तादृशः ।
 गोमये श्रीनिवासोऽस्ति न तथापि मनोहरम् ॥ ८४ ॥
 गुणानर्चन्ति जन्तूनां न जातिं केवलां क्वचित् ।
 स्फाटिकं भजनं भग्नं काकिन्यापि न गृह्यते ॥ ८५ ॥
 आगच्छन्नुत्सवो भाति यद्यैव न तथा गतः ।
 हिमांशोरुदयः सायं चकास्ति न तद्योषसि ॥ ८६ ॥
 मनस्विनो न मन्यन्ते परतः प्राप्य जीवनम् ।
 वक्षिभुग्भ्यो न काकिभ्यः स्पृहयन्ति हि कोकिलाः ॥ ८७ ॥

दुर्भग इति । यः प्रकृत्या स्वभावेन दुर्भगः क्षमनोहर इत्यर्थः
 स विभूत्यापि सम्मदापि तादृशः दुर्भग एवेत्यर्थः सम्मदोऽपि सुभग-
 त्वेन नाद्रियते इति भावः । तथापि गोमये श्रिया बद्ध्या
 निवासो अस्ति भवति, तथापि मनोहरं न । विशेषेण सामान्य-
 समर्धनरूपोऽर्थान्तरन्यासः ॥ ८४ ॥

गुणानर्चति । जन्तूनां गुणान् अर्चन्ति पूजयन्ति जना इति
 शेषः । गुणाः पूजास्मानमिति पूर्वसुक्तम् । केवलां जातिं सत्कुल-
 जातत्वं क्वचिदपि न अर्चन्तीति शेषः । तथाहि भग्नं स्फाटिकं
 भजनं स्फाटिकपात्रं काकिन्या विंशतिवराटकयापि, वराटकानां
 दशकद्वयं यत् सा काकिनोति लीलावती । न गृह्यते न क्रीयते
 जनैरिति शेषः । विशेषेण सामान्यसमर्धनरूपोऽर्थान्तरन्यासः ॥ ८५ ॥

आगच्छदिति । आगच्छन् उत्सवः यद्यैव भाति राजते,
 गतः अतीतः तथा न । तथाहि सायं हिमांशोरुदयः यथा
 अकास्ति शोभते, तथा उषसि प्रभाते न । विशेषेण सामान्यसमर्धन-
 रूपोऽर्थान्तरन्यासः ॥ ८६ ॥

मनस्विन इति । मनस्विनः अभिमानिन इति यावत् परतः
 अन्यस्मात् जीवनं प्राप्य न मन्यन्ते न कृतघ्नतया तत् स्वीकुर्वन्तीत्यर्थः ।

सन्तोषक्षतये पुंसामाकस्त्रिकधनानामः ।

सपसां सेतुभेदाय वर्षौघः स च न स्थितः ॥ ८८ ॥

जीयत भूगतोऽप्यात्मा कालेनात्मापि स्वर्गतः ।

भवेत् श्मशानमुद्यानमुद्यानञ्च श्मशानभम् ॥ ८९ ॥

उच्चशेखरगं वस्तु शुभं स्यात्सुखकारणम् ।

उपशामयते बाधां यथैवासुतसंस्कृतम् ॥ ९० ॥

किं तथाचि कोकिलाः वलिभुग्भ्यः गृहमेधितपूजाभोजिभ्यः
क्राक्तेभ्यः स्तपोषकेभ्य इति भावः न सृज्यन्ति न तान् पोषकान्
मन्यन्ते इति भावः । विशेषेण सामान्यसमर्थनरूपोऽर्थान्तरन्यासः
॥ ८७ ॥

सन्तोषेति । पुंसाम् आकस्त्रिकधनानामः सङ्घता धनलाभः
सन्तोषस्य लाभसाराहित्येन स्थितेरिति यावत् क्षतये नाशाय
भवतीति शेषः उत्तरोत्तरं धनाशया वर्द्धनादिति भावः । वर्षौघः
वृष्टिजलप्रवाहः सरसां सरोवराणां सेतुभेदाय भवति, स च वर्षौघः
न स्थितः न स्थायीत्यर्थः सेतुभेदेन तत्क्षणादेव निःसरतीति तादृशं
धनञ्च न बलकालं तिष्ठतीति भावः । विशेषेण सामान्यसमर्थनरूपो-
ऽर्थान्तरन्यासः ॥ ८८ ॥

जीयते इति । भूगतः पृथिवीस्थोऽपि आत्मा जीयते शत्रूभिः
मराभूयते । कालेन स आत्मापि स्वर्गतः स्वर्गस्थः भवतीति शेषः ।
श्मशानम् उद्यानम् उपवनम्, उद्यानञ्च उपवनञ्च श्मशानम् श्मशा-
नतुल्यं भवेत् कालेनेति शेषः । कदा कावस्था भवेदिति न केनपि
ज्ञायते इति भावः ॥ ८९ ॥

उच्चैति । उच्चशेखरगम् उच्चतशिरोभूषणस्थितम् उर्वकष्ट-
सुकुटस्थमित्यर्थः वस्तु रत्नादिकमिति भावः सुखकारणं सुखहेतुः
शोभावर्द्धनेन सन्तोषप्रदमिति भावः शुभं मङ्गलकरञ्च स्यात् । यथा

सन्तुष्यत्युत्तमः सुत्या धनेन महताधमः ।

प्रसीदन्ति जयैर्देवा बलिभिर्भूतविग्रहाः ॥ ६१ ॥

स्वजातीयविघाताय माहात्म्यं दृश्यते नृणाम् ।

श्येनो विहङ्गमानेव हिनस्ति न भुजङ्गमान् ॥ ६२ ॥

गुरुप्रयोजनोद्देशादर्चयन्ति न भक्तितः ।

दुग्धदात्रीति गौर्गौर्हो पोष्यते न तु धर्मतः ॥ ६३ ॥

महतां तादृशं तेजो यत्र शाम्यन्त्यनीजसः ।

तथाङ्गीत्यर्थः अमृतेन विभातक्या संस्कृतं परिपक्वं वस्तु इति शेषः
औषधमिति यावत् बाधां पीडाम् उपशमयते नाशयतीत्यर्थः ॥ ६० ॥

सन्तुष्यतीति । उत्तमः साधुः सुत्या सुतिवचसा सन्तुष्यति,
अधमः नीचः महता धनेन सन्तुष्यतीति शेषः । देवाः जयैः जय-
कीर्तनैः, जय देव जगन्नाथ इत्यादिभिरिति भावः प्रसीदन्ति प्रसन्ना
भवन्ति । भूतविग्रहाः भूतानां वेतालादीनां विग्रहाः मूर्त्यः
बलिभिः साधमक्तादिभिरिति भावः प्रसीदन्तीति शेषः ॥ ६१ ॥

स्वजातीयेति । नृणां प्राणिनामिति भावः स्वजातीयविघाताय
स्वजातीयध्वंसाय माहात्म्यं प्राबल्यं सामर्थ्यमिति यावत् दृश्यते ।
तथाहि श्येनः पक्षिविशेषः विहङ्गमान् क्षुद्रपक्षिण एव हिनस्ति,
न भुजङ्गमान् न सर्पान् । विशेषेण सामान्यसमर्थनरूपोऽर्थान्तर-
न्यासः ॥ ६२ ॥

गुर्विति । गुरुणः महतः प्रयोजनस्य कार्यस्य उद्देशात् प्रत्या-
शयेत्यर्थः अर्चयन्ति पूजयन्ति सेवन्ते इत्यर्थः जनानिति जना इति च
शेषः, न भक्तितः अर्चयन्तीति शेषः । तथाहि गौः दुग्धदात्री
इति हेतोः गौर्हो पोष्यते पात्यते, धर्मतः गोसेवायां धर्मो भवेदिति
बुद्धौत्यर्थः न पोष्यते इति शेषः । विशेषेण सामान्यसमर्थनरूपो-
ऽर्थान्तरन्यासः ॥ ६३ ॥

महतामिति । महतां जनानां तादृशं तेजः प्रसाप इति

अन्तं यान्ति प्रकाशेन तारका हि विवस्वतः ॥ ८४ ॥

दाता दानस्यान्तरा स्यात् पृथिव्यां

गेहे गेहे याचकानां समूहः ।

चिन्तारत्नस्यास्ति सत्त्वे विवादो

मार्गे मार्गे प्रार्थकाः सन्त्यसंख्याः ॥ ८५ ॥

चारुता अप्यपसदे पदार्थे धैर्येण तदनुवादिगुणत्वात् ।

वेणुगो भवति मञ्जुरसो यन्त्रगो हि सुखदः कृतशब्दः ॥ ८६ ॥

नराः संस्कारार्हा जगति किल केचित् सुकृतिनः

यावत् अस्तीति शेषः, यत् तेजसि सति अनौजसः निस्तेजसः जनाः
शाम्यन्ति न विराजन्ते इति भावः । हि तथोहि तारकाः नक्षत्राणि
विवस्वतः सूर्यस्य प्रकाशेन तेजसेत्यर्थः अस्तम् अदर्शनं यान्ति ।
विशेषेण सामान्यसमर्थनरूपोऽर्थान्तरन्यासः ॥ ८४ ॥

दातेति । पृथिव्याम् अन्तरा मध्ये इत्यर्थः दानस्य देयवस्तुनः
दाता स्यात् विरल इति शेषः । किन्तु गेहे गेहे प्रतिगृहं यत्तु कानां
भिक्षूणां समूहः आगच्छतीति भावः, तथोहि चिन्तारत्नस्य चिन्ता-
मयेः सत्त्वे अस्तित्वे विवादः अस्ति कोऽपि वदति चिन्तामयिनां
किमपि रत्नमस्ति, को तथा न स्वीकरोतीति भावः, किन्तु मार्गे मार्गे
प्रतिपथम् असंख्याः अगण्याः प्रार्थकाः सन्ति । शाबिनीवृक्षम् ॥ ८५ ॥

चारुतेति । अपसदे अधमे पदार्थे वस्तुनि अपि धैर्येण गाम्भी-
र्येण स्वस्येति शेषः तदनुवादिगुणत्वात् गाम्भीर्यानुसारिगुणयोगात्
चारुताः मनोहरत्वादयः गुणा इति शेषः सन्तीति शेषः । हि
तथोहि यन्त्रगः धीणादियन्त्रगतः कृतशब्दः उच्चारितशब्दः वेणुगः
अधमवंशगत इति यावत् मञ्जुरसः मनोहरास्वादः भवति वेणा-
गाम्भीर्यादिति भावः ॥ ८६ ॥

नरा इति । जगति केचित् सुकृतिनः पुण्यवन्तः परधियः उद्-

समानायां जात्यामपि वयसि सत्यां परधियः ।

अयं दृष्टान्तोऽत्र यत् स्फुटकरणतोऽभ्यसनतः

शुकः श्लोकान् वक्तुं प्रभवति न काकः क्वचिदपि ॥ ६७ ॥

धनमपि परदत्तं दुःखमौचित्यभाजां

भवति हृदि तदेवानन्दकारीतरेषाम् ।

मलयजरसवृक्षो वर्द्धते नो हि तोयैः

जगति च रसलाभादेवमन्यो यथा स्यात् ॥ ६८ ॥

कालक्रमेण परिणामवशाद्धि भव्या

भावा भवन्ति खलु पूर्वमतीवतुच्छाः ।

कष्टमतयः नराः समानायां तृत्यायां जात्यामपि वयसि समाने-
ऽपीति शेषः संस्कारार्हाः संस्कृतमतय इति यावत् विशुद्धचरिता
इति भावः भवन्ति । अत्र अयं दृष्टान्तः निदर्शनं, यत् स्फुटकरणतः
स्फुटेन्द्रियसङ्गावेऽपीत्यर्थः । उभयोरिति भावः अभ्यसनतः अभ्यास-
वशात् शुकः श्लोकान् वक्तुम् उच्चारितुं प्रभवति शक्नोति क्वचिदपि
काको न प्रभवतीति शेषः । । तदशेषेण सामान्यसमर्थनरूपोऽर्थान्तर-
न्यासः । शिखरिणीवृक्षम् । रसैरुद्गैश्च यमनसमन्तातः शिख-
रिणीति तल्लक्षणात् ॥ ६७ ॥

धनमिति । परदत्तम् अन्येन अर्पितं धनम् औचित्यभाजा
मानिनानिति यावत् दुःखं दुःखदमिति भावः परदत्तधनस्य भिक्षा-
लक्ष्यतया हेयत्वादिति भावः । तदेव परदत्तं धनम् इतरेषां नीचानां
हृदि आनन्दकारि सन्तोषदं भवति । जगति पृथिव्यां मलयजरसवृक्षः
चन्दनवृक्षः तोयैः नो हि वर्द्धते न वृद्धिं गच्छति यथा अन्यो वृक्ष इति
शेषः रसलाभात् जलप्राप्त्या स्यात् वर्द्धते इति शेषः । साविनीवृक्षम् ।
ननमयययुतेयं साविनी भोगिनीकैरिति तल्लक्षणात् ॥ ६८ ॥

कालक्रमेणेति । पूर्वं प्राक् अतीवतुच्छाः भावाः प्रदार्थाः काल-

सुक्तामणिर्जलदतोयकस्योऽप्यणीयान्
सम्पद्यते च चिरकीचकरन्मध्ये ॥ ८८ ॥
इयं कुसुमदेवेन कविनैकेन निर्मिता ।
दृष्टान्तकलिका नाम जृम्भतां कविमानसे ॥ १०० ॥
इति कुसुमदेवरचितं दृष्टान्तशतकं सम्पूर्णम् ।

नीतिशतकम् ।

अञ्जः सुखमाराध्यः सुखतरमाराध्यतेऽशेषञ्जः ।
ज्ञानलवदुर्विदग्धं ब्रह्मापि नरं न रक्षयति ॥ १ ॥

क्रमेण हि परिणामवशात् भव्याः सुन्दरा भवन्ति खलु भवन्त्येव ।
तथाहि अणीयान् अतिक्षुद्रः जलदस्य मेघस्य तोयकणः जलविन्दुः
विरं कीचकरन्मध्ये वेणुविशेषशुषिरमध्ये स्थित इति शेषः । सुक्ता-
मणिः मौक्तिकरत्नं सम्पद्यते जायते । विशेषेण सामान्यसमर्थन-
रूपोऽर्थान्तरन्यासः । वसन्ततिब्बकं वृत्तम् । ज्ञेयं वसन्ततिब्बकं
तभजा जगौ ग इति तल्लक्षणात् ॥ ८८ ॥

इदमिति । एकेन केवलेन वा सुखेन कविना कुसुमदेवेन
निर्मिता इयं दृष्टान्तकलिका दृष्टान्ताङ्कुरः दृष्टान्तशतिकेति पाठान्तरं
कवीनां मानसे जृम्भतां प्रकाशतां नाम सम्भावनायां कवय इमां
मनसा धारयेयुरिति सम्भावयामोत्यर्थः ॥ १०० ॥

इति वि, ए उपाधिधारिणा श्रीजीवानन्दविद्यानारभट्टाचार्येण
विरचिता दृष्टान्तशतकव्याख्या समाप्ता ।

अञ्ज इति । अञ्जः सूखेः इत्यर्थः सुखं यथा तथा आराध्यः

लभेत सिकतासु तैलमपि यत्नतः पीडयन्
 पिवेच्च मृगट्षिकासु सलिलं पिपासार्दितः ।
 कदाचिदपि पर्यटन् शशविषाणमासादयेत्
 न तु प्रतिनिविष्टमूर्खजनचित्तमाराधयेत् ॥ २ ॥
 प्रसह्य मण्णिमुद्धरेन्नकरवक्त्रदंष्ट्राङ्कुरात्
 समुद्रमपि सन्तरेत् चपलमूर्मिमालाकुलम् ।
 भुजङ्गमपि कोपितं शिरसि पुष्पवद्धारयेत्
 न तु प्रतिनिविष्टमूर्खजनचित्तमाराधयेत् ॥ ३ ॥

सेव्यः । अशेषतः विघ्न इत्यर्थः सुखतरम् अति सुखेनेत्यर्थः आराध्यते
 सेव्यते । किन्तु ज्ञानबलेन यत्किञ्चिज्ज्ञानेन दुर्विदग्धं वितण्डा-
 चतुरभिनि भावः नरं ब्रह्मापि चतुर्मुखोऽपि न रञ्जयति न तोषयति
 ॥ १ ॥

लभेतेति । यत्नतः यत्नेन पीडयन् सिकतासु बालुकासु अपि
 मध्ये इति शेषः तैलं लभेत प्राप्नुयात् । पिपासार्दितः तृषार्तः
 मृगट्षिकासु मरीचिकासु अपि सलिलं पिवेच्च, तथा पर्यटन्
 परितो भ्रमन् कदाचिदपि शशविषाणं शशकमृगशृङ्गम् आसादयेत्
 लभेत, जन इति शेषः असम्भवमपि सम्भवेदिति भावः, तु किन्तु
 प्रतिनिविष्टस्य प्रतिवेशिनः मूर्खजनस्य दुर्जनस्येति भावः चित्तं न
 आराधयेत् न तोषयितुं शक्नुयादिति भावः । पृथ्वीवृत्तम् ॥ २ ॥

प्रसह्येति । प्रसह्य बलात् मकरस्य वक्त्रे वदने यः दंष्ट्राङ्कुरः
 दशनकुलिका तस्मात् मण्णिं रत्नम् उद्धरेत् उत्पाटयेत्, कर्मि-
 साक्षाभिः तरङ्गनिचयैः व्याकुलं चपलं समुद्रमपि सन्तरेत्, कोपितं
 भुजङ्गमपि द्विजिह्वमपि शिरसि मस्तके पुष्पवत् पुष्पमालाभिर्वेति
 भावः धारयेत्, तु किन्तु प्रतिनिष्टेत्यादि । पृथ्वीवृत्तम् ॥ ३ ॥

शशी दिवसधूपरो गलितयौवना कामिनी
 सरो विगतवारिजं मुखमनन्तरं स्वाकृतेः ।
 प्रभुर्धनपरायणः सततदुर्गतः सज्जनो
 नृपाङ्गनगतः खलो मनसि सप्त शल्यानि मे ॥ ४ ॥
 मणिः शाणालीढः समरविजयी हेतिनिहतो
 मदक्षीणो नागः शरदि सरितः श्यामपुलिनाः ।
 कलाशेषश्चन्द्रः सुरतसृदिता बालवनिता
 न निम्नाः शोभन्ते गलितविभवार्थिषु जनाः ॥ ५ ॥
 परिक्षीणः कश्चित् स्पृहयति यवानां प्रसृतये
 स पश्चात् सम्पूर्णं गणयति धरित्रीं तृणसमाम् ।

शशीति । शशी चन्द्रः दिवसे धूपरः मन्त्रिनः, कामिनी गलित-
 यौवना भ्रष्टयौवना, सरोः सरोवरं विगतवारिजं कलबन्धुन्यं, स्वाकृतेः
 सुन्दरावयवस्य पुरुषस्य सुखम् अन्तरं वाक्शून्यं, प्रभुः स्वामी राजे-
 त्वर्थः धनपरायणः अर्थलुब्धः, सज्जनः सततदुर्गतः सततदुःस्थः, खलः
 दुर्जनः नृपाङ्गनगतः राजसभास्थितः, एतानि सप्त मम मनसि
 शल्यानि । पृथ्वीदत्तम् ॥ ४ ॥

मणिरिति । शाणेन शाणालयन्त्रेण वालीढः घर्षितः मणिः,
 समरविजयी संग्रामजयी हेतिनिहतः अस्त्रनिहतः, नागः हस्ती
 मदेन मदजलस्त्रावेण क्षीणः क्षयः, शरदि शरत्काले श्यामपुलिनाः
 श्यामसैकताः सरितः नद्यः, कलाशेषः कलाभावावशिष्टः चन्द्रः, सुरतेन
 सृदिता क्लान्तिं नीता बालवनिता बाला स्त्री, अर्थिषु याचकेषु गलि-
 तविभवाः वितीर्णसम्पदः निम्नाः लघुतां प्राप्ताः जनाः न शोभन्ते ।
 शिखरिणीदत्तं, रसैरुद्रैश्चिन्ना समनसमन्तागः शिखरिणीति तल्लक्ष-
 णात् ॥ ५ ॥

परिक्षीण इति । परिक्षीणः दरिद्रः कश्चित् जनः यवानां

अतश्चानेकान्ता गुरुलघुतयार्थेषु धनिनाम्

अवस्था वस्तूनि प्रथयति च सङ्कोचयति च ॥ ६ ॥

शास्त्रोपस्कृतशब्दसुन्दरगिरः शिष्यप्रदेयागमा

विख्याताः कवयो वसन्ति विषये यस्य प्रभोर्निर्धनाः ।

तज्जाद्यं वसुधाधिपस्य सुधियो ह्यर्थं विनापीश्वराः

कुत्सा तच्चि परीक्षकस्य मणयो यद्यर्थतः पातिताः ॥ ७ ॥

प्रकृतये चङ्गीकृतिपरिमाणाय स्पृहयति आकाङ्क्षति । सः परिचीणः
पञ्चात् सम्पूर्णः धनसम्पदा युक्त इति यावत् धरित्रीं पृथिवीं तृण-
समां तृणतुल्यां गणयति मन्यते । अतः चञ्चात् कारणाच्च धनिनाम्
अर्थेषु गुरुलघुतया गौरवलाघववशात् अनेकान्ता बहुविधा अवस्था
वस्तूनि पदार्थान् प्रथयति च सङ्कोचयति च । कारणेन कार्य-
समर्थनरूपोऽर्थान्तरन्यासः । तदुक्तं दपेच्छे, सामान्यं वा विशेषेण
विशेषस्तेन वा यदि । कार्यञ्च कारणेनेदं कार्येण च समर्थ्यते ।
साधर्म्येणेतेनार्थान्तरन्यासोऽप्यथा तत इति । शिखरिणीवृत्तम् ॥ ६ ॥

शास्त्रेति । शास्त्रेण व्याकरणादिना उपस्कृतः व्युत्पन्नः शब्दः
यास्तु तथाविधाः सुन्दर्यः मनोहारिण्यः मिरः वाचः येषां तथोक्ताः
तथा शिष्येभ्यः प्रदेयः आगमः शास्त्रं यैः तथाविधाः, विशेषणद्वये-
नाध्ययनाध्यापने सूचिते । किन्तु निर्धनाः दरिद्राः विख्याताः कवयः
यस्य प्रभोः राज्ञः विषये जनपदे वसन्ति, तत् तादृशकवेर्विषयेषु
वासकरणमित्यर्थः वसुधाधिपस्य तस्येति शेषः जाड्यं मूर्खत्वम् ।
हि यतः सुधियः कवयः अर्थं विनापि धनाभावेऽपीत्यर्थः ईश्वराः
सम्भवः संसारनिर्वहणसमर्था इत्यर्थः । तत् परीक्षकस्य कुत्सा
नाम यदि हि बहुमूल्या मणयः रत्नानि अर्थतः यथार्थमूल्यात्
पातिता लघूकृता भवन्ति इति शेषः । शार्दूलविक्रीडितं वृत्तं, स्वर्या-
श्वर्यदि सः सजौ सततमाः शार्दूलविक्रीडितमिति तल्लक्षणात् ॥ ७ ॥

विपदि धैर्यमथाभ्युदये क्षमा
 सदसि वाक्पटुता युधि विक्रमः ।
 यशसि चाभिरुचिर्व्यसनं श्रुतौ
 प्रकृतिसिद्धमिदं हि महात्मनाम् ॥ ८ ॥
 निन्दन्तु नीतिनिपुणा यदि वा सुवन्तु
 लक्ष्मीः समाविशतु गच्छतु वा यथेष्टम् ।
 अद्यैव वा मरणमस्तु युगान्तरे वा
 न्याय्यात्पथः प्रविचलन्ति पदं न धीराः ॥ ९ ॥
 हर्तुर्याति न गोचरं किमपि सम्पुष्पाति यत्सर्वदा-
 प्यर्थिभ्यः प्रतिपाद्यमानमनिशं प्राप्नोति वृद्धिं पराम् ।

विपदीति । विपदि विपत्काले धैर्यम्, अथ विपदनन्तरम्
 अभ्युदये सम्पदि क्षमा जनापराधसहनं, सदसि सभायां वाक्पटुता
 वाग्मिता, युधि युद्धे विक्रमः पराक्रमः, यशसि यशःसाधने
 कर्मणीत्वर्थः अभिरुचिः अभिनिवेशः, तथा श्रुतौ वेदार्थज्ञाने व्यसनम्
 व्यासक्तिः, इदं सर्वं महात्मना महापुरुषाणां प्रकृतिसिद्धं नैसर्गिकम्
 ॥ ८ ॥

निन्दन्त्विति । नीतिनिपुणाः नवकुशलाः निन्दन्तु निन्दं
 कुर्वन्तु, यदि वा किंवा सुवन्तु प्रशंसन्तु, लक्ष्मीः समाविशतु प्रविशतु
 गच्छति शेषः, वा यथेष्टं अथाकामं गच्छतु । अद्यैव मरणम् अस्तु
 भवतु युगान्तरे वा मरणमस्त्विति शेषः, किन्तु धीराः महान्तः
 न्याय्यात् पथः युक्तिमार्गादित्वर्थः पदम् एकमपीति शेषः न प्रवि-
 चलन्ति न प्रभ्रश्यन्ति । वसन्ततिलकं वृत्तं, शैवं वसन्ततिलकं तमजा
 जगौ ग इति तल्लक्षणात् ॥ ९ ॥

हर्तुरिति । येषां विदुषामित्यर्थः यत् किमपि अनिवर्तनीयम्

कल्पान्तेष्वपि न प्रयाति निधनं विद्यास्त्रमन्तर्धनं
 येषां तान् प्रति मानसृच्छति नृपः कस्तेन संस्पर्धते ॥ १० ॥
 अधिगतपरमार्थान् पण्डिताभ्यावमंस्था-
 स्तृणमिव लघुलक्ष्मीर्नैव तान् संरुणद्धि ।
 अभिनवमदलेखाश्यामगण्डस्थलानां
 न भवति विसतन्तुर्वारणं वारणानाम् ॥ ११ ॥

अन्तर्धनम् अन्तःसारमिति यावत् विद्यास्त्रं विद्यारूपं धनं कर्तुः
 तत्कारस्य गोचरं न याति तत्कारेण कर्तुं न शक्यते इत्यर्थः, सर्वदा
 सर्वस्मिन् समये संपुष्पाति सम्यक् पुष्टिं गच्छति अतुशीलनेनेति भावः,
 अग्निशं सततम् अग्निभ्यः वाचकेभ्यः शिष्येभ्य इति यावत् प्रतिपाद्य-
 मानमपि दीयमानमपि परां महतीं वृद्धिं प्राप्नोति, तथा कल्पान्तेषु
 प्रलयेष्वपि निधनं नाशं न प्रयाति नापगच्छतीत्यर्थः, तान् सुधियः
 प्रति यः नृपः मानम् ऋच्छति ददाति तेन नृपेण सहेत्यर्थः कः
 संस्पर्धते सम्यक् स्पर्द्धां करोति न कोऽपीत्यर्थः । शार्दूलविक्रीडितं
 वृत्तम् ॥ १० ॥

अधिगतेति । अधिगतः विदितः परमार्थः परमं तत्त्वं यैः
 तान् पण्डितान् विदुषः सा अवसंस्थाः न अवजानीहि, तृणमिव
 लघुलक्ष्मीः क्षुद्रा सम्पद् तान् विदुषः नैव संरुणद्धि न हि व्याष्ट-
 णोति सामान्यधनलोभेन ते तव वशवर्त्तिनो न भविष्यन्तीति भावः ।
 अभिनवया मदलेखया मदजलरेखया श्यामं मलिनं गण्डस्थलं येषां
 तथाभूतानां वारणानां हस्तिनां वारणं बन्धनकारणं विसतन्तुः
 नृणालसूत्रं न भवति । नृणालसूत्रेण हस्तिनो न बध्यन्ते इत्यर्थः ।
 मालिनीवृत्तम् । ननमयययुतेयं मालिनी भोगिलोकैरिति तल्लक्ष-
 णात् । दृष्टान्तालङ्कारः । तदुक्तं दर्पणे । दृष्टान्तस्तु सधर्मस्य वस्तुनः
 प्रतिविम्बनमिति ॥ ११ ॥

क्षुत्क्षामोऽपि जराक्षयोऽपि शिथिलप्राणोऽपि कष्टान्दशा-
मापन्नोऽपि विपन्नदीधितिरपि प्राणेषु नश्यत्स्वपि ।

उन्मत्तेभविभिन्नकुम्भकवलयासैकवद्वस्यहः

किं जीर्णं तृणमस्ति मानमहतामग्रेसरः केशरी ॥ १२ ॥

असन्तो नाभ्यर्थ्याः सुहृदपि न याच्यः क्षशधनः

प्रिया न्याय्या वृत्तिर्मलिनमसुभङ्गेऽप्यसुकरम् ।

विपव्युच्चैः स्थेयं पदमनुविधेयञ्च महतां

सतां केनोद्दिष्टं विषममसिधाराव्रतमिदम् ॥ १३ ॥

क्षुत्क्षाम इति । क्षुधा क्षामोऽपि क्षाणोऽपि जरया वार्द्ध्ये
कोन क्षयोऽपि दुर्बलोऽपि शिथिलप्राणोऽपि लघुबलोऽपि कष्टं दशाम्
अवस्थान् आपन्नोऽपि प्राप्नोऽपि विपन्नदीधितिरपि निस्तेजा अपि
उन्मत्ताना मदोद्धतानाम् इमानां हस्तिनां विभिन्नाः विदारिताः कुम्भा
एव कवलाः पसर्नादवस्तूनि तेषां यासं बद्धा स्थिता स्मृष्टा आकाङ्क्षा
वस्य तथाविधः मानमहतं मानोद्धतानाम् अग्रेसरः अग्रणीः
केशरी सिंहः प्राणेषु नश्यत्सु नाशं गच्छत्सु अपि आहाराभावा-
दिति भावः जीर्णं तृणं किम् अस्ति किं खादति ? नैवेत्यर्थः । शार्दूल-
विक्रीडितं वृत्तम् । अत्राप्यस्तुतेन सिंहेन कश्चित् प्रस्तुतस्य महतः
प्रतीतेरप्रस्तुतप्रशंसाबद्धारः । तदुक्तं दर्पणे । क्वचिद् विशेषः सामा-
न्यात्सामान्यं वा विशप्रतः । कार्यान्निमित्तं कार्यञ्च हेतोरथ समात्
वसम् । अप्रस्तुतात् प्रस्तुतञ्चेद् गम्यते पञ्चधा ततः । अप्रस्तुतप्रशंसा
व्यादिति ॥ १२ ॥

असन्त इति । असन्तः असाधवः न अभ्यर्थ्याः न प्रार्थनीयाः,
क्षशधनः स्वल्पधनः सुहृदपि बन्धुरपि न याच्यः न अभ्यर्थनीयः ।
प्रिया प्रीतिकरी न्याय्या न्यायादनपेता वृत्तिः जीवनोपायः असुभ-
ङ्गेऽपि प्राणान्तेऽपि मलिनं पापम् असुकरं नैव कार्यमित्यर्थः ।

मनसि वचसि काये पुण्यपीयूषपूर्णा-
 स्त्रिभुवनमुपकाश्रेणिभिः प्रीणयन्तः ।
 परगुणपरमाणुं पर्वतीकृत्य नित्यं
 निजहृदि विकसन्तः सन्ति सन्तः कियन्तः ॥ १४ ॥
 इतः स्वपिति केशवः कुलमितस्तदीयद्विषाम्
 इतश्च शरणार्थिनः शिखरिपत्निः शेरते ।
 इतश्च वडवानलः सह समस्तसंवर्तकैः
 अहो ! विततमूर्जितम्बरसहस्रसिन्धोर्वपुः ॥ १५ ॥

विपदि उच्चैः उन्नततयेत्यर्थः स्थेयं धैर्यादच्यवनमित्यर्थः सङ्गतां पदम्
 अक्षुविधेयम् अक्षुसरणीयं, सतां साधनाम् इदं विषमं दुर्वहमित्यर्थः
 अक्षिधाराव्रतम् अक्षिधारोपरिस्थितावपि तत्र पटाखलनरूपमिति
 भावः केन उद्दिष्टम् उपदिष्टम् ? शिखरिणीवृत्तम् ॥ १२ ॥

मनसोति । मनसि वचसि काये पुण्यपीयूषेण सुकृतावृत्तेन
 पूर्णाः उपकारश्रेणिभिः उपकारपरम्पराभिः त्रिभुवनं प्रीणयन्तः
 नित्यं सततं परेषां गुणपरमाणुं गुणलेशमिति भावः पर्वतीकृत्य
 दाशीकृत्य निजहृदि विकसन्तः उल्लसन्तः कियन्तः अल्पा इत्यर्थः सन्तः
 साधवः सन्ति विद्यन्ते । मालिनीवृत्तम् ॥ १४ ॥

इत इति । केशवः नारायणः इतः अस्मिन् स्थाने स्वपिति
 निद्राति, इतः अस्मिन् प्रदेशे तदीयद्विषाम् अक्षुराणामित्यर्थः कुलं
 समूहः निवसतीति शेषः । इतश्च अस्मिंश्च स्थाने शरणार्थिनः
 त्वाणार्थिनः इन्द्रकर्तृकपञ्चक्रेटनादिति भावः शिखरिपत्निः पञ्च-
 वन्तः पर्वता इत्यर्थः सैनाकादय इति शेषः शेरते तिष्ठन्तीत्यर्थः ।
 इतश्च अस्मिन् देशे च समस्तैः संवर्तकैः तदाख्यैर्मेघैः सह वडवा-
 नलः अस्तीति शेषः । अहो आश्चर्यं सिन्धोः सहस्रस्र वपुः शरीरं
 विततं विस्तृतम् अज्जितं महाबलं भरसहस्र भारसहनक्षमम् ।

उदन्वच्छिन्ना भूः स च निधिरपां योजनशतं
 सदा पान्यः पूषा गगनपरिमाणं कलयति ।
 इति प्रायो भावाः स्फुरदवधिसुद्रामुकुलिताः
 सतां प्रज्ञोन्मेषः पुनरयमसीमो विजयताम् ॥ १६ ॥
 कचिद् भूमौ शय्या कचिदपि च पर्यङ्कशयनः
 कचिच्छाकाहारः कचिदपि च शाल्योदनरुचिः ।
 कचित् कन्याधारी कचिदपि च दिव्याम्बरधरो
 मनस्वी कार्थार्थी न गणयति दुःखं न च सुखम् ॥ १७ ॥

वाक्यार्थहेतुकं काव्यलिङ्गमलङ्कारः । तदुक्तं दर्पणे । हेतोर्वाक्यप्रदार्थत्वे
 काव्यलिङ्गं निगद्यत इति । पृथ्वीपुत्रम् ॥ १५ ॥

उदन्वदिति । भूः पृथिवी उदन्वता बहुद्रेण क्षिप्ता परिच्छेदं
 नीता वेष्टितेत्यर्थः । स च अपां निधिः समुद्रः योजनशतं व्याप्य
 तिष्ठतीति शेषः । पान्यः पथिकः पूषा सूर्यः सदा गगनस्य आका-
 शस्य परिमाणं परिच्छेदं कलयति प्रदक्षिणोक्तोतीति भावः ।
 इतीत्यं भावाः प्रदार्थः प्रायः बाहुल्येन स्फुरन्त्या प्रसरन्त्या अव-
 धिसुद्रया सीमानेदनेन मुकुलिताः परिच्छिन्नाः । पुनः किन्तु सतां
 साधूनाम् अयं प्रज्ञोन्मेषः बुद्धिविकासः असौमः अपरिमितः अतएव
 विजयतां सर्वोत्कर्षेण वर्त्तताम् । शिखरिणीपुत्रम् । अत्र व्यतिरेका-
 लङ्कारो व्यङ्ग्यः ॥ १६ ॥

कचिदिति । कचित् कुत्रचित् प्रदेशे भूमौ भूतलं शय्या यस्य
 तथोक्तः कचिदपि पर्यङ्कः खट्वा शयनं शय्या यस्य तादृशः कचित्
 शाकाहारः शाकमात्रभोजी, कचिदपि शाल्योदने शालिधान्यसन्धवे
 अन्ने रुचिरभिलाषो यस्य तथाविधः कचित् कन्याधारी स्तम्भनि-
 श्चितकन्यः कचिदपि दिव्याम्बरधरः उत्कृष्टवसनपरिधारी कार्थार्थी
 कार्यसाधनपरः मनस्वी धीरः दुःखं न सुखञ्च गणयति नैव विचार-

ये सन्तोषसुखप्रमोदमुदितास्तेषां न भिन्ना मुद्दी
 ये त्वन्ये धनलोभसंकुलधियस्तेषां न तृष्णा हता ।
 इत्थं कस्य कृते कृतः स विधिना तादृक् पदं सम्पदां
 स्वात्मन्येव समाप्तहेममहिमा मेरुर्न मे रोचते ॥ १८ ॥
 नमस्यामी देवान्ननु हतविधेस्तेऽपि वशगा
 विधिर्वन्द्यः सोऽपि प्रतिनियतकर्मैकफलदः ।
 फलं कर्मायत्तं यदि किममरैः किञ्च विधिना
 नमस्तत्कर्मभ्यो विधिरपि न येभ्यः प्रभवति ॥ १९ ॥

यन्नि । कार्यं वा साधयितव्यं शरीरं वा पातयितव्यमिति भावः ।
 शिखरिणीवृत्तम् ॥ १७ ॥

ये इति । ये जनाः सन्तोषेण यः सुखस्य प्रमोदः विकासः
 तेन मुदिताः हृष्टाः तेषां मुदः चानन्दाः न भिन्नाः न विच्छिन्नाः
 ते सततानन्दमग्ना इति भावः । ये तु अन्ये अपरे धनलोभेन
 सङ्कुलधियः समाच्छन्नमतयः, तेषां तृष्णा न हता नापगत्यर्थः ।
 इत्थं सन्तोषेण सुखम् असन्तोषेण दुःखमेव स्थिताविति भावः कस्य
 कृते किंनिमित्तमित्यर्थः विधिना विधात्वा तादृक् सम्पदां पदं स्थानं
 मेरुः सुमेरुनिरिः कृतः हृष्टः ? यः स्वात्मन्येव निजस्वरूपे एवं
 न तु अन्यप्रयोजनार्थमिति भावः समाप्तः अवसितः हेम्नां काञ्चनानां
 महिमा मौरवं यस्य तथाभूतः स्वसौन्दर्यमात्रफल इति यावत्
 मे मद्गं न रोचते न प्रीतिं जनयतीत्यर्थः । शार्दूलविक्रीडितं
 वृत्तम् ॥ १८ ॥

नमस्याम इति । देवान् नमस्यामः नमस्कुर्मः, किन्तु तेऽपि
 देवाः हतविधेः दुर्दैवस्य वशयाः ननु वशवर्तिन एव, अतस्तेषां
 नमस्कारणं निरर्थकमिति भावः । विधिः दैवं वन्द्यः नमस्तार्थ्यः
 किन्तु सोऽपि विधिरपि प्रतिनियतं प्रत्यवधारितं यत् कर्म सुकृतं

दौर्मन्त्राङ्गपतिर्विनश्यति यतिः सङ्गात् सुतो लालनात्
विप्रोऽनध्ययनात् कुलं कुतनयाच्छीलं खलोपासनात् ।

क्रीमद्यादनवेक्षणादपि कृषिः स्नेहः प्रवासाश्रयात्
मैत्री चाप्रणयात्सृष्टिरनयात् त्यागात् प्रमादाङ्गनम् ॥ २० ॥

रक्तत्वं कमलानां सुपुरुषाणां परोपकारित्वम् ।

असताञ्च निर्दयत्वं स्वभावसिद्धं त्रिषु त्रितयम् ॥ २१ ॥

जाड्यं क्रीमति गण्यते व्रतरुचौ दम्भः शुचौ कैतवं
शूरे निष्ठुर्यता ऋजौ विमतिता दैन्यं प्रियालापिनि ।

दुष्कृतं वा तस्य एकं केवलं फलं ददातीति तयोक्तः अतस्तद्वन्दनं
निरर्थकमिति भावः । यदि फलं कर्मायत्तं कर्माधीनं ततः अम-
रगन्धैः देवगन्धैः नमस्कृतेरिति भावः किम् ? विधिना वन्दितेन
किम् ? न किमपि प्रयोजनमित्यर्थः । तत् तस्मात् कर्मभ्यः नमः,
येभ्यः कर्मभ्यः विधिरपि दैवमपि न प्रभवति । कर्मापेक्षया विधेर्न
प्राबल्यमिति कर्मैव शुभाशुभसाधने समर्थतया कर्त्तव्यमिति भावः ।
शिखरिणीष्टम् ॥ १६ ॥

दौर्मन्त्र्यादिति । ऋपतिः राजा दौर्मन्त्र्यात् दुष्टमन्त्रणात्,
यतिः सन्ध्यासी सङ्गात् पुत्रकुलत्वादौनामिति भावः, सुतः पुत्रः
लालनात् आदरात्, विप्रः ब्राह्मणः अनध्ययनात् पठनाभावात्, कुलं
वंशः कुतनयात् कुपुत्रात्, शीलं चरितं खलञ्च दुर्जनस्य उपासनात्
सेवनात् संसर्गादिति यावत्, ह्योर्लज्जा मद्यात् सुरापानात्, कृषिः
क्षेत्रकर्म अनवेक्षणात् अदर्शनात्, स्नेहः वाङ्मयं प्रवासाश्रयात्
भिन्नदेशावस्थानात्, मैत्री बन्धुता अप्रणयात् असदुभावात्, सृष्टिः
सम्पद अनयात् दुर्नयात् दुश्चोष्टितादिति यावत्, धनं त्यागात् अप-
रिमितव्ययात् प्रसारात् अनवधानाच्च विनश्यति नाशं वच्छति ।
शार्दूलविक्रीडितं दत्तम् ॥ २० ॥

रक्तत्वमिति । कमलानां पङ्कजानां रक्तत्वं लोकरङ्गनत्वं

तेजस्विन्यवलिप्तता मुखरता वक्तव्यशक्तिः स्थिरे
 तत् को नाम गुणो भवेत् सुगुणिनां यो दुर्जनैर्नाङ्कितः २२
 जातिर्यातु रसातलं गुणगणस्तस्याप्यधो गच्छतु
 शीलं शैलतटात्पतत्वभिजनः सन्दह्यतां वङ्गिना ।
 शौर्यं वैरिणि वज्रनिरस्तमस्तु च तथाप्यर्थस्तु नः केवलं
 येनैकेन विना गुणास्तृणलवप्रायाः समस्ता इमे ॥२३॥

सुगुणाणां साधूनां परोपकारित्वम् अमतां दुर्जनानां निर्दयत्वञ्च
 एतत् त्रिषु एतेष्विति शेषः स्वभावसिद्धं स्वाभाविकम् ॥ २१ ॥

जाड्यमिति । क्षीमति लज्जाशीले जाड्यम् अस्य स्वभावो जड
 इति, व्रतश्चौ चान्द्रायणादिव्रताभिर्वाषिणि दम्भः प्रतारणपरत्वं,
 शुचौ पूततयावस्थायिनीति यावत् कैतवं कपटं, मूरे वीरे निर्दयता
 निर्दयता, अजौ हरले विभतिता बुद्धिहीनता, प्रियाणापिनि
 प्रियभाषिणि दैन्यं कातरता, तेजस्विनि तेजःप्रकाशनि अवशिष्टता
 मर्जिता, वक्तरि वाक्दूरे सुखरता वाचाक्षता, स्थिरे तूष्णीं स्थिते
 अशक्तिः असामर्थ्यं गण्यते लोकैरिति शेषः, तत् तस्मात् सुगुणिनां
 शोभनगुणवतां को नाम गुणः भवेत् अस्तीत्यर्थः यः गुणः दुर्जनैः
 न अङ्कितः न कलङ्कितः न दूषित इत्यर्थः गुणवतां सर्व एव गुणा
 दुर्जनैर्दूष्यन्ते इति निष्कर्षः । शार्दूलविक्रीडितं वृत्तम् ॥ २२ ॥

जातिरिति । जातिः सत्कुले प्रसूतिरित्यर्थः रसातलं पातालं
 यातु गच्छतु, गुणगणः दयादाक्षिण्यादिः तस्यापि रसातलस्यापि
 अधः गच्छतु, शीलं सुचरितं शैलतटात् पततु चूर्णीभवत्वित्यर्थः,
 अभिजनः वंशः वङ्गिना सन्दह्यतां सम्यक् मञ्जीकृत्यतां, शौर्यं बलं
 वज्रेण कुक्षिणेन निरस्तं कृतम् अस्तु च तथापि नः अस्माकम् अर्थस्तु
 केवलम् अस्त्विति शेषः येन एकेन केवलेन अर्थेन विना समस्ता इमे
 गुणाः जात्यादयः तृणलवप्रायाः तृणविन्दुतल्याः भवन्तीति शेषः न
 गण्यन्ते इति भावः । शार्दूलविक्रीडितं वृत्तम् ॥ २३ ॥

भग्नाशस्य करण्डपीडिततनोस्तानिन्द्रियस्य क्षुधा
 क्त्वाखुर्विवरं स्वयं निपतितो नक्तं सुखे भोगिनः ।
 तप्तस्तत्पिशितेन सत्वरमसौ तेनैव यातः पथा
 स्वस्थास्तिष्ठत देवमेव हि नृणां वृद्धौ क्षये कारणम् ॥ २४
 पतितोऽपि कराघातैरुत्पतत्येव कन्दुकः ।
 प्रायेण साधुवृत्तीनामस्यायिन्यो विपत्तयः ॥ २५ ॥
 प्रायः कन्दुकपातेन पतत्यार्यः पतन्नपि ।

भग्नाशस्येति । आखुर्भूषिकः स्वयं विवरं गतं क्त्वा भग्ना
 आशा जीवनस्येति भावः यस्य तादृशस्य करण्डेन समुद्रकोन
 पीडिता क्लिष्टा तद्वः शरीरं यस्य तथाभूतस्य क्षुधा स्ताने-
 न्द्रियस्य असमर्थान्मुखेत्वर्यः भोगिनः भुजङ्गस्य सुखे नक्तं रात्रौ
 निपतितः । असौ भोगी सत्वरं शीघ्रं तस्य आखोः भूषिकस्य
 पिशितेन सांसेन तप्तः परितृप्तिं नतः सन् तेनैव पथा आखुवतेनेति
 भावः यातः गतः । अतः स्वस्थाः निश्चिन्ताः तिष्ठत यूयमिति शेषः
 देवमेव नृणां प्राणिनां वृद्धौ अभ्युदये क्षये च कारणं हेतुः ।
 शादूर्बविक्रीडितं वृत्तम् ॥ २४ ॥

पतित इति । पतितोऽपि कन्दुकः कन्दुकः कराघातैः हस्त-
 मङ्गारैः उत्पतत्येव । अतः साधुवृत्तानां समुद्रितानां सुदुर्गोष्ठा-
 क्ततीनाञ्चेति ध्वनिः कन्दुकस्य गोष्ठाकृतित्वादिति भावः । विपत्तयः
 आपदः अस्यायिन्यः न धिरं तिष्ठन्तीति यावद् । अनुष्टुप्वृत्तम् ।
 सामान्येन विशेषसमर्थनरूपोऽर्थान्तरन्यासः । तदुक्तं दर्पणे ।
 सामान्यं वा विशेषेण विशेषस्तेन वा यदि । कार्यञ्च कारणेनेदं
 कार्येण च समर्थ्यते । साधुस्येतिरेखायांनरन्यासोऽप्यत्र तत
 इति ॥ २५ ॥

प्राय इति । आर्यः साधुः पतन्नपि अथो गच्छन्नपि प्रायः

तथा त्वनार्यः पतति मृत्पिण्डपतनं यथा ॥ २६ ॥

प्रीणाति यः सुचरितैः पितरं स पुत्रो

यज्ञर्तुरेव हितमिच्छति तत् कलत्रम् ।

तन्मित्रमापदि सुखे च समं प्रयाति

एतन्नयं जगति पुण्यकृतो लभन्ते ॥ २७ ॥

सम्पत्सु महतां चित्तमवेदुत्पलकीमलम् ।

आपत्सु च महाशैलशिलासंघातकर्कशम् ॥ २८ ॥

दुर्जनः परिहर्तव्यो विद्ययापि समन्वितः ।

मणिनालङ्कृतः सर्पः किमसौ न भयङ्करः ॥ २९ ॥

वाङ्मतेन कन्दुकपातेन कन्दुकपतनन्यायेन उत्पतति उन्नतिं गच्छ-
तीत्यर्थः । त्वं किन्तु अनार्यः दुर्जनः मृत्पिण्डपतनं यथा मृत्-
पिण्डः यथा पतति न पुनरुन्नतिं लभते इत्यर्थः तथा पतति न पुन-
रुन्नतिं प्राप्नोतीत्यर्थः । उपमाबद्धारः । अलुष्टुवृत्तम् ॥ २६ ॥

प्रीणातीति । यः सुचरितैः पितरं प्रीणाति आनन्दयति, स
पुत्रः, यत् भर्तुरेव स्वाजिन एव नत्वपरपुरुषखेति भावः । हितं सेवा-
मित्यर्थः इच्छति तत् कलत्रं पत्नी, यत् आपदि दुःखे सुखे च समं
प्रयाति मच्छति समभावेन तिष्ठतीति भावः तत् मित्रम् । जगति
पुण्यकृतः पुण्यवन्तः एतन्नयं पुत्रादित्यं लभन्ते प्राप्नुवन्ति । वसन्त-
तिलकं वृत्तम् ॥ २७ ॥

सम्पत्स्त्रिति । सम्पत्सु महतां चित्तम् उत्पलवत् कुसुदमिव
कीमलं मृदुलं भवेत् परोपकारकत्वादिति भावः । आपत्सु च
महाशैलस्य शिलासङ्घातवत् प्रस्तरनिचय इव कर्कशं कठिनम् अचल-
मिति यावत् । आपन्निवारणार्थं धैर्यं स्वावश्यकत्वादिति भावः ।
अलुष्टुवृत्तम् ॥ २८ ॥

दुर्जन इति । विद्ययापि समन्वितः युक्तः विद्याबलद्वृतोऽपि

क्षीरेणात्मगतोदकाय हि गुणा दत्ता पुरा तेष्विलाः
क्षीरे तापमवेक्ष्य तेन पयसा ह्यात्मा कथानी हुतः ।
गन्तुं पावकमुन्नतो यदभवद् दृष्ट्वा तु मित्रापदं
युक्तं तत्तु तदेव सम्प्रति सतां मैत्री पुनस्तादृशी ॥ २० ॥
या साधून् हि खलान् करोति विदुषो मूर्खान् हितान् द्वेषिणः
प्रत्यक्षं कुरुते परोक्षममृतं हालाहलं तत्क्षणात् ।
तामाराधय शङ्करीश्वरगवतीन्दात्रीं फलं वाञ्छितं
हे साधो ! त्वमतो गुणेषु विफलेष्वास्थां वृथा मा कथाः ॥ २१ ॥

सन्निति पाठान्तरम् । दुर्जनः परिहर्त्तव्यः त्यक्तव्यः । मणिना
रत्नेन अलङ्कृतः भूषित इति पाठान्तरम् असौ सपः किं भयङ्करो न ?
अपि तु भयङ्कर एवेत्यर्थः । दृष्टान्तालङ्कारः । अतुष्टुवृत्तम् ॥ २६ ॥

क्षीरेणेति । क्षीरेण दुग्धेन आत्मगतोदकाय आत्मनिष्ठसन्नि-
लाय पुरा ते अखिलाः गुणाः समन्ताः श्रैत्यादयः दत्ता हि दत्ता
एव । ते इत्यत्र स्वे इति पाठो युक्तः । तेन पयसा जलेन क्षीरे
तापं अवेक्ष्य दृष्ट्वा कथानी अग्नौ आत्मा हुतः हि हुत एव । तत् क्षीरं
मित्त्रं सुहृदः जलस्य आपदं दृष्ट्वा सम्प्रति पावकं गन्तुम् उन्नतः
उत्सुकं यत् तत् अभवत् तत् तु युक्तम् एव उचितमेव, सता साधूनां
पुनः मैत्री तादृशी भवतीत्यर्थः । शार्दूलविम्बोद्धितं वृत्तम् ॥ २० ॥

येति । हे साधो ! त्वं या साधून् खलान् वा खलान् साधून्
विदूषः पण्डितान् मूर्खान् वा मूर्खान् विदूषः, हितान् बन्धून् द्वेषि-
णः वा द्वेषिणः शत्रून् हितान्, प्रत्यक्षं चक्षुर्गोचरं परोक्षं दृष्टिप्रधा-
तीतं वा परोक्षं प्रत्यक्षम् अमृतं हालाहलं विषं वा हालाहलम्
अमृतं तत्क्षणात् क्षणमात्रेण करोति हि करोत्येव, तां वाञ्छितं
फलं दात्रीं दानशीलां भगवतीं शङ्करीम् आराधय, अतः अज्ञात्
शङ्क्यां आराधनात् अन्ये प्लिष्टे भेषः विफलेषु निरर्थकेषु गुणेषु च व-

कृमिकुलचितं लालाक्लिन्नं विगन्धि जुगुप्सितं
 निरुपमरसप्रीत्या खादन् नरास्थि निरामिषम् ।
 सुरपतिमपि श्वा पार्श्वस्थं विलोक्य विशङ्कते
 न हि गणयति क्षुद्रो जन्तुः परिग्रहफलगुताम् ॥३१॥
 स्वल्पं स्नायुवशावशेषमलिनं निर्मांसमप्यस्थिकं
 श्वा लब्ध्वा परितोषमेति न च तत्तस्य क्षुधाशान्तये ।
 सिंही जम्बुकमङ्गमागतमपि त्यक्त्वा निहन्ति द्विपं
 सर्वः कच्छगतोऽपि वाञ्छति जनः सत्त्वानुरूपं फलम् ३३

क्रियासु आस्थां यत्नं दृष्ट्वा सा कथाः न क्व । शार्दूलविश्रीडितं
 दत्तम् ॥ ३१ ॥

कमीति । श्वा कुक्कुरः कृमिकुलैः चितं व्याप्तं लालाक्लिन्नं
 विगन्धि दुर्गन्धं जुगुप्सितं दूषितं निरामिषं निर्मांसं नरास्थि नर-
 कङ्कालं निरुपमप्रीत्या परमोपादेयज्ञानेनेति भावः खादन् भक्षयन्
 पार्श्वस्थं सुरपतिमिन्द्रमपि विलोक्य विशङ्कते सदीयमेवदपहरतीति
 धियेति भावः । हि तवाहि क्षुद्रो जन्तुः परिग्रहस्य परधनग्रह-
 णस्य फलगुताम् अक्षरत्वं हेयत्वमिति भावः न गणयति न विचा-
 रयति । सामान्येन विशेषसमर्थनरूपोऽर्थान्तरन्यासः । हरिणोदत्तम् ।
 नलसरजा षड् वेदैर्हयैर्हरिणो मतेति तल्लक्षणात् ॥ ३२ ॥

स्वल्पमिति । श्वा कुक्कुरः स्वल्पं यत्किञ्चिदित्यर्थः स्नायवः
 शिराः वसा भेदांति अवशेषो यस्य तथोक्तञ्च तत् मलिनं मलपूर्ण-
 ञ्चेति तथोक्तं निर्मांसं मांसशून्यम् अपि अस्थिकं कङ्कालखण्डं लब्ध्वा
 प्राप्य परितोषम् यति प्राप्नोति, किन्तु तत् तस्य क्षुधाशान्तये क्षुब्ध-
 दत्तवे न च नैव भवतीत्यर्थः । सिंङ्गः अङ्गं श्लोढम् आगतमपि
 जम्बुकं शृगालं त्यक्त्वा द्विपं हस्तिनं निहन्ति नाशयति । तथाहि
 सर्वो जनः कच्छगतोऽपि कटाक्षेणा प्राप्नोति सत्त्वानुरूपं स्ववलातु-

पापान्निवारयति योजयते हिताय
गुह्यानि गूहति गुणान् प्रकटीकरोति ।
आपन्नतच्च न जहाति ददाति काले
सन्निवृत्तलक्षणाभिदं प्रवदन्ति सन्तः ॥ ३४ ॥

मृगमीनसज्जनानां तृणजलसन्तोषविहितवृत्तीनाम् ।
लुब्धकधीवरपिशुना निष्कारणवैरिणो जगति ॥ ३५ ॥
सन्तप्तायसि संस्थितस्य पयसो नामापि न ज्ञायते
मुक्ताकारतया तदेव नलिनीपत्रे स्थितं राजते ।

कर्म कर्म वाञ्छति अभिषेधति । सामान्येन विशेषसमर्थनरूपोऽ-
र्थान्तरन्वासः । शार्दूलविक्रीडितं वृत्तम् ॥ ३३ ॥

पापादिति । यत् पापाद् निवारयति, हिताय योजयते
घटयति, गुह्यानि रहस्यानि गूहति गोपायति, गुणान् प्रकटी-
करोति प्रकाशयति, आपद्गतं विपन्नं न जहाति न त्यजति,
काले दुःसमये ददाति अर्थेन उपकरोतीत्यर्थः, सन्तः साधवः इदं
सन्निवृत्तस्य लक्षणां चिह्नं प्रवदन्ति । वसन्तिवृत्तम् ॥ ३४ ॥

मृगेति । लुब्धकाः व्याधाः धीवराः सत्सज्जजीविनः पिशुनाः
खलाः जगति संसारे तृणजलसन्तोषविहितवृत्तीनां तृणजीविनां
जलजीविनां सन्तोषवृत्तीनां यथाक्रमं मृगाणां बीजानां सत्स्थानां
सज्जनानाञ्च निष्कारणवैरिणः अकारणशत्रवः भवन्तीति शेषः ।
यथासङ्क्षरमजङ्कारः । तद्वत् दर्पणे । यथासंख्यमनूद्देशे अद्दिष्टानां
क्रमेण यदिति । व्याख्यावृत्तम् । यस्याः पाटे प्रथमे द्वादशमात्रा-
स्तथा तृतीयेऽति अष्टादश द्वितीये पञ्चदश चतुर्थके व्याख्याति तत्त्व-
ज्ञात् ॥ ३५ ॥

सन्तप्येति । सन्तप्यम् अयः . लोचः तस्मिन् संस्थितस्य पयसः
जलस्य नामापि न ज्ञायते पतनमात्र एव शुष्कत्वादिति भावः तदेव

स्वात्मां सागरशुक्तिमध्यपतितं सुक्ताफलं जायते
 प्रायेणाधममध्यमोत्तमगुणः संसर्गतो जायते । ३६ ॥
 ब्रह्मा येन कुलालवन्नियमितो ब्रह्माण्डभाण्डोदरे
 विष्णुर्येन दशावतारगहने क्षिप्तो महासङ्कटे ।
 रुद्रो येन कपालपाणिपुटके भिच्चाटनङ्कारितः
 सूर्यो भ्राम्यति नित्यमेव गगने तस्मै नमः कर्मणे ॥ ३७ ॥
 कुसुमस्तवकस्येव हे वृत्ती तु मनस्विनः ।
 सर्वलोकस्य वा मूर्द्धि विशीर्येत वनेऽथवा ॥ ३८ ॥

पयः नन्दिनोपले स्थितं सुक्ताकारतया राजते शोभते । स्वात्मां
 ज्ञातिनक्षत्रे सागरस्य शुक्तिमध्ये पतितं सत् सुक्ताफलं जायते ।
 अतः संसर्गतः प्रायेण अधममध्यमोत्तमगुणः अधमसङ्गात् अधमगुणः,
 मध्यमसङ्गात् मध्यमगुणः उत्तमसङ्गात् उत्तमगुण इत्यर्थः जायते ।
 सामान्येन विशेषसमर्थनरूपोऽर्थान्तरन्यासः । शार्दूलविक्रीडितं
 वृत्तम् ॥ ३६ ॥

ब्रह्मेति । येन ब्रह्मा कुलालवत् कुम्भकार इव ब्रह्माण्डभाण्डो-
 दरे ब्रह्माण्डरूपभाजनाभ्यन्तरे नियमितः नियोजितः । येन विष्णुः
 महासङ्कटे अतिक्लेशकरे इत्यर्थः दशावतारगहने मीनादिदशाव-
 तारकानने क्षिप्तः व्यापारितः । येन रुद्रः हरः कपालं नरशिरः
 पाणिपुटके अञ्जलौ यस्य तथाभूतः भिच्चाटनं भिच्चायं भ्रमणं
 कारितः । येन च व्यापारित इति शेषः सूर्यः नित्यमेव गगने
 भ्राम्यति । तस्मै कर्मणे सुकृतदुष्कृतरूपाय नमः । शार्दूलविक्री-
 डितं वृत्तम् ॥ ३७ ॥

कुसुमेति । मनस्विनः आनिनः कुसुमस्तवकस्येव पुष्पगुच्छस्य
 हे वृत्ती गनी इत्यर्थः सर्वलोकस्य मूर्द्धि शिरसि, अथवा वने विशी-

मौनाङ्कः प्रवचनपटुर्वातुलो जल्पको वा
 क्षान्त्वा भीरुर्यदि न सहते प्रायशो नाभिजातः ।
 धृष्टः पार्श्वे स भवति जनो दूरतश्चाप्रगल्भः
 सेवाधर्मः परमगहनो योगिनामप्यगम्यः ॥ ३६ ॥
 नञ्ज्वेनोन्नमन्तः परगुणनुतिभिः स्वान् गुणान् स्थापयन्तः
 स्वार्थान् सम्पादयन्तो विनतपृथुतरारम्भयन्तः परार्थे ।
 क्षान्त्येवाक्षेपरुक्षाक्षरमुखरमुखान्दुर्मुखान्दूषयन्तः
 सन्तः साक्षर्यचर्या जगति बहुमता कस्य नाभ्यर्थनीयाः ॥ ४० ॥

य्येत स्वीयेत एताभ्यामिति शेषः । अतुष्टुवृत्तम् । उपमाबह्वारः
 ॥ ३८ ॥

मौनादिति । मौनात् तूष्णीमावात् सूकः वक्ताङ्गुलारकः,
 प्रवचने प्रकटाबाधे पटुः समर्थः बाह्वलः वायुयस्तः जल्पकः वाचाखो
 वा, क्षान्त्या क्षमागुणेन भीरुः कातरः, यदि न सहते न क्षमते तदा
 प्रायशः बाह्वल्येन न अभिजातः न सदुर्वशीयः : पार्श्वे भवति
 वसति चेदिति शेषः धृष्टः प्रगल्भः असम्य इति वायव्यं, दूरतश्च दूरे
 वसति चेदिति भावः अप्रगल्भः अचक्षुरः । सर्वत्र भृत्य इति
 शेषः । अतः सेवाधर्मः भृत्यत्वव्यवहारः परमगहनः अतिदुर्वीधः
 योगिनामपि अगम्यः दुर्वीधः । सन्दाक्रान्ताष्टतम् । सन्दाक्रान्ता-
 ष्वुधि रसमगौ सो मनौ तौ गयुष्मसिति तल्लक्षणात् । काव्यलिङ्ग-
 मबह्वारः । तदुक्तं दर्पणे । हेतोर्वाक्यपदार्थत्वे काव्यलिङ्गं निग-
 द्यते इति ॥ ३९ ॥

नञ्ज्वेनेति । नञ्ज्वेन विनयेन उन्नमन्तः उन्नतिं लभमानाः,
 परेषां गुणस्तुतिभिः गुणस्तवनैः स्वान् निजान् गुणान् स्थापयन्तः
 प्रकाशयन्तः परार्थे परकार्ये विनतः विनयसम्पन्नः पृथुतरः विस्मृ-
 ततरः यः आरम्भः उद्योगः तद्वन्तः सन्तः स्वार्थान् स्वानि कार्याणी-

लोभश्चास्ति गुणेन किं ? पिशुनता यद्यस्ति किम्पातकैः ?
 सत्यञ्चेत्तपसा च किं ? शुचिमनो यद्यस्ति तीर्थेन किं ?
 सौजन्यं यदि किञ्चिजैः ? स्वमहिमा यद्यस्ति किञ्चिद्वैः
 सद्विद्या यदि किं ? धनैरपयशो यद्यस्ति किं मृत्युना ॥४१॥

त्वयः समादयन्तः समादधतः चान्येव क्षमागुणेनैव आक्षेपेण कटू-
 क्लृप्ता रुक्षाणि यानि अक्षराणि वचांसि तैः सुखराणि वाचाञ्जानि
 सुखानि येषां तान् दुर्मुखान् दुर्जनान् दूषयन्तः कलङ्कयन्तः अतएव
 साश्चर्या अद्भुता चर्या आचरणं येषां तादृशाः सन्तः साधवः जगति
 कस्य जनस्य बहुमता बहुादरणीयाः अभ्यर्थनीयाः स्मृणीयाश्च
 न भवन्तीति शेषः अपिह सर्वेष्टवैत्यर्थः । स्वधराष्टम् । अन्ने-
 यांनां त्वयेण त्रिसुनियतियुता स्वधरा कीर्त्तितेयमिति तद्वचणात् ।
 काव्यचिह्नमलङ्कारः ॥ ४० ॥

लोभ इति । लोभश्च अस्ति तदा परेण शत्रुणा स्थितेनेति
 शेषः किम् ? न किमपि प्रयोजनमित्यर्थः लोभस्यैव परमशत्रुत्वा-
 दिति भावः । यदि पिशुनता दौर्जन्यम् अस्ति, तदा पातकैः
 पापाचरणैः किम् ? पिशुनतैव यथेष्टं पातकमिति भावः । सत्यं
 सत्यवचनं चेत् यदि अस्तीति शेषः तदा तपसा चान्द्रायणादिना
 किम् ? न किमपि प्रयोजनमित्यर्थः सत्यस्यैव तपस्त्वादिति भावः ।
 यदि मनः शुचि विशुद्धं अस्ति, तदा तीर्थेन पुण्यक्षेत्रगमनादिना
 किम् ? न किमपि प्रयोजनमित्यर्थः । तीर्थयात्रायाः मनः शुद्धि-
 हेतुत्वमात्रं प्रयोजनं तत्तु सिद्धमेवेति कथं तत् प्रयास इति भावः ।
 यदि सौजन्यं सज्जनत्वम् अस्तीति शेषः तदा निजैः आत्मोद्यैः
 बन्धुभिरित्यर्थः किम् ? न किमपि प्रयोजनमित्यर्थः सौजन्यात् परं
 बन्धुर्नास्तीति भावः । यदि स्वस्य महिमा औदार्यं दातृत्वं वा
 अस्ति, तदा मण्डनैः भूषणैः किम् ? न किमपि प्रयोजनमित्यर्थः ।
 महिमाैव पुरुषं भूषयतीति भावः । यदि सद्विद्या उत्तमा विद्या

अभोजिनीवननिवासविलासहेतुं

हंसस्य हन्तुमपरामपि तां विधाता ।

नो तस्य दुग्धजलभेदविधौ प्रशस्तां

वैदग्ध्यकीर्तिमपहन्तुमसौ समर्थः ॥ ४२ ॥

खल्लाटो दिवसेश्वरस्य किरणैः सन्तापिते मस्तके

वाञ्छन्देशमनातपं विधिवशाद्विलस्य मूलङ्गतः ।

तत्राप्यस्य महाफलेन पतता भग्नं सशब्दं शिरः

प्रायो गच्छति यत्र भाग्यरहितस्तत्रैव याव्यापदः ॥ ४३ ॥

अस्ति तदा धनैः किम् ? न प्रयोजनमित्यर्थः सद्विद्यायाः, एव परम-
घनत्वादिति भावः । यदि अपयशः अकीर्तिः अस्ति तदा नृत्पुना
किम् ? न किमपि प्रयोजनमित्यर्थः अपयशस एव नृत्पुत्वादिति
भावः । लोभश्चास्ति गुणेन किमिति प्रसादपाठः । शार्दूलविक्री-
डितं वृत्तम् ॥ ४१ ॥

अभोजिनीति । विधाता हंसस्य अभोजिनीवनेषु पद्मिनी-
विपिनेषु निवासे यो विवासः विक्रीडनं च एव हेतुः कारणं यस्याः
तद्योक्तां पद्मिनीवनविहारनिबन्धनामिति यावत् अपरां तां कीर्तिं
हन्तुं नाशयितुं समर्थः, स्वेच्छया तद्वनविद्योमे तदभावप्रसङ्गादिति
भावः । किन्तु असौ विधाता तस्य हंसस्य दुग्धजलयोर्भेदविधौ
शुच्यकरणे प्रशस्तां वैदग्ध्यकीर्तिं चातुर्यं स्वातिभू अपहन्तुं नाश-
यितुं नो समर्थ इति पूर्वशान्भवः । अत्र कस्यचित् विदुषः आश्रय-
भङ्गो वैरिणा साध्यः किन्तु तदीयविद्यावत्तया स्वातिभङ्गो नेति
प्रतीतेरप्रस्तुतप्रशंसालङ्कारः । वसन्ततिलकं वृत्तम् ॥ ४२ ॥

खल्लाट इति । खल्लाटः टेको इति प्रसिद्धो जनः दिवसेश्वरस्य
स्वर्गस्य किरणैः मस्तके सन्तापिते सति अनातपम् आतपरहितं देशं
वाञ्छन् विधिवशात् देवात् विलस्य मूलं वनं गतः । तत्रापि मूले

नवाकृतिः फलति नैव कुलं न शीलं
 विद्यापि नैव न च यत्नकृतापि सेवा ।
 भाग्यानि पूर्वतपसा किल सञ्चितानि
 काले फलन्ति पुरुषस्य यथैव वृक्षाः ॥ ४४ ॥

ऐश्वर्यस्य विभूषणं सुजनता शौर्यस्य वाक्संयमो
 ज्ञानस्योपशमः शमस्य विनयो वित्तस्य पात्रे व्ययः ।
 अक्रोधस्तपसः क्षमा प्रभवितुर्धर्मस्य निर्व्याजता
 सर्वेषामपि सर्वकालनियतं शीलम्परं भूषणम् ॥ ४५ ॥

मतता महाफलेन विल्लफलेन अस्य गिरः सशब्दं यथा तथा भग्नम् ।
 अतः भाग्यरहितः अभाग्यः यत्न नच्छति, प्रायः तत्रैव आपदः
 यान्ति गच्छन्ति । सामान्येन विशेषसमर्थनरूपोऽर्थान्तरन्यासः ॥ ४३ ॥

नेति । आकृतिः सुन्दरावयव इत्यर्थः न वा नैव, कुलं सङ्गः
 नैव, शीलं सुचरितं न, विद्यापि नैव, यत्नकृता यत्नेन निष्पादिता
 सेवा शुश्रूषा प्रभोरिति शेषः न च फलति न फलं जनयतीत्यर्थः ।
 पूर्वतपसा प्रागुत्तरेण तपसा सञ्चितानि साधितानि पुरुषस्य
 भाग्यानि किल अदृष्टान्येव वृक्षाः यथैव तरव इव काले फलन्ति फलं
 जनयन्ति । उपमाबहुवारः । वसन्ततिलकं वृक्षम् ॥ ४४ ॥

ऐश्वर्यस्योत । सुजनता साधुता ऐश्वर्यस्य, वाक्संयमः प्रिय-
 वार्तादत्तमिति भावः शौर्यं च वीर्यं च, उपशमः शान्तिः ज्ञानस्य,
 विनयः नम्रता शमस्य शान्तेः, पात्रे योग्ये इति शेषः व्ययः दानं
 वित्तस्य धनस्य, अक्रोधः क्रोधराहित्यं तपसः, क्षमा परदोषसहिष्णुता
 प्रभवितुः प्रभोः, निर्व्याजता अकापञ्चं धर्मस्य विभूषणम् अलङ्कारः ।
 किञ्च सर्वेषामपि सर्वकालेषु नियतं शीलं सुचरितं परं भूषणं परमो-
 त्तङ्कारः । शार्दूलविक्रीडितं वृक्षम् ॥ ४५ ॥

ते ते सत्पुरुषाः परार्थघटकाः स्वार्थं परित्यज्य ये
सामान्यास्तु परार्थमुद्यमभृतः स्वार्थाविरोधेन ये ।
तेऽमी मानुषराक्षसाः परहितं स्वार्थाय विघ्नन्ति ये
ये तु घ्नन्ति निरर्थकं परहितं ते के न जानीमहे ॥ ४६ ॥

जाड्यं धियो हरति सिञ्चति वाचि सत्यं
मानोन्नतिं दिशति पापमपाकरोति ।

चेतः प्रसादयति दिक्षु तनोति कीर्त्तिं

सत्सङ्गतिः कथय किं न करोति पुंसाम् ॥ ४७ ॥

वाञ्छा सज्जनसङ्गमे गुणिगणे प्रीतिगुरौ नम्रता
विद्यायां व्यसनं स्वयोषिति रतिर्लोकापवादाद्भयम् ।

ते इति । ये जनाः स्वार्थं परित्यज्य परार्थघटकाः परकार्य-
साधकाः, ते ते सत्पुरुषाः श्रेष्ठाः पुमांसः । ये स्वार्थाविरोधेन
स्वकार्यसाधनकालेत्यर्थः परार्थं परकार्यार्थम् उद्यमभृतः यत्नवान्,
ते सामान्यास्तु साधारणा एवेत्यर्थः मध्यमा इति यावत् । ये स्वार्थाय
स्वकार्यार्थं परेषां हितं विघ्नन्ति नाशयन्ति, ते अमी मानुषेषु
राक्षसाः नरराक्षसा इत्यर्थः । ये तु निरर्थकं स्वपरार्थं विनेति
भाद्रः परेषां हितं घ्नन्ति नाशयन्ति, ते के, न जानीमहे । शार्दूल-
विक्रीडितं वृत्तम् ॥ ४६ ॥

जाड्यमिति । पुंसं नराणां सत्सङ्गतिः सज्जनसङ्गः किं न
करोति ? कथय, सर्वमेव करोतीत्यर्थः । तथाहि धियः बुद्धेः जाड्यं
जडतां मान्द्यमित्यर्थः हरति नाशयति, वाचि सत्यं सिञ्चति निदधति,
मानोन्नतिं मानवृद्धिं दिशति जनयति, पापं दुष्कृतम् अपाकरोति
निरस्यति, चेतः मनः प्रसादयति विकासयति, दिक्षु कीर्त्तिं यशः
तनोति विस्तारयति । वसन्ततिब्बकं वृत्तम् ॥ ४७ ॥

वाञ्छेति । सज्जनैः साधुभिः सङ्गमे संसर्गे वाञ्छा अभिलाषः,

भक्तिः शूलिनि शक्तिरात्मदमने संसर्गमुक्तिः खले
 एते यत्र वसन्ति निर्मलगुणास्त्रीभ्यो नरेभ्यो नमः ॥ ४८ ॥
 अग्राह्यं हृदयं तथैव वदनं यद् दर्पणान्तर्गतं
 भावः पर्वतसूक्ष्ममार्गविषमः स्त्रीणां न विज्ञायते ।
 चित्तं पुष्करपत्रतोयतरलं विद्वद्भिराशंसितं
 नारी नाम विषाङ्गुरैरिव लता दोषैः समं वर्जिता ॥ ४९ ॥
 दृष्ट्वां ह्यिन्धि भज क्षमां जहि मदं पापे रतिं मा कथाः
 सत्यं ब्रह्मनुयाहि साधुपदवीं सेवस्व विद्वज्जनान् ।

शुचिगण्ये मीतिः प्रणयः, शुरौ गुरुजने नम्रता, विद्यायां व्यसनम्
 आशक्तिः, स्रयोषिति निजकलत्रे रतिः अनुरागः, लोकापवादात्
 लोकनिन्दातः भयं, शूलिनि हरे भक्तिः, आत्मनः मनसः दमने वशी-
 करण्ये शक्तिः सामर्थ्यं, खले दुर्जने संसर्गमुक्तिः संसर्गत्यागः, एते निर्म-
 लगुणाः विरुद्धगुणाः यत्र येषु वसन्ति, तेभ्यः नरेभ्यः नमः । शार्दूल-
 विक्लीडितं वृत्तम् ॥ ४८ ॥

अपाह्नमिति । दर्पणान्तर्गतम् आदर्शमध्यप्रतिविम्बितं वदनं
 वृत्तं, यत् यथा अपाह्नं स्त्रीणां हृदयं तथैव अपाह्नमिति शेषः ।
 पर्वतसूक्ष्ममार्गवत् विषमः दुर्ज्ञेय इति यावत् भावः आशयः
 न विज्ञायते, स्त्रियाश्चित्तं पुरुषस्य भाग्यं देवा न जानन्ति कुतो
 मनुष्या इति कविसम्प्रदायः । चित्तं मनः पुष्करपत्रे स्थितमिति
 भावः तोयमिव जलमिव तरलं चञ्चलं विद्वद्भिः विज्ञेयैः जनैः आशंसितं
 कथितं निर्णीतमिति यावत् । अतः नारी लता विषाङ्गुरैरिव
 दोषैः समं वर्जिता वृद्धिं नीता, निर्मितेति पाठान्तरम् । नाम बन्धा-
 दनायाम् एतत् सम्भावयामीत्यर्थः । शार्दूलविक्लीडितं वृत्तम् ॥ ४९ ॥

दृष्ट्वाभिति । दृष्ट्वां लोभमित्यर्थः ह्यिन्धि नाशय, क्षमां भज
 सेवस्व, मदं मत्तताम् औद्धत्यमित्यर्थः जहि नाशय, पापे दुष्कृता-

मान्यान् मानय विद्विषोऽप्यनुनय प्रच्छादय स्वान् गुणान्
कीर्त्तिं पालय दुःखिते कुरु दयामेतत् सतां चेष्टितम् ॥ ५० ॥

गुणवद्गुणवद् वा कुर्वता कार्यजातं

परिणतिरवधार्या यत्नतः पण्डितेन ।

अतिरभसक्तानां कर्मणामाविपत्तेः

भवति हृदयदाही शल्यतुल्यो विपाकः ॥ ५१ ॥

एको देवः केशवो वा शिवो वा

एकं मित्रं भूपतिर्वा यतिर्वा ।

चरणे रतिम् अचुरागं मा कथाः न कुरु, स्वयं ब्रूहि वद, साधूनां
पदवीं मार्गम् अतुयाहि अतुसर, विद्वज्जनान् पण्डितान् सेवस्व,
मान्यान् गुरुजनान् इत्यर्थः मानय, विद्विषोऽपि शत्रून्पि अनुनय
सन्तोषय, स्वान् गुणान् प्रच्छादय मोपनं कुरु कीर्त्तिं यशः पालय रक्ष,
दुःखिते जने दयां कुरु, एतत् सर्वं सतां साधूनां चेष्टितं कार्य-
मित्यर्थः । शार्दूलबिक्रीडितं वृत्तम् ॥ ५० ॥

गुणवदिति । गुणवत् सगुणम् अलङ्घ्यमित्यर्थः अगुणवत्
सुदोषं वा कार्यजातं कार्यसमूहं कुर्वता पण्डितेन विदुषा यत्नतः
यत्नेन परिणतिः परिणामः तत्तत्कार्यस्येति शेषः अवधार्या
निर्णयेया प्राप्नोति शेषः । अतिरभसेन सक्त इत्यर्थः परिणतिसमा-
लोच्येति भावः कृतानां कर्मणाम् आ विपत्तेः विपत्तिपर्यन्तं मरण-
पर्यन्तमिति यावत् हृदयदाही शल्यतुल्यः शल्यवद्विशः विपाकः
परिणामः भवति । कार्येण कारणसमर्थनरूपोऽर्थान्तरन्यासः ।
मालिनो वृत्तं, ननमयययुतेयं मालिनी भोगिलोकैरिति तल्लक्षणात्
॥ ५१ ॥

एक इति । केशवो वा शिवो वा एकः एकमात्रः अद्वितीय
इत्यर्थः देवः आराध्य इति भावः । भूपतिः राजा वा यतिः सन्त्यक्ती

एको वासः पत्तने वा वने वा
 एका भार्या सुन्दरी वा दरी वा ॥ ५२ ॥
 वने रणे शत्रुजलाग्निमध्ये
 महार्णवे पर्वतमस्तके वा ।
 सुप्तं प्रमत्तं विषमस्थितं वा
 रक्षन्ति पुण्यानि पुरा कृतानि ॥ ५३ ॥
 भीमं वनं भवति तस्य पुरं प्रधानं
 सर्वो जनः सुजनतामुपयाति तस्य ।
 कृत्स्ना च भूर्भवति सन्निधिरत्नपूर्णा
 यस्यास्ति पूर्वसुकृतं विपुलं नरस्य ॥ ५४ ॥

वा एकम् अद्वितीयं भित्तम् कर्त्तव्यमिति शेषः । पत्तने नगरे वा
 वने वा एकः अद्वितीयस्यानस्य इति भावः वासः कर्त्तव्य इति
 शेषः । सुन्दरी वा दरी पर्वतगुहा वा एका अद्वितीया भार्या
 आश्रयणीयेति शेषः ॥ ५० ॥

वने इति । पुरा कृतानि प्राक्तनानि पुण्यानि वने रणे शत्रु-
 जलाग्निमध्ये शत्रुमध्ये जलमध्ये अग्निमध्ये च महार्णवे महा-
 खण्ड्रे पर्वतबल्लके शैलशृङ्गे वा स्थितमिति शेषः सुप्तं निद्रितं मत्तं
 विषमस्थितम् अनवधानवर्त्तिनमित्यर्थः जनमिति शेषः रक्षन्ति ।
 उपलब्धं, स्यादिन्द्रज्जा यदि तौ जगौ न इति, उभेन्द्रज्जा
 प्रथमाक्षरे लघाविति, अनन्तरोदीरितलक्ष्मभाजौ पादौ यदोद्यावुप-
 जातयस्या इति ॥ ५३ ॥

भीममिति । यस्य नरस्य विपुलं सङ्घत् पूर्वसुकृतं प्राक्तनं पुण्यम्
 आस्ति, तस्य भीमं भयावहं वनं प्रधानं अष्टं पुरं नगरं भवति, तस्य
 सर्वो जनः सुजनतां सौजन्यम् उपयाति गच्छति, किं बहुना तस्य

यन्नागा मदभिन्नकण्ठकरटास्तिष्ठन्ति निद्रालसा
 द्वारे हेमविभूषणाश्च तुरगा वलन्ति यद्वर्षिताः ।
 वीणावेणुमृदङ्गशङ्खपटहैः सुप्तस्तु यद् बोध्यते
 तत्तत्त्वं सुरलोकदेवसदृशं धर्मस्य विस्फूर्जितम् ॥ ५३ ॥
 मज्जत्वन्मसि यातु मेरुशिखरं शत्रुञ्जयत्वाहवे
 बाणिज्यं कृषिसेवनादिसकला विद्याकलाः शिञ्चतु ।
 आकाशं विपुलं प्रयातु खगवत् कृत्वा प्रयत्नं परं
 नाभाव्यं भवतीह कर्मवशतो भाव्यस्य नाशः कुतः ॥ ५६ ॥

कृत्वा सप्तधा भूः पृथिवी जलुभिः निधिभिः रत्नैश्च पूर्णा भवति ।
 वसन्ततिलकं दृत्तम् ॥ ५४ ॥

यदिति । मदेन भिन्नौ विक्लावित्यर्थः कण्ठकरटौ गलकपोलौ
 येषां तथोक्ताः सदोक्तता इत्यर्थः नागाः जस्तिनः निद्रया मदजनि-
 तया इति भावः अलसाः मत्थराः सन्तः द्वारे तिष्ठन्तीति यत्, हेमः
 विभूषणम् अजङ्गारः यत् तादृशम् आस्यं सुखं येषां तथाभूताः
 अर्च्यभूतिता इति भावः तुरगाः अद्याः दर्पिताः सन्तः द्वारे वलन्ति
 चपलाः तिष्ठन्तीत्यर्थः इति यत् सुप्तः निद्रितः वीणावेणुमृदङ्गशङ्ख-
 पटहैः वादित्वैरिति शेषः बोध्यते जागर्त्यते इति यत्, सुरलोके
 स्वर्गे देवानां सदृशं तत् सर्वं धर्मस्य सुकृतस्य विस्फूर्जितं विवक्षितम् ।
 पुण्यप्रारम्भाकोऽयमिति भावः । शार्दूलविक्रोडितं दृत्तम् ॥ ५५ ॥

मज्जत्विति । मज्जति जले मज्जतु प्रविशतु, मेरुशिखरं सुमेरु-
 शृङ्गं यातु, आहवे युद्धं गतु जयतु, बाणिज्यं कृषिसेवनादिसकलाः
 विद्याकलाः विद्याविमानानि शिञ्चतु अभ्यस्यतु, खगवत् पक्षिवत् परं
 कष्टं प्रयत्नं कृत्वा निद्रां तृप्तम् आकाशं प्रयातु गच्छतु जन इति
 शेषः, किन्तु नृक जागर्त्यते कर्मवशतः सुकृतदुष्कृतवशात् अभाव्यम्

वरं पक्षच्छेदः समदमघवन्मुक्तकुलिश-
 प्रहारैरुद्धच्छद्वहुलदहनोज्जारगुरुभिः ।
 तुषाराद्रेः सूनोरहह पितरि क्लेशविवशे
 न चासौ सम्पातः पयसि पयसां पत्युरुचितः ॥ ५७ ॥
 नेता यस्य ब्रह्मस्यतिः प्रहरणं वज्रं सुराः सैनिकाः
 स्वर्गी दुर्गमनुग्रहः खलु हरैरैरावतो वाहनम् ।
 इत्यैश्वर्य्यसमन्वितोऽपि बलभिद्भग्नः परैः सङ्गरे
 तद्युक्तं ननु दैवमेव शरणं धिग् धिग् वृथा पौरुषम् ॥ ५८ ॥

अभावनीयं न भवति, भाष्यस्य अवश्यभाविनश्च कृतः नाशः ? नैव
 कदाचित् नाशो भवतीत्यर्थः । शार्दूलविक्रीडितं वृत्तम् ॥ ५६ ॥

वरमिति । उद्धगच्छतः बहुलस्य सहतः दहनस्य अग्नेः उद्द-
 नारेण उदयेन गुरुभिः सहगुरुभिः समदः साहज्यारः यः सववान्
 इन्द्रः तेन युक्तस्य निजिप्रस्य कुलिशस्य वज्रस्य प्रहारैः पक्षयोः
 छेदः शातनं वर मनाक् प्रियः, अहह खेदे, पितरि हिमवति क्लेश-
 विवशे शत्रुजतपक्षच्छेदेन पुत्रविरहेण च क्लेशमनुभवति सति तुषाराद्रेः
 हिमवतः सूनोः सैनाकस्य पयसां पत्युः सहद्रस्य पयसि असौ सम्पातः
 निमज्जनं पितरं त्यक्त्वा आत्मरक्षार्थमिति भावः न च उचितः ।
 शिखरिणीवृत्तम् । अत्रापस्तुतसैनाकवर्णनेन कस्यचित् प्रस्तुतस्य पित्र-
 त्वाभेनात्मरक्षार्थः प्रतीतेरप्रस्तुतप्रशंसाहकारः ॥ ५७ ॥

नेतेति । यस्य ब्रह्मस्यतिः देवगुरुः नेता मन्त्री, वज्रं कुलिशं
 प्रहरणम् अस्त्रं, सुराः देवाः सैनिकाः योद्धुः पुरुषाः, स्वर्गः दुर्गं शत्रु-
 दुर्गमस्थानमित्यर्थः, हरैर्विष्णोः असुग्रहः साहाय्यं खलु साहाय्यमस्ये-
 वेति व्यापकं, ऐरावतः वाहनं वाहनम् । इतीत्यम् ऐश्वर्य्यसमन्वितोऽपि
 बलभित् इन्द्रः सङ्गरे युद्धे परैः शत्रुभिर्देवदानवैरिति शेषः भग्नः
 निर्जितः, तस्मात् दैवमेव शरणं सहायः युक्तं ननु युक्तमेव, वृथा

कर्मायत्तं फलं पुंसां बुद्धिः कर्मानुसारिणी ।

तथापि सुधिया भाव्यं सुविचार्यैव कुर्वता ॥ ५८ ॥

आलस्यं हि मनुष्याणां शरीरस्थो महारिपुः ।

नास्त्यद्यमसमो बन्धुः कृत्वा यं नावसीदति ॥ ६० ॥

वरं गहनदुर्गेषु भ्रान्तं वनचरैः सह ।

न मूर्खजनसंसर्गः सरेन्द्रभवनेष्वपि ॥ ६१ ॥

दानं भोगो नाशस्तिस्त्रो गतयो भवन्ति वित्तस्य ।

यो न ददाति न भुङ्क्ते तस्य तृतीया गतिर्भवति ॥ ६२ ॥

निरर्थकं पौरुषं पुरुषकारं धिक् धिक् पुनः पुनर्निन्दामोत्तर्यः ।

धिङ्निर्भर्तृवननिन्दयोरित्यमरः । कारणेन कार्यसमर्थनरूपोऽर्थान्तरन्यासः । शार्दूलविश्रीडितं वृत्तम् ॥ ५८ ॥

कर्मैति । पुंसां फलम् अर्थसिद्धिः कर्मायत्तं कर्मजन्यादृष्टाधीनमित्यर्थः, बुद्धिः कर्मानुसारिणी तत्तत्सुकृतदुष्कृतजनितादृष्टानुसारेण प्रवर्तते इत्यर्थः । तथापि कर्मणः अतुल्यद्वनीयत्वेऽपीत्यर्थः सुधिया विदुषा सुविचार्यैव सुविविच्यैव कुर्वता कार्यमिति शेषः भाव्यम् । अतुल्यवृत्तम् ॥ ५८ ॥

आलस्यमिति । आलस्यं मनुष्याणां शरीरस्थः महारिपुर्हि महान् शत्रुरेव । उद्यमेन उद्योगेन यमः बन्धुः नास्ति, यम् उद्यमं कृत्वा न अवसीदति न जीयते जन इति शेषः । अतुल्यवृत्तम् ॥ ६० ॥

वरमिति । गहनदुर्गेषु दुर्गमेषु वनेषु वनचरैः व्याधेः सह भ्रान्तं भ्रमणं वरं सनाक्प्रियं, सरेन्द्रभवनेषु अमरावतीषु अपि मूर्खजनैः संसर्गः न वर इति शेषः । अतुल्यवृत्तम् ॥ ६१ ॥

दानमिति । वित्तस्य धनस्य दानं भोगः नाशः क्षयः एताः तिष्ठः गतयः भवन्ति, यः जनः न ददाति, न च भुङ्क्ते, तस्य तृतीया गतिः धनस्य नाश एवेत्यर्थः भवति । आख्यावृत्तम् ॥ ६२ ॥

यस्यास्ति वित्तं स नरः कुलीनः

स एव वक्ता स च दर्शनीयः ।

स पण्डितः स श्रुतवान् गुणज्ञः

सर्वे गुणाः काञ्चनमाश्रयन्ति ॥ ६३ ॥

रत्नैर्महाहैस्तुतुषुर्न देवाः

न भेजिरे भीमविषेण भीतिम् ।

सुधां विना न प्रययुर्विरामं

विनिश्चितार्थाद्विरमन्ति धीराः ॥ ६४ ॥

सन्त्यन्येऽपि ब्रह्मस्यतिप्रभृतयः सम्भाविताः पञ्चषा-
स्तान् प्रत्येष विशेषविक्रमरुची राहुर्न वैरायते ।

यस्येति । यस्य नरस्य वित्तं धनम् अस्ति, स नरः कुलीनः
महावंशप्रसूत इत्यर्थः धनेन कुलमिति वैयाकरणाः, स एव नरः
वक्ता सिद्धभाषो, स च दर्शनीयः सुश्रोत्रित्यर्थः, स पण्डितः विद्वान्,
स श्रुतवान् वेदवित्, गुणज्ञश्च । तथाहि सर्वे गुणाः कौलीन्यादयः
काञ्चनं धनमिति यावत् आश्रयन्ति । कारणेन कार्यसमर्थनरूपो-
ऽर्थान्तरन्यासः । उपजातिवृत्तम् ॥ ६३ ॥

रत्नैरिति । देवाः महाहैः महामूर्खैः रत्नैः ससुद्रदत्तैरिति
भावः न तुतुषुः न सन्तोषं प्रापुः । भीमविषेण भयङ्करहृत्पाहणेन
ससुद्रोत्थितेनेति भावः भीतिं भयं न भेजिरे न प्रापुः । सुधाम्
अमृतं विना विरामं निवृत्तिं न प्रययुः न प्रापुः । तथाहि धीराः
सन्तः विनिश्चितार्थात् विशेषेण सिद्धार्थात्, यवर्थे पञ्चमी । सिद्धं कार्यं
प्राप्येत्यर्थः विरमन्ति निवर्तन्ते । उपजातिवृत्तम् । सामान्येन
विशेषसमर्थनरूपोऽर्थान्तरन्यासः ॥ ६४ ॥

सन्तीति । हे आतः ! अन्येऽपि ब्रह्मस्यतिप्रभृतयः सम्भाविताः
पञ्चषाः पञ्च षट् सुरा इति शेषः सन्ति, एषः विशेषविक्रमे सचिरभि-

हावेव यसते दिनेश्वरनिशाप्राणेश्वरौ भास्वरौ
 भ्रातः ! पर्वणि पश्य दानवपतिः शीर्षावशेषीकृतः ॥ ६५ ॥
 इत्येतस्मिन् वा निरवधिचमत्कृत्यतिशये
 वराहो वा राहुः प्रभवति चमत्कारविषयः ।
 महीमेको मग्नां यद्यमवहन्तमुकुलैः
 शिरःशेषः शत्रुर्निगलति परं सन्त्यजति च ॥ ६६ ॥
 श्रोत्रं श्रुतेनैव न कुण्डलेन
 दानेन पाणिर्न च कङ्कणेन ।
 आभाति कायः करुणापराणां
 परोपकारेण न चन्दनेन ॥ ६७ ॥

श्रावो यस्य तादृशः राहुः तान् सुरान् प्रति न वैरायते न विद्वेष्टि ।
 भास्वरौ दीपमानौ दिनेश्वरनिशाप्राणेश्वरौ सूर्याचन्द्रमसौ हावेव
 शीर्षावशेषीकृतः शिरोमात्रावशिष्टः दानवपतिः राहुः पर्वणि पौर्ण-
 मास्याम् अमावास्यायाञ्च यथाक्रमं यसते कवलयति । पश्य अवलो-
 क्य । शार्दूलविक्राडितं वृत्तम् ॥ ६५ ॥

इत्यतीति । इयति एतत्परिभाष्ये एतस्मिन् वा निरवधि-
 चमत्कृत्यतिशये अशेषाश्चर्यातिशये जगतीति शेषः वराहो वा
 राहुर्वा चमत्कारस्य आश्चर्यस्य विषयः अतीवपात्रमिति भावः
 प्रभवति सर्वोत्कर्षेण वर्तते इत्यर्थः । यत् यतः अवस्य एकः वराह
 इत्यर्थः मग्नां प्रलयप्रयोधाविति भावः दन्तमुकुलैः अवहत्, अपरः
 शिरःशेषः शीर्षावशिष्टः शत्रुः राहुरिति भावः परं शत्रुं सूर्यं
 चन्द्रं वा निगलति यसति सन्त्यजति च उद्विगिरति च । शिखरि-
 णीवृत्तम् ॥ ६६ ॥

श्रोत्रमिति । श्रोत्रं कर्णविवरं श्रुतेन वेदवाक्येन कुण्डलेन न,
 पाणिः भुजः दानेन न कङ्कणेन, करुणापराणां दयाद्रीणां कायः

जयन्ति ते सुकृतिनो रसवैद्याः कवीश्वराः ।

नास्ति येषां यशःकाये जरामरणजन्मभीः ॥ ६८ ॥

यद्वात्मा निजभासपट्टलिखितं स्तोकं महद्वा फलं

तत् प्राप्नोति मरुस्थलेऽपि नियतं मेरौ च नातोऽधिकम् ।

तद्दीरो भव वित्तवत्सु कृपणां वृत्तिं वृथा मा कृथाः

कूपे पश्य पयोनिधावपि घटा गृह्णन्ति तुल्यञ्जलम् ॥ ६९ ॥

लाङ्गूलचालनमधश्चरणावपातं

भूमौ निपत्य वदनोदरदर्शनञ्च ।

शरीरं परोपकारेण न चन्दनेन, आभाति शोभते । उपजातिवृत्तम्
॥ ६७ ॥

जयन्तीति । ते सुकृतिनः सुख्यवन्तः रसवैद्याः रसिकाः
कवीश्वराः श्रेष्ठाः कवयः जयन्ति सर्वोत्कर्षेण वर्तन्ते । येषां कवी-
श्वराणां यशःकाये यशःशरीरे काव्यरूपे इति भावः जरा वार्द्धकं
चरणं जन्म तेभ्यः भीः भय नास्ति । तत् शरीरं जरादीनां त्रयंवदं
न भवतीति भावः । अलुष्टवृत्तम् ॥ ६८ ॥

वादिति । धात्वा विधात्वा निजभासपट्टे अक्षीयललाटपट्टे
लिखितं यत् स्तोकम् अल्पं वा महत् फलं, तत् मरुस्थलेऽपि मरु-
भूमावपि मेरौ सुमेरुपर्वते च प्राप्नोति जन इति शेषः, अतः अस्मात्
विधाद्वलिखितात् अधिकम् अल्पं वेति शेषः न प्राप्नोतीति शेषः ।
तत् तस्मात् दीरो भव सुस्थिरो भव, वित्तवत्सु धनिषु वृथा निष्फलं
कृपणां दीनां वृत्तिं याच्जानित्यर्थः मा कृथाः न कुरु । पश्य
अवशोक्य कूपे पयोनिधावपि घटाः कलशाः तुल्यं जलं गृह्णन्ति
बभन्ते । शार्दूलविक्रीडितं वृत्तम् ॥ ६९ ॥

लाङ्गूलेति । आ कुक्कुरः लाङ्गूलवाहनं पुच्छकम्पनं पिच्छ-
दस्य अक्षदातुः अक्षः चरणयोः अवपात पतनं भूजौ निपत्य वदनो-

श्वा पिण्डस्य कुरुते गजपुङ्गवस्तु
 धीरं विलोकयति चाटुशतैश्च भुङ्क्ते ॥ ७० ॥
 राजन् ! दुधुक्षसि यदि क्षितिधेनुमेतां
 तेनाद्य वत्समिव लोकमिमं पुष्याण ।
 तस्मिंश्च सम्यगनिशम्परिपोष्यमाणे
 नानाफलैः फलति कल्पलतेव भूमिः ॥ ७१ ॥
 सत्यानृता च परुषा प्रियवादिनी च
 हिंसा दयालुरपि चार्थपरा वदान्या ।
 नित्यव्यया प्रचुरनित्यधनागमा च
 वाराङ्गनेव नृपनीतिरनेकरूपा ॥ ७२ ॥

हरयोः सुखजठरयोः दर्शनं प्रदर्शनं कुरुते । तं किन्तु गजपुङ्गवः
 गजराजः धीरं गन्धीरं यथा तथा विलोकयति, चाटुशतैः बड-
 यत्नैरिति भावः भुङ्क्ते भक्षयति च । यथावोम्यसाधरति लोक इति
 भावः । वसन्ततिलकं वृत्तम् ॥ ७० ॥

राजक्षिति । हे राजन् ! यदि एतां क्षितिधेनुं पृथिवीरूपां
 गां दुधुक्षसि दुग्धुमिच्छसि, तेन तदेतदर्थः अद्य इदानीं वत्समिव
 इमं लोकं पुष्याण पालय, यथा प्रथमं वत्सः स्वमातृधेनोः स्तन्यं
 पिबति ततस्तत्पालकस्तु दुग्धप्राप्तिः तथा अग्रतः भूयस्तेन प्रजां
 रक्षित्वा पश्चात् भूस्त्राभिन्नः करपङ्कणं कर्त्तव्यमिति भावः । तस्मिंश्च
 लोके नानाफलैः अनिशं सततं सम्यक् परिपोष्यमाणे पाल्यमाने सति
 भूमिः कल्पलतेव फलति अभीष्टम् उत्पादयति । उपजाबद्धारः ।
 वसन्ततिलकं वृत्तम् ॥ ७१ ॥

सत्यानृतेति । नृपनीतिः राजनीतिः वाराङ्गनेव वेश्येव सत्या
 सत्यवादेवती अन्तता मिथ्यावती च, परुषा निष्ठुरा प्रियवादिनी च,
 हिंसा हिंसाशीला दयालुरपि, अर्थपरा धनलोकुपा वदान्या दान-

न कश्चिच्चण्डकोपानामात्मीयो नाम भूभुजाम् ।
 होतारमपि जुह्वन्तं स्पृष्टो दहति पावकः ॥ ७३ ॥
 विपदि महतान्धैर्यध्वंसं यदीक्षितुमीहसे
 विरम विरमायासादस्माद् दुरध्यवसायतः ।
 अपि जलनिधेः कल्पापाये व्यपेतमिजक्रमात्
 कुलशिखरिणः क्षुद्रा नैते न चापि जङ्गाशयाः ॥ ७४ ॥

श्रीका च, नित्यं सततं व्ययः यस्यां यस्या वा तयोक्ता तथा प्रचुरः
 प्रभृतः नित्यं धनागमः यस्यां यस्या वा तथाविधा अनय एव अनेकरूपा
 बहुविधा । उपमानाङ्कारः । वसन्दातिलकं वृत्तम् ॥ ७२ ॥

नेति । कश्चित् कोऽपि जनः चण्डकोपानां प्रचण्डक्रोधानां
 भूभुजाम् आत्मीयः न व्यस्तीति शेषः नाम सम्भावनायास् एतत्
 सम्भावनामीत्यर्थः । तथाहि पावकः अग्निः स्पृष्टः सन् पटादिनेति
 भावः जुह्वन्तम् आत्मनि हव्यं प्रक्षिपन्तं होतारमपि दहति भस्मी-
 करोति । प्रचण्डानां स्वपरविवेको नास्तीति भावः । विशेषेण
 साक्षात्परमार्थनिरूपोऽर्थान्तरन्यासः । अतुष्टुष्टम् ॥ ७३ ॥

विपदीति । यदि चेत् विपदि सज्जतां धैर्यध्वंसम् ईक्षितुं द्रष्टुम्
 देहसे चेष्टसे दहसीति यावत् तदा दुरध्यवसायतः क्षुद्रात् अध्य-
 वसावात् दुर्ज्ञेयतात् अस्मात् आनासाद् होशात् विरम विरम
 अत्यर्थं निवर्त्तस्व । कल्पापाये प्रलये जलनिधेः क्षुद्रात् उल्लयो-
 रैक्यात् जलनिधेः निक्षेपकात् क्षुद्रात् अग्नि एषः धैर्यध्वंसः
 सम्भवति व्यपेतः विगतः निजक्रमः स्त्रोया स्थितिर्यस्य तस्मात् कुल-
 शिखरिणः कुलपर्वतात् च एषः धैर्यध्वंसः सम्भवति । परन्तु एते
 सज्जान्तः कुलपर्वता इव क्षुद्राः न चापि क्षुद्रा इव जङ्गाशयाः । प्रलये
 पर्वतानां सागराणाञ्च यथावयं स्थितिभङ्गो यदि स्यात् तथापि सज्जतां
 कदापि धैर्यध्वंसो न स्यादिति निष्कर्षः । शिखरिणीष्टम् ॥ ७४ ॥

अकरुणत्वं कारणविग्रहः परधनाय रतिः परयोषिति ।

सुजनबन्धुजनेष्वसहिष्णुता प्रकृतिसिद्धमिदं हि दुरात्मनाम् ७४

कान्ताकटाक्षविशिखा न खनन्ति यस्य

चित्तं न निर्दहति कोपकशानुतापः ।

कर्षन्ति भूरिविषयाश्च न लोभपाशा

लोकत्रयं जयति कृतज्ञमिदं स वीरः ॥ ७६ ॥

आरम्भगुर्वी क्षयिणी क्रमेण लघ्वी पुरा वृद्धिमती च पश्चात् ।

दिनस्य पूर्वाह्णपरार्द्धभिन्ना छायेव मैत्री खलसज्जनानाम् ७७

अकरुणत्वमिति । अकरुणत्वं निर्दयत्वम्, अकारणविग्रहः निष्कारणकलङ्कः, परधनाय परयोषिति परकलत्रे च रतिः लोभः, सुजनेषु बन्धुजनेषु च असहिष्णुता, इदं सर्वं दुरात्मनां प्रकृतिसिद्धं स्वभावनियतम् । द्रुतविलम्बितं वृत्तम् ॥ ७४ ॥

कान्तेति । कान्तायाः कटाक्षविशिखाः कटाक्षशराः यस्य चित्तं न खनन्ति न विध्यन्ति, कोपकशानुतापः कोपान्निवृत्तापः यस्य चित्तं न निर्दहति, भूरिविषयाः बहुविषयाः लोभपाशाश्च लोभरज्ज्वन्तश्च यस्य चित्तं न कर्षन्ति, स वीरः कृतज्ञं मनसम् इदं लोकत्रयं जयति । रूपकमलङ्कारः । वसन्ततिलकं वृत्तम् ॥ ७५ ॥

आरम्भेति । खलसज्जनानां खलानां दुर्जनानां साधूनां मैत्री आरम्भे उपक्रमे गुर्वी भवती, क्रमेण क्षयिणी अस्थायिनी, पुरा प्राक् आरम्भे इत्यर्थः लघ्वी अल्पमात्रा, पश्चात् वृद्धिमती च, अतः दिनस्य पूर्वाह्णपरार्द्धयोः भिन्ना पृथग्युपा दिनस्य पूर्वाह्णे आरम्भ-गुर्वी ततः क्रमेण क्षयिणी, परार्द्धे आरम्भलघ्वी पश्चात् वृद्धिमतीति भावः छायेव भवतीति शेषः । उपजातिवृत्तम् ॥ ७६ ॥

प्रदानमिति । प्रच्छन्नं गूढम् अप्रकाशमित्यर्थः प्रदानं, गृह्यन् उपगते गृह्यगते जने इति शेषः सम्भ्रमविधिः सम्भ्रान्तम्, प्रियं

प्रदानं प्रच्छन्नं गृहमुपगते सम्भ्रमविधिः
 प्रियं कृत्वा मौनं सदसि कथनञ्चाप्युपकृतेः ।
 अनुत्तेको लक्ष्म्या निरभिभवसाराः परकथाः
 सतां केनोद्दिष्टं विषममसिधाराव्रतमिदम् ॥ ७८ ॥
 छिन्नोऽपि रोहति तरुः क्षीणोऽप्युपचीयते पुनश्चन्द्रः ।
 इति विमृशन्तः सन्तः सन्तप्यन्ते न ते विपदा ॥ ७९ ॥
 भवन्ति नम्रास्तरवः फलोद्गमैः
 नवाम्बुभिर्दूरविलम्बिनो घनाः ।
 अनुद्धताः सत्पुरुषाः समृद्धिभिः
 स्वभाव एवैष परोपकारिणाम् ॥ ८० ॥

कृत्वा लोकस्येति शेषः मौनं तूष्णीम्भावः स्थावराहित्यमित्यर्थः,
 सदसि सभायाम् उपकृतेः परकताया इति शेषः कथनं प्रकटनं,
 लक्ष्म्या सम्पदा अलुप्त्येकः अगर्वः, निरभिभवसाराः निरवसानाः
 परकथाः परेषां कथासु अवसाननाराहित्यमिति भावः सतां साधूनाम्
 इदं विषयं दुष्करमित्यर्थः असिधाराव्रतम् असिधारायां स्मितावपि
 असिना न शरीरकर्त्तनं स्वादित्येवं व्रतं केन उद्दिष्टम् उपदिष्टम् ।
 सर्वथा दुष्करं साधुव्रतमिति भावः । शिखरिणीवृत्तम् ॥ ७७ ॥

किञ्च इति । तरुः वृक्षः छिन्नोऽपि रोहति पुनर्वर्द्धते, चन्द्रः
 क्षीणोऽपि कलाभावावशेषोऽपि पुनरुपचीयते पुनर्वर्द्धते । इति
 विमृशन्तः विचारयन्तः पश्यन्त इति यावत् ते प्रसिद्धाः सन्तः साधवः
 विपदा न सन्तप्यन्ते पुनरुत्थतिवाञ्छयेति भावः । आर्यावृत्तम् ॥ ७९ ॥

भवन्तीति । तरवः फलानाम् उदुगमैः उदयैः नम्राः विनताः
 भवन्ति । घनाः मेघाः नवाम्बुभिः नवजलैः दूरात् विलम्बिनः अव-
 नमन्तीत्यर्थः । सत्पुरुषाः साधवः समृद्धिभिः अलुद्धताः न औद्धत्यं
 गताः प्रत्युत विनता एवेति भावः । परोपकारिणाम् एषः ईदृशः

कदर्थितस्यापि हि धैर्यवृत्तेः

बुद्धेर्विनाशा न हि शङ्कनीयः ।

अधःकृतस्यापि तनूनपातो

नाधः शिखा याति कदाचिदेव ॥ ८१ ॥

अप्रियवचनदरिद्रैः प्रियवचनाच्चैः स्वदारपरितुष्टैः ।

परपरिवादनिवृत्तैः क्वचित् क्वचिन्मण्डिता वसुधा ॥ ८२ ॥

पद्माकरन्दिनकरो विकचीकरोति

चन्द्रो विकासयति कैरवचक्रबालम् ।

स्वभाव एव । मानान्तेन विशेषसमर्थनरूपोऽर्थान्तरव्यासः । वंशस्थ-
विषं वृत्तं, इदं वंशस्थविषं कृतो जराविति लक्षणात् ॥ ८० ॥

कदर्थितस्येति । कदर्थितस्य क्लेशितस्यापि धैर्यवृत्तेः धीरस्य
बुद्धेर्विनाशः विपर्यय इति यावत् धैर्यव्युत्तिरिति भावः न शङ्क-
नीयः सम्भावनीयः । अधःकृतस्यापि अधस्तत्र स्थापितस्यापीत्यर्थः
न्यक्कृतस्यापीति भावः तनूनपातः अग्नेः शिखा कदाचिदेव न अधः
याति ऊर्ध्वमेव उत्तिष्ठतीति यावत्, प्रसिद्धमूर्ध्वज्वलनं ऊर्ध्वज इति
भावः । विशेषेण सामान्यसमर्थनरूपोऽर्थान्तरव्यासः उपजाति-
वृत्तम् ॥ ८१ ॥

अप्रियेति । अप्रियवचनेषु दरिद्रैः अप्रियवक्तुवद्भिरित्यर्थः
प्रियवचनेन आद्यैः युक्तैः प्रियवादिभिरित्यर्थः स्वदारेषु निजपत्न्यां
बन्तुष्टैः परस्त्रीविमुखैरिति भावः परपरिवादनिवृत्तैः लोकानां नि-
न्दाभ्यः तिरस्कारित्यर्थः साधुभिरिति शेषः क्वचित् क्वचित् न तु सर्वत्रोदि-
भावः वसुधा पृथ्वी मण्डिता अचङ्कृता । क्वचित् क्वचित् प्रदेशे
साधवः सन्ति न तु सर्वत्रेति भावः । अर्थवृत्तम् ॥ ८२ ॥

पद्माकरवदिति । दिग्गजरः सूर्यः पद्माकरं सरोजनिचयं सरो-

नाभ्यर्थितोऽपि जलदः सलिलन्ददाति

सन्तः स्वयं परहितेषु कृताभियोगाः ॥ ८३ ॥

एकेनापि हि शूरेण पादाक्रान्तं चमातलम् ।

क्रियते भास्करेणैव स्फारं स्फुरिततेजसा ॥ ८४ ॥

वरं तुङ्गाच्छृङ्गाद् गुरुशिखरिणः कापि पुलिने

पतित्वायङ्गायः कठिनदृषदन्तर्विदलितः ।

वरं न्यस्तो हस्तः फणिपतिमुखे तीव्रदशने

वरं वङ्गौ पातस्तदपि न कृतः शीलविलयः ॥ ८५ ॥

वरं वा विकचो करोति विकासयति । चन्द्रः कैरवचक्रवालं क्षुद्रदण्डं
विकासयति । जलदः मेघः नाभ्यर्थितः अपि अयाचितोऽपि सलिलं
ददाति । सन्तः साधवः परेषां हितेषु स्वयं कृताभियोगाः कृत-
प्रयत्नाः भवन्तीति शेषः । सामान्येन विशेषसमर्थनरूपोऽर्थान्तरन्यासः ।
वचनतिलकं दृष्टम् ॥ ८३ ॥

एकेनेति । एकेनापि शूरेण वीरेण स्फुरिततेजसा दीप्ततेजसा
भास्करेणैव स्फारं विस्तृतं चमातलं पृथिवीतलं पादाक्रान्तं मयूखाभि-
भूतं चरणाक्रान्तमिति ध्वनिः क्रियते हि क्रियत एव । अत्रापस्तुतेन
भास्करेण कर्त्ता च त्वं प्रस्तुतस्य वीरपुरुषस्य प्रतीतेरप्रस्तुतप्रशंसाबह्वारः ।
अनुष्टुप् दृष्टम् ॥ ८४ ॥

वरमिति । गुरुशिखरिणः महाद्रेः तङ्गात् उन्नतात् शृङ्गात्
कापि पुलिने सैकतदेशे पतित्वा अयं कादः शरीरं कठिनदृषदां दृढ-
शिखानाम् अन्तर्मध्ये विदलितः चूर्णितः वरं मनाक्प्रियः, तीव्रदशने
तीक्ष्णदन्ते फणिपतिमुखे भुजङ्गवदने हस्तः न्यस्तः अर्पितः वरं मनाक्
प्रियः, वङ्गौ अग्नौ पातः पतनं वरं मनाक् प्रियः, तदपि तथापि
शीलविलयः सुचरितध्वंसः न कृतः भङ्गतेति शेषः । महान्तः
वरणोऽपि शीलं न त्यजन्तीति भावः । शिखरिणी दृष्टम् ॥ ८५ ॥

वङ्गिस्तस्य जलायते जलनिधिः कूपायते तत्क्षणात्
 मेरुः स्रज्यशिलायते सृगपतिः सद्यः कुरङ्गायते ।
 व्याखी मात्यगुणायते विषरसः पीयूषवर्षायते
 यस्याङ्गेऽखिललोकवत्स्रभतमं शीलं समुन्मीलति ॥ ८६ ॥
 यदचेतनोऽपि पादैः सृष्टः प्रज्वलति सवितूरविकान्तः ।
 तत्तेजस्वी पुरुषः परकृतनिकृतं कथं सञ्जते ॥ ८७ ॥
 आज्ञा कीर्त्तिः पालनं ब्राह्मणानां
 दानभोगो मित्संरक्षणञ्च ।

वङ्गिरिति । यस्य जनस्य चङ्गे शरीरे अखिललोकानां सर्व-
 जनानां वत्स्रभतमम् अतिप्रियं शीलं सुचरितं समुन्मीलति अस्यैक
 प्रकाशते, तस्य वङ्गिः जलायते जलवत् शीतलो भवतीत्यर्थः, जलनिधिः
 सस्रष्टः तत्क्षणात् तद्दर्शनमात्रेणेत्यर्थः कूपायते कूपवदाचरति, मेरुः
 सुमेरुगिरिः स्रज्यशिलायते क्षुद्रशिलावत् आचरति, सृगपतिः सिंहः
 सद्यः तत्क्षणं कुरङ्गायते सृगवदाचरति, व्याखः सर्पः मात्यगुणायते
 ऋारञ्जुरिवाचरति, विषरसः विषास्रावः पीयूषवर्षायते अमृतास्राव
 इव आचरति । शीतवतः सर्वत्रैव सुखं न कचिदपि दुःखं स्यादिति
 भावः । शार्दूलविक्रीडितं वृत्तम् ॥ ८६ ॥

यदिति । अचेतनोऽपि रविकान्तः सूर्यकान्तमणिरित्यर्थः
 सवितुः सूर्यस्य पादैः किरणैः चरणैरिति ध्वनिः । सृष्टः आक्रान्तः
 आहत इति ध्वनिः, यत् यदेत्यर्थः प्रज्वलति प्रकर्षेण दीप्यते तेजः
 प्रकाशयतीत्यर्थः, तत् तदा तेजस्वी पुरुषः परकृतनिकृतम् अन्यकृतमव-
 सानं कथं सञ्जते ? नैव सञ्जते इत्यर्थः । सामान्येन विशेषसमर्थन-
 रूपोऽर्थान्तरन्यासः आर्यावृत्तम् ॥ ८७ ॥

आज्ञेति । आज्ञा आदेशः कीर्त्तिः यशः सुखातिरित्यर्थः
 ब्राह्मणानां पालनं दानं भोगः मित्वासां संरक्षणञ्च सम्यक् पालनञ्च

येषामिते षड्गुणा न प्रवृत्ताः

कोऽर्थस्तेषां पार्थिवोपाश्रयेण ॥ ८८ ॥

व्यालम्बालसृणालतन्तुभिरसौ रोडुं समुज्जृम्भते

भेत्तुं वज्रमणिं शिरीषकुसुमप्रान्तेन सन्नहति ।

माधुर्यं मधुविन्दुना रचयितुं क्षारास्त्रुधेरीहते

नेतुं वाञ्छति यः सतां पथि खलान् सूक्तैः सुधास्यन्दिभिः ८९

स्वायत्तमेकान्तहितं विधात्रा

विनिर्मितं ह्यादयमक्षमायाः ।

एते षड्गुणाः येषां न प्रवृत्ताः न चक्षिताः, तेषां पार्थिवोपाश्रयेण राजाश्रयेण कोऽर्थः ? किं प्रयोजनं ? न किमपीत्यर्थः । राजसेविनो यदि उक्तं गुणषट्कं न लभन्ते तदा तेषां तत्सेवनं न कार्यमिति भावः शालिकीवृत्तम् ॥ ८८ ॥

व्यालमिति । यः सुधास्यन्दिभिः अमृतवर्षिभिः सूक्तैः शोभनवचनैः खलान् दुर्जनान् मतां बाधूनां पथि नेतुं वाञ्छति चष्टते इत्यर्थः, असौ बालसृणालतन्तुभिः अभिनवविमलसूक्तैः व्यालं सर्पं रोडुं बन्धुं समुज्जृम्भते अस्यक् प्रवतते, शिरीषकुसुमप्रान्तेन शिरीषमुष्पाद्ये च वज्रमणिं हीरकं भेत्तुं वेडुं सन्नहति उद्युङ्क्ते, तथा मधुविन्दुना क्षारास्त्रुधेः लवणसागरस्य माधुर्यं मिष्टतां रचयितुं कर्तुम् ईहते चेष्टते । खलानां सत्पथे नयनसम्भवमिति भावः । अत्रास्य धर्मं कथमन्यो वदत्विति खलानां सत्पथे नयनस्य सृणालतन्तुना व्यालबन्धनस्य शिरीषकुसुमप्रान्तेन वज्रभेदनस्य मधुविन्दुना लवणोदघोसमाधुर्यमभ्यादनस्य च विन्मप्रतिपिब्यभावप्रतीतेर्निदर्शनालङ्कारः । तदुक्तं दर्पणे, सन्धदन् वस्तुमन्त्योऽसम्भवं वापि कुतश्चित् । यत्र विस्वालुविस्वत्वं बोधयेत् सा निदर्शनेति । आदृष्टविप्रकीर्णितं वृत्तम् ॥ ८९ ॥

स्वायत्तमिति । स्वायत्तं स्वाधीनम् एकान्तकृतम् अविज्ञित-

विशेषतः सर्वविदां समाजे

विभूषणं मौनमपण्डितानाम् ॥ ८० ॥

उद्भासिताखिलखलस्य विमृङ्खलस्य

प्राग्जातविस्मृतनिजाधमकर्मवृत्तेः ।

दैवादवाप्तविभवस्य गुणद्विषोऽस्य

नीचस्य गोचरगतैः सुखमास्यते कैः ॥ ८१ ॥

विद्या नाम नरस्य रूपमधिकं प्रच्छन्नगुप्तम्वनं

विद्या भोगकरी यशःसुखकरी विद्या गुरुणां गुरुः ।

जनकं विधात्वा विधिना विनिर्मितं कृतं दैवकृतमित्यर्थः अक्षमायाः
अक्षमताया इति यावत् क्रादन् गोपकमित्यर्थः अक्षमोऽयं वक्तुमिति
लोकानामवज्ञाया आवरकमिति भावः अपण्डितानाम् अविदुषां
मौनं तूष्णीम्भावः सर्वविदां सर्वज्ञानां विचक्षणानामिति भावः समाजे
विशेषतः विभूषणम् अलङ्कारः । विज्ञसंसर्गदि अपण्डिते मौनमाश्रय-
णीयं तथा सति केऽपि तं नितरां मूर्खं नावबुध्यन्ते इति भावः ।
उपजातिवृत्तम् ॥ ८० ॥

उद्भासितेति । उद्भासिताः उत्तेजिताः अखिलाः समस्ताः
खलाः दुर्जनाः येन तथोक्तस्य दुर्जनान् स्रजेयत इति यावत् विमृङ्खलस्य
अव्यवस्थितस्येत्यर्थः प्राग्जातेन पूर्वभूतेन प्राक्कृतेनेति भावः विस्मृतेन
निजेन स्वकीयेन अधमेन नीचेन कर्मणा वृत्तिः जीविका यस्य तथा-
विषस्य पूर्वमतिनीचकर्मणा जीविका कृतेति विस्मरत इत्यर्थः दैवात्
अवाप्तविभवस्य प्राप्तवम्पदः गुणद्विषः गुणविरोधिनः नीचस्य अधमस्य
जनस्य गोचरगतैः दृष्टिपथवर्त्तिभिः कैः साधुभिरिति शेषः सुखम्
आस्यते ? सुखं स्थीयते ? न कैरपीत्यर्थः । दुर्जनगोचराः केऽपि
न सुखिनो भवन्तीति भावः । वसन्ततिलकं वृत्तम् ॥ ८१ ॥

विद्येति । विद्या नाम नरस्य मानवस्य अधिकम् अङ्गसौन्दर्या-

विद्या बन्धुजनो विदेशगमने विद्या परन्दैवतं
 विद्या राजसु पूजिता शुचि धनं विद्याविहीनः पशुः ॥६२॥
 दाक्षिण्यं स्वजने दया परिजने शाठ्यं सदा दुर्जने
 प्रीतिः साधुजने क्षमा गुरुजने नारीजने धूर्त्तता ।
 शौर्यं शत्रुजने स्त्रियः खलजने विद्वज्जने चार्जवं
 ये त्वेवं पुरुषाः कलासु कुशलास्तेष्वेव लोकः स्थितः ॥६३॥

करे स्नाप्यस्त्र्यागः शिरसि गुरुपादप्रणयिता

मुखे सत्या वाणी विजयभुजयोर्वीर्यमतुलम् ।

दतिरिक्तं रूपं चोन्दर्यं, प्रच्छन्नगुप्तं निवृत्तगूढं धनं यत् केनापि
 हर्त्तुं न शक्यते इति भावः । विद्या भोगकरी सुखसन्धोगसाधनी
 यशसा कीर्त्तिसञ्चारेण सुखकरी आनन्दविधायिनी, विद्या गुरुणां
 गुरुः पुज्येति भावः । विद्या विदेशगमने बन्धुजनः विदेशे बन्धु-
 हितस्य कारणत्वादिति भावः । विद्या परं महत् दैवतम् आराध्यमिति
 भावः । विद्या राजसु नृपतिषु पूजिता राजानो विद्वान् पूजयन्तीति
 भावः विद्या शुचि पवित्रं निर्दोषं चायत्नत्वादितोपरहितमिति भावः
 धनं, तस्मात् विद्याविहीनो जनः पशुः पशुवत् गण्यते इति भावः ।
 शार्दूलविक्रीडितं वृत्तम् ॥ ६२ ॥

दाक्षिण्यमिति । सदा स्वजने बन्धुजने दाक्षिण्यम् आनुकूल्यं
 परिजने परिवारे भृत्यवर्गे इत्यर्थः दया, दुर्जने शाठ्यं शठता, साधु-
 जने प्रीतिः प्रणयः, गुरुजने क्षमा दोषाग्रहणं, नारीजने धूर्त्तता
 चातुर्यं, शत्रुजने शौर्यं विक्रमः, खलजने स्त्रियः उपहासः गर्वी वा,
 विद्वज्जने च आर्जवं सारल्यं, ये तु पुरुषाः एवम् इत्यं कलासु व्यव-
 हारेष्वित्यर्थः कुशलाः निपुणाः, तेषु पुरुषेषु एव लोकः संसारः
 स्थितः । ईदृशा एव संसारं सुखेन नयन्तीति भावः । शार्दूल-
 विक्रीडितं वृत्तम् ॥ ६३ ॥

करे इति । करे हस्ते स्नाप्यः प्रशंसनीयः त्यागः सत्यः त्वं

हृदि स्वेच्छावृत्तिः श्रुतमधिगतञ्च अवश्ययोः
 विनाप्यैश्वर्येण प्रकृतिमहतां मण्डनमिदम् ॥ ८४ ॥
 वहति भुवनश्रेणीं फणी फणाफलकस्थितां
 कमठपतिना मध्ये पृष्ठं सदा स च धार्यते ।
 तमपि कुरुते क्रीडाधानं पयोनिधिरनादरात्
 अहह महतां निःसीमानश्चरितविभूतयः ॥ ८५ ॥
 स्पृहयति भुजयोरन्तरमायतकरबालकरकहदीर्णम् ।
 विजयश्रीवीराणां मत्तप्रौढवनितेव सदा ॥ ८६ ॥

दानमिति भावः, शिरसि गुरुपादप्रस्थयिता गुरुजनचरणेषु अवनति-
 रिति भावः, सुखे सत्त्वा पाणी वाक्, विजयभुजयोः विजयार्थं शत्रू-
 णामिति शेषः भुजयोः बाह्वोः अतलं वीर्यं, हृदि ननवि स्वेच्छवा
 निजेच्छवा वृत्तिः व्यवहारः, अवश्ययोः कर्णयोः श्रुतं शास्त्रम् अधि-
 गतञ्च, इदं सर्वं प्रकृतिमहता प्रकृत्या स्वभावेन मण्डान्तः तेषाम्
 ऐश्वर्येण सम्पदा विनापि प्रभूतसम्पत्तिराहित्येऽपीति भावः मण्डनं
 भूषणम् । शिखरिणीवृत्तम् ॥ ८४ ॥

वञ्चतीति । फणी नागराजः फणाफलकस्थितां फणमण्डल-
 वृत्तिर्नीं भुवनश्रेणीं भुवनसमूहं वञ्चति । कमठपतिना कूर्मराजेन मध्ये
 पृष्ठं पृष्ठमध्ये स च फणी सदा निरन्तरं धार्यते । पयोधिः ससुदः
 तमपि कमठपतिम् अनादरात् क्रीडाधानं क्रीडनकं द्रव्यमिति भावः
 कुरुते । अहह आश्चर्यम् महता चरितविभूतयः सुचरितसम्पदः
 निःसीमानः सीसारहिताः अनन्ता इत्यर्थः । सासान्येन विशेष-
 समर्थनरूपोऽर्थान्तरन्यासः । चरिणीवृत्तम् । नयसरसबागः वङ्-
 बेदैर्हृदैर्हरिणी मतेति तद्वृत्तत्वात् ॥ ८५ ॥

स्पृहयतीति । विजयश्रीः जयवन्धोः मत्ता प्रौढा प्रगल्भा
 म्भितेव नारीव सदा वीराणाम् आयतनं करबालरूपेण कररुहेष

स जातो येन जातेन याति वंशः समुन्नतिम् ।

परिवर्त्तिनि संसारे नृतः को वा न जायते ॥८७॥

लज्जां गुणौघजननीं जननीमिव स्त्रां

अत्यन्तशुद्धहृदयामनुवर्त्तमानाः ।

तेजस्विनः सुखमसूनपि सन्त्यजन्ति

सत्यव्रतव्यसनिनो न पुनः प्रतिज्ञाम् ॥८८॥

सिंहः शिशुरपि निपतति मदमस्त्रिनकपोलभित्तिषु ।

प्रकृतिरियं सत्ववतां न खलु वयस्तेजसो हेतुः ॥८९॥

नखरेण दीर्घं विदीर्घं भुजयोरन्तरं वक्षस्त्रयं स्मृहयति कामवते ।

उपमाबद्धारः ॥ ८६ ॥

स इति । येन जातेन उत्पन्नेन पुत्रेणेति शेषः वंशः समु-
न्नतिम् अभ्युदयं याति प्राप्नोति स जातः, तस्यैव जननं सार्थकमिति
भावः । परिवर्त्तिनि परिवर्त्तिनीये संसारे नृतः सन् को वा जनः
न जायते, सर्व एव जनः सृत्वा सृत्वा पुनः पुनर्जायते इत्यर्थः ।

अनुष्टुप् छन्दः ॥ ८७ ॥

लज्जामिति । सत्यव्रते व्यसनिनः समासज्ञा इत्यर्थः तेजस्विनः
प्रतापवन्तः स्त्रां जननीमिव मातरमिव गुणौघजननीं गुणराशि-
वर्द्धिनीमित्यर्थः अत्यन्तं शुद्धं पवित्रं हृदयं यस्याः तादृशीं लज्जाम्
अनुवर्त्तमानाः प्रतिज्ञात्यागे लज्जावन्त इति भावः व्यसन् प्राश्नानपि
सन्त्यजन्ति, प्रतिज्ञां न पुनः नैव सन्त्यजन्तीत्यर्थः । उपमाबद्धारः ।
वसन्तिबद्धं छन्दः ॥ ८८ ॥

सिंह इति । सिंहः शिशुरपि मदेन मस्त्रिना कपोलभित्तिः
नखरेणः शेषां तेषु मदमस्त्रेभ्योति यावत् मजेन्द्रेभ्योति शेषः निप-
तति आक्रान्ततीत्यर्थः । सत्ववतां वक्षोत्साहवताम् इयं प्रकृतिः
ज्ञभावः, वयः तेजसः प्रतापस्य हेतुः कारणं न खलु नैव । सामा-
न्येन विशेषसमर्थनरूपोऽर्थान्तरन्यासः आख्यां छन्दः ॥ ८९ ॥

किं कूर्मस्य भरव्यथा न वपुषि क्ष्मां न क्षिपत्येष यत्
 किं वा नास्ति परिश्रमो दिनपतेरास्ते न यन्निश्चलः ।
 किन्त्वङ्गीकृतमुत्सृजन्न मनसा श्लाघ्यो जनो लज्जते
 निर्वाहः प्रतिपन्नवस्तुषु सतामेतद्धि गोतव्रतम् ॥ १०० ॥
 दूरादर्थं घटयति नवन्दूरतश्चापशब्दं
 त्यक्त्वा भूयो भवति नियतं सत्सभारञ्जनेषु ।
 मन्दमन्दं रचयति पदं लोकचित्तानुवृत्त्या
 कामं मन्त्री कविरिव सदा खेदभारैरमुक्तः ॥ १०१ ॥

किमिति । कूर्मस्य कमठपतेः वपुषि शरीरे भरव्यथा भारवह-
 नक्षल्लेशः किं न स्यादिति शेषः अपितु स्यादेवेत्यर्थः, यत् एषः कूर्मः
 क्ष्मां पृथिवीं न क्षिपति शिरसः न पातयतीत्यर्थः । दिनपतेः सूर्यस्य
 परिश्रमः किं न अस्ति न विद्यते ? अपितु अस्येवेत्यर्थः, यत् निश्चलः
 स्थिरः न आस्ते न तिष्ठति सततं अमतीत्यर्थः । किन्तु श्लाघ्यो
 लज्जान् जनः अङ्गीकृतं प्रतिज्ञातम् उत्सृजन् त्यजन् मनसा न लज्जते
 अपितु लज्जत एव, हि यतः प्रतिपन्नवस्तुषु प्रतिज्ञातविषयेषु निर्वाहः
 सम्पादनं सतां गोतव्रतं कुलनिवसः एतत् । अङ्गीकृतं सुकृतिनः
 परिपालयन्ताति कविसम्प्रदायः । सामान्येन विशेषसमर्थनरूपो-
 ऽर्थान्तरन्यासः । शार्दूलविक्रीडितं इत्तम् ॥ १०० ॥

दूरादिति । मन्त्री सचिवः कविरिव सदा खेदभारैः व्यायासा-
 तिथयैः असुक्तः अत्यक्तः व्यायासशील इत्यर्थः सन् कामं सम्यक् दूरात्
 दूरदेशात् यदर्थं पञ्चमी दूरदेशमाश्रित्येत्यर्थः नवं नूतनम् अर्थं कार्य-
 जातं सन्निविष्टादिरूपमिति भावः पक्षे दूरात् लज्जामव्यञ्जनादि-
 श्रुतिमाश्रित्येति भावः, नवं नूतनम् अन्येन असुदुर्भावितमिति यावत्
 अर्थं शब्दानामिति शेषः घटयति निष्पादयति पक्षे आविष्करोति
 दूरतः कार्त्तुं शक्नोतीति भावः अपशब्दम् अपभ्रंशवाचं पक्षे असंस्कृतं

दैवेन प्रमुणा स्वयञ्जगति यद्यस्य प्रमाणीकृतं
 तत्तत्स्योपनयेन्ननागपि महान्नैवाश्रयः कारणम् ।
 सर्वांशापरिपूरके जलधरे वर्षत्यपि प्रत्यहं
 सूक्ष्मा एव पतन्ति चातकमुखे द्विवाः पयोविन्दवः ॥१०३॥
 अभिमुखनिहतस्य सतस्तिष्ठतु तावज्जयोऽथवा स्वर्गः ।
 उभयबलसाधुवादः श्रवणसुखस्यैव तात्पर्यम् ॥ १०३ ॥

वाचं त्यक्त्वा नियतं सततं सतां साधूनां समारङ्गनेषु भूयः प्राप्नुय्येष्टं
 भवति यत्नवानिति शेषः तथा लोकचित्तानुवृत्त्या कस्य कीदृशं चित्तं
 कः केन पद्या चञ्चति इत्थं लोकव्यवहारदर्शनेनेति यावत् तद्दर्शनार्थ-
 मिति भावः, पक्षे लोकानाम् आशवाहसरण्येन सन्दं सन्दं शनैः शनैः
 पक्षे षट्पदं षट्पदं पदं चरणनिक्षेपं पक्षे सुपतिङन्तरूपं शब्दं रचयति
 करोति पक्षे विन्यस्यति । उपमाबह्वारः । सन्दाक्राष्टं, सन्दा-
 क्रान्ताम्बुधिरसनगैर्मा भनौ तौ मयुष्ममिति तल्लक्षणात् ॥ १०१ ॥

दैवेनेति । प्रमुणा सर्वशक्तिमता दैवेन विधिना स्वयं जगति
 यद्य यत् प्रमाणीकृतं ब्रह्मत्वेन सिद्धान्तितं, तस्य तत् उपनयेत् ब्रह्मं भदे-
 दित्यर्थः, सज्जान् आश्रयः सनागपि अत्यसपि आश्रयं नैव भवतीति
 शेषः । दृष्ट्वसङ्गायः काव्यान्तं लोदीयानपि गच्छतीति कविवचन-
 मङ्गीकर्मिति भावः । तथाहि सर्वांशायाः सर्वकामस्य परिपूरके जल-
 धरे प्रत्यहं वर्षति अपि चातकस्य मुखे सूक्ष्माः द्विवा एव पयो-
 विन्दवः जलकणाः दान्ति न ततोऽधिकमिति शेषः । विशेषेण
 सामान्यसमर्पणरूपोऽर्थान्तरन्यासः । शार्दूलवाक्क्रोडितं वृत्तम् ॥१०२॥

अभिमुखेति । अभिमुखे निहतस्य समक्षं युध्यमानस्येति भावः
 सतः जयः अथवा स्वर्गः तिष्ठतु तावत्, कृतो वा प्राप्नुयि जगं
 जित्वा वा प्राप्नुयि सप्तर्षिर्भवेति भगवद्गीता । उभयबलयोः साधु-
 वादः साधु साधु सम्यक् युध्यसे इति धन्यवादः श्रवणसुखस्यैव तात्पर्य-

को न याति वशं लोके सुखे पिण्डेन पूरितः ।
 मृदङ्गो मुखलेपेन करोति मधुरध्वनिम् ॥ १०४ ॥
 केयूरा न विभूषयन्ति पुरुषं हारा न चन्द्रोज्ज्वला
 न स्नानं न विलेपनं न कुसुमं नालङ्कृता मूर्धजाः ।
 वाण्येका समलङ्करोति कतिनं या संस्कृता धार्यते
 क्षीयन्ते खलु भूषणानि सततं वाग्भूषणं भूषणम् ॥ १०५ ॥
 यदि नाम दैवगत्या जगदसरोजं कदाचिदपि जातम् ।

र्थम् अभिवाचः । बोधाः जयपराजययोर्निरुत्सुकाः साधुवादप्राप्त्या-
 शयेव युध्यन्ते इति भावः । आर्यावृत्तम् ॥ १०३ ॥

क इति । को जनः सुखे पिण्डेन अन्नेन पूरितः अन्नदानेन
 संवर्द्धित इति भावः लोके जगति वशं न याति न गच्छति ? सर्व
 एव वशं गच्छतीत्यर्थः । तथाहि मृदङ्गः अचेतनोऽपीति भावः सुख-
 लेपेन सुखे लेपनविशेषेण मधुरध्वनिं करोति, का कथान्येषामिति
 भावः । विशेषेण सामान्यसमर्थनरूपोऽर्थान्तरन्यासः । अतुष्टुवृत्तम्
 ॥ १०४ ॥

केयूरा इति । केयूराः अङ्गदाख्यालङ्कारविशेषाः न, चन्द्रो-
 ज्ज्वलाः चन्द्रवत्सङ्काः हाराः सौक्तिकस्रजः न, स्नानं न, विलेपनम्
 अङ्गरागः न, कुसुमं पुष्पं न, अलङ्कृताः सुसज्जिताः मूर्धजाः
 केशाः न, सुकुसुमेनालङ्कृता मूर्धजा इति पाठान्तरम् । विभूषयन्ति
 शोभयन्ति । या संस्कृता संस्कारपूता धार्यते मृदयते, सा एका केवला
 वाणी सुसंस्कृता वागित्यर्थः कतिनं विद्वांसं पुरुषं समलङ्करोति सम्यक्
 भूषयति, भूषणानि अन्यानीति शेषः सततं क्षीयन्ते क्षयं गच्छन्ति,
 वागेव भूषणं भूषणम् अन्यभूषणेभ्यो विलक्षणं भूषणमित्यर्थः ।
 अत्रार्थान्तरसंक्रमितवाच्यो ध्वनिः । शार्दूलविक्रीडितं वृत्तम् ॥ १०५ ॥

यदेति । यदि नाम कदाचित् जगत् दैवगत्या असरोजं कमल-

अवकरनिकरं विकिरति तत्किञ्चकवाकुरिव हंसः ॥ १०६ ॥
 परिचरितव्याः सन्तो यद्यपि कथयन्ति न च सदुपदेशम् ।
 यास्त्वेषां खैरं ताः कथा एव भवन्ति शास्त्राणि ॥ १०७ ॥
 कमठकुलाचलदिग्गजफलिपतिविधृतापि चलति वसुधेयम् ।
 प्रतिपन्नममलमनसां न टलति पुंसां युगान्तेऽपि ॥ १०८ ॥
 इति श्रीभर्तृहरिविरचितं नीतिशतकं समाप्तम् ।

— — —

रहितं जातं स्यादिति शेषः, तत् तदा हंसः ककवाकुरिव तावच्चूड
 इव अवकरनिकरं मलपुञ्जं विकिरति विचिपति किम् ? नैव विकि-
 रतीत्यर्थः । मलान् कदापि दृष्टितं कार्यं न करोतीति भावः ।
 अत्रापि प्रसूतेन हंसेन महतः प्रतीतेरप्रसूतप्रशंसाबद्धः । आर्यावृत्तम्
 ॥ १०६ ॥

परिचरितव्या इति । सन्तः साधवः यद्यपि सदुपदेशं न कथ-
 यन्ति तथापि परिचरितव्याः सेव्याः । एषा सतां यास्तु खैरं कथाः
 स्वाभाविकालापाः, ता एव शास्त्राणि भवन्ति । आर्यावृत्तम् ॥ १०७ ॥

कमठेति । इयं वसुधा पृथिवी कमठेन कूर्मराजेन कुलाचलैः
 कुलपर्वतैः महेन्द्रादिभिः, महेन्द्रो मलयः मल्लः शुक्तिमान् कंचनपर्वतः ।
 बिम्ब्यश्च पारिपात्यश्च सप्तैते कुलपर्वताः ॥ इति प्रमाणम् । दिग्गजैरै-
 रावतादिभिः फलिपतिना नागराजेन अनन्तेन विधृतापि विशेषेणाव-
 लम्बितापि चलति कम्पते । किन्तु अमलमनसां निमलमनानां पुंसां
 प्रतिपन्नम् अङ्गीकृतं युगान्तेऽपि न टलति न विह्वलते । अङ्गीकृतं
 सुकृतिः सर्वथैव पालयन्तीति भावः ॥ १०८ ॥ अस्य अन्यस्य नीति-
 शतकाख्या पञ्चाशदिति बोध्यम् ।

इति वि, ए उपसर्गधारिणा प्रसूतकुलपतिना श्रीजीवानन्दवि-
 द्यासागरभट्टाचार्येण विरचिता नीतिशतकाख्या समाप्ता ।

— — —

वैराग्यशतकम् ।

चूडोत्तंसितचारुचन्द्रकलिकाचञ्चच्छिखाभासुरो
लीलादग्धविनीलकामश्लभः श्रेयोदशाग्रे स्फुरन् ।
अन्तस्फूर्जदपारमोहतिमिरप्राग्भारमुच्चाटयन्
चेतःसञ्जनि योगिनां विजयते ज्ञानप्रदीपो हरः ॥ १ ॥

दृष्ट्यादूषणम् ।

बोद्धारो मत्सरग्रस्ताः प्रभवः स्मयदूषिताः ।
अबोधोपहताश्चान्ये जीर्णमङ्गे सुभाषितम् ॥ २ ॥

चूडेति । चूडायाम् उत्तंसिता भूषणोक्तता चारुसुनोच्चारिणी
वा चन्द्रकलिका चन्द्रकला तथा चञ्चल्या स्फुरन्त्या शिखया भासुरः
दीप्यमानः, लीलया अवहेलया दग्धः भक्तीकृतः काम एव श्लभः
सुदृक्कोटविशेषः येन तथाभूतः, श्रेयोदशायाः सकलरूपायाः दशायाः
वर्त्तः अवस्थायाश्च अग्रे स्फुरन् ज्वलन् अन्तः ज्ञानवानामन्तःकरणे
इत्यर्थः स्फूर्जतः प्रसरतः अपारस्य विशेषस्य मोहरूपस्य तिमिरस्य तमसः
प्राग्भारम् अतिशयम् उच्चाटयन् खण्डयन् ज्ञानप्रदीपः हरः शम्भुः
योगिनां चेतःसञ्जनि मनोमन्दिरे विजयते सर्वोत्कर्षेण वृत्तते ॥
रूपकमलपुङ्खः । तदुक्तं दर्पणे । कुर्यान् रूपितारोपाद् विप्रवे
निरपङ्गवे इति । शादूलविक्रीडितं वृत्तम् । स्वरूपवैयर्थ्येति सः
सजौ सततगताः शादूलविक्रीडितमिति तल्लक्षणात् ॥ १ ॥

बोद्ध इति । बोद्धारः बोधकुशलाः मत्सरग्रस्ताः विद्वेषप-
रावृण्णाः, प्रभवः महान्तः अयेन सर्वेण दूषिताः अचङ्कृता इति
यावत् अन्ये जनाः अबोधेन अज्ञानेन उपहताः बोधुममनर्था इत्यर्थः ॥
तस्मात् सुभाषितं मनेति शेषः अङ्गे जीर्णं विषयं गतमित्यर्थः ॥

न संसारोत्पन्ने विषयमनुपश्यामि कुशलं
 विपाकः पुण्यानां जनयति भयं मे विमृशतः ।
 महद्भिः पुण्यौघैश्चिरमपि गृहीताश्च विषया
 महान्तो जायन्ते व्यसनमिव दातुं विषयिणाम् ॥ ३ ॥
 भ्रान्त्वा देशमनेकदुर्गविषमं प्राप्तं न किञ्चित् फलं
 त्यक्त्वा जातिकुलाभिमानमुचितं सेवा कृता निष्फला ।
 भुक्तं मानविवर्जितं परगृहेष्वाशङ्कया काकवत्
 दृष्टो ! जृम्भसि पापकर्मपिशुने ! नाद्यापि सन्तुष्यसि ॥ ४ ॥

मद्गदितमिदं बोद्धारः सत्सरेण दूषयन्ति, प्रभवः किमेतत् बाल-
 करचितं पश्याम इति अहङ्कारेणैव न गणयन्ति, अन्येषां बोध-
 शक्तिः नास्तीति समैव अङ्गेन सह नटमिति निष्कर्षः । अचुटुब्-
 इत्तम् ॥ २ ॥

नेति । संसारे उत्पन्ने जाते द्रव्ये कुशलं शुभं विषयं न पश्यामि,
 पुण्यानां विपाकः परिणामः विमृशतः इत्यं विचारयतः मे मम भयं
 जनयति । महद्भिः पुण्यौघैः पुण्यचयैः चिरं गृहीताः बद्धाः महान्तः
 विषया, भोग्यवस्तूनि विषयिणां भोगिनां व्यसनमिव विपदमिव, व्यसनं
 विपदि अंशे दोषे कामजकोपजे इत्यमरः । दातुं जायन्ते । संसारे-
 ऽस्मिन् किमपि शुभं नास्ति, सम्पत्तिस्तु केवलं महतां विपद्भिरिति
 भावः । शिखरिणीवृत्तं, रसैरुद्देश्येच्छा व्यसनसमभागः शिखरिणीति
 तल्लज्जयात् ॥ ३ ॥

भ्रान्त्वेति । पापकर्मपिशुने पापकार्यप्रबोभिनि दृष्टो !
 अनेकदुर्गविषमं विविधदुर्गदारुणं देशं भ्रान्त्वा पर्यटित्वा किञ्चिदपि
 फलं धनमिति यावत् न प्राप्तम्, उचितं जातिकुलाभिमानं त्यक्त्वा
 निष्फला सेवा कृता प्रभोरिति शेषः, परगृहेषु आशङ्कया भयेन
 काकवत् मानविवर्जितं वृत्तमानं यथा तथा भुक्तं, तथापि त्वं जृम्भसि

उत्खातं निधिश्ङ्कया चितितलं ध्याता गिरेर्धातवो
निस्तीर्णः सरिताम्पतिर्नृपतयो यत्नेन सन्तोषिताः ।

मन्त्राराधनतत्परेण मनसा नीताः श्मशाने निशाः

प्राप्तः काण्वराटकोऽपि न मया दृष्टोऽधुना सुञ्च माम् ॥५॥

खलोक्तापाः सोढाः कथमपि तदाराधनपरैः

निगृह्यान्तर्वाष्पं हसितमपि शून्येन मनसा ।

कृतचित्तस्तम्भः प्रतिहृतधियामञ्जलिरपि

त्वमाशे ! मोघाशे ! किमु परमतो नर्त्तयसि माम् ॥६॥

श्रुत्वा, अद्यापि इदानीमपि न मनुष्यसि न विरमस्यित्वर्थः ।

शार्दूलविक्रीडितं वृत्तम् ॥ ४ ॥

उत्खातमिति । हे दृष्टो ! निधिश्ङ्कया अत्र निधिरस्तीति
अस्मिन् चितितलं भूतलम् उत्खातं खनित्रेण विदारितमित्यर्थः, गिरेः
पर्वतस्य धातवः गौरिकादयः ध्याताश्चलिताः आनयनार्थं यतिता इति
भावः, सरिताम्पतिः ससृष्टः निस्तीर्णः, नृपतयः राजानः यत्नेन सन्तो-
षिताः । मन्त्रेण आराधनं देवताया इति भावः तत्र तत्परेण
रतेन मनसा श्मशाने निशाः नीताः अतिवाहिताः मयेति शेषः, किन्तु
मया काण्वराटकोऽपि न प्राप्तः, अतः अधुना मां सुञ्च त्वज ।
शार्दूलविक्रीडितं वृत्तम् ॥ ५ ॥

खलोक्तापा इति । तेषां खलानाम् आराधनपरैः सेवापरायणैः
सद्भिः कथमपि खलानाम् उक्तापाः वाक्यानि सोढाः, अन्तर्भनसि
वाप्यम् अशुजलं निगृह्य शून्येन मनसा हसितमपि हास्यञ्च कृत-
मित्यर्थः, चित्तस्य मनसः स्तम्भः स्थैर्यं कृतः, प्रतिहृता विम्लिता
धीर्यैस्तेषां मम बुद्धिप्रतिघातिनामित्यर्थः अञ्जलिरपि कृत इति
शेषः । अपराधो मे जातः क्षम्यतामिति वद्वाञ्जलिना भूतमिति
भावः । हे मोघाशे विफलभाशे आशे दृष्टो ! अतः परम् एतादृश-

अमीषां प्राणानां तुलितविसिनीपत्रपयसां
 कृते किन्नास्माभिर्विगलितविवेकैर्व्यवसितम् ।
 यदाध्यानामग्रे द्रविणमदनिःसंज्ञमनसां
 कृतं वीतव्रीडैर्निजगुणकथापातकमपि ॥ ७ ॥

भोगा न भुक्ता वयमेव भुक्तास्तपो न तप्तं वयमेव तप्ताः ।
 कालो न यातो वयमेव यातास्तृष्णा न जीर्णा वयमेव जीर्णाः ८

न्यकरण्यात् परमपीत्यर्थः किञ्च कथं मां नर्त्तयसि ? शिखरिणीष्टतम
 ॥ ६ ॥

अमीषामिति । तुलितं समीकृतं विसिनीपत्रस्य पयः जलं
 यैः तथाभूतानां क्षयस्यायिनामित्यर्थः अमीषां प्राणानां कृते निमित्तं
 विगलितः विनष्टः विवेको येषां तथाभूतैः अस्माभिः किं न व्यवसितम्
 उद्युक्तं कृतमिति यावत् सर्वमेव नीचकार्यं कृतमित्यर्थः । यत् यतः
 द्रविणमदने धनमदने निःसंज्ञं संज्ञारहितं निर्विवेकमित्यर्थः मनो
 येषां तादृशानाम् आद्यानां धनिनाम् अग्रे समीपे वीतव्रीडैः निर्लज्जैः
 सदुभिः निजगुणकथा स्वगुणकीर्तनमेव अहं विवधविद्यापारदर्शी
 नास्ति मत्समो विद्वान् कार्यदक्षश्चेत्यादिरूपं पातकं तत् कृतम् ।
 शिखरिणीष्टतम ॥ ७ ॥

भोगा इति । भुज्यन्ते इति भोगाः विषयाः सक्चन्दनवनि-
 तादयः न भुक्ताः नास्मादिताः अस्माभिरिति शेषः, वयमेव भुक्ताः
 कालेनेति शेषः, तपः चान्द्रायणादिकं न तप्तं न चरितं, वयमेव
 तप्ताः सन्नाप्तं गताः, कालः न यातः सदैव तिष्ठतीत्यर्थः, वयमेव
 याताः गताः जीवनान्तमिति शेषः, तृष्णा वासना न जीर्णा न
 जीर्णा समा एव तिष्ठतीत्यर्थः, वयमेव जीर्णाः जरां प्राप्ताः । उप-
 जातिवृत्तं, स्यादित्द्रवज्जा यदि तौ जगौ ग इति, उपेन्द्रवज्जा प्रथमे
 लघौ सेति, अन्तरोदीरितलक्ष्मभाजौ जादौ यदीयावुपजातयस्ता
 इति तल्लक्षणात् ॥ ८ ॥

बलिभिर्मुखमाक्रान्तं पलितैरङ्कितं शिरः ।
 गात्राणि शिथिलायन्ते दृष्ट्वा तर्क्षायते ॥ ९ ॥
 निवृत्ता भोगेच्छा पुरुषबहुमानोऽपि गलितः
 समानाः स्वयांताः सपदि सुहृदो जीवितसमाः ।
 शनैर्यश्चुत्थानं घनतिमिररुद्धे च नयने
 अहो दुष्टः कायस्तदपि मरणोपायचकितः ॥ १० ॥
 आशा नाम नदी मनोरथजला दृष्ट्वातरङ्गाकुला
 रागग्राहवती वितर्कविहगा धर्मद्रुमध्वंसिनी ।

बलिभिरिति । बलिभिः मांससङ्कोचजनितरेखाभिः मुखम्
 आक्रान्तं व्याप्तं, पलितैः जराजनितशैक्लैः शिरः अङ्कितं चिह्नितं
 कलङ्कितमित्यर्थः, गात्राणि शिथिलायन्ते शिथिलानीवाचरन्ति, एका
 केवला दृष्ट्वा तर्क्षायते युववदाचरति दृष्ट्वाैव मे प्रवला वर्तते
 इत्यर्थः । उपमालङ्कारः । अनुष्टुप्वृत्तम् ॥ ९ ॥

निवृत्तेति । भोगेच्छा विषयभोगवासना निवृत्ता विनष्टा,
 पुरुषेषु बहुमानोऽपि गलितः नष्टः इदानीं पुरुषं मां न कोऽपि
 गच्छयतीति भावः । जीवितसमाः प्राणतुल्याः समानाः समवयस
 इत्यर्थः सुहृदः बन्धवः सपदि भ्रष्टास्ति स्वयांताः सृता इति यावत्,
 शनैः सन्दं सन्दं यद्या दृष्ट्वावलम्बनेनेति भावः उत्थानं स्रतो
 नास्तीति भावः, नयने घनैः सान्द्रैः दुरपनेयैरिति भावः तिमिरैः
 अन्धकारैः रुद्धे आहते अन्धोऽस्मीति भावः । अहो आश्चर्यं दुष्टः
 कायः देहः तदपि तथापि एवमवस्थायासपीत्यर्थः मरणोपायात्
 क्लृप्ताघनात् रोमादेरिति भावः चकितः शङ्कितः ? इदानीमपि
 जीवितमिच्छामि इति भावः । शिखरिणीवृत्तम् ॥ १० ॥

आशेति । मनोरथः अभिलाष एव जलं यस्याः तथोक्ता, दृष्ट्वा

मोहावर्त्तमुदुस्तरातिमहना प्रोत्तुङ्गचिन्तातटी

तस्याः पारगता विशुद्धमनसो नन्दन्ति योगीश्वराः ॥ ११ ॥

विषयपरित्यागविडम्बना ।

अवश्यं यातारश्चिरतरमुषित्वापि विषया

वियोगे को भेदस्त्यजति न जनो यत् स्वयममून् ।

व्रजन्तः स्वाच्छन्द्यादतुलपरितापाय मनसः

स्वयन्त्यक्तास्वेते शमसुखमनन्तं विदधति ॥ १२ ॥

एव तरङ्गाः तैः आकुलाः आकीर्णाः रागः विषयानुराग एव पाङ्गः
जलजन्तुविशेषः, तद्वतो वितर्काः विविधतर्का एव विहङ्गाः कृंशवकादि-
जलचरपक्षिणः यस्यां तादृशी, धर्म एव द्रुमः दृक्कः तस्य ध्वंसिनी
उड्वाटनी, मोहः अज्ञानमेव आवर्त्तः भ्रमिविशेषः तेन मुदुस्तरा
तर्त्तुमशक्या, अतिगह्वरा अतिगह्वरा, प्रोत्तुङ्गा अत्युन्नता चिन्ता एव
तटी यस्याः तथाभूता आशा नाम नदी अस्तोति शेषः, तस्याः आशा-
नद्याः पारगताः विशुद्धमनसः पूतचिन्ताः योगीश्वराः श्रेष्ठा योगिनः
नन्दन्ति सुखेन कालं नयन्तीत्यर्थः । रूपकमवधारः । शार्दूलविक्री-
डितं दृत्तम् ॥ ११ ॥

अवश्यमिति । विषयाः भोग्यवस्तूनि स्तब्धचन्दनवनितादयः
चिरतरं दीर्घकालम् उषित्वापि स्थित्वापि अवश्यं यातारः विनशि-
ष्यन्तीत्यर्थः । वियोगे विच्छेदे भेदः विशेषः कः ? न कोऽपीत्यर्थः,
यत् जनः स्वयम् अमून् विषयान् न त्यजन्ति विषयाणां स्वतो
गमनात् वियोगः स्वयं परित्यागे च वियोगः ततश्च वियोगदुःखसुभ-
यतः समानमिति भावः । किन्तु स्वाच्छन्द्यात् अत इत्यर्थः व्रजन्तः
गच्छन्तः विनश्यन्त इति यावत् मनसः चित्तस्य अतुलपरितापाय
अवीमसन्तापाय भवन्तीति शेषः । स्वयं निजच्छेद्या त्यक्ता, एते अमन्तं
शमसुखं शान्तिजनितमानन्दं विदधति जनयन्तीत्यर्थः । तस्यात्
विषयाः सर्वथा परित्यक्तव्या इति भावः । शिखरिणीदृत्तम् ॥ १२ ॥

ब्रह्मज्ञानविवेकनिर्मलधियः कुर्वन्त्यहो दुष्करं
यन्मुञ्चन्त्युपभोगभाञ्ज्यपि धनान्येकान्ततो निःस्पृहाः ।
न प्राप्तानि पुरा न सम्प्रति न च प्राप्ते दृढप्रत्यया
वाञ्छामात्रपरिग्रहाण्यपि परित्यक्तुं शक्ता वयम् ॥ १३ ॥
धन्यानां गिरिकन्दरेषु वसतां ज्योतिः परं ध्यायताम्
आनन्दाशुकणान् पिवन्ति शकुना निःशङ्कमङ्गेशयाः ।
अस्माकन्तु मनोरथोपरचितप्रासादवापीतट-
क्रीडाकाननकेलिकौतुकजुषामायुः परं चीयते ॥ १४ ॥

ब्रह्मेति । ब्रह्मज्ञानेन यो विवेकः वैराग्यं तेन निर्मला धीर्येषां
तयोक्ताः अतएव एकान्ततः नितरां निःस्पृहाः सन्तः उपभोगभाञ्ज्य
उपभोग्यानि धनान्यपि यत् मुञ्चन्ति त्यजन्ति तदहो आश्चर्यं दुष्करम्
अन्यैः कर्तुमशक्यं कुर्वन्ति । अस्माभिस्तु पुरा पूर्वं न प्राप्तानि,
सम्प्रति दृष्टानि वर्त्तमाने इति भावः न प्राप्यन्ते इति शेषः प्राप्तौ
च नाविन्यामिति शेषः न च दृढप्रत्ययाः सम्पूर्णविश्वासाः सन्तीति
शेषः । वाञ्छामात्रेण आशामात्रेण परिग्रहे येषां तानि अपि
धनानीति शेषः परित्यक्तुं वयं न शक्ताः न समर्थाः । शार्दूलविक्री-
डितं वृत्तम् ॥ १३ ॥

धन्यानामिति । शकुनाः पक्षिणः धन्यानां दुःखवतां गिरि-
कन्दरेषु पर्वतशृङ्गास्तु वसतां परं ज्योतिः परमात्मानसित्वर्थः ध्यायतां
योगिनामिति शेषः अङ्गेशयाः क्रीडवर्त्तिनः सन्तः निःशङ्कं यथा
तथा आनन्दाशुकणान् पिवन्ति । अस्माकन्तु मनोरथेन उपरचितानि
कल्पितानि प्रासादाः राजभवनानि वापीतटानि क्रीडाकाननानि
उद्यानानि तेषु केलिकौतुकं क्रीडानन्दं लुपन्ति सेवन्ते इति तयो-
क्तानां सतां परं केवलम् आयुः चीयते अयं गच्छति । शार्दूल-
विक्रीडितं वृत्तम् ॥ १४ ॥

स्तनौ मांसग्रन्थी कनककलशावित्युपमितौ
 मुखं श्लेशामारं तदपि च शशाङ्गेन तुलितम् ।
 स्रवन्मूत्रक्लिन्नं करिवरकरस्यर्द्धिं जघनं
 मुहुर्निन्द्यं रूपं कविवरविशेषैर्गुरु कृतम् ॥ १५ ॥
 भिक्षाशनं तदपि नीरसमेकवारं
 शय्या च भूः परिजनो निजदेहमात्रम् ।
 वस्त्रं च जीर्णशतखण्डमलीनकन्या
 हाहा ! तथापि विषयान् परित्यजन्ति ॥ १६ ॥

स्तनापिति । मांसग्रन्थौ मांसपिण्डौ स्तनौ कनककलशौ इति
 उपमितौ तुलितौ, मुखं श्लेशामारं श्लेशपुच्छमिति यावत् तदपि शशा-
 ङ्गेन चन्द्रेण तुलितं समीकृतम् । स्रवता सरता मूत्रेण क्लिन्नं क्लेदयुक्तं
 जघनं कटिपुरोभागः करिवरस्य गजेन्द्रस्य करस्यर्द्धिं शुण्डादण्डनिभम्
 इत्थं सुष्ठुः पुनः पुनः निन्द्यं कुत्सनोयं रूपं कविवरविशेषैः अष्ट-
 कविभिः गुरु सङ्घत् कृतम् । शिखरिणीवृत्तम् ॥ १५ ॥

भिक्षाशनमिति । भिक्षया अशनं भोजनं तदपि अशनं नीरसं
 विस्वादिदम् अनुत्तमत्वादिति भावः, एकवारञ्च न तु पुनरिच्छया प्राप्यते
 अल्पत्वादिति भावः । भूः पृथिवी शय्या प्रातनीयकटादेरभावादिति
 भावः । परिजनः परिवारः निजदेहमात्रं न तु पुत्रकलत्रादिकमिति
 भावः । जीर्णां शतखण्डा यत् तत् एवंभूतं वस्त्रं तथा अलीना रिद्धा
 कन्या, वा जीर्णां अतएव शतखण्डा, अलीना कृष्णवर्णा कन्यैव वक्ष्यम् ।
 हा हा खेदे तथापि विषयान् भोगान् आशास्यान् न तु स्थितानिति
 भावः न परित्यजन्ति जना इति शेषः । वसन्ततिथकं वृत्तम् । अत्र
 त्यागहेतौ सत्यपि न त्यागः । भोगहेतुं विनापि भोगाभिजापञ्चेति
 विभावनाविशेषोक्तोः सङ्करः । तदुक्तं दर्पणे । सति हेतौ फला-
 भावो विशेषोक्तिस्तथा द्विधेति, विभावना विना हेतुं कार्योत्पत्ति-
 र्यदुच्यते इति च ॥ १६ ॥

अजानन्माहात्म्यमपतति शलभस्तीव्रदहने
स मीनोऽप्यज्ञानाद्दृश्युतमश्नाति पिशितम् ।
विजानन्तो ह्येते वयमिह विपज्जालजटिलान्
न सुप्तामः कामानहह गहनो मोहमहिमा ॥ १७ ॥
तुङ्गं वेश्म सुताः सतामभिमताः संख्यातिगाः सम्यग्-
कल्याणी दयिता वयश्च जवमित्यज्ञानमूढो जनः ।
मत्वा विश्वमनश्चरं निविशते संसारकारागृहे
संदृश्य चणभङ्गुरं तदखिलं धन्यस्तु सम्यग्यति ॥ १८ ॥

अजानन्निति । शलभः पतङ्गः माहात्म्यं दास्यतामिति भावः ।
तीव्रदहनस्येति शेषः अजानन् तीव्रदहने व्यलदहने पतति, न
मीनोऽपि मत्स्योऽपि अज्ञानात् । दृश्युतं पिशितम् चाभिप्रम्
अश्नाति भुङ्क्ते । किन्तु एते वयम् इह संसारे विपज्जालेन जटि-
लान् युतान् कायन्ते इति कामान् विषयान् विजानन्तः विशेषेण
जानन्तः अपि न सुप्तामः न त्याज्यामः, अहह आश्चर्यं मोहस्य
महिमा माहात्म्यं गहनः निविडः दुर्बोध इति यावत् । अतः त्याग-
कारणज्ञानेऽपि न त्याग इति विशेषोक्तिः कल्याणहेतुकं कल्याणवृ-
द्धौ नयोः संसृष्टः । तदुक्तं दर्पणे । मिथोनमेचयैतेषां स्थितिः
संसृष्टिरुच्यते इति । शिखरिणीवृत्तम् ॥ १७ ॥

तुङ्गमिति । तुङ्गम् उन्नतं वेश्म गृहं, सुताः सुताः, सतां
साधूनाम् अभिमताः प्रिया इति भावः सम्यग् धर्मान् संख्यातिगाः
असंख्या बहुव इति यावत्, दयिता कान्ता कल्याणी शुभङ्गरी, वयश्च
नवं यौवनमिति अज्ञानेन मूढो निर्विवेको जनः विश्वं जगत् अज-
नश्चरं स्थिरं मत्वा बुद्ध्या संसारकारागृहे निविशते समासजयि ।
धन्यस्तु पुण्यदास्तु तत् अखिलं गृहादिकं चणभङ्गुरं संदृश्य कल्या-
नमिति मन्त्रजति । शार्दूलविक्रीडितं वृत्तम् ॥ १८ ॥

याञ्जादैव्यदूषणम् ।

हीनादीनमुखैः स्वकीयशिशुकैराकृष्टजीर्णाम्बरां
 क्रोशद्भिः क्षुधितैर्निरञ्जजठरां पश्येन्न चेद्देहिनीम् ।
 याञ्जाभङ्गभयेन गद्गदग्लोद्गच्छद्विलीनाक्षरं
 ओ देहीति वदेत् स्वदम्बजठरस्थार्थं मनस्वी पुमान् ॥ १८ ॥
 अभिमतमहामानग्रन्थिप्रभेदपटीयसी
 गुरुतरगुणग्रामाभोजस्फुटोज्ज्वलचन्द्रिका ।
 विपुलविलसन्नञ्जावल्लीविदारकुठारिका
 जठरपिठरी दुष्पूरेयं करोति विडम्बनाम् ॥ २० ॥

दोनेति । दीनादीनमुखैः विषसुखैः अविषसुखैश्च क्रोशद्भिः
 क्षीत्कुर्वद्भिः क्षुधितैः स्वकीयशिशुकैः स्वकीयबाल्यैः आकृष्टं जीर्णम्
 अम्बरं वसनं वस्त्राः तथाभूता निरञ्जजठरास्व अञ्जसूत्योदरां देहिनीं
 चेत् यदि न पश्येत् तदा कः मनस्वी पुमान् याच्ञाभङ्गभयेन
 गद्गदं यथा तथा गङ्गात् कण्ठात् उद्गच्छत् उच्चरत् विलीनं
 विशीर्णम् अक्षरं यस्मिन् तत् यथा तथा स्नग्धजठरस्य अर्थे
 निमित्तं देहीति वदेत् न कोऽपीत्यर्थः । केवलं तादृशपुत्रकलत्र-
 भरणार्थमेव जना भिक्षया जीवन्ति न तु स्वदेहपोषणार्थमिति
 निष्कर्षः । शार्दूलविक्रीडितं वृत्तम् ॥ १८ ॥

अभिमतमिति । अभिमतः अभीष्टः यः महामानः महान् सम्भ्रमः
 तस्य पश्येः प्रभेदे प्रकर्षेण भेदे विध्वंसने इति यावत् पटीयसी
 अतिनिपुणा, गुरुतराः अविमज्जालः ये गुणग्रामाः गुणराशयः
 ते एव अन्नोजानि पद्मानि तेषु स्फुटा स्रष्टा भेषादिभिरनाश्रुता
 इति भावः अतएव उज्ज्वला चन्द्रिका ज्योत्स्ना चन्द्रिकायां पद्मानि
 कङ्कुचन्तीति प्रसिद्धिः । विपुला महती विलसन्ती वा सञ्जावल्ली
 तस्याः विदारे छेदने कुठारिका अस्त्रविशेषः इयं दुष्पूरा केनापि

पुण्यग्रामे वने वा महति सितपटच्छेदपालीं कपाली-
मादाय न्यायगर्भविजडुतडुतभुग्धूमधूमोपकण्ठम् ।

द्वारं द्वारं प्रविष्टी वरमुदरदरीपूरणाय क्षुधार्ती

मानो प्राणी धनार्थे न पुनरनुदिनं तुल्यकुल्येषु दीनः ॥२१॥

गङ्गातरङ्गकणशीकरशीतलानि

विद्याधराध्युषितचारुशिलातलानि ।

पूरयितुमशक्येति यावत् जठरपिठरी उदरस्याखी विडुष्वनां वञ्चनां
करोति । माननाशिन्या शुण्विरोधिन्या लज्जाध्वंसिन्या जठर-
स्याख्या कृते लोकः केवलं विप्रलभ्यते इति निष्कर्षः । हरिणो-
दत्तम् । नमसरसला गः षड्वेदैर्हयैर्हरिणी सतेति तल्लक्षणात्
॥ २० ॥

पुण्यग्रामे इति । मानो प्राणी जीवः क्षुधार्तः क्षुत्पीडितः
सन् उदरदरी जठरगुहा तस्याः पूरणाय महति पुण्यग्रामे
प्रविष्टे नगरे वने वा सितपटच्छेदस्य शुभ्रवसनखण्डस्य पालीं
क्रान्तम् अञ्जलिमिति यावत् कपालीं कर्पूरं भिक्षापात्रविशेषमिति
यावत् वा आदाय न्यायगर्भः न्यायपथवर्तिनः सदाचारपरा-
यणा इति यावत् ये द्विजाः ब्राह्मणाः तैः कृतः हव्येन अर्चितः
यो कृतभुक् अग्निः तस्य धूमेन धूमं श्यामलम् उपकण्ठं,
साक्षिध्वं यस्य तादृशं द्वारं द्वारं प्रविष्टः वरं मनाक्प्रियः,
धनार्थे धनयाच्जार्थं तुल्यकुल्येषु समकक्षेषु जनेष्विति शेषः
ज्ञातिष्विति भावः अनुदिनं प्रत्यहं दीनः कातरः याच्जयेति भावः
न पुनः वरमिति शेषः । स्रग्धरादत्तत् । अन्नैर्यानिं त्वयेष तिसुनि-
यतियुता स्रग्धरा कीर्त्तितमिति तल्लक्षणात् ॥ २१ ॥

गङ्गेति । गङ्गायाः तरङ्गकणानाम् अग्निनिबहानां शीकरैः
लज्जकणैः, शीकरोऽम्बुकणः स्फुट इत्यमरः । शीतलानि तापहराणीति

स्थानानि किं हिमवतः प्रलयं मतानि ?

यत्सावमानपरपिण्डरता मनुष्याः ॥ २२ ॥

किं कन्दाः कन्द्रेभ्यः प्रलयमुपगता ? निर्भरा वा गिरिभ्यः ?

पध्वस्ताः किं महीजाः सरसफलभृतो वल्कलिन्यश्च शाखाः ? ।

वीक्ष्यन्ते किं मुखानि प्रसभमुपगतप्रश्रयाणां खलानां ?

दुःखोपात्ताल्पवित्तस्त्रयपवनवशान्नर्तितभ्रूलतानि ॥ २३ ॥

भावः, विद्याधरैः देवयोनिविशेषैः अध्युषितानि अधिष्ठितानि चारुणि
जनोहराणि शिखातलानि येषां तानि, हिमवतः हिमाद्रेः स्थानानि
प्रदेयाः प्रलयं विध्वंसं मतानि किम् ? न सन्ति किमित्यर्थः, यत्
मतः मनुष्याः सावमाने अवज्ञादत्ते इत्यर्थः परपिण्डे रताः भव-
न्तीति शेषः । यदि तादृशं हृदयविनोदनं स्थानं न स्यात् तदा
देदृशः क्रोधः सञ्जाते, सति तादृशे स्थाने कथं मनुष्यैरोद्वेगं निकारः
सञ्जाते इति भावः । वसन्ततिलकं वृत्तम् । ज्ञेयं वसन्ततिलकं तम
जा जगौ म इति तल्लक्षणात् ॥ २२ ॥

किमिति । कन्द्रेभ्यः पर्वतगुहाभ्यः कन्दाः मूलविशेषाः वा
गिरिभ्यः पर्वतेभ्यः निर्भराः किं प्रलयं पध्वंसम् उपगताः ? पर्वतगुहासु
पर्वतेषु भक्षणीयमूलविशेषपानीयनिर्भरवारिणोरभावः किं जात
इति भावः । सरसानि खादूनि फलानि विभ्रतीति तथोक्ताः
महीजाः वृक्षाः वल्कलिन्यः शाखाश्च याभिर्वसनाच्छादनानि सम्प-
द्यन्ते इति भावः किं पध्वस्ताः पक्षीणाः, न सन्ति किमित्यर्थः ?
नन्वेवेत्यर्थः । तर्हि प्रथमं सञ्ज्ञा उपगतः उपस्थितः प्रश्रयः
स्पर्द्धां देषास्व चतिशब्देन स्पर्द्धावतामित्यर्थः खलानां दुर्जनानां दुःखेन
उपात्तम् उपार्जितम् यत् अल्पं यत्किञ्चिदित्यर्थः वित्तं धनं तेन
यः स्वयः गर्व एव पवनः वायुः तद्वशात् नर्तिता कम्पिता भ्रूलता
प्रेम् तादृशानि मुखानि किं वीक्ष्यन्ते ? भिन्नार्थं तादृशजना कथम्
उपाक्ष्यन्ते इति भावः । स्रग्धरावृत्तम् ॥ २३ ॥

पुण्यैर्मूलफलैः प्रियैश्च सलिलैर्वृत्तिं कुरुष्वधुना
भूश्रयां नवपल्लवैर्वितनुतामुत्तिष्ठ यामो वनम् ।
क्षुद्राणामविवेकमूढमनसां तत्रे श्वराणां सदा
वित्तव्याधिविकारविह्वलगिरां नामापि न श्रूयते ॥ २४ ॥
फलं स्वेच्छालभ्यं प्रतिवनमखेदं क्षितिरुहां
पयः स्थाने स्थाने शिशिरमधुरं पुण्यसरिताम् ।
ऋदुस्पर्शां श्रय्या सुललितलतापल्लवमयी
सहन्ते सन्तापं तदपि धनिनां द्वारि कृपणाः ॥ २५ ॥

पुण्यैरिति । अधुना पुण्यैः पवित्रैः मूलफलैः प्रियैः सुरसै-
रित्यर्थः सलिलैर्निर्झरवारिभिरिति यावत् वृत्तिं जीवनयात्रां कुरुष्व,
नवपल्लवैः भुवि श्रय्या वितनुता भवानिति शेषः, उत्तिष्ठ, वनं यामः
गच्छामः । तत्र वने अविवेकेन मूढं मनो येषां तादृशानां वित्त-
व्याधिना धनरोगेण वो विकारः तेन विह्वला विह्वता गिरौ वाचः
देवा तथाभूतानां क्षुद्राणां नीचाशयानाम् ईश्वराणां धनिनां नामापि
न श्रूयते । शार्दूलविम्रीडितं वृत्तम् ॥ २४ ॥

फलमिति । प्रतिवनं वने वने क्षितिरुहां वृक्षाणां फलम्
अखेदं विना व्याघ्रसमित्यर्थः स्वेच्छालभ्यं प्राप्यम् । स्थाने स्थाने
पुण्यसरितां पवित्रनदीनां शिशिरमधुरं शीतलसुरसं पयः जलं
स्वेच्छालभ्यमित्यनेनान्वयः । सुललितलतायाः पल्लवमयी अतएव
ऋदुः कोमलः स्पर्शी यस्याः तथाभूता श्रय्या स्वेच्छालभ्येति लिङ्ग-
व्यत्ययेनान्वयः । तदपि तथापि कृपणाः दीना जनाः धनिनां द्वारि
सन्तापं याच्ञादुःखं सहन्ते ? अत्र सन्तापहेतोरभावेऽपि हेतौ
तद्भाषः, सति सन्तापकारणेऽपि तत्परित्यागाभावरूपकार्योत्पत्ति-
रिति च विशेषोक्तिविभावनयोः शङ्करः । शिखरिणीवृत्तम् ॥ २५ ॥

ये वर्द्धन्ते धनपतिपुरः प्रार्थनादुःखभाजो
 ये चाल्पत्वं दधति विषयाद्येपपर्यस्तबुद्धेः ।
 तेषामन्तःस्फुरितहसितं वासराणां स्मरेयं
 ध्यानच्छेदे शिखरिकुहरग्रावशय्यानिषण्णः ॥ २६ ॥
 भिक्षाहारमदैन्ममप्रतिहतं भीतिच्छिदं सर्वदा
 दुर्मात्सर्यमदाभिमानमथनं दुःखीघविध्वंसनम् ।
 सर्वत्रान्वहमप्रयत्नसुलभं साधुप्रियं पावनं
 शम्भोः सत्तमवार्थमक्षयनिधिं शंसन्ति योगीश्वराः ॥ २७ ॥

ते इति । ये वासराः धनपतीनां धनिनां पुरः अर्पितः प्रार्थ-
 नादुःखं याच्ञादुःखं भजन्ते इति तथोक्ताः सन्तः वर्द्धन्ते वृद्धिं
 गच्छन्ति, ये च वासराः विषयाणाम् आक्षेपेण आकर्षणेन पर्यस्ता
 प्रकृता बुद्धिर्यस्य तादृशस्य जनस्य अल्पत्वं दधति च शीघ्रं गच्छ-
 तीति भावः, अहं ध्यानच्छेदे ईश्वरध्यानविरागे सति शिखरिणः
 पर्वतस्य कुचरे गुहायां ग्रावशय्यायां शिलाशयने निषण्णः सन् तेषां
 वासराणां दिवसानाम् अन्तः स्फुरितं हसितं यत् तत् यथा तथा
 स्मरेयं दैन्यकष्टेन दिनं दीर्घमिव, विषयभोगेन च स्वल्पमिव प्रतीयते
 इति स्मरातीति निष्कर्षः । मन्दाक्रान्तावृत्तम् । मन्दाक्रान्ताम्बुधि-
 रमनजैर्भो भनौ तौ गयुग्ममिति तल्लक्षणात् ॥ २६ ॥

भिजेति । योगीश्वराः योगिप्रपराः भिक्षया आहारो यत्
 तथोक्तम् अदैन्मम प्रतिहतम् अप्रतिहतं निर्विघ्नं भीतिच्छिदं
 संसारमयहरं दुर्मात्सर्यस्य मदस्य अभिमानस्य च मथनं नाशनं
 दुःखौघाणां तापसमूहानां विध्वंसनं सर्वत्र सर्वस्मिन् प्रदेशे अन्वहं
 प्रतिदिनम् अप्रयत्नेन अनायासेन सुलभं सुप्राप्य सुसाध्यमित्यर्थः
 साधूनां प्रियं प्रीतिकरं पावनम् आत्मशुद्धिजनकम् अवार्थम् अवि-
 श्वारणीयं केनापीति शेषः शम्भोः सत्तमं यत् शिवार्चनमिति यावद्

भोगे रोगभयं कुले च्युतिभयं वित्ते नृपालाद्भयं
माने दैन्यभयं बले रिपुभयं रूपे तरुण्या भयम् ।
शास्त्रे वादिभयं गुणे खलभयं काये कृतान्ताद्भयं
सर्वं वस्तु भयान्वितं भुवि नृणां वैराग्यमेवाभयम् ॥ २८ ॥
आक्रान्तं मरणेन जन्म जरसा यात्युत्तमं यौवनं
सन्तोषो धनलिप्सया शमसुखं प्रौढाङ्गनाविभ्रमैः ।

अक्षयनिधिं क्षयरहितं धनं सर्वदा शंसन्ति कथयन्ति । शार्दूलविक्रीडितं वृत्तम् ॥ २७ ॥

भोगे इति । भोगे विषयाणामिति शेषः रोगभयं समधिक-
विषयसन्धोगात् रोगोत्पत्तिरिति भावः । कुले च्युतिभयं ध्वंस-
भयं कुक्रियादिनेति भावः । वित्ते धने नृपालात् राज्ञः भयं
वित्तलोभेन राजोपद्रवसम्भवादिति भावः । माने सन्धुमे दैन्यात्
दारिद्र्यात् भयं दरिद्रतायां तस्य क्षयः स्यादिति भावः । बले
शैथिल्ये रिपुः शत्रोः भयं बलिनं प्रति शत्रोर्विद्वेषः स्यादिति भावः ।
रूपे सौन्दर्ये तरुण्याः युवत्याः भयं युवत्यः रूपवन्मसार्कषन्तीति भावः ।
शास्त्रे शास्त्रज्ञाने वादिनः प्रतिपक्षात् भयं पराजयशङ्कवेति भावः ।
गुणे दयादाक्षिण्यादौ खलात् दुर्जनात् भयं दुर्जनां गुणिनं विद्विष-
न्तीति भावः । काये शरीरे कृतान्तात् यमात् मरणं नृत्यभयमिति
यावत् कदा कृतान्तो मरणं नेष्यतीति धियेति भावः । अतः सर्वं वस्तु
भयान्वितं सभयं, भुवि पृथिव्यां नृणां मानवानां वैराग्यमेव संसारेषु
वीतस्पृहत्वमेव अभयम् । काव्यलिङ्गमलङ्कारः । शार्दूलविक्रीडितं
वृत्तम् ॥ २८ ॥

आक्रान्तमिति । जन्म मरणेन आक्रान्तं कवलितं जातस्य च
ध्रुवो नृत्युरिति भगवद्गीता । उत्तमं यौवनं जरसा वार्द्धकेन
याति क्षीयते । धनलिप्सया धनलोभेन सन्तोषः, प्रौढानां प्रगल्भ-

लोकैर्मत्सरिभिर्गुणा वनभृतो व्यालैर्नृपा दुर्जनैः
 अस्थैर्य्येण विभूतयोऽप्युपहता ग्रस्तं न किङ्गेन वा ॥२६॥
 आधिव्याधिशतैर्जनस्य विविधैरारोग्यमुन्मूल्यते
 लक्ष्मीर्यत्र पतन्ति तत्र विवृतद्वारा इव ह्यापदः ।
 आयुर्यातमवश्यमाशु विवशं मृत्युः करोत्यात्मसात्
 तत् किं केन निरङ्कुशेन विधिना यन्निर्मितं सुस्थिरम् ? ॥३०॥
 भोगासुङ्गततरङ्गतुल्यचपलाः प्राणाः क्षणध्वंसिनः
 स्तोकाण्येव दिनानि यौवनसुखं स्फूर्तिः क्रियासु स्थिता ।

भानासु अङ्गतानां नारीणां विध्वंसैः विनाशैः शनस्तुल्यं यातीत्यनेना-
 न्वयः । मृत्नारिभिः विद्वेषकैः लोकैः गुणाः, व्यालैः हिंस्रजन्तुभिः
 आपदादिभिः वनभुवः काननभूतयः, दुर्जनैः नृपाः राजानः,
 अस्थैर्य्येण अव्यवस्थित्या विभूतयः सम्पदः अपि उपहताः क्षयं नीताः,
 अतः केन वस्तुना किं वस्तु न ग्रस्तं न कश्चित् ? सर्वमेव जगति
 विज्ञैर्दूष्यते इति भावः । शार्दूलविक्रीडितं वृत्तम् ॥ २६ ॥

अधीति । जनस्य लोकस्य विविधैर्नानाप्रकारैः आधीनां मन-
 सापानां व्याधीनां रोगाणाञ्च शतैः आरोग्यं स्वास्थ्यम् उन्मूल्यते
 विनश्यते । यत्र लक्ष्मीः विद्यते इति शेषः तत्र आपदः विवृतद्वारा
 इव प्रकटितद्वारा इव पतन्ति हि पतन्त्येव । आयुः जीवनकाळः
 अवश्यं यातं गतं, मृत्युरन्तकः विवशम् आधिव्याधिविवह्वलमिति
 बाधत् आत्मसात् करोति प्रसति । तस्मात् तेन निरङ्कुशेन निबोधेन
 विधिना यत् निर्मितं सृष्टं तत् वस्तु किं सुस्थिरं सुखेन तिष्ठति ?
 नैवेत्यर्थः । शार्दूलविक्रीडितं वृत्तम् ॥ ३० ॥

भोगा इति । भुञ्जन्ते इति भोगाः विषयाः तृणैश्चरैस्सारकै-
 स्तुल्याः चपलाश्चक्षुषा अस्थायिन इत्यर्थः, तृणतरङ्गेति पाठान्तरम् ।
 प्राणाः क्षणध्वंसिनः क्षणविनश्वराः, स्तोकाण्येव अल्पानि, व्याधिर्ये